







श्रीः ।

# बृहत्स्तोत्ररत्नाकरः ।

अस्यायं

सप्तचत्वारिंशदुत्तरशत ( १४७ ) स्तोत्रात्मकः ।

प्रथमा भागः १.

सोऽयं

क्षेमराज श्रीकृष्णदास इत्यनेन

सुम्बध्या

स्वकीये “श्रीविष्णुटेश्वर” मुद्रणालये

मुद्रयित्वा प्रकाशितः ।

संवत् १९७३, क के १८३८.



४१

यद् पुस्तकं रामराज श्रीकृष्णदासने अम्बे गैतिवार्डी ३ वीं  
गल्ली अम्बेवाग लेन, निज "श्रीवैकुण्ठम्" मीम् देसमें अपने लिये  
आपका यहाँ प्रकाशित किया ।

## श्रीवेङ्कटेश्वराय नमः ।


श्रीमदनंतनिगमांतसिद्धांतपरमतत्त्वार्थानंतकल्या  
णगुणकरश्रीमन्नारायणस्वरूपस्वभावप्रकाशकोऽ  
पिच यद्दर्शनस्पर्शनलेखनपठनपाठनप्रदानादानर  
क्षणपूजनश्रवणादिभिः सकलभगवद्भक्तानांकलिक  
लुषान्धकारनिर्हरणप्रचंडभास्करद्युतिः श्रीमत्पूर्वा  
चार्यैः प्रणीतोऽध्येतृजानांज्ञादित्यखिलपुरुषार्थप्रद  
त्वेन वृत्तालंकारादिभिश्चात्यंतसुंदरोगं “बृहत्स्तो-  
त्ररत्नाकरः” सेतुशीताचलांतर्धरमणिमव्यवर्तिना  
मास्तिकमतावलम्बिसकलसज्जनानामत्यंतोपका  
रायश्रीवैकुण्ठपतेः श्रीमन्नारायणस्य श्रवणया  
स्वकीये “श्रीवेङ्कटेश्वर” मुद्रणालयेऽङ्कयित्वाभवि  
द्धिप्रापितः ।

क्षेमराज श्रीकृष्णदास,

“श्रीवेङ्कटेश्वर” मुद्रणालयाध्यक्ष-मुम्बई.

श्रीः ।

# अथ बृहत्स्तोत्ररत्नाकरस्थ स्तोत्राणामनुक्रमणिका ।



स्तोत्रनामानि.	पृष्ठम्.	स्तोत्रनामानि.	पृष्ठम्.
मंगलम्	.... १	द्वादशज्योतिर्लिङ्ग-	
गणेशकवचम्	.... १	स्तोत्रम्	.... २६
संकष्टनाशनगणपति-		शिवमानसपूजा	.... २८
स्तोत्रम्	.... ५	शिवस्तुतिः	.... २९
गणेशाष्टकम्	.... ६	पशुपत्यष्टकम्	.... ३२
एकदंतस्तोत्रम्	.... ८	लिङ्गाष्टकम्	.... ३४
शिवभुजंगप्रयातस्तोत्रम्	१३	शिवकवचम्	.... ३५
शिवपञ्चाक्षरस्तोत्रम्	.... १५	शिवमहिमस्तोत्रम्	.... ४६
उपमन्युकृतशिवस्तो-		वेदसारशिवस्तवः	.... ५४
त्रम्	.... १६	विश्वनाथाष्टकम्	.... ५६
शिवापराधक्षमापन-		शिवनामावल्यष्टकम्	.... ५८
स्तोत्रम्	.... १९	प्रदोषस्तोत्राष्टकम्	.... ६०
रावणकृतशिवतांडव		चंद्रशेखराष्टकम्	.... ६२
स्तोत्रम्	.... २३	दक्षिणामूर्तिस्तोत्रम्	.... ६४

स्तोत्रनामानि.	पृष्ठम्.	स्तोत्रनामानि.	पृष्ठम्
निर्वाणदशकम् ....	६७	देवकृतगर्भस्तुतिः	१०३
निर्वाणषट्कम् ...	६९	वसुदेवकृतश्रीकृष्ण	
आत्मपंचकम्....	७०	स्तोत्रम् ....	१०४
कालभैरवाष्टकम् ....	७१	बालकृतकृष्णस्तोत्रम्	१०६
असितकृतशिवस्तोत्रम्	७३	श्रीमदच्युताष्टकम्	१०७
हिमालयकृतशिव-		पांडुरंगाष्टकम् ...	१०९
स्तोत्रम् ...	७४	विष्णुस्तवराजः ...	११०
शिवाष्टकम्...	७६	विष्णुपंजरस्तोत्रम्...	११४
द्वादशज्योतिर्लिङ्गानि	७७	नारायणस्तोत्रम् ...	११८
दारिद्र्यदहनस्तोत्रम्...	७८	शालिग्रामस्तोत्रम्	१२०
कलिकृतशिवस्तो०	८०	गोपालस्तोत्रम् ....	१२५
चतुःश्लोकीभागवतम्	८१	श्रीकृष्णस्तवराजः	१२७
पांडवगीता ...	८२	त्रैलोक्यसंगलकवचम्	१२९
सप्तश्लोकीगीता ...	९९	कृष्णाष्टकम् ....	१३५
कलिकस्तोत्रम्...	९६	जगन्नाथाष्टकम् ...	१३७
संकष्टनाशनलक्ष्मी-		मोहिनीकृतकृष्ण	
नृसिंहस्तोत्रम् ...	९८	स्तोत्रम् ....	१३८
ज्वरस्तोत्रम् ...	१००	ब्रह्मदेवकृतकृष्णस्तो०	१४०
आचार्यकृतषट्पदी	१०२		



स्तीव्रनामानि.	पृष्ठम्.	स्तोत्रनामानि	पृष्ठम्.
श्रीकृष्णस्तोत्रम् ....	१४२	देव्यपराधक्षमापनस्तो-	
अच्युताष्टकम् ....	१४३	त्रम् ....	१८७
श्रीकृष्णाष्टोत्तरशत-		आनंदलहरी ....	१९०
नाम स्तोत्रम् ....	१४५	देवकृतलक्ष्मी स्तोत्रम्	१९४
मुकुंदमाला ....	१४९	वाराहीनियहाष्टकम्	१९६
नारायणवर्म ....	१५३	वाराह्यनुग्रहाष्टकम्	१९८
इंद्रकृतकृष्णस्तोत्रम्	१५९	ताराष्टकम् ....	२००
विप्रपत्नीकृतकृष्ण		शीतलाष्टकम् ....	२०२
स्तोत्रम् ....	१६१	अन्नपूर्णा स्तोत्रम् ....	२०४
गोपालविंशति ....	१६३	राधाकवचम् ....	२०६
भगवन्भानसपूजा ....	१६७	तुलसी स्तोत्रम् ....	२१०
श्रीबालरक्षा ....	१७०	तुलसीकवचम् ....	२१२
विष्णोरष्टाविंशति-		सूर्यकवचम् ....	२१४
नामस्तोत्रम् ....	१७१	आदित्यहृदयम् ....	२१७
हरिस्तुतिः ....	१७२	सूर्याष्टकम् ....	२४०
हरिनाममाला ....	१७९	रामगीता ....	२४२
विष्णुशतनामस्तोत्रम्	१८२	रामरक्षास्तोत्रम् ....	२५२
महालक्ष्म्यष्टकम् ....	१८४	रामस्तवराजः ....	२५८
त्रिपुरसुंदरी स्तोत्रम्	१८५	संक्षिप्तमूलरामायणम्	२७०

स्तोत्रनामानि.	पृष्ठम्.	स्तोत्रनामानि.	पृष्ठम्.
ब्रह्मदेवकृतरामस्तुतिः	२८२	सिद्धांतविदुः	.... ३२१
रामहृदयम्	.... २८३	मनीषापंचकम्	.... ३२३
जटायुकृतरामस्तोत्रम्	२८५	वाक्यवृत्तिः	.... ३२५
श्रीसीतारामाष्टकम्	२८७	परापूजा	.... ३३१
रामाष्टकम्	.... २८९	हरिहरात्मकस्तोत्रम्	३३२
महादेवकृतरामस्तुतिः	२९०	दत्तात्रेयस्तोत्रम्	.... ३३५
अहल्याकृतरामस्तो०	२९२	शिवरामाष्टकम्	.... ३३७
इंद्रकृतरामस्तोत्रम्	.... २९६	शंकराचार्यकृतगुर्व-	
धन्याष्टकम्	.... २९७	ष्टकम्	.... ३३९
विज्ञाननौका	.... २९९	प्रश्नोत्तरमालिका	.... ३४०
द्वादशपंजरिकास्तो०	३०१	कल्किस्तवः	.... ३४४
चर्पटपंजरिकास्तोत्रम्	३०३	प्रातःस्मरणस्तोत्रम्	३४७
हस्तामलकस्तोत्रम्	३०६	अश्वत्थस्तोत्रम्	.... ३४८
पंचरत्नमालिकास्तो०	३०८	नवग्रहस्तोत्रम्	.... ३५२
वैराग्यपंचकम्	.... ३१०	शनिस्तोत्रम्	.... ३५३
गुरुवरप्रार्थनापंच-		ऋणमोचकमंगल-	
रत्नम्	.... ३११	स्तोत्रम्	.... ३५५
आत्मबोधः	.... ३१२	श्रीमच्छंकराचार्यकृत	
आत्मप्रदकस्तोत्रम्	.... ३२०	गंगाष्टकम्	.... ३५७

स्तोत्रनामानि.	पृष्ठम्.	स्तोत्रनामानि.	पृष्ठम्.
वाल्मीकिकृतगंगा-		काशीपंचकम् ....	३८३
ष्टकम् ....	३५९	संकटानामाष्टकम् ....	३८४
कालिदासकृतगंगा-		सत्यव्रतोक्तदामोदर-	
ष्टकम् ....	३६१	स्तोत्रम् ....	३८६
द्वितीयं कालिदासकृत		श्रीविष्णोः षोडशनाम	
गंगाष्टकम् ....	३६३	स्तोत्रम् ....	३८८
गंगास्तवः ....	३६५	अथदशावतार-	
सत्यज्ञानानंदतीर्थकृत-		स्तोत्रम् ....	३८९
गंगाष्टकम् ....	३६८	आर्तत्राणनारायणाष्टा-	
नर्मदाष्टकम् ....	३७०	दशकम् ....	३९०
यमुनाष्टकम् ....	३७२	पंचमहायुधस्तोत्रम्	३९४
यमुनाष्टकम् ....	३७३	नृसिंहगद्यस्तोत्रम् ....	३९५
सरस्वत्यष्टकम् ....	३७५	श्रीनृसिंहस्तोत्रम् ....	३९७
पुष्कराष्टकम् ....	३७७	वलरामस्तोत्रम् ....	३९८
मणिकर्णिकाष्टकम् ....	३७८	श्रीवेंकटेशमंगलस्तो०	३९९
प्रयागाष्टकम् ....	३८१		

अथ नृसिंहकृतमणिकर्णिका समाप्ता ।

श्रीगणेशाय नमः ।



श्रीसरस्वत्यै नमः ।





(२)

श्रीबिकुण्ठपतये नमः ।



श्रीसूर्यनारायणाय नमः ।



भूतेश्वराय नमः ।



( ४ )

देवी ।











श्रीः ।  
बृहत्स्तोत्ररत्नाकरः ।

अथ मङ्गलम् ।

श्रीगणेशाय नमः ॥ ॥ श्रीहयग्रीवाय नमः ॥ ॥  
शुक्लांबरधरं विष्णुं शशिवर्णं चतुर्भुजम् ॥ प्रसन्न  
वदनं ध्यायेत्सर्वविघ्नोपशान्तये ॥ १ ॥ नारायणं  
नमस्कृत्य नरं चैव नरोत्तममादेवीं सरस्वतीं व्यासं  
ततो जयमुदीरयेत् ॥ २ ॥ व्यासं वसिष्ठनप्तारं शक्तेः  
पौत्रमकल्मषम् ॥ पराशरात्मजं वंदे शुकतार्तं  
तपोनिधिम् ॥ ३ ॥ व्यासाय विष्णुरूपाय व्यास  
रूपाय विष्णवे ॥ नमो वै ब्रह्माविधये वासिष्ठाय नमो  
नमः ॥ ४ ॥ अचतुर्वदनो ब्रह्मा द्विबाहुरपरो हरिः ॥  
अभाललोचनः शंभुर्भगवान् बादरायणः ॥ ५ ॥

अथ गणेशकवचप्रारंभः ।

श्रीगणेशाय नमः ॥ गौर्यवाच ॥ ॥ एषोऽतिचप



(२) षड्दत्तस्तोत्ररत्नाकरे ।

लौ दैत्यान्बाल्येऽपि नाशयत्यहो॥अग्रे किं कर्म  
कर्तेति न जाने मुनिसत्तम ॥ १ ॥ दैत्या नानाविधा  
दुष्टाः साधुदेवद्रुहः खलाः॥अतोऽस्य कंठे किञ्चित्त्वं  
रक्षार्थं बद्धुमर्हसि॥ २ ॥ मुनिरुवाच ॥ ॥ ध्या  
येत्सिंहगतं विनायकममुं दिग्बाहुमाद्येयुगे त्रेतायां  
तु मयूरवाहनममुं षड्बाहुकं सिद्धिदम् ॥ द्वापा  
रेतु गजाननं युगभुजं रक्तांगरागं विभुं तुर्ये तु द्विभु  
जं सितांगरुचिरं सर्वार्थदं सर्वदा ॥ ३ ॥ विनायकः  
शिखां पातु परमात्मा परात्परः ॥ अतिसुन्दरकाय-  
स्तु मस्तकं सुमहोत्कटः ॥ ४ ॥ ललाटं काश्यपः पा  
तु भूयुगं तु महोदरः ॥ नयने भालचन्द्रस्तु गजास्य  
स्त्वोष्ठपल्लवौ ॥ ५ ॥ जिह्वां पातु गणक्रीडश्चिबुकं  
गिरिजामुतः ॥ वाचं विनायकः पातुदंताव्रक्षतु दु  
र्मुखः ॥ ६ ॥ श्रवणौ पाशपाणिस्तु नासिकां चिंतिता  
र्थदः ॥ गणेशस्तु मुखं कंठं पातु देवो गणजयः ॥ ७ ॥  
स्कंधौ पातु गजस्कंधः स्तनौ विघ्नविनाशनः ।

## गणपतिस्तोत्राणि ।

( ३ )

हृदयं गणनाथस्तु हेरंबो षठरं महान् ॥ ८ ॥ घ  
 शधरः पातु पार्श्वौ पृष्ठं विघ्नहरः शुभः ॥ लिंगं गुह्यं  
 सदा पातु वक्रतुंडो महाबलः ॥ ९ ॥ गणक्रीडो जा  
 नुजंघे ऊरू मंगलमूर्तिमान् ॥ एकदंतो महाबुद्धिः  
 पादौ गुल्फौ सदाऽवतु ॥ १० ॥ क्षिप्रप्रसादनो बाहू  
 पाणी आशाप्रपूरकः ॥ अंगुलीश्च नखान्पातु पद्मह  
 स्तोऽरिनाशनः ॥ ११ ॥ सर्वाङ्गानि मयूरेणो विश्व  
 व्यापी सदाऽवतु ॥ अनुक्तमपि यत्स्थानं धूमकेतुः  
 सदाऽवतु ॥ १२ ॥ आमोदस्त्वग्रतः पातु प्रमोदः पृ  
 ष्ठतोऽवतु ॥ प्राच्यां रक्षतु बुद्धीश आग्नेय्यां सिद्धिदा  
 यकः ॥ १३ ॥ दक्षिणस्यामुमापुत्रो नैऋत्यां तु गणे  
 श्वरः ॥ प्रत्निच्यां विघ्नहर्ताऽव्याध्यायव्यां गजकर्णकः  
 ॥ १४ ॥ कौबेर्यां निधिपः पायादीशान्यामीशनं  
 दनः ॥ दिवाऽव्यादेकदंतस्तु रात्रौ संध्यासु विघ्नह  
 त् ॥ १५ ॥ राक्षसासुरवेतालग्रहभूतपिशाचतः ॥  
 पाशांकुशधरः पातु रजःसत्त्वतमः स्मृतोः ॥ १६ ॥

( ४ )      बृहत्स्तोत्ररत्नाकरे ।

ज्ञानं धर्मं च लक्ष्मीं च लज्जां कीर्तिं तथा कुलम् ॥  
वपुर्धनं च धान्यं च गृहदारान्सुतान् सखीन् ॥१७॥  
सर्वायुधधरः पौत्रान् मयूरेशोऽवतात्सदा ॥ कपिलोऽ  
जाविकं पातु गजाश्चान्विकटोऽवतु ॥१८॥ भूर्जप  
त्रे लिखित्वेदं यः कंठे धारयेत्सुधीः ॥ न भयं जाय  
ते तस्य यक्षरक्षः पिशाचतः ॥१९॥ त्रिसंध्यं जप-  
ते यस्तु वज्रसारतनुर्भवेत् ॥ यात्राकाले पठेद्यस्तु  
निर्विघ्नेन फलं लभेत् ॥२०॥ युद्धकाले पठेद्यस्तु  
विजयं चाप्नुयाद्भुवम् ॥ मारणोच्चाटनाकर्षस्तंभमो  
हनकर्मणि ॥ २१ ॥ सप्तवारं जपेदेतद्दिनानामेक  
विंशतिम् ॥ तत्तत्फलमवाप्नोति साधको नात्र संश-  
यः ॥२२॥ एकविंशतिवारं च पठेत्तावद्दिनानि यः ।  
कारागृहगतं सद्यो राज्ञा वध्यं च मोचयेत् ॥२३॥  
राजदर्शनवेलायां पठेदेतत्त्रिवारतः ॥ सराजानं व-  
शं नीत्वा प्रकृतीश्च सभां जयेत् ॥२४॥ इदं गणेश  
कवचं कश्यपेन समीरितम् ॥ मुद्गलाय च तेनाथ मां

## गणपतिस्तोत्राणि ।

डंव्याय महर्षये ॥ २५ ॥ मह्यं स प्राह कृपया कव  
चं सर्वसिद्धिदम् ॥ न देयं भक्तिहीनाय देयं श्रद्धाव  
ते शुभम् ॥ २६ ॥ अनेनास्य कृता रक्षा न बाधाऽस्य  
भवेत्कचित् ॥ राक्षसासुरवेतालदैत्यदानवसंभवा  
॥ २७ ॥ इति गणेशपुराणे उत्तरखंडे बालक्रीडा  
यां षडशीतितमेऽध्याये गणेशकवचं संपूर्णम् ॥ ३ ॥  
अथ संकष्टनाशनगणपतिस्तोत्रप्रारंभः ।  
श्रीगणेशाय नमः ॥ नारद उवाच ॥ प्रणम्य शिरसा  
देवं गौरीपुत्रं विनायकम् ॥ भक्तावासं स्मरेन्नित्यमा  
युष्कामार्थसिद्धये ॥ १ ॥ प्रथमं वक्रतुंडं च एकदंतं  
द्वितीयकम् ॥ तृतीयं कृष्णपिंगाक्षं गजवक्रं चतुर्थक  
म् ॥ २ ॥ लंबोदरं पंचमं च षष्ठं विकटमेव च ॥  
सप्तमं विघ्नराजं च धूम्रवर्णं तथाष्टमम् ॥ ३ ॥  
नवमं भालचंद्रं च दशमं तु विनायकम् ॥ एकाद  
शं गणपतिं द्वादशं तु गजाननम् ॥ ४ ॥ द्वादशैता  
नि नामानि त्रिसंध्यं यः पठेन्नरः ॥ न च विघ्नभयं

( ६ ) बृहत्स्तोत्ररत्नाकरे ।

तस्य सर्वसिद्धिकरं परम् ॥ ५ ॥ विद्यार्थी लभते विद्यां  
धनार्थी लभते धनम् ॥ पुत्रार्थी लभते पुत्रान्मोक्षा-  
र्थी लभते गतिम् ॥ ६ ॥ जपेद्गणपतिस्तोत्रं षड्भि-  
र्मासैः फलं लभेत् ॥ संवत्सरेण सिद्धिं च लभते  
नात्र संशयः ॥ ७ ॥ अष्टानां ब्राह्मणानां च लिखि-  
त्वा यः समर्पयेत् ॥ तस्य विद्या भवेत्सर्वा गणेशस्य  
प्रसादतः ॥ ८ ॥ इति श्रीनारदपुराणे संकष्टनाशनं  
नाम गणेशस्तोत्रं संपूर्णम् ॥ २ ॥ ॥ ॥

अथ गणेशाष्टकप्रारंभः ।

श्रीगणेशाय नमः ॥ सर्वे ऊचुः ॥ यतोऽनंतशक्तेरनं-  
ताश्च जीवा यतो निर्गुणादप्रमेया गुणास्ते ॥ यतो  
भाति सर्वं त्रिधा भेदभिन्नं सदा तं गणेशं नमामो  
भजामः ॥ १ ॥ यतश्चाविरासीजगत्सर्वमेतत्तथा  
ब्जासनो विश्वगो विश्वगोप्ता ॥ तथेन्द्रादयो देवसं-  
घा मनुष्याः सदा तं गणेशं नमामो भजामः ॥ २ ॥  
यतो वह्निभातु भवो धूर्जलं च यतः सागराश्चंद्रमा-

व्योम वायुः ॥ यतः स्थावरा जंगमा वृक्षसंघाः सदा  
 तं गणेशं नमामो भजामः ॥ ३ ॥ यतो दानवाः किन्न  
 रा यक्षसंघा यतश्चारणा वारणाः श्वापदाश्च ॥ यतः  
 पक्षिकीटा यतो वीरुधश्च सदा तं गणेशं नमामो  
 भजामः ॥ ४ ॥ यतो बुद्धिरज्ञाननाशो मुमुक्षोर्यतः  
 संपदो भक्तसंतोषिकाः स्युः ॥ यतो विघ्ननाशो य  
 तः कार्यसिद्धिः सदा तं गणेशं नमामो भजामः ५  
 यतः पुत्रसंपद्यतो वाञ्छितार्थो यतोऽभक्तविघ्नास्त  
 थाऽनेकरूपाः ॥ यतः शोकमौहौ यतः काम एव  
 सदा तं गणेशं नमानमो भजामः ॥ ६ ॥ यतोऽनंतश  
 क्तिः स शेषो बभूव धराधारणेऽनेकरूपे च शक्तः ।  
 यतोऽनेकधा स्वर्गलोक हि नाना सदा तं गणेशं  
 नमामो भजामः ॥ ७ ॥ यतो वेदवाचोऽतिकुंठा मनो  
 भिः सदा नेति नेतीति यत्ता गृणंति ॥ परब्रह्मरूपं  
 चिदानंदभूतं सदा तं गणेशं नमामो भजा  
 मः ॥ ८ ॥ पुनरुच्ये गणाधीशः स्तोत्रमेतत्पठे

## (८) बृहत्स्तोत्ररत्नाकरे ।

त्ररः ॥ त्रिसंध्यं त्रिदिनं तस्य सर्वकार्यं भविष्यति  
॥ ९ ॥ यो जपेदष्टदिवसं श्लोकाष्टकमिदं शुभम् ॥  
अष्टवारं चतुर्थ्यां तु सोऽष्टसिद्धोरवाप्नुयात् ॥ १० ॥  
यः पठेन्मासमात्रं तु दशवारं दिने दिने ॥ स मोच  
येद्वंधगतं राजवध्यं न संशयः ॥ ११ ॥ विद्याकामो  
लभेद्विद्यां पुत्रार्थी पुत्रमाप्नुयात् । वांछिताल्लभते  
सर्वानेकविंशतिवारतः ॥ १२ ॥ यो जपेत्परयाभ  
क्त्या गजाननपरो नरः ॥ एवमुक्त्वा ततो देवश्चांत  
र्धानं गतः प्रभुः ॥ १३ ॥ इति श्रीगणेशपुराणे  
उपासनाखंडे श्रीगणेशाष्टकं संपूर्णम् ॥ ३ ॥

### अथ एकदंतस्तोत्रप्रारंभः ।

श्रीगणेशाय नमः ॥ महासुरं सुशांतं वै दृष्ट्वा विष्णु  
मुखाः सुराः ॥ भृग्वादयश्च मुनय एकदंतं समाययुः  
॥ १ ॥ प्रणम्य तं प्रपूज्यादौ पुनस्तं नेमुरादरात् ॥  
तुष्टुवुर्हर्षसंयुक्ता एकदंतं गणेश्वरम् ॥ २ ॥ देवर्षय उ  
चुः ॥ सदात्मरूपं सकलादिभूतममायिनं सोदमं

चित्यबोधम् ॥ अनादिमध्यांतविहीनमेकं तमेकदं  
तं शरणं ब्रजामः ॥ ३ ॥ अनंतचिद्रूपमयं गणेशं ह्य  
भेदभेदादिविहीनमाद्यम् । हृदिप्रकाशस्य धरं स्वधी  
स्थं तमेकदंतं शरणं ब्रजामः ॥ ४ ॥ विश्वादिभूतं ह  
दि योगिनां वै प्रत्यक्षरूपेण विभातमेकम् ॥ सदा नि  
रालंबसमाधिगम्यं तमेकदंतं ० ॥ ५ ॥ स्वविवभावे  
न विलासयुक्तं बिन्दुस्वरूपा रचिता स्वमाया ॥ त  
स्यां स्ववीर्यं प्रददाति यो वै तमेकदंतं ० ॥ ६ ॥ त्वदी  
यवीर्येण समर्थभूता माया तया संरचितं च विश्व  
म् ॥ नादात्मकं ह्यात्मतया प्रतीतं तमेकदंतं ० ॥ ७ ॥  
त्वदीयसत्ताधरमेकदंतं गणेशमेकं त्रयनोधितारम् ।  
सेवंत आपुस्तमजं त्रिसंस्थास्तमेकदंतं ० ॥ ८ ॥ तत  
स्त्वया प्रेरित एव नादस्तेनेदमेवं रचितं जगद्वै ॥ आ  
नंदरूपं समभावसंस्थं तमेकदं ० ॥ ९ ॥ तदेव विश्वं  
कृपया तवैव संभूतमाद्यं तमसा विभातम् ॥ अनेक  
रूपं ह्यजमेकभूतं तमेकं ० ॥ १० ॥ ततस्त्वया प्रेरि



## ( १० ) बृहत्सुतीप्ररत्नाकरे ।

तमेव तेन सृष्टं सुसूक्ष्मं जगदेकसंस्थम् ॥ सत्त्वात्म-  
 कं श्वेतमनंतमाद्यं तमेक० ॥ ११ ॥ तदेव रूपं  
 तपसा गणेशं संसिद्धिरूपं विविधं बभूव ॥ सदेकरूपं  
 कृपया तवापि तमेक० ॥ १२ ॥ संप्रेरितं तच्च त्वया  
 हृदिस्थं तथा सुसृष्टं जगदंशरूपम् ॥ तेनैव जाग्रन्म-  
 यमप्रमेयं तमेक० ॥ १३ ॥ जाग्रत्स्वरूपं रजसावि-  
 भातं विलोकितं तत्कृपयायदैव ॥ तदाविभिन्नं भ-  
 वत्येकरूपं तमेक० ॥ १४ ॥ एवं च सृष्ट्वा प्रकृतिस्व-  
 भावात्तदंतरे त्वंचविभासि नित्यम् ॥ बुद्धिप्रदाता  
 गणनाथ एकस्तमेक० १५ ॥ त्वदाज्ञया भानि ग्रहा-  
 श्च सर्वे नक्षत्ररूपाणि विभांति स्वे वै ॥ आधारहीना-  
 नि त्वयाधृतानि तमेक० ॥ १६ ॥ त्वदाज्ञया सृष्टिक-  
 रो विधाता त्वदाज्ञया पालक एव विष्णुः ॥ त्वदाज्ञ-  
 या संहरको हरोऽपि तमेक० ॥ १७ ॥ यदाज्ञया भू-  
 मिजले च संस्था यदाज्ञयाऽपः प्रवहंति नद्यः । सीमां  
 सदा रक्षति वै समुद्रस्तमेक० ॥ १८ ॥ यदाज्ञया देव

## गणपतिस्वीत्राणि ३३ (११)

षण्णो दिविस्थो ददाति वैकर्मफलानि नित्यम् ॥ य  
 दाज्ञया शैलगणोऽचलो वेतमेक ॥ १९ ॥ यदाज्ञया  
 शेष इलाधसे वै यदाज्ञया मोहप्रदश्च कामः ॥ यदाज्ञ  
 या कालधसेऽर्यमा च तमे ॥ २० ॥ यदाज्ञया वा  
 ति विभाति वायुर्यदाज्ञयाऽग्निर्जठरादिसंस्थः ॥ य  
 दाज्ञया वै सचराचरं च तमेक ॥ २१ ॥ सर्वान्तरे सं  
 स्थितमेकमूढं यदाज्ञया सर्वमिदं विभाति ॥ आद्यंत  
 रूपं हृदि बोधकं वै तमेक ॥ २२ ॥ यं योगिनो यो  
 गबलेन साध्यं कुर्वति तं कः स्तवनेन स्तौति ॥ अ  
 तः प्रणामेन सुसिद्धिदोऽस्तु तमेक ॥ २३ ॥ मृत्स  
 मद उवाच ॥ एवं स्तुत्वा च प्रह्लाददेवाः समुनयश्च  
 वै ॥ तूष्णींभावं प्रपद्येव न नृतुर्हर्षसंयुताः ॥ २४ ॥  
 स तानुवाच ॥ शीतात्मा ह्येकदंतः स्तवेन वै ॥ जगाद  
 तान्महाभारतवन्देवर्षीन्भक्तवत्सलः ॥ २५ ॥ एकदंत  
 उवाच ॥ प्रसन्नोऽस्मि च स्तोत्रेण सुराः सर्पिगणाः  
 किल ॥ वृष्णतवरदोऽर्जवो दास्यामि मनसीप्सितः

( १२ ) बृहत्स्तोत्ररत्नाकरे ।

म् ॥२६॥ भवत्कृतं मदीयं वै स्तोत्रं प्रीतिप्रदं मम ॥  
भविष्यति न संदेहः सर्वसिद्धिप्रदायकम् ॥ २७ ॥  
यं यमिच्छति तंतं वै दास्यामि स्तोत्रपाठतः ॥ पु  
त्रपौत्रादिकं सर्वं लभते धनधान्यकम् ॥२८॥ ग  
जाश्वादिकमत्यंतं राजभोगं लभेद्भुवम् ॥ भुक्तिं मु  
क्तिं च योगं वै लभते शांतिदायकम् ॥२९॥ मार  
णोच्चाटनादीनि राज्यबंधादिकं च यत् ॥ पठतां शृ  
ण्वतां नृणां भवेच्च बंधहीनता ॥३०॥ एकविंशति  
वारं च श्लोकांश्चैकविंशतिम् ॥ पठते नित्यमेवं च  
दिनानि त्वेकविंशतिम् ॥३१॥ न तस्य दुर्लभं किं  
चित्त्रिषु लोकेषु वै भवेत् ॥ आसध्यं साधयेन्मर्त्यः स  
र्वत्र विजयी भवेत् ॥३२॥ नित्यं यः पठते स्तोत्रं ब्र  
ह्मभूतः स वै नरः ॥ तस्य दर्शनतः सर्वे देवाः पूता भ  
वंति वै ॥३३॥ एवं तस्य वचः श्रुत्वा । हृष्टा देवत  
र्षयः ॥ ऊचुः सांजलयः न्वै भक्तियुक्ता गजाननम् ॥  
॥ ३४ ॥ इत्येकदन्तस्तोत्रं संपूर्णम् ॥ ४ ॥ ॥

शिवस्तोत्राणि ।

( १३ )

अथ शिवभुजंगप्रयातस्तोत्रम् ।

श्रीगणेशाय नमः ॥ गलद्दानगंडं मिलद्भृङ्गखंडं च  
लच्चारुशुंडं जगत्राणशौण्डम् ॥ लसदंतकांडं विपद्गं  
गचंडं शिवप्रेमपिंडं भजे वक्रतुंडम् ॥ १ ॥ अनाद्यं  
तमाद्यं परंतत्त्वमर्थं चिदाकारमेकं तुरीयं त्वमेयं ॥  
हरिब्रह्ममृग्यं परब्रह्मरूपं मनोवागतीतं महः शैव  
मीडे ॥ २ ॥ स्वशक्त्यादिशक्त्यंतसिंहासनस्थं म  
नोहारिसर्वांगरत्नादिभूषम् ॥ जटाहींदुगंगास्थिश  
यैकमौलिं परं शक्तिमित्रं नमः पंचवक्त्रम् ॥ ३ ॥  
शिवेशानतत्पूरुषाघोरवामादिभिर्ब्रह्मभिर्हन्मुखैः-  
षड्भिरंगैः ॥ अनौपम्यषट्त्रिंशतं तत्त्वविद्यामतीतं  
परं त्वां कथं वेत्ति को वा ॥ ४ ॥ प्रवालप्रवाहप्रभाशो  
णमर्थं मरुत्त्वन्मणि श्रीमहः श्याममर्धम् ॥ गुणस्यू  
तमेकं वपुश्चैकमंतः स्मरामिस्मरापत्तिसपत्तिहेतुम्  
॥ ५ ॥ स्वसेवा समायातदेवासुरेंद्रानभन्मौलिमंदा  
रमालाभिषिक्तम् ॥ नमस्यामि शंभो पदांभोरुहंते भ

(१४) बृहत्स्तोत्ररत्नाकरे ।

बांभोधिपोतं भवानीविभाव्यम् ॥६॥ जगन्नाथ म  
न्नाथ गौरीसनाथ प्रपन्नानुकंपिन्विपन्नार्तिहारिन् ॥  
महास्तोमभूतैः समस्तैकबंधोनमस्तेनमस्ते पुन  
स्तेनमोऽस्तु ॥७॥ महादेवदेवेश देवादिदेवस्मरारेषु  
रारे यमारे हरेति ॥ ब्रुवाणः स्मरिष्यामि भक्त्या भवं  
तं ततो मे दयाशील देव प्रसीद ॥८॥ विरूपाक्षवि  
श्वेशविद्यादिकेश त्रयीमूलशंभो शिव त्र्यंबकत्वं ॥  
प्रसीद स्मर त्राहि पश्याऽव पुष्य क्षमस्वामुहीति  
क्षपा हि क्षिपामः ॥ ९ ॥ त्वदन्यः शरण्यः प्रपन्नस्य  
नेति प्रसीद स्मरन्नेव हन्यास्तु दैन्यम् ॥ न चेत्तेभवे  
द्भक्तवात्सल्यहानिस्ततो मे दयालो दयां सन्निधे  
हि १० अयं दानकालस्त्वहं दानपात्रं भवान्नाथ दा  
ता त्वदन्यं न याचे ॥ भवद्भक्तिमेव स्थिरां देहि मह्यं  
कृपाशील शंभो कृतार्थोऽस्मि तस्मात् ११ पशुं वे  
त्ति चेन्मां त्वमेवाधिरूढः कलंकीति वा मूर्ध्नि धत्से  
त्वमेव ॥ द्विजिह्वः पुनस्तेऽपि ते कंठभूषा त्वदंगीकृ

ताःशर्वे सर्वेपि धन्याः॥१२॥न शक्नोमि कर्तुं परद्रो  
हलेशं कथं प्रीयसे त्वं न जाने गिरीश ॥तदाहि प्र  
सन्नोऽसि कस्यापि कांतासुतद्रोहिणो वा पितृदोहि  
णोवा ॥ १३ ॥ स्तुतिं ध्यानमर्चा यथावद्विधातुं  
भजन्नप्यजानन्महेशावलंबे॥ त्रसंतं सुतं त्रातुमग्रेमृ  
कंडोर्यमप्राणनिर्वापणं त्वत्पदाब्जम्॥ १४ ॥ अकं  
ठे कलंकादनंगे भुजंगादपाणौ कपालादभालेन  
लाक्षात् ॥ अमौलौ शशांकादवामे कलत्रादहं दैव  
मन्यं न मन्ये न मन्ये॥१५॥इति श्रीमत्परमहंसपरि  
ब्राजकाचार्यश्रीमच्छंकराचार्यविरचितं श्रीशिवभु  
जंगप्रयातस्तोत्रं संपूर्णम् ॥ ५ ॥

अथ शिवपंचाक्षरस्तोत्रप्रारंभः ।

श्रीगणेशाय नमः ॥ नागेंद्रहाराय त्रिलोचनाय  
भस्मांगरागाय महेश्वराय ॥ नित्याय शुद्धाय दिगंब  
राय तस्मै नकाराय नमः शिवाय ॥ १ ॥ मंदाकि  
नीसलिलचंदनचर्चिताय नंदीश्वरप्रमथनाथमहेश्व

( १६ )

बृहत्स्तोत्ररत्नाकरे ।

राय॥मंदारपुष्पबहुपुष्पसुपूजिताय तस्मै मकारा  
यनमःशिवाय ॥२॥ शिवाय गौरीवदनाब्जवृंदसू  
र्याय दक्षाध्वरनाशकाय॥श्रीनीलकंठाय वृषध्वजा  
य तस्मै शिकाराय नमः शिवाय ॥ ३ ॥ वसिष्ठकुं  
भोद्भवगौतमार्यमुनींद्रदेवार्चितशेखराय ॥ चंद्रार्क  
वैश्वानरलोचनाय तस्मैवकाराय नमः शिवाय॥४॥  
यक्षस्वरूपाय जटाधराय पिनाकहस्ताय सनात  
नाय॥दिव्याय देवाय दिगंबराय तस्मै यकारायन  
मःशिवाय ॥ ५ ॥ पंचाक्षरमिदं पुण्यं यःपठेच्छिवस  
न्निधौ॥शिवलोकमवाप्नोति शिवेन सह मोदेते॥६॥  
इति श्रीमच्छंकराचार्यविरचितं शिवपंचाक्षरस्तो  
त्रं संपूर्णम् ॥ ६ ॥ श्रीसांबसदाशिवार्पणमस्तु ॥

अथ उपमन्युकृतशिवस्तोत्रप्रारंभः ।

श्रीगणेशाय नमः ॥ जय शंकर पर्वतीपते मृड शं  
भो शशिखंडमंडन॥मदनांतक भक्तवत्सल प्रियकै  
लास दयासुधांबुधे॥१॥सदुपायकथास्वपंडितो

दये दुःखः शरेण खंडितः ॥ शशिखंडशिखंडमंडनं श  
रणं यामि शरण्यमीश्वरम् ॥ २ ॥ महतः परितः प्रस  
र्पतस्तमसो दर्शनभेदिनो भिदे ॥ दिननाथ इव स्व  
तेजसा हृदयव्योम्नि मनागुदेहि नः ॥ ३ ॥ न वयं  
तव चर्मचक्षुषा पदवीमप्युपवीक्षितुं क्षमाः ॥ कृप  
याऽभयदेनचक्षुषा सकलेनेशविलोकयाशुनः ॥ ४ ॥  
त्वदनुस्मृतिरेव पावनी स्तुतियुक्ता न हि वक्तुमीश  
सा ॥ मधुरं हि पयः स्वभावतो ननु कीदृक्सतशर्क  
रान्वितम् ॥ ५ ॥ सविषोऽप्यमृतायते भवाश्छवमुं  
डाभरणोऽपि पावनः ॥ भव एव भवांतकः सतां सम  
दृष्टिर्विषमेक्षणोऽपि सन् ॥ ६ ॥ अपि शूलधरो निरा  
मयो दृढवैराग्यरतोऽपि रागवान् ॥ अपि भैक्ष्यचरो  
महेश्वरश्चारितं चित्रमिदं हि ते प्रभो ॥ ७ ॥ वितरत्य  
भिवाञ्छितं दृशा परिदृष्टः किल कल्पपादपः । हृदये  
भूत एव धीमतो नमतोऽभीष्टफलप्रदो भवान् ॥ ८ ॥  
सहसैव भुजगपाशवान्निनिगृह्णाति न यावदंतकः ॥



(१८) बृहत्स्तोत्ररत्नाकरे ।

अभयं कुरु तावदाशु मे गतजीवस्य पुनः किमौष  
धैः ॥९॥ सविषैरिव भीमपन्नगैर्विषयैरेभिरलं परिक्ष  
तम् ॥ अमृतैरिव संप्रमेण मामभिषिंचाशु दयाव  
लोकनैः ॥१०॥ मुनयो बहवोऽद्य धन्यतां गमिताः  
स्वाभिमतार्थदर्शिनः ॥ करुणाकर येन तेन मामव  
सन्नं ननु पश्य चक्षुषा ॥ ११ ॥ प्रणमाम्यथ यामि  
चापरं शरणं कं कृपणाभयप्रदम् ॥ विरहीव विभो  
प्रियामयं परिपश्यामि भवन्मयं जगत् ॥ १२॥ बह  
वो भवताऽनुकंपिताः किमितीशान न मानुकंपसे ।  
दधता किमु मंदराचलं परमाणुः कमठेन दुर्धरः ॥  
॥ १३ ॥ अश्रुचिं यदि मानुमन्यसे किमिदं मूर्ध्नि  
कपालदाम ते ॥ उत शाठ्यमसाधुसंगिनं विषल  
क्ष्मासि न किं द्विजिह्वधृक् ॥ १४ ॥ क्व दृशं विदधामि  
किं करोम्यनुतिष्ठामि कथं भयाकुलः ॥ क्वनु तिष्ठ  
सि रक्ष रक्ष मामयि शंभो शरणागतोऽस्मि ते ॥ १५ ॥  
विलुठाम्यवनौ किमाकुलः किमुरो हन्मि शिरश्छि

नमि वा॥किमु रोदिमि रास्टीमि किं कृपणं मां न  
यदीक्षसे प्रभो ॥ १६ ॥ शिव सर्वग शर्व शर्मदप्र-  
णतो देव दयां कुरुष्व मे ॥ नम ईश्वर नाथ दिक्पते  
पुनरेवेश नमो नमोऽस्तुते ॥ १७ ॥ शरणं तरुणेंदु-  
शेखरःशरणं मे गिरिराजकन्यका ॥ शरणं पुनरेव-  
तावुभौ शरणं नान्यदुपैमि दैवतम् ॥ १८ ॥ उपम-  
न्युकृतं स्तवोत्तमं जपतः शंभुसमीपवर्तिनः॥अभि  
वांछि तभाग्यसंपदःपरमायुःप्रददाति शंकरः १९॥  
उपमन्युकृतंस्तवोत्तमं प्रजपेद्यस्तु शिवस्य संनिधौ  
शिवलोकमवाप्स्य सोऽचिरात्सह तेनैव शिवेन मोद  
ते ॥२०॥इत्युपमन्युकृतं शिवस्तोत्रं संपूर्णम् ॥७॥  
अथ शिवापराधक्षमापनस्तोत्रप्रारंभः ।  
श्रीगणेशायनमः ॥ ॥ आदौ कर्मप्रसंगात्कलय  
तिकलुषं मातृकुक्षौ स्थितं मां विष्णूत्रामेध्यमध्येक  
थयति नितसं जाठसे जलवेदाः ॥ यद्यद्वै तत्र दुःखं  
व्यथयति नितसं जन्मते केन वक्तुं क्षंतव्यो मेऽप

(२०) बृहत्स्तोत्ररत्नाकरे ।

राधःशिव शिव शिव भो श्रीमहादेवशंभो ॥१॥ बा  
ल्ये दुःखातिरेकान्मललुलितवपुः स्तन्यपानेपिपा  
सानोशक्यश्चेन्द्रियेभ्योभवगुणजनिता जंतवो मांतु  
दंति ॥ नानारोगादिदुःखाद्बुद्धनपरवशः शंकरं न  
स्मरामि क्षंतव्यो मेऽपराधः शिव शिव शिव भो  
श्रीमहादेव शंभो ॥२॥ प्रौढोऽहं यौवनस्थो विषयवि  
षधरैः पंचभिर्मर्मसंधौ दष्टो नष्टो विवेकः सुतधनयु  
वतिस्वादुसौख्ये निषण्णः ॥ शैवीचिंताविहीनं मम  
हृदयमहो मानगर्वाधिरूढं क्षंतव्यो मेऽपराधः शिव  
शिव शिव भो श्रीमहादेव ॥ ३ ॥ वार्धक्येचोद्विषा  
णां विनतगतिमतिश्चाधिदैवाधितापैःपापैरोगैर्वियो  
गेस्त्वनवसितवपुःप्रौढिहीनं च दीनम् ॥ मिथ्यामो  
हाभिलाषैर्भ्रमति मम मनो धूर्जटेर्ध्यानशून्यं क्षंत  
व्यो मेऽपराधः शिव शिव ॥ ४ ॥ नोशक्यं स्मा  
र्तकर्म प्रतिपदगहंनप्रत्यवायाकुलारख्यं श्रौते वार्ता  
कथं मे द्विजकुलचिहिते ब्रह्ममार्गे सुसारे ॥ ज्ञातो ध

## शिवस्तोत्राणि । ( २१ )

मीं विचारैः श्रवणमननयोः किं निदिध्यासितव्यं क्षं  
 तव्यो मेऽपराधः शिव शिव० ॥ ५ ॥ स्नात्वा प्रत्यूष  
 काले स्नपनविधिकृते नाहृतं गांगतोयं पूजार्थं  
 वा कदाचिद्बहुतरगहनात्खंडविल्वीदलानि॥नानी  
 ता पद्ममाला सरसि विकसिता गंधपुष्पैस्त्वदर्थं क्षं  
 तव्यो मेऽपराधः शिव शिव०॥६॥दुग्धैर्मध्वाज्ययु  
 तैर्दाधिसितसाहितैः स्नापितं नैव लिंगं नो लिप्तं च  
 दनाद्यैः कनकविरचितं पूजितं न प्रसूनैः ॥ धूपैः क  
 र्पूरदीपैर्विविधरसयुतैर्नैव भक्ष्योपहारैः क्षंतव्यो मे  
 ऽपराधः शिव शिव०॥७॥ध्यात्वा चित्ते शिवाख्यं प्र  
 चुरतरधनं नैव दत्तं द्विजेभ्यो हव्यं ते लक्षसंख्यैर्दुत  
 बहवदने नार्पितं बीजमंत्रैः ॥ नो तप्तं गांगतीरे व्रत  
 जपनियमै रुद्रजाप्यैर्न वेदैः क्षंतव्यो मेऽपराधः शि  
 व शिव०॥८॥स्थित्वा स्थाने सरोजे प्रणवमयमरु  
 त्कुण्डले सूक्ष्ममार्गे शांते स्वांते प्रलीने प्रकटितवि  
 भवे ज्योतिरूपे पराख्ये॥लिंगज्ञे ब्रह्मवाक्ये सकल

( २२ ) बृहस्तोत्ररत्नाकरे ।

तनुगतं शंकरं न स्मरामि क्षंतव्यो मेऽपराधः शिव  
शिव० ॥९॥ नमोनिःसंगशुद्धस्त्रिगुणविरहितो ध्वस्त  
मोहांधकारो नासाग्रे न्यस्तदृष्टिर्विदितभवगुणो नै  
वदृष्टः कदाचित् ॥ उन्मन्यावस्थया त्वां विगतक  
लिमलं शंकरं न स्मरामि क्षंतव्यो मेऽपराधः शि०  
॥१०॥ चंद्रोद्भासितशेखरे स्मरहरे गंगाधरे शंकरे  
सर्पैर्भूषितकंठकर्णविवरे नेत्रोत्थवैश्वानरे ॥ दंतित्व  
कृतसुंदरांबरधरे त्रैलोक्यसारे हरे मोक्षार्थं कुरु  
चित्तवृत्तिमखिलामन्यैस्तु किंकर्मभिः ॥११॥ किंवा  
नेन धनेन वाजिकरिभिः प्राप्तेन राज्येन किं किंवा  
पुत्रकलत्रमित्रपशुभिर्देहेन गेहेन किम् ॥ ज्ञात्वैतत्क्ष  
णभंगुरं सपदि रे त्याज्यं मनो दूरतः स्वात्मार्थं गुरु  
वाक्यतो भज भज श्रीपार्वतीवल्लभम् ॥१२॥ आयु  
र्नश्यति पश्यतां प्रतिदिनं याति क्षयं यौवनं प्रत्या  
याति गताः पुनर्न दिवसाः कालो जगद्भक्षकः ॥ ल  
क्ष्मीस्तोयतरंगभंगचपला विद्युच्चलं जीवितं तस्मा

## शिवस्तोत्राणि । ( २३ )

त्त्वां शरणामतं शरणदत्त्वं रक्षरक्षाधुना ॥ १३ ॥ करच  
 रणकृतं वाक्कायजं कर्मजं वा श्रवणनयनजं वा मा  
 नसं वाऽपराधम् ॥ विहितमविहितं वा सर्वमेतत्क्ष  
 मस्व जयजय करुणाब्धे श्रीमहादेवशंभो ॥ १४ ॥  
 इति श्रीमच्छंकराचार्यविरचितं शिवापराधक्षमाय  
 नस्तोत्रं संपूर्णम् ॥ ८ ॥ श्रीउमामहेश्वरार्पणमस्तु ॥  
 अथ रावणकृतशिवतांडवस्तोत्रप्रारंभः ।  
 श्रीगणेशाय नमः ॥ जटाकटाहसंभ्रमभ्रमन्त्रिलिप  
 निर्झरीविलोलवीचिवल्लरीविराजमानमूर्धनि ॥ ध  
 गद्धगद्धगज्ज्वलल्लाटपट्टपावके किशोरचंद्रशेखरे  
 रतिः प्रतिक्षणं मम ॥ १ ॥ धराधरेंद्रनंदिनीविलासवं  
 ध्रुवं धुरस्फुरद्दृगंतसंततिप्रमोदमानमानसे ॥ कृपा  
 कटाक्षधोरणीनिरुद्धदुर्धरापदि क्वचिच्चिदंबरे मनो  
 विनोदमेतु वस्तुनि ॥ २ ॥ जटाभुजंगर्पिगलस्फुरत्फ  
 णामणिप्रभा कदंबकुंकुमद्रवप्रालिप्तदिग्वधूमुखे ॥ म  
 दांधसिंधुरस्फुरत्त्वगुत्तरीयमेदुरे मनोविनोदनद्भुतं

( २४ ) बृहत्स्तोत्ररत्नाकरे ।

विभर्तु भूतभर्तरि ॥३॥ सहस्रलोचनप्रभृत्यशेषलेख  
शेखरप्रसूनधूलिधोरणीविधूसरांग्रिपीठभूः ॥ भुजं  
गराजमालया निबद्धजाटजूटकः श्रियै चिराय जा  
यतां चकोरबंधुशेखरः ॥४॥ ललाटचत्वरज्ज्वलद्धनं  
जयरुफुलिङ्गभानिपीतपंचसायकं नमन्निलिपनाय  
कम् ॥ सुधामयूखलेखया विराजमानशेखरं महाक  
पालिसंपदे शिरो जटालमस्तु नः ॥ ५ ॥ करालभा  
लपट्टिकाधगद्गद्गज्ज्वलद्धनंजयाधरीकृतप्रचंड  
पंचसायके ॥ धराधरेन्द्रनंदिनीकुचाग्रचित्रपत्रकप्रक  
ल्पनैकशिलिपनी त्रिलोचने मतिर्मम ॥ ६ ॥ नवीन  
मेघमण्डलीनिरुद्धदुर्धरस्फुरत्कुहूनिशीथिनीतमः  
प्रबंधबंधकंधरः ॥ निलिपनिर्झरीधरस्तनोतु कृत्ति  
सिंधुरः कलानिधानबंधुरः श्रियं जगद्धुरंधरः ॥ ७ ॥ प्रफु  
ल्लनीलपंकजप्रपंचकालिमच्छटाविडंबिकंठकंधरा  
रुचिप्रबंधकंधरम् ॥ स्मरच्छिदं पुरच्छिदं भवच्छि  
दं मखच्छिदं गजच्छिदांधकच्छिदं तमंतकच्छिदं

भजे ॥ ८ ॥ अगर्वसर्वमंगलाकलाकदंबमंजरीरस  
 श्रवाहमाधुरीविजृम्भणामधुव्रतम् ॥ स्मरांतकं पुरांत  
 कं भवांतकं मखांतकं गजांतकांधकांतकं तमंत  
 कांतकं भजे । ९ । जयत्वदभ्रविभ्रमभ्रमद्भुजंगमस्फुर  
 द्धगद्धगद्धिनिर्गमत्करालभालहव्यवाट् ॥ धिमि  
 द्धिमिद्धिमिध्वनन्मृदङ्गतुङ्गमंगलध्वनिक्रमप्रवर्तित  
 प्रचंडतांडवः शिवः ॥ १० ॥ दृषद्विचित्रतल्पयोर्भुजं  
 गमौक्तिकस्रजोर्गारिष्ठरत्नलोष्टयोः सुहृद्विपक्षपक्ष  
 योः ॥ तृणारविंदचक्षुषोः प्रजामहीमहेन्द्रयोः सम  
 प्रवर्तयन्मनः कदा सदाशिवं भजे ॥ ११ ॥ कदानि  
 लिपनिर्झरीनिकुंजकोटरे वसन्विमुक्तदुर्गतिः सदा  
 शिरःस्थमंजलिं वहन् ॥ विमुक्तलोललोचनो लला  
 मभाललग्नकः शिवेति मंत्रमुच्चरन्कदासुखी भवा  
 म्यहम् ॥ १२ ॥ इमं हि नित्यमेवमुक्तमुत्तमोत्तमं स्त  
 वं पठन्स्मरन्ब्रुवन्नरो विशुद्धिमेति संततम् ॥ हरे गु  
 रौ सुभक्तिमाशुयाति नान्यथा गतिं विमोहनं हि दे



( २६ ) बृहत्स्तोत्ररत्नाकरे ।

हिनां भुशंकरस्य चितनम् ॥ १३ ॥ पूजावसानसम  
ये दशवक्त्रगीतं यः शंभुपूजनमिदं पठति प्रदोषे ॥  
तस्य स्थिरां रथगजेंद्रतुरंगयुक्तां लक्ष्मीं सदैव सुमु  
खीं प्रददाति शंभुः ॥ १४ ॥ ॥ इति श्रीरावणविर  
चितं शिवतांडवस्तोत्रं संपूर्णम् ॥ ९ ॥

अथ द्वादशज्योतिर्लिंगस्तोत्रप्रारंभः ।

श्रीगणेशाय नमः ॥ सौराष्ट्रदेशे विशदेऽतिरम्येज्यो  
तिर्मयं चंद्रकलावतंसम् ॥ भक्तिप्रदानाय कृपाव  
तीर्णं तं सोमनाथं शरणं प्रपद्ये ॥ १ ॥ श्रीशैलसं  
गे विबुधातिसंगे तुलाद्रितुंगेऽपि मुदा वसंतम् ॥ तम  
र्जुनं मल्लिकपूर्वमेकं नमामि संसारसमुद्रसेतुम् ॥  
॥ २ ॥ अवंतिकायां विहितावतारं मुक्तिप्रदानाय च  
सज्जनानाम् ॥ अकालमृत्योः परिरक्षणार्थं वंदे  
महाकालमहासुरेशम् ॥ ३ ॥ कावेरिकानर्मदयोः  
पवित्रे समागमे सज्जनतारणाय ॥ सदैव मांधातृपुरे  
वसन्तमोकारमीशं शिवमेकमीडे ॥ ४ ॥ पूर्वोत्तरे

प्रज्वलिकानिधाने सदा वसन्तं गिरिजासमेतम् ॥  
सुरासुरासाधितपादपद्मं श्रीवैद्यनाथं तमहं नमा  
मि ॥ ५ ॥ याम्ये सदंगे नगरेऽतिरम्ये विभूषितांगं  
विविधैश्च भोगैः ॥ सद्भक्तिभुक्तिप्रदमीशमेकं श्रीना  
मनाथं शरणं प्रपद्ये ॥ ६ ॥ महाऽद्रिपार्श्वे च तटे र  
मन्तं संपूज्यमानं सततं मुनीन्द्रैः ॥ सुरासुरैर्यक्षमहो  
रगाद्यैः केदारमीशं शिष्यमेकमडि ॥ ७ ॥ सद्भ्याद्रिशी  
र्षे विमले वसन्तं गोदावरीतीरपवित्रदेशे ॥ यद्दर्श  
नात्पातकमाशु नाशं प्रयाति तं त्र्यम्बकमीशमीडे  
॥ ८ ॥ सुताम्रपर्णीजलराशियोगे निबध्य सेतुं वि  
शिखैरसंख्यैः ॥ श्रीरामचन्द्रेण समर्पितं तं रामेश्व  
राख्यं निश्चतं नमामि ॥ ९ ॥ यं डाकिनीशाकिनि  
कासमाजे निषेव्यमाणं पिशिताशनैश्च ॥ सदैवभी  
मादिपदप्रसिद्धं तं शंकरं भक्तहितं नमामि ॥ १० ॥  
सानन्दमानन्दवने वसन्तमानन्दकन्दं हतपापवृन्दम् ॥  
वाराणसीनाथमनाथनाथं श्रीविश्वनाथं शरणं प्रप

(२८) बृहत्स्तोत्ररत्नाकरे ।

द्ये॥११॥इलापुरे रम्यविशालकेऽस्मिन्समुल्लसंतंच  
जगद्वरेण्यम्॥वंदेमहोदारतरस्वभावं घृष्णेश्वराख्यं  
शरणं प्रपद्ये॥ १२ ॥ ज्योतिर्मयद्वादशलिंगकानां  
शिवात्मनां प्रोक्तमिदंक्रमेण॥ स्तोत्रं पठित्वा मनु  
जोऽतिभक्त्या फलं तदालोकयनिजं भजेच्च॥१३॥  
इति श्रीद्वादशज्योतिर्लिंगस्तोत्रं संपूर्णम् ॥ १० ॥

अथ शिवमानसपूजाप्रारंभः ।

श्रीगणेशाय नमः॥ रत्नैःकल्पितमासनं हिमजलैः  
स्नानं च दिव्यांबरं नानारत्नविभूषितं मृगमदामोदां  
कितं चंदनम्॥जातीचंपकबिल्वपत्ररचितं पुष्पं च  
धूपं तथा दीपं देव दयानिधे पशुपते हृत्कल्पितं  
गृह्यताम्॥१॥सौवर्णे मणिखंडरत्नरचिते पात्रे घृ  
तं पायसं भक्ष्यं पंचविधं पयोदधियुतं रंभाफलं  
पायसम्॥ शाकानामयुतं जलं रुचिकरं कर्पूरखं  
डोज्ज्वलं तांबूलं मनसा मया विरचितं भक्त्या प्र  
भोस्वीकुरु॥२॥छत्रं चामरयोर्युगं व्यजनकं चाद

## शिवस्तोत्राणि । (२९)

शंकंनिर्मलं वीणाभेरिमृदंगकाहलकलागीतं च  
नृत्यं तथा॥साष्टांगं प्रणतीः स्तुतिर्बहुविधा एतत्स  
मस्तं मया संकल्पेन समर्पितं तव विभो पूजां गृहा  
ण प्रभो ॥३॥ आत्मा त्वं गिरिजा मतिः सहचराः  
प्राणाः शरीरं गृहं पूजाते विषयोपभोगरचना निद्रा  
समाधिस्थितिः ॥ संचारः पदयोः प्रदक्षिणविधिः  
स्तोत्राणि सर्वा गिरो यद्यत्कर्म करोमि तत्तद-  
खिलं शंभो तवाराधनम् ॥४॥ करचरणकृतं वाक्का  
यजंकर्मजं वा श्रवणनयनजं वा मानसं वाऽपराधम्॥  
विहितमविहितं वा सर्वमेतत्क्षमस्व जय जय करु  
णाब्धे श्रीमहादेव शंभो ॥ ५ ॥

इति श्रीशिवमानसपूजा समाप्ता ॥ ११ ॥

अथ शिवस्तुतिःप्रारंभः ।

श्रीगणेशाय नमः ॥ स्फुटं स्फाटिकसप्रभं स्फुटित  
हाटकश्रीजटं शशांकदलशेखरं कपिलफुल्लनेत्रत्र-  
यम् ॥ तरक्षुवरकृत्तिमद्भुजगभूषणं भूतिमत् कदा

( ३० ) बृहत्स्तोत्रस्तोत्रे ।

नुशितिकंठ ते वपुरवेक्षते वीक्षणम् ॥ १ ॥ त्रिलोचन  
विलोचने लसति ते ललामायिते स्मरो नियम  
यस्मरो नियमिनामभूद्रस्मसात् ॥ स्वभक्तिलतया  
वशीकृतवती सतीयं सती स्वभक्तवशतो भवानपि  
वशीप्रसीद प्रभो ॥ २ ॥ महेश महितोऽसि तत्पु-  
रुष पूरुषाग्र्यो भवानघोर रिपुघोर तेऽनवम वामदे  
वांजलिः ॥ नमः सपदिजात ते त्वमिति पंचरूपो  
चितः प्रपंचचयपंचवृन्मम मनस्तमस्ताडय ॥  
॥ ३ ॥ रसाघनरसानलानिलवियद्विस्वद्विधुप्रयष्टु  
निविष्टमित्यज भजामि मूर्त्यष्टकम् ॥ प्रशांतमुत  
भीषणं भुवनमोहनं चेत्यहो वपूंषि गुणभूषितेहम  
हमात्मनोहंभिदे ॥ ४ ॥ विमुक्तिपरमाध्वनां तव  
षडध्वनामास्पदं पदं निगमवेदिनो जगति वामदे  
वादयः ॥ कथंचिदुपशिक्षिता भगवतैव संविद्व्रते  
वयं तु विरलांतराः कथमुमेश तन्मन्महे ॥ ५ ॥ कठो  
रितकठारया ललितशूलया बाहुया रणडुमरया

## शिवस्तोत्राणि । ( ३१ )

स्फुरद्धारिण्या सखदांगया॥ चलाभिरचलाभिरप्य  
गाणिताभिरुभृत्यतश्चतुर्दशजगंति ते जयजयेत्ययु  
र्विस्मयम् ॥६॥ पुरा त्रिपुररंधनं विविधदैत्यविध्वं  
सनं पराक्रमपरंपरा अपि परा न ते विस्मयः ॥  
अमर्षिबलहर्षितक्षुभितवृत्तनेत्रोज्ज्वलज्ज्वलज्ज्व  
लनहेलयाशलभितं हि लोकत्रयम् ॥७॥ सहस्रनय  
नोगुहः सहसहस्ररश्मिर्विधुर्बृहस्पतिरुताप्पतिः  
ससुरसिद्धविद्याधराः ॥ भवत्पदपरायणाः श्रियमि  
मां ययुः प्रार्थितां भवान् सुरतरुर्भृशं शिव शिवां  
शिवावल्लभा ॥८॥ तव प्रियतमादतिप्रियतमं सदैवां  
तरं पयस्युपहितं घृतं स्वयमिव श्रियो वल्लभम् ॥ वि  
बुध्य लघुबुद्ध्यः स्वपरपक्षलक्ष्यायितं पठंति हि  
लुठंति ते शठहृदःशुचा शूठिताः ॥ ९ ॥ निवास  
निलयाचिता तव शिरस्ततिमालिका कपालमपि  
ते करे त्वमशिवोऽस्यनंतधियाम् ॥ तथापि भवतः प  
दं शिवशिवेत्यदो जल्पतामर्किचन न किंचन वृजि

## बृहत्स्तोत्ररत्नाकरे ।

नमस्तिभस्मीभवेत् ॥ १० ॥ त्वमेव किल कामधुक्  
सकलकाममापूरयन् सदा त्रिनयनो भवान्वहसि  
चार्षिं नेत्रोद्भवम् ॥ विषं विषधरान्दधात्पिबसि तेन  
ज्ञानंदवान्विरुद्धचस्तिोचिता जगदधीश ते भिक्षु  
ता ॥ ११ ॥ नमःशिव शिवाशिवा शिवशिवार्थकृता  
शिवं नमो हरहराहराहरहरांतरा मेदृशम् ॥ नमो  
भवभवाभवप्रभवभूतयेमे भवान्नमो मृड नमो नमो  
नम उमेश तुभ्यं नमः ॥ १२ ॥ संतां श्रवणपद्धति  
सरतु सन्नतोक्तेत्यसौ शिवस्य करुणांकुरात्प्रतिकृ  
तात् सदा सोचिता ॥ इति प्रथितमानसोव्यधित  
नामनारायण. शिवस्तुतिमिमां शिवां लिङ्गुचिमू  
रिसूनुःसुधीः ॥ १३ ॥ इति श्रीमल्लिकुचिसूरिसूनुनारा  
यणपंडिताचार्यविरचिताशिवस्तुतिःसंपूर्णा ॥ १२ ॥

अथ पशुपत्यष्टकप्रारंभः ।

श्रीगणेशाय नमः ॥ पशुपतिं द्युपतिं धरणीपतिं भुज  
श्लोकपतिं च सतीपतिम् ॥ प्रणतभक्तजनार्तिहरं

## शिवस्तोत्राणि (३३)

रं भजत रे मनुजागिरिजापतिम् ॥ १ ॥ न जनको जन  
 नी न च सोदरो न तनयो न च भूरिवलं कुलम् ॥ अव  
 ति कोऽपि न कालवशंगतं भजत रे मनुजागिरिजा  
 पतिम् ॥ २ ॥ मुरजडिडिमवाद्यविलक्षणं मधुरपंचम  
 नादविशारदम् ॥ प्रथमभूतगणैरपिसेवितं भजतरे  
 मनुजा ० ॥ ३ ॥ शरणदं सुखदं शरणान्वितं शिव शि  
 वेति शिवेति नतं नृणाम् ॥ अभयदं करुणावरुणा  
 लयं भजत रे मनुजा ० ॥ ४ ॥ नरशिरोरचितं मणि  
 कुंडलं भुजगहारमुदं वृषभध्वजम् ॥ चित्तिरजोधव  
 लीकृतविग्रहं भजत रे म ० ॥ ५ ॥ मखविनाशकरं  
 शशिसेखरं सततमध्वरभाजि फलप्रदम् ॥ प्रलयद  
 ग्धसुरासुरमानवं जभतरे म ० ॥ ६ ॥ मदमपास्य  
 चिरंहृदि संस्थितं मरणजन्मजराभयपीडितम् ॥  
 जगदुदीक्ष्य समीपभयाकुलं भजत रे म ० ॥ ७ ॥ हरि  
 विरंचिसुराधिपपूजितं यमजनेशधनेशनमस्कृतम् ।  
 त्रिनयनं भुवनत्रितयाधिपं भजत रे म ० ॥ ८ ॥ प



( ३४ ) बृहत्स्तोत्ररत्नाकरे ।

शुपतेरिदमष्टकमद्भुतं विरचितं पृथिवीपतिस्मरिणा  
॥ पठति मंथुते मनुजः सदा शिवपुरीं वसते ल  
भते मुदम् ॥ ९ ॥ इति श्रीपशुपत्यष्टकं संपूर्णम् ॥ १३ ॥

अथ लिंगाष्टकप्रारंभः ।

श्रीगणेशाय नमः ॥ ब्रह्मसुरारिसुरार्चितलिंगं निर्भ  
लभाषितशोभितलिंगम् ॥ जन्मजदुःखविनाशक  
लिंगं तत्प्रणमामि सदा शिवलिंगम् ॥ १ ॥ देवमुनि  
प्रवरार्चितलिंगं कामदहंकरुणाकरलिंगम् ॥ रावणद  
पेविनाशनलिंगं तत्प्रण० ॥ २ ॥ सर्वसुगंधिसुलेपि  
तलिंगं बुद्धिविवर्द्धनकारणलिंगम् ॥ सिद्धसुरासुरवं  
दितलिंगं तत्प्र० ॥ ३ ॥ कनकमहामणिभूषितलि  
गं फणिपतिवेष्टितशोभितलिंगम् ॥ दक्षसुयज्ञविना  
शनलिंगं तत्प्र० ॥ ४ ॥ कुंकुमचंदनलेपितलिंगं पं  
कजहारसुशोभितलिंगम् ॥ सञ्चित्पापविनाशनलि  
गं तत्प्र० ॥ ५ ॥ देवगणार्चितसेवितलिंगं भावैर्भक्ति  
भिरेव च लिंगम् ॥ दिनकरकोटिप्रभाकरलिंगं तत्प्र०

॥ ६ ॥ अष्टदलोपरिवेष्टितलिंगं सर्वसमुद्रवकारण  
लिंगम् ॥ अष्टदरिद्रविनाशितलिंगं तत्प्र० ॥ ७ ॥ सु  
रगुरुसुरवरपूजितलिंगं सुरवनपुष्पसदार्चितलिंग-  
म् ॥ परात्परं परमात्मकलिंगं तत्प्र० ॥ ८ ॥ लिंगाष्टक  
मिदं पुण्यं यः पठेच्छिवसन्निधौ ॥ शिवलोकमवाप्नो  
ति शिवेन सह मोदते ॥ ९ ॥ इति श्रीलिंगाष्टक  
स्तोत्रं संपूर्णम् ॥ १४ ॥

अथ शिवकवचप्रारंभः ।

श्रीगणेशाय नमः ॥ अस्य श्रीशिवकवचस्तोत्रमं  
त्रस्य ब्रह्मा ऋषिः अनुष्टुप् छंदः श्रीसदाशिवरुद्रो दे  
वता ह्रीं शक्तिः रं कीलकं श्रीं ह्रीं क्लीं बीजं श्रीसदा  
शिवप्रीत्यर्थं शिवकवचस्तोत्रजपे विनियोगः ॥ अथ  
व्यासः ॥ ॐ नमो भगवते ज्वलज्वालामालिने ॐ  
ह्रीं सर्वशक्तिधाम्ने ईशानात्मने अंगुष्ठाभ्यां नमः ॥  
ॐ नमो भगवते ज्वलज्वालामालिने ॐ नं रिं नि  
त्यवृत्तिधाम्ने तत्पुरुषात्मने तर्जनीभ्यां नमः ॥ ॐ

( ३६ ) बृहत्स्तोत्ररत्नाकरे ।

नमो भगवते ज्वलज्वालामालिने ॐं हं अनादि  
शक्तिधाम्ने अघोरात्मने मध्यमाभ्यां नमः॥ ॐं नमो  
भगवते ज्वलज्वालामालिने ॐं शिरेँ स्वतंत्रशक्ति  
धाम्ने वामदेवात्मने अनामिकाभ्यां नमः ॥ ॐं नमो  
भगवते ज्वलज्वालामालिने ॐं वां रौं अलुप्तशक्ति  
धाम्ने सद्योजातात्मने कनिष्ठिकाभ्यां नमः ॥ ॐं न  
मो भगवते ज्वलज्वालामालिने ॐं यं रः आनादि  
शक्तिधाम्ने सर्वात्मने करतलकरपृष्ठाभ्यां नमः ॥ एवं  
हृदयादि ॥ अथ ध्यानम् ॥ वज्रदंष्ट्रं त्रिनयनं काल  
कंठमरिंदमम् ॥ सहस्रकरमत्युग्रं वंदे शंभुमुमाप  
तिम् ॥ १ ॥ अथापरं सर्वपुराणगुह्यं निःशेषपापौ  
घहरं पवित्रम् ॥ जयप्रदं सर्वविपत्प्रमोचनं वक्ष्या  
मि शैवं कवचं हिताय ते ॥ २ ॥ ऋषभ उवाच ॥ न  
मस्कृत्य महादेवं विश्वव्यापिनमीश्वरम् ॥ वक्ष्ये  
शिवमयं वर्म सर्वरक्षाकरं नृणाम् ॥ ३ ॥ शुचौ देशे  
समासीनो यथावत्कल्पितासनः ॥ जितेंद्रियो जि

तप्राणश्चितयेच्छिवमव्ययम् ॥४॥ हृत्पुण्डरीकांत  
 रसत्रिविष्टं स्वतेजसा व्याप्तनभोवकाशम् ॥ अतीं  
 द्रियं सूक्ष्ममनंतमाद्यंध्यायेत्परानंदमयं महेशम् ॥  
 ॥ ५ ॥ ध्यानावधूताखिलकर्मबंधश्चिरं चिदानंदनि  
 मग्नचेताः ॥ षडक्षरन्याससमाहितात्मा शैवेन  
 कुर्यात्कवचेन रक्षाम् ॥ ६ ॥ मां पातु देवाऽखिलदेव  
 तात्मा संसारकूपे पतितं गर्भारे ॥ तन्नाम दिव्यं वर  
 मंत्रमूलं धुनोतु मे सर्वमघं हृदिस्थम् ॥ ७ ॥ सर्वत्र  
 मां रक्षतु विश्वमूर्तिर्ज्योतिर्मयानंदघनश्चिदात्मा ॥  
 अणोरणीयानुरुशक्तिरेकः स ईश्वरः पातु भयाद  
 शेषात् ॥ ८ ॥ यो भूस्वरूपेण विभर्ति विश्वं पाया  
 त्सभूमेर्गिरिशोऽष्टमूर्तिः ॥ योऽपांस्वरूपेण नृणां क  
 रोति संजीवनं सोऽवतु मां जलेभ्यः ॥ ९ ॥ कल्पा  
 वसाने भुवनानि दग्ध्वा सर्वाणि यो नृत्यति भूरि  
 लीलः ॥ स कालरुद्रोऽवतु मां दुवाग्नेर्वात्यादिभीते  
 रखिलाच्च तापात् ॥ १० ॥ प्रदीप्तविद्युत्कनकावभा

( ३८ ) बृहत्स्तोत्ररत्नाकरे ।

सो विद्यावराभीतिकुठारपाणिः ॥ चतुर्मुखस्तत्पुरु  
षस्त्रिनेत्रः प्राच्यां स्थितं रक्षतु मामजस्रम् ॥ ११ ॥  
कुठारवेदाङ्कुशपाशशूलकपालढक्काक्षगुणान्दधा  
नः ॥ चतुर्मुखो नीलरुचिस्त्रिनेत्रः पायादधोरो दिशि  
दक्षिणस्याम् ॥ १२ ॥ कुन्देन्दुशंखस्फटिकावभासो  
वेदाक्षमालावरदाभयाङ्कः ॥ त्र्यक्षश्चतुर्वक्त्रउरुप्रभावः  
सद्योधिजातोवतु मांप्रतीच्याम् ॥ १३ ॥ वराक्ष  
मालाभयटङ्कहस्तः सरोजकिञ्जल्कसमानवर्णः ॥  
त्रिलोचनश्चारुचतुर्मुखोमां पायादुदीच्यां दिशि  
वामदेवः ॥ १४ ॥ वेदाभयेष्टाङ्कुशपाशटङ्ककपालढ-  
क्काक्षकशूलपाणिः ॥ सितद्युतिः पञ्चमुखोवतान्मामी  
शान ऊर्ध्वं परमप्रकाशः ॥ १५ ॥ मूर्धानमव्यान्मम  
चन्द्रमौलिर्भालंममाव्यादथ भालनेत्रः ॥ नेत्रे ममा-  
व्याद्गनेत्रहारी नासां सदा रक्षतु विश्वनाथः ॥ १६ ॥  
पायाच्छ्रुती मे श्रुतिगीतकीर्तिः कपोलमव्या  
त्सततं कपाली ॥ वक्त्रं सदा रक्षतु पञ्चवक्त्रो जिह्वां स

दारक्षतु वेदजिह्वः ॥ १७ ॥ कंठगिरीशोऽवतु नीलकं  
ठः पाणिद्वयं पातु पिनाकपाणिः ॥ दोर्मूलमव्यान्म  
म धर्मबाहुर्वक्षःस्थलं दक्षमखांतको व्यात् ॥ १८ ॥  
ममोदरं पातु गिरीन्द्रधन्वा मध्यं ममाव्यान्मदनां  
तकारी ॥ हेरंबतातो मम पातु नाभिं पायात्कर्णं धू  
र्जटिरीश्वरो मे ॥ १९ ॥ ऊरुद्वयं पातु कुबेरमित्रो जा  
नुद्वयं मे जगदीश्वरो व्यात् ॥ जंबायुगं पुंगवकेतु  
रव्यात्पादौ ममाव्यात्सुरवंद्यपादः ॥ २० ॥ महेश्व  
रः पातु दिनादियामे मां मध्ययामेऽवतु वामदेवः ॥  
त्रिलोचनः पातु तृतीययामे वृषध्वजः पातु दिनांत्य  
यामे ॥ २१ ॥ पायान्निशादौ शशिशेखरो मां गंगा  
धरो रक्षतु मां निशीथे ॥ गौरीपतिः पातु निशाव  
साने मृत्युंजयो रक्षतु सर्वकालम् ॥ २२ ॥ अंतः  
स्थितं रक्षतु शंकरो मां स्थाणुः सदा पातु वहिः  
स्थितं माम् ॥ तदंतरे पातु पतिः पशूनां सदा शि  
वो रक्षतु मां समंतात् ॥ २३ ॥ तिष्ठंतमव्याद्भुव

(४०) बृहत्स्तोत्ररत्नाकरे ।

नैकनाथः पायाद्रजंतं प्रमथाधिनाथः ॥ वेदांतर्वैद्यो  
वतु मांनिषण्णं मामव्ययः पातु शिवः शयानम् ॥  
॥ २४ ॥ मार्गेषु मां रक्षतु नीलकंठः शैलादिदुर्गै  
षु पुरत्रयारिः ॥ अरण्यवासादिमहाप्रवासे पाया  
न्मृगव्याध उदारशक्तिः ॥ २५ ॥ कल्पान्तकाटो  
पपटुप्रकोपस्फुटाट्टहासोच्चलिताण्डकोशः ॥ धो  
रारिसेनार्णवदुर्निवारमहाभयाद्रक्षतु वीरभद्रः ॥  
॥ २६ ॥ पत्न्यश्वमातंगरथावरूथ सहस्रलक्षायुत  
कोटिभीषणम् ॥ अक्षौहिणीनां शतमाततायिनां छि  
द्यान्मृडो घोरकुठारधारया ॥ २७ ॥ निहंतु दस्यून्प्र  
लयानलार्चिर्ज्वलन्निशूलं त्रिपुरांतकस्य ॥ शार्दूल  
सिंहर्क्षवृकादिहिंस्रान्सन्त्रासयत्त्वीशधनुः पिनाकः ॥  
॥ २८ ॥ दुःस्वप्नदुःशकुनदुर्गतिदौर्भनस्य दुर्भिक्षदु  
र्व्यसनदुःसहदुर्यशांसि ॥ उत्पाततापविषभीतिम  
सद्गुहार्तिव्याधींश्च नाशयतु मे जगन्नामधीशः ॥ २९ ॥  
ॐ नमो भगवते सदाश्रिवाय सकलतत्त्वात्मकाय

सर्वमंत्रस्वरूपाय सर्वयंत्राधिष्ठिताय सर्वतंत्रस्वरूपाय सर्वतत्त्वविदूराय ब्रह्मरुद्रावतारिणे नीलकंठाय पार्वतीमनोहरप्रियाय सोमसूर्याग्निलोचनाय भस्मोद्धूलितविग्रहाय महामणिमुकुटधारणाय माणिक्यभूषणाय सृष्टिस्थितिप्रलयकालरौद्रावताराय दक्षाध्वरध्वंसकाय महाकालभेदनाय मूलाधारैकनिलयाय तत्त्वातीताय गंगाधराय सर्वदेवाधिदेवाय षडाश्रयाय वेदांतसाराय त्रिवर्गसाधनायानंतकोटिब्रह्मांडनायकायानंतवासुकितक्षककर्कोटकशंखकुलिकपद्ममहापद्मेत्यष्टमहानागकुलभूषणाय प्रणवस्वरूपाय चिदाकाशायाकाशदिक्स्वरूपाय ग्रहनक्षत्रमालिने सकलाय कलंकरहिताय सकललोकैककर्त्रे सकललोकैकसंहर्त्रे सकललोकैकगुरवे सकललोकैकसाक्षिणे सकलनिगमगुह्याय सकलवेदांतपारगाय सकललोकैकवरप्रदाय सकललोकैकशंकराय शशांकशेखराय शाश्वतनि



( ४२ ) बृहत्स्तोत्ररत्नाकरे

जावासाय निराभासाय निरामयाय निर्मलाय नि  
र्लोभाय निर्मदाय निश्चिंताय निरहंकाराय निरंकु  
शाय निष्कलंकाय निर्गुणाय निष्कामाय निरुप  
पुवाय निरवद्याय निरंतराय निष्कारणाय निरा  
तंकाय निष्प्रपंचाय निःसंगाया निर्द्वेद्याय निराधा  
राय नीरागाय निष्क्रोधाय निर्मलाय निष्पापाय  
निर्भयाय निर्विकल्पाय निर्भेदाय निष्क्रियाय नि  
स्तुलाय निःसंशयाय निरंजनाय निरुपमविभवा  
य नित्यशुद्धबुद्धपरिपूर्णसच्चिदानंदाद्वयाय परम  
शांतस्वरूपाय तेजोरूपाय तेजोमयाय जय जय  
रुद्र महारौद्र भद्रावतार महाभैरव कालभैरव क  
ल्पांतभैरव कपालमालाधरखट्वांगखट्वाचर्मपाशांकु  
शडमरुशूलचापबाणगदाशक्तिभिन्दिपालतोमरमु  
शलमुद्गरपाशपरिचभुशुंडीशतप्रीचक्राद्यायुधभी  
षणकर सहस्रमुख दंष्ट्राकरालवदन विकटाट्टहा  
सविस्फारितब्रह्मांडमंडल नागेंद्रकुण्डल नागेंद्रहार

## ( ४३ ) शिवस्तोत्राणि ।

नागेंद्रवल्लभ नागेंद्रचर्मधर मृत्युञ्जय त्र्यम्बक त्रिषु  
 पातक विश्वरूप विरूपाक्ष विश्वेश्वर वृषभवाहन  
 विश्वतोमुख सर्वतो रक्ष रक्ष माञ्ज्वल ज्वल महा  
 मृत्युमपमृत्युभयं नाशय नाशय चोरभयमुत्साद  
 योत्सादय विषसर्पभयं शमय शमय चोरान्मारय  
 मारय मम शत्रून्घाटयोच्चाटय त्रिशूलेन विदारय  
 विदारय कुठारेण भिधि भिधि खड्गेन छिधि छिधि  
 खट्वाङ्गेन विषोथय विषोथय मुसलेन निष्पेषय नि  
 ष्पेषय बाणैः संताडय संताडय रक्षांसि भीषय भी  
 षयाऽशेषभूतानि विद्रावय विद्रावय कूष्माण्डवेता  
 लमारीगणब्रह्मराक्षसगणान् संत्रासय संत्रासय म  
 माभयं कुरु कुरु वित्रस्तं मामाश्वासयाश्वासय  
 नरकमहाभयान्मासुद्धरोद्धर संजीवयसंजीवयक्षुत्त  
 इभ्यां मामाप्याययाप्यायय दुःखातुरं मामानन्द  
 यानन्दय शिवकवचेन मामाच्छादयाच्छादय मृत्युं  
 जय त्र्यम्बक सदाशिव नमस्ते नमस्ते॥ ऋषभ उवा

## (४४) ब्रह्मस्तोत्ररत्नाकरे ।

ष ॥ इत्येतत्कवचं शैवं वरदं व्याहृतं मया ॥ सर्व  
 बाधाप्रशमनं रहस्यं सर्वदेहिनाम् ॥ ३० ॥ यः स  
 दा धारयेन्मर्त्यः शैवं कवचमुत्तमम् ॥ न तस्य जा  
 यते क्वापि भयं शंभोरनुग्रहात् ॥ ३१ ॥ क्षीणायुः प्रा  
 समृत्युर्वा महारोगहतोपि वा ॥ सद्यः सुखमाप्नो  
 ति दीर्घमायुश्च विंदति ॥ ३२ ॥ सर्वदारिद्र्यशम  
 नं सौमंगल्यविवर्धनम् ॥ यो धत्ते कवचं शैवं स दैवे  
 रपि पूज्यते ॥ ३३ ॥ महापातकसंघातैर्मुच्यते चो  
 पपातकैः ॥ देहांते मुक्तिमाप्नोति शिववर्मानुभा  
 वतः ॥ ३४ ॥ त्वमपि श्रद्धया वत्स शैवं कवचमुत्त  
 मम् ॥ धारयस्व मया दत्तं सद्यः श्रेयो ह्यवाप्स्य  
 सि ॥ ३५ ॥ सूत उवाच ॥ इत्युक्त्वा ऋष  
 भो योगी तस्मै पार्थिवसूनवे ॥ ददौ शंखं महारा  
 वं खड्गं चारिनिषूदनम् ॥ ३६ ॥ पुनश्च भस्म संम  
 ज्य तदंगं परितोस्पृश्यत् ॥ गजानां षट्सहस्रस्य  
 द्विगुणस्य बलं ददौ ॥ ३७ ॥ भस्मप्रभावात्संप्रा

सबलैश्वर्यधृतिस्मृतिः ॥ स राजपुत्रः शुशुभे शरद  
 क इव श्रिया ॥ ३८ ॥ तमाह प्राञ्जलि भूयः स यो  
 गी नृपनन्दनम् ॥ एष खड्गो मया दत्तस्तपोमंत्रानु  
 भावितः ॥ ३९ ॥ शितधारमिमं खड्गं यस्मै दर्शय  
 से स्फुटम् ॥ स सद्योप्रियते शत्रुः साक्षान्मृत्युरपि  
 स्वयम् ॥ ४० ॥ अस्य शंखस्य निर्द्वादं ये शृण्वं  
 तितवाहिताः ॥ तेमूर्च्छिताः पतिष्यन्ति न्यस्तशस्त्रा  
 विचेतनाः ॥ ४१ ॥ खड्गशंखाविमौ दिव्यौ परसै  
 न्यविनाशिनौ ॥ आत्मसैन्यस्वपक्षाणां शौर्यतेजो  
 विवर्धनौ ॥ ४२ ॥ एतयोश्च प्रभावेण जैवेन कवचे  
 न च ॥ द्विषद्सहस्रनागानां बलेन महतापि च ॥  
 ॥ ४३ ॥ भस्मधारणसामर्थ्याच्छत्रुसैन्यं विजेष्य  
 सि ॥ प्राप्य सिंहासन पित्र्यं गोप्तासि पृथिवीमि  
 माम् ॥ ४४ ॥ इति भद्रायुषं सम्यगनुशास्य समा  
 तृकम् ॥ ताभ्यां संपूजितः सोथ योगी स्वैरगतिर्य  
 यौ ॥ ४५ ॥ इति श्रीस्कन्दपुराणे ब्रह्मोत्तरखण्डे शि  
 ववर्मकथनं नाम द्वादशोऽध्यायः ॥ १२ ॥ १५ ॥

( ४६ ) बृहत्स्तोत्ररत्नाकरे ।

अथ शिवमहिमस्तोत्रप्रारंभः ।

श्रीगणेशाय नमः॥पुष्पदंत उवाच ॥ महिम्नः पारं ते  
परमविदुषो यद्यसदृशी स्तुतिर्ब्रह्मादीनामपि तद  
वसन्नास्त्वयि गिरः ॥ अथावाच्यः सर्वः स्वमतिप  
रिणामावधि गृणन्ममाप्येष स्तोत्रे हर निरपवा  
दः परिकरः ॥ १ ॥ अतीतः पन्थानं तव च महिमा  
वाङ्मनसयोरतद्व्यावृत्त्या यं चकितमभिधत्ते श्रु  
तिरपि॥स कस्यस्तोतव्यः कतिविधगुणः कस्यवि  
षयः पदे त्वर्वार्चने पतति नमनः कस्य न वचः  
॥ २ ॥ मधुस्फीतावाचः परमममृतं निर्मितवत  
स्तव ब्रह्मन् किं वागपि सुरगुहोर्विस्मयपदम्॥मम  
त्वेतां वाणीं गुणकथनपुण्येन भवतः पुनामीत्यर्थे  
स्मिन्पुरमथन बुद्धिर्व्यवसिता ॥ ३ ॥ तवैश्वर्यं य  
त्तज्जगदुदयरक्षाप्रलयकृत्त्रयीवस्तुव्यस्तंतिसृषु गु  
णभिन्नासु तनुषु ॥ अभव्यानामस्मिन्वरद रमणी

## शिवस्तोत्राणि ।

( ४७ )

यामरमणी विहंतुं व्याक्रोशीं विदधत इहैके जड  
 धियः॥४॥किमीहः किंकायः स खलु किमुपायस्त्रि  
 भुवनं किमाधारो धाता सृजति किमुपादान इति  
 च ॥अतर्क्यैश्वर्यै त्वय्यनवसरदुःस्थो हतधियः कु  
 तर्कोऽयं कांश्चिन्मुखरयति मोहायजगतः ॥ ५ ॥  
 अजन्मानो लोकाः किमवयववंतोऽपि जगतामधि  
 ष्ठातारं किं भवविधिरनादृत्य भवति ॥ अनीशो  
 वा कुर्याद्भुवनजनने कः परिकरो यतो मंदास्त्वां  
 प्रत्यमरवर संशेरत इमे ॥ ६ ॥ त्रयी सांख्यं योगः  
 पशुपतिमतं वैष्णवमिति प्रभिन्ने प्रस्थाने परमिद  
 मदः पथ्यमिति च॥ रुचीनांवैचित्र्यादनुकुटिलना  
 नापथनुषां नृणामेको गम्यस्त्वमासि पयसामर्णव  
 इव ॥ ७ ॥ महोक्षःखदांगं परशुराजिनं भस्मफणि  
 नःकपालं चेतीयत्ताव वरद तंत्रोपकरणम् ॥ सुरा  
 स्तांतामृद्धिं विदधति भवद्रूप्राणिहतां नहि स्वा  
 त्मारामं विषयमृगतृष्णां भ्रमयति ॥ ८ ॥ ध्रुवं क

( ४८ ) बृहत्स्तोत्ररत्नाकरे ।

श्वित्सर्वं सकलमपरस्त्वध्रुवमिदं परो ध्रौव्याध्रौव्ये  
जगति गदति व्यस्तविषये ॥ समस्तेऽप्येतस्मिन्पु  
रमथन तैर्विस्मित इव स्तुवञ्जिह्वेमि त्वां न खलु  
ननु धृष्टा मुखरता ॥ ९ ॥ तवैश्वर्यं यत्नाद्यदुपरि  
विरिंचो हरिरधः परिच्छेतुं यातावनलमनलस्कंध  
वपुषः ॥ ततो भक्तिश्रद्धाभरगुरुगृणद्भ्यां गिरिश  
यत् स्वयं तस्ये ताभ्यां तव किमनुवृत्तिर्न फलति  
॥ १० ॥ अयत्नादापाद्य त्रिभुवनमवैरव्यतिकरं द  
शास्यो यद्वाहूनभृत रणकंडूपरवशान् ॥ शिरःपद्म  
श्रेणीरचितचरणांभोरुहवलेः स्थिरायास्त्वद्भक्तोस्त्रि  
पुरहर विस्फूर्जितमिदम् ॥ ११ ॥ अमुष्य त्वत्सेवा  
समधिगतसारं भुजवनं बलात्कैलासेपि त्वदधि  
वसतौ विक्रमयतः ॥ अलभ्या पातालै प्यलसच  
लितांगुष्ठशिरसि प्रतिष्ठा त्वय्यासोद्भुवमुपचितो  
मुह्यति खलः ॥ १२ ॥ यद्वद्विं सुत्राम्णो वरद परमो  
क्षैरापि सतीमधश्चक्रे बाणः परिजनविधेयत्रिभुव

नः ॥ न तच्चित्रं तस्मिन्वरिवसितरि त्वचरणयोर्न  
 कस्याप्युन्नत्यै भवति शिरसस्त्वय्यवनतिः ॥ १३ ॥  
 अकाण्डब्रह्माण्डक्षयचकितदेवासुरकृपाविधेयस्यासी  
 द्वास्त्रिनयन विषं संहतवतः ॥ सकल्माषः कंठे  
 तव न कुरुते न श्रियमहो विकारोपि श्लाघ्यो भु  
 वनभयभङ्गव्यसनिनः ॥ १४ ॥ असिद्धार्थानैव क  
 चिदपि सदेवासुरनरे निवर्तते नित्यं जगति जय  
 नोयस्य विशिखाः ॥ सपश्यन्नीश त्वामितरसुर  
 साधारणमभूत् स्मरः स्मर्तव्यात्मा नष्टिषिषु प  
 थ्यः परिभवः ॥ १५ ॥ मही पादाधाता द्वजति सहसा  
 संशयपदं पदं विष्णोर्भ्राम्यद्भुजपरिघरुग्णग्रहगणम् ।  
 मुहुर्द्यौर्दौस्थ्यं यात्पनिभृतजटाताडिततटा जग  
 द्रक्षायै त्वं नटसि ननु वामैव विभुता ॥ १६ ॥ विय  
 द्दद्यापी तारामण्यमुणितफेनोद्गमरुचिः प्रवाहो वारां  
 यः पृषतलघुदृष्टः शिरसि ते ॥ जगद्दीपाकारं जलधि  
 मलयं तेन कृतमित्यनेनैवोप्रेयं धृतमहिम दिव्यं



( ५० ) बृहत्स्तोत्ररत्नाकरे ।

तव वपुः ॥१७॥ रथः क्षोणी यन्ता शतधृतिरयेन्द्रो  
धनुरथो रथांगे चन्द्राकौरथचरणपाणिः शर इति ॥  
दिधक्षोस्ते कोयं त्रिपुरतृणमाडंबरविधिर्विधेयै  
क्रीडन्त्यो न खलु परतंत्राः प्रभुधियः ॥१८॥ हरि  
स्ते साहस्रं कमलबलिमाधाय पदयोर्यदैकोने त  
स्मिन्निजमुदहरन्नेत्रकमलम् ॥ गतो भक्त्युद्रेकः प  
रिणतिमसौ चक्रवपुषा त्रयाणां रक्षायै त्रिपुरहर  
जागर्ति जगताम् ॥ १९ ॥ क्रतौ सुप्ते जाग्रत्त्वमसि  
फलयोगे क्रतुमतां क्व कर्षं प्रध्वस्तं फलति पुरुषा  
राधनमृते ॥ अतस्त्वां संप्रेक्ष्य क्रतुषु फलदानप्रति  
भुवं श्रुतौ श्रद्धां बद्ध्वा दृढपरिकरः कर्मसु जनः ॥  
॥ २० ॥ क्रियादक्षोदक्षः क्रतुपतिरधीशस्तनुभृता  
मृषीणामार्त्विज्यं शरणद सदस्याः सुरगणाः ॥ क्र  
तुभ्रेषस्त्वत्तः क्रतुफलविधानव्यसनिनो ध्रुवं कर्तुः  
श्रद्धाविधुरमभिचाराय हि मखाः ॥ २१ ॥ प्रजाना  
थं नाथ प्रसभमभिकं स्वां दुहितरं गतं रोहिद्धूतां

रिरमयिषुमृष्यस्य वपुषा ॥ धनुष्पाणेर्यातं दिवम  
 पिसपत्राकृतममुं त्रसंतं तेऽद्यापि त्यजति न मृ  
 गव्याधरभसः ॥ २२ ॥ स्वलावण्याशंसा धृतधनु  
 षमह्वाय तृणवत्पुरः पुष्टं दृष्ट्वा पुरमथन पुष्यायुध  
 मपि ॥ यदि स्त्रैणं देवी यमनिरतदेहार्धघटनादवैति  
 त्वामद्धा बत वरद मुग्धा युवतयः ॥ २३ ॥ श्मशा  
 नेष्वाक्रीडा स्मरहरपिशाचाः सहचराश्विताभस्मा  
 लेपः स्रगपि नृकरोटीपरिकरः ॥ अमंगल्यं शीलं  
 तव भवतु नामैवमखिलं तथापि स्मर्तृणां वरद पर  
 मं मंगलमसि ॥ २४ ॥ मनः प्रत्यक्चित्ते सविध  
 मविधायात्तमरुतः प्रहृष्यद्रोमाणः प्रमदसलिलो  
 त्संगितदृशः ॥ यदालोक्याह्लादं हृद इव निमज्या  
 मृतमये दधत्यंतस्तत्त्वं किमपि यमिनस्तत्किलभ  
 वान् ॥ २५ ॥ त्वमर्कस्त्वं सोमस्त्वमसि पवनस्त्वं  
 हुतवहस्त्वमापस्त्वं व्योमस्त्वमुधरणिगत्मा त्वमि  
 ॥ परिच्छिन्नामेवं त्वयि परिणता विभ्रति

( ६२ ) बृहत्स्तोत्ररत्नाकरे ।

गिरं न विद्मस्तत्तत्त्वं वयमिह तु यत्त्वं न भवसि ॥  
॥ २६ ॥ त्रयीं तिस्रो वृत्तीस्त्रिभुवनमथो त्रीनपि  
सुरानकाराद्यैर्वर्णैस्त्रिभिरभिदधतीर्णविकृति ॥ तु  
रीयं ते धाम ध्वनिभिरवरुंधानमणुभिः समस्तव्य  
स्तं त्वां शरणदगृणात्योमिति पदम् ॥ २७ ॥ भ  
वः शर्वो रुद्रः पशुपतिरथोग्रःसह महान्स्तथा भी  
मेशानाविति यदभिदानाष्टकमिदम् ॥ अमुष्मि  
न्प्रत्येकं प्रविचरति देव श्रुतिरपि प्रियायास्मै धा  
त्रे प्रणिहितनमस्योस्मि भवते ॥ २८ ॥ नमो ने  
दिष्ठाय प्रियदव दविष्ठाय च नमो नमः क्षोदिष्ठाय  
स्पर्हर महिष्ठाय च नमः ॥ नमो वर्षिष्ठाय त्रिग  
यन युविष्ठाय च नमो नमः सर्वस्मै ते तदिदमि  
ति शर्वाय च नमः ॥ २९ ॥ बहलरजसे विश्वोत्प  
त्तौ भवाय नमो नमः प्रबलतमसे तत्संहारे हराय  
नमोनमः ॥ जनसुखकृते सत्त्वोद्रिक्तौ मृडायनमो  
नमः प्रमहसि पदे निस्त्रैगुण्ये शिवाय नमो नमः ॥

# शिवस्तोत्राणि ।

( ५३ )

॥३०॥ कृशपरिणति चेतः क्लेशवश्यं क्व चेदं क्व च  
तव गुणसीमोल्लङ्घिनी शश्वद्वद्धिः ॥ इति चकितम  
मंदीकृत्य मां भक्तिराधाद्वरद चरणयोस्ते वाक्यपु  
ष्पोपहारम् ॥ ३१ ॥ असितगिरिसमं स्यात्कज्जलं  
सिंधुपात्रे सुरतरुवरशाखा लेखनीपत्रमुर्वी ॥ लि  
खति यदि गृहीत्वा शारदा सर्वकालं तदपि तव गु  
णानामीश पारं न याति ॥ ३२ ॥ असुरसुरमुनोद्गै  
रर्चितस्येन्दुमौलेर्ग्रथितगुणमहिम्नो निर्गुणस्येश्वर  
स्य ॥ सकलगुणवरिष्ठः पुष्पदंताभिधानो रुचिरम  
लघुवृत्तैः स्तोत्रमेतच्चकार ॥ ३३ ॥ अहरहरनवद्यं  
धूर्जटेः स्तोत्रमेतत्पठति परमभक्त्या शुद्धचित्तः पु  
मान्यः ॥ स भवति शिवलोके रुद्रतुल्यस्तथाऽत्र प्र  
चुरतरधनायुः पुत्रवान्कीर्तिमांश्च ॥ ३४ ॥ महेशा  
न्नापरो देवो महिम्नो नापरा स्तुतिः ॥ अधोरान्नाप  
रोमंत्रो नास्ति तत्त्वं गुरोः परम् ॥ ३५ ॥ दीक्षादां  
नं तपस्तीर्थं ज्ञानं यागादिकाः क्रियाः ॥ महिम्नस्तव

(५४) बृहत्स्तोत्ररत्नाकरे ।

पाठस्य कलां नाहीति षोडशीम् ॥ ३६ ॥ कुसुमद  
शननामा सर्वगंधर्वराजः शशिधरवरमौलेर्देवदेव  
स्य दासः ॥ स गुरुनिजमाहिम्नो भ्रष्टएवास्य रोषात्स्त  
वनमिदमकार्षीर्दिव्यदिव्यं महिम्नः ॥ ३७ ॥ सुरव  
रमुनिपूज्यं स्वर्गमोक्षैकहेतुं पठति यदि मनुष्यः प्रां  
जलिर्नान्यचेताः ॥ व्रजति शिवसमीपं किन्नरैः स्तू  
यमानः स्तवनमिदममोघं पुष्पदंतप्रणीतम् ॥ ३८ ॥  
श्रीपुष्पदंतमुखपंकजनिर्गतेन स्तोत्रेण किल्बिषह  
रेण हरप्रियेण ॥ कंठस्थितेन पठितेन समाहितेन  
सुप्रीणितो भवति भूतपतिर्महेशः ॥ ३९ ॥ इत्येषा  
वाङ्मयी पूजा श्रीमच्छंकरपादयोः ॥ अर्पिता तेन  
मे देवः प्रीयतां च सदाशिवः ॥ ४० ॥ इति श्रीपुष्प  
दंतविरचितं शिवमहिमस्तोत्रं संपूर्णम् ॥ १६ ॥  
श्रीसांबसदाशिवार्पणमस्तु ॥ शुभं भवतु ॥

अथ वेदसारशिवस्तवप्रारंभः ।

श्रीगणेशाय नमः ॥ ॥ पशूनां पतिं पापनाशं

परेशं गजेंद्रस्य कृत्तिं वसानं वरेण्यम् ॥ जटाजूट  
 मध्ये स्फुरद्वांगवारि महादेवमेकं स्मरामि स्मरा  
 मि ॥ १ ॥ महेशं सुरेशं सुरारातिनाशं विभुं विश्व  
 नाथं विभूत्यंगभूषम् ॥ विरूपाक्षमिन्द्रकवह्नित्रिने  
 त्रं सदानंदमीडे प्रभुं पंचवक्रम् ॥ २ ॥ गिरीशं  
 गणेशं गले नीलवर्णं गवेंद्राधिरूढं गुणातीतरूपम् ॥  
 भवं भास्करं भस्मना भूषितांगं भवानीकलत्रं भजे  
 पंचवक्रम् ॥ ३ ॥ शिवाकांतं शंभो शशांकार्धमौ  
 ले महेशान शूलिञ्जटाजूटधारिन् ॥ त्वेमेको जग-  
 द्ब्यापको विश्वरूप प्रसीद प्रसीद प्रभो पूर्णरूप  
 ॥ ४ ॥ परात्मानमेकं जगद्बीजमाद्यं निरीहं निरा  
 कारमोंकारवेद्यम् ॥ यतो जायते पाल्यते येन विश्वं  
 तमीशं भजे लीयते यत्र विश्वम् ॥ ५ ॥ न भूमिर्न  
 चापो न वह्निर्न वायुर्न चाकाशमास्ते न तंद्रान  
 निद्रा ॥ न ग्रीष्मो न शीतं न देशो न वेषो न  
 य स्यास्ति मूर्तिस्त्रिमूर्ति तमीडे ॥ ६ ॥ अजं शाश्वतं

( ५६ ) बृहत्स्तोत्ररत्नाकरे ।

कारणंकारणानां शिवं केवलं भासकं भासकानाम् ॥  
तुरीयं तमः पारमाद्यंतहीनं प्रपद्ये परं पावनं द्वैत  
हीनम् ॥ ७ ॥ नमस्ते नमस्ते विभो विश्वमूर्त्तौ नमस्ते  
नमस्ते चिदानंदमूर्त्तौ ॥ नमस्ते नमस्ते तपो  
योगगम्य नमस्ते नमस्ते श्रुतिज्ञानगम्य ॥ ८ ॥  
प्रभो शूलपाणेविभोविश्वनाथ महादेव शंभो महेश  
त्रिनेत्र ॥ शिवाकांत शांत स्मरारे पुरारे त्वदन्यो  
वरेण्यो न मान्यो न गण्यः ॥ ९ ॥ शंभो महेश करु  
णामयशूलपाणे गौरीपते पशुपते पशुपाशनाशिन्  
॥ काशीपते करुणया जगदेतदेकस्त्वं हंसि पासि  
विदधासि महेश्वरोऽसि ॥ १० ॥ त्वत्तो जगद्भवति  
देव भव स्मरारेत्वय्येव तिष्ठिति जगन्मृड विश्वना  
थ ॥ त्वय्येव गच्छति लयं जगदेतदीश लिंगात्म  
के हरचराचरविश्वरूपिन् ॥ ११ ॥ इति श्रीमच्छंकराचार्यविरचितं वेदसाराशिवस्तोत्रं संपूर्णम् ॥ १७ ॥

शिवस्तोत्राणि ।

(६७)

अथ विश्वनाथाष्टकप्रारंभः ।

श्रीगणेशाय नमः ॥ गंगातरंगरमणीयजटाकला  
पं गौरीनिरंतरविभूषितवामभागम् ॥ नारायणप्रि  
यमनंगमदापहारं वाराणसीपुरपतिं भज विश्वना  
थम् ॥ १ ॥ वाचामगोचरमनेकगुणस्वरूपं वागीश  
विष्णुसुरसेवितपादपीठम् ॥ वामेन विग्रहवरेण  
कलत्रवंतं वाराणसीपुरपतिं भज विश्वनाथम् ॥ २ ॥  
भूताधिपं भुजगभूषणभूषितांगं व्याघ्राजिनांबरधरं  
जटिलं त्रिनेत्रम् ॥ पाशांकुशाभयवरप्रदशूलपाणिं  
वाराणसीपुरपतिं भज ॥ ३ ॥ शीतांशुशोभितकि  
रीटविराजमानं भालेक्षणानलविशोषितपंचबाण  
म् ॥ नागाधिपारचितभासुरकर्णपूरं वाराणसी ॥  
॥ ४ ॥ पंचाननं दुरितमत्तमतंगजानां नागांतकं द  
नुजपुंगवपन्नगानाम् ॥ दावानलं मरणशोकजराट  
वीनां वाराणसीपुरप ॥ ५ ॥ तेजोमयं सगुणनिर्गु  
णमद्वितीयमानंदकंदमपराजितमप्रमेयम् ॥ ना  
गात्मकं सकलनिष्कलमात्मरूपं वाराणसीपुर ॥ ६ ॥



(६८)

बृहत्स्तोत्ररत्नाकरे

॥ ६ ॥ आशां विहाय परिहृत्य परस्य निंदां पापे  
रतिं च सुनिवार्यमनः समाधौ ॥ आदाय हृत्क  
मलमध्यगतं परेशं वाराणसीपुरं ॥ ७ ॥ रागादि  
दोषरहितं स्वजनानुरागवैराग्यशांतिनिलयं गिरि  
जासहायम् ॥ माधुर्यधैर्यसुभगं गरलाभिरामं वारा  
णसीपुरं ॥ ८ ॥ वाराणसीपुरपतेः स्तवनं शिवस्य  
व्याख्यातमष्टकमिदं पठते मनुष्यः ॥ विद्यां श्रियं  
विपुलसौख्यमनंतकीर्तिं संप्राप्य देवविलये लभते  
च मोक्षम् ॥ ९ ॥ व्यासाष्टकमिदं पुण्यं यः पठेच्छिव  
सन्निधौ ॥ शिवलोकमवाप्नोति शिवेन सह भोदते  
॥ १० ॥ इति श्रीव्यासकृतं विश्वनाथाष्टकं संपूर्णं ॥

अथ शिवनामावल्याष्टकप्रारंभः ।

श्रीगणेशाय नमः ॥ हे चंद्रचूड मदनांतक शूल  
पाणे स्थाणो गिरीश गिरिजेश महेश शंभो ॥ भूते  
श भीतिभयसूदन मामनाथं संसारदुःखगहनाज्ज  
गदीश रक्ष ॥ १ ॥ हे पार्वतीहृदयवल्लभ चंद्रमौले

सूताधिप प्रमथनाथ गिरीशजाप ॥ हे वामदेव भव  
रुद्र पिनाकपाणे संसारदुःखग ॥ २ ॥ हे नीलकंठ  
वृषभध्वज पंचवक्त्र लोकेश शेषवलय प्रमथेश शर्व  
॥ हे धूर्जटे पशुपते गिरिजापते मां संसार ॥ ३ ॥  
हे विश्वनाथशिव शंकर देवदेव गंगाधर प्रमथना  
यक नंदिकेश ॥ बाणेश्वरांधकरिपो हर लोकनाथ  
संसारदुःखग ॥ ४ ॥ वाराणसीपुरपते मणिकर्णिके  
श वरिश दक्षमखकाल विभो गणेश ॥ सर्वज्ञ सर्व  
हृदयैकनिवास नाथ संसारदुःखग ॥ ५ ॥ श्रीम  
न्महेश्वर कृपामय हे दयालो हे व्योमकेश शितिकं  
ठ गणाधिनाथ ॥ भस्मांगरागनृकपालकलापमाल  
संसार ॥ ६ ॥ कैलासशैलविनिवास वृषाकपे हे  
मृत्युंजय त्रिनयन त्रिजगन्निवास ॥ नारायणप्रिय  
मदापहशक्तिनाथ संसार ॥ ७ ॥ विश्वेश विश्वभ  
वनाशितविश्वरूप विश्वात्मक त्रिभुवनैकगुणाभि  
वेश ॥ हे विश्ववंद्य करुणामय दीनबंधो संसार ॥

( ६० ) बृहत्स्तोत्ररत्नाकरे ।

॥ ८ ॥ गौरीविलासभुवनाय महेश्वराय पञ्चानना  
य शरणागतकल्पकाय ॥ सर्वाय सर्वजगतामधिपा  
य तस्मै दारिद्रदुःखदहनाय नमः शिवाय ॥ ९ ॥

इति श्रीमच्छंकराचार्यविरचितं शिवना

मावल्यष्टकं संपूर्णम् ॥ १९ ॥

अथ प्रदोषस्तोत्राष्टकं प्रारभ्यते ।

श्रीगणेशाय नमः ॥ सत्यं ब्रवीमि परलोकहितं ब्र  
वीमि सारं ब्रवीम्युपनिषद्ब्रह्मदयं ब्रवीमि ॥ संसारमु  
ल्वणमसारमवाप्य जंतोः सारोऽयमीश्वरपदांबुरुह  
स्य सेवा ॥ १ ॥ ये नार्चयन्ति गिरिशं समये प्रदोषे  
ये नार्चितं शिवमपि प्रणमन्ति चान्ये ॥ ये तत्कथां  
श्रुतिपुटैर्न पिबन्ति मूढास्ते जन्मजन्मसु भवन्ति न  
रा दरिद्राः ॥ २ ॥ ये वै प्रदोषसमये परमेश्वरस्य  
कुर्वन्त्यनन्यमनसोऽग्निसरोजपूजाम् ॥ नित्यं प्रवृ  
द्धधनधान्यकलत्र पुत्रसौभाग्यसंपदधिकास्त इहैव  
लोके ॥ ३ ॥ कैलासशैलभुवने त्रिजगज्जनित्रीं गौ

रीं निवेद्य कनकांचितरत्नपीठे ॥ नृत्यं विधातुम्  
 भिवाञ्छति शूलपाणौ देवाः प्रदोषसमये नु भजन्ति  
 सर्वे ॥४॥ वाग्देवी धृतवल्लकी शतमुखो वेणुं दधत्प  
 द्मजस्तालोन्निद्रकरो रमा भगवती गेयप्रयोगान्वि  
 ता ॥ विष्णुः सांद्रमृदंगवादनपटुर्देवाः समन्तात्स्थि  
 ताः सेवन्ते तमनु प्रदोषसमये देवं मृडानीपतिम् ॥  
 ॥५॥ गंधर्वयक्षपतगोरगसिद्धसाध्यविद्याधरामरव  
 राप्सरसां गणाश्च ॥ येऽन्ये त्रिलोकनिलयाः सहभू  
 तवर्गाः प्राप्ते प्रदोषसमये हरपार्श्वसंस्थाः ॥६॥ अ  
 तः प्रदोषे शिव एक एव पूज्योऽथ नान्ये हरिपद्मजा  
 द्याः ॥ तस्मिन्महेशे विधिनेज्यमाने सर्वे प्रसीदन्ति  
 सुराधिनाथाः ॥७॥ एष ते तनयः पूर्वजन्मनि ब्रा  
 ह्मणोत्तमः ॥ प्रतिग्रहैर्वयो नित्यं न दानाद्यैः सुक  
 र्मभिः ॥ ८ ॥ अतो दारिद्र्यमापन्नः पुत्रस्ते द्विजभा  
 मिनि ॥ तद्दोषपरिहारार्थं शरणं यातु शंकरम् ॥९॥  
 इति श्रीस्कंदपुराणे प्रदोषस्तोत्राष्टकं संपूर्णम् ॥

(६२) बृहत्स्तोत्ररत्नाकरे ।

अथ चंद्रशेखराष्टकप्रारंभः ।

श्रीगणेशाय नमः ॥ ॥ चंद्रशेखर चंद्रशेखर चंद्र  
शेखरपाहिमाम् ॥ चंद्रशेखर चंद्रशेखर चंद्रशेखर  
रक्ष माम् ॥ १ ॥ रत्नसानुशरासनं रजताद्रि शृंगानि  
केतनं सिंजिनीकृतपन्नगेश्वरमच्युताननसायकम् ॥  
क्षिप्रदग्धपुरत्रयं त्रिदिवालयैरभिवंदितं चंद्रशेखर  
माश्रये मम किं करिष्यति वै यमः ॥ २ ॥ पंचपादप  
पुष्पगंधपदांबुजद्वयशोभितं भाललोचनजातपाव  
कदग्धमन्मथविग्रहम् ॥ भस्मदिग्धकलेवरं भवना  
शनं भवमव्ययं चंद्रशेखर चं० ॥ ३ ॥ मत्तवारण  
सुख्यचर्मकृतोत्तरीयमनोहरं पंकजासनपद्मलोचन  
पूजितांगिसरोरुहम् ॥ देवसिंधुतरंगसीकरसिक्तलुभ्र  
जटाधरं चंद्रशेखर ० ॥ ४ ॥ यक्षराजसखं भगाक्षह  
रं भुजंगविभूषणं शैलराजसुता परिष्कृतचारुवाम  
कलेवरम् ॥ क्ष्वेडनीलगलं परश्वधधारिणं मृगधा  
रिणं चंद्रशेखरम् ॥ ५ ॥ कुंडलीकृतकुंडलेश्वरकुंड

## शिवस्तोत्राणि ।

( ६३ )

लं वृषवाहनं नारदादिमुनीश्वरस्तुतिवैभवं भुवने  
श्वरम् ॥ अन्धकांधकमाश्रितामरपादपं शमनांतकं  
चंद्रशेखर० ॥ ६ ॥ भेषजं भवरोगिणामखिलापदाम  
पहारिणं दक्षयज्ञविनाशनं त्रिगुणात्मकं त्रिविलो  
चनम् ॥ भुक्तिमुक्ति फलप्रदं सकलाघसंघनिबर्हणं चं  
द्रशेखर० ॥ ७ ॥ भक्तवत्सलमर्चितं निधिमक्षयं ह  
रिदंबरं सर्वभूतपतिं परात्परमप्रमेयमनुत्तमम् ॥  
सोमवारिनभूहुताशनसोमपानिलखाकृतिं चंद्रशे  
खर० ॥ ८ ॥ विश्वसृष्टिविधायिनं पुनरेव पालनत  
त्परं संहरतमपि प्रपंचमशेषलोकनिवासिनम् ॥  
क्रीडयंतमहर्निशं गणनाथयूथसमन्वितं चंद्रशेख  
र० ॥ ९ ॥ मृत्युभीतमृकंडसूनुकृतस्तवं शिवसन्नि  
धौ यत्र कुत्र च यः पठेन्नहि तस्य मृत्युभयं भवेत् ॥  
पूर्णमायुररोगितामखिलार्थसंपदमादरं चंद्रशेखर  
एव तस्य ददाति मुक्तिमयत्नतः ॥ १० ॥ इति  
श्रीचंद्रशेखराष्टकस्तोत्रं संपूर्णम् ॥ २१ ॥ ॐ ॥

( ६४ ) बृहत्स्तोत्ररत्नाकरे ।

अथ दक्षिणामूर्तिस्तोत्रप्रारंभः ।

श्रीगणेशाय नमः ॥ विश्वं दर्पणदृश्यमाननगरौ  
तुल्यं निजांतर्गतं पश्यन्नात्मनि माययाबहिरिवो  
द्भूतं यथानिद्रया ॥ यः साक्षी कुरुते प्रबोधसमये  
स्वात्मानमेवाव्ययं तस्मै श्रीगुरुमूर्तये नम इदं श्री  
दक्षिणामूर्तये ॥१॥ बीजस्यान्तरितांकुरो जगदिदं  
प्राङ्निर्विकल्पं पुनर्मायाकल्पितदेशकालकलना  
वैचित्र्यचित्रीकृतम् ॥ मायावीव विजृम्भयत्यापि महा  
योगीव यः स्वेच्छया तस्मै श्रीगुरुमूर्तये नम इदं श्री  
दक्षिणामूर्तये ॥२॥ यस्यैवस्फुरणं सदात्मकमसत्क  
ल्पार्थकं भासते साक्षात्तत्त्वमसीति वेदवचसा यो  
बोधयत्याश्रितान् ॥ यत्साक्षात्करणाद्भवेन्न पुनरावृ  
त्तिर्भवांभोनिधौ तस्मै श्रीगुरुमूर्तये ० ३ नानाछिद्रव  
टोदरस्थितमहादीपप्रभाभास्वरं ज्ञानं यस्य तु चक्षु  
रादिकरणद्वारा बहिः स्पन्दते ॥ जानामीति तमेव  
भांतमनुभात्येतत्समस्तं जगत्तस्मै श्रीगुरु ० ॥४॥

## शिवस्तोत्राणि ।

( ६५ )

देहं प्राणमर्षीन्द्रियाण्यपिचलांबुद्धिं च शून्यं विदुः  
 स्त्रीबालांधजडोपमास्त्वहमिति भ्रांता भृशं वादि  
 नः ॥ मायाशक्तिविलासकल्पितमहाव्यामोहसंहा  
 रिणे तस्मै श्रीगुरु० ॥ ५ ॥ राहुग्रस्तदिवाकरेन्दुसदृ  
 शी माया समाच्छादनात्सन्मात्रः करणोपसंहरण  
 ता योऽभूत्सुषुप्तः पुमान् ॥ प्रागस्वाप्समिति प्रबो  
 धसमये यः प्रत्यभिज्ञायते तस्मै श्रीगुरु० ॥ ६ ॥  
 बाल्यादिष्वपि जाग्रदादिषु तथा सर्वास्ववस्थास्व  
 पि व्यावृत्तास्वनुवर्तमानमहमित्यंतःस्फुरंतं सदा ॥  
 स्वात्मानं प्रकटीकरोति भजतां यो मुद्रया भद्रया  
 तस्मै श्रीगुरु० ॥ ७ ॥ विश्वं पश्यति कार्यकारणतया  
 स्वस्वामिसंबन्धतः शिष्याचार्यतया तथैव पितृपु  
 त्राद्यात्मना भेदतः ॥ स्वप्ने जाग्रति वा य एव पुरुषो  
 मायापरिभ्रामितस्तस्मै श्रीगु० ॥ ८ ॥ भूरं भांस्यनलो  
 निलांबरमहर्नाथो हि मां शुः पुमानित्याभाति चराच  
 रात्मकमिदं यस्यैव मूर्त्यष्टकं ॥ नान्यत्किंचन विद्य



( ६६ ) बृहत्स्तोत्ररत्नाकरे ।

ते विमृशतां यस्मात्परस्माद्विभोस्तस्मै श्री०॥९॥  
सर्वात्मत्वमिति स्फुटीकृतमिदं यस्मादमुष्मिन्स्त  
वेतेनास्य श्रवणात्तथार्थमननाद्दयानाच्च संकीर्तना  
त्॥सर्वात्मत्वमहाविभूतिसहितस्यादीश्वरत्वंस्वतः  
सिद्ध्येत्तत्पुनरष्टधापीरणतं चैश्वर्यमव्याहतम् १०  
वटविटपिसमीपे भूमिभागे निषण्णं सकलमुनिज  
नानां ज्ञानदातारमारात् ॥ त्रिभुवनगुरुमीशं दक्षि  
णामूर्तिदेवं जननमरणदुःखच्छेददक्षं नमामि॥ ११  
चित्रं वटतरोर्मूले वृद्धाः शिष्या गुरुर्युवा ॥ गुरोस्तु  
मौनं व्याख्यानं शिष्यास्तु च्छिन्नसंशयाः॥ १२ ॥  
ॐ नमः प्रणवार्थाय शुद्धज्ञानैकमूर्तये ॥ निर्मलाय  
प्रज्ञांताय दक्षिणामूर्तये नमः ॥ १३॥ निधये सर्वविं  
द्यानां भिषजे भवरोगिणाम् ॥ गुरवे सर्वलोकानां द  
क्षिणामूर्तये नमः ॥ १४ ॥ मौनव्याख्याप्रकटितपर  
ब्रह्मतत्त्वं युवानं वर्षिष्ठांतेवसद्विषिणैरावृतं ब्रह्म  
निष्ठैः॥आचार्यैर्द्रं करकलितचिन्मुद्रमानंदरूपं स्वा

शिवस्तोत्राणि ।

( ६७ )

त्मारामं मुदितवदनं दक्षिणामूर्तिमिडे ॥ १५ ॥  
इति श्रीमत्परमहंसपरिव्राजकाचार्यश्रीमच्छंकरा  
चार्यविरचितं दक्षिणामूर्तिस्तोत्रं संपूर्णम् ॥ २२ ॥

अथ निर्वाणदशकप्रारंभः ।

श्रीगणेशायनमः ॥ न भूमिर्न तोयं न तेजो न वायु  
न खं नेंद्रियं वा न तेषां समूहः ॥ अनैकांतिकत्वा  
त्सुषुप्त्येकसिद्धस्तदेकोऽवाशिष्टः शिवः केवलोहम्  
॥ १ ॥ न वर्णान वर्णाश्रमाचारधर्मान मे धारणा  
ध्यानयोगादयोऽपि ॥ अनात्माश्रयोहं ममध्यास  
हानात्तदेकोऽवाशिष्टः शिवः केवलोहम् ॥ २ ॥ न  
माता पिता वा न देवा न लोका न वेदा न यज्ञा  
न तीर्थं ब्रुवंति ॥ सुषुप्तौनिरस्तातिशून्यात्मकत्वा  
त्तदेकोऽवाशिष्टः ॥ ३ ॥ न सांख्यं न शैवं न तत्पांच  
रात्रं न जैनं न मिमांसकादेर्मतं वा ॥ विशिष्टानु  
भूत्या विशुद्धात्मकत्वात्तदेकोऽवाशिष्टः ॥ ४ ॥ न शु  
क्लं न कृष्णं न रक्तं न पीतं न पीनं न कृञ्जं न ह्र

( ६८ ) बृहत्स्तोत्ररत्नाकरे ।

स्वैन दीर्घम् ॥ अरूपं तथा ज्योतिराकारकत्वात्त  
देकोऽवशि० ॥ ५ ॥ न जाग्रन्न मे स्वप्नको वा सुषु  
प्तिर्न विश्वो न वा तैजसः प्राज्ञको वा ॥ अविद्यात्म  
कत्वात्रयाणां तुरीयं तदेकोऽवशि० ॥ ६ ॥ न शा  
स्ता न शास्त्रं न शिष्यो न शिक्षा न च त्वं न चा  
हं न चायं प्रपञ्चः ॥ स्वरूपावबोधाद्विकल्पासहि  
ष्णुस्तदेकोऽवशि० ॥ ७ ॥ न चोर्ध्वं न चाधो न चांत  
र्न बाह्यं न मध्यं न तिर्यङ् न पूर्वा परा दिक् ॥ वि  
यद्व्यापकत्वादखंडैकरूपस्तदेकोऽवशि० ॥ ८ ॥ अ  
भिव्यापकत्वाद्वितत्वात् प्रयोगात् स्वतःसिद्धभावा  
दनन्याश्रयत्वात् ॥ जगत्तुच्छमेतत्समस्तं तदन्य  
स्तदेकोऽवशि० ॥ ९ ॥ न चैकं तदन्यद्वितीयं कुतः  
स्यान्न चाकेवलत्वं न वा केवलत्वम् ॥ न शून्यं न  
चाशून्यमद्वैतकत्वात्कथं सर्ववेदांतसिद्धं ब्रवीमि ॥  
॥ १० ॥ इति श्रीमच्छंकराचार्यविरचितं निर्वाणद  
शकस्तोत्रं संपूर्णम् ॥ २३ ॥ ॥ ॥ ॥

शिवस्तात्राणि ।

( ६९ )

अथ निर्वाणपटुप्रारंभः ।

श्रीगणेशायनमः ॥ ॥ मनोबुद्ध्यहंकारचित्तानि ना  
हं न च श्रोत्रजिह्वे न च घ्राणनेत्रे ॥ न च व्योम  
भूमिर्न तेजो न वायुश्चिदानंदरूपः शिवोऽहं शिवो  
हम् ॥ १ ॥ न च प्राणसंज्ञो न वै पंचवायुर्न वा सप्तधा  
तुर्न वा पंचकोशः ॥ न वाक्पाणिपादं न चोपस्थ  
पायुश्चिदानंदरूपः शिवो ॥ २ ॥ न मे द्वेषरागौ न  
मे लोभमोहौ मदो नैव मे नैव मात्सर्यभावः ॥ न  
धर्मो न चार्थो न कामो न मोक्षश्चिदानंद ॥ ३ ॥  
न पुण्यं न पापं न सौख्यं न दुःखं न मंत्रो न तीर्थं  
न देवा न यज्ञाः ॥ अहं भोजनं नैव भोज्यं न भोक्ता  
चिदानंद ॥ ४ ॥ न मृत्युर्न शंका न मे जातिभेदः  
पिता नैव मे नैव माता च जन्म ॥ न बंधुर्न मित्रं गुरु  
नैव शिष्यश्चिदानंद ॥ ५ ॥ अहं निर्विकल्पो नि  
राकाररूपो विभुत्वाच्च सर्वत्र सर्वेन्द्रियाणाम् ॥ न  
चासंगतं नैव मुक्तिर्न मेयश्चिदानंद ॥ ६ ॥ इति श्री

( ७० ) बृहत्स्तोत्ररत्नाकरे ।

मच्छंकराचार्यविरचितं निर्वाणषट्कं संपूर्णम् ॥२४॥

अथात्मपंचकप्रारंभः ।

श्रीगणेशाय नमः ॥ नाहं देहो नेन्द्रियाण्यंतरंगं . ना  
हंकारः प्राणवर्गो न बुद्धिः ॥ दारापत्यक्षेत्रवित्तादि  
दूरःसाक्षीनित्यःप्रत्यगात्माशिवोऽहम् ॥ १॥ रज्ज्व  
ज्ञानाद्भाति रज्जुर्यथाऽहिः स्वात्माज्ञानादास्मनो  
जीवभावः॥आप्तोक्त्याहि भ्रांतिनाशे स रज्जुर्जीवो  
नाहं देशिकोक्त्या शिवोहम्॥२॥आभातीदं विश्व  
मात्मन्यसत्यं सत्यज्ञानानंदरूपे विमोहात् ॥ निद्रा  
मोहात्स्वप्नवत्तत्र सत्यं शुद्धःपूर्णो नित्यएकःशिवो  
हम् ॥ ३ ॥ मत्तो नान्यत्किंचिदत्रास्ति विश्वं सत्यं  
बाह्यं वस्तु मायोपकृतम्॥ आदर्शातर्भासमानस्य  
तुल्यं मय्यद्वैतेभाति तस्माच्छिवोऽहम्॥४॥ नाहं  
जातो न श्रवृद्धो न नष्टो देहस्योक्ताः प्राकृताःसर्वध  
र्माः॥कृतृत्वादिश्चिन्मयस्यास्तिनाहंकारस्यैव ह्या  
त्मनो मे शिवोऽहम् ॥ ५ ॥ नाहं जातो जन्ममृत्यु

कुतो मे नाहं प्राणःक्षुत्पिपासे कुतोमे ॥ नाहंचित्तं  
शोकमोहौ कुतो मे नाहं कर्त्ताबंधमोक्षौ कुतो मेद  
॥इति श्रीमच्छंकराचार्यविरचितं आत्मपंचकस्तो  
त्रं संपूर्णम् ॥ २५ ॥

अथ कालभैरवाष्टकप्रारंभः ।

श्रीगणेशाय नमः ॥ देवराजसेव्यमानपावनांघ्रिपं  
कजं व्यालयज्ञसूत्रमिन्दुशेखरं कृपाकरम् ॥ नारदा  
दियोगिवृन्दवंदिनं दिगंबरं काशिकापुराधिनाथका  
लभैरवं भजे ॥ १ ॥ भानुकोटिभास्वरं भवाब्धितार  
कं परं नीलकंठमीप्सितार्थदायकं त्रिलोचनम् ॥  
कालकालमंबुजाक्षमक्षशूलमक्षरं काशिकापुराधि  
नाथकालभैरवं भजे ॥ २ ॥ शूलटंकपाशदंडपाणि  
मादिकारणं श्यामकायमादिदेवमक्षरं निरामयम् ॥  
भीमविक्रमंप्रभुंविचित्रतांडवप्रियं काशिकापुराधि  
नाथका ॥ ३ ॥ भुक्तिमुक्तिदायकंप्रशस्तचारुविग्रहं  
क्षतवत्सलं स्थितं समस्तलोकविग्रहम् ॥ निक्कणन्म

( ७२ ) बृहत्स्तोत्ररत्नाकरे ।

नोज्ञहेमकिंकिणीलसत्कटिकाशिकापुराधि० ॥ ४ ॥  
धर्मसेतुपालकंत्वधर्ममार्गनाशकं कर्मपाशमोचकं  
सुशर्मदायकं विभुम् ॥ स्वर्णवर्णशेषपाशशोभितां  
गमंडलं काशिकापुराधि० ॥ ५ ॥ रत्नपादुकाप्रभा  
भिरामपादयुग्मकं नित्यमद्वितीयमिष्टदैवतं निरंज  
नम् ॥ मृत्युदर्पनाशनं करालदंष्ट्रमोक्षणं काशिका  
पुराधिनाथ० ॥ ६ ॥ अट्टहासभिन्नपद्मजांडकोशसं  
तर्ति दृष्टिपातनष्टपापजालमुग्रशासनम् ॥ अष्टसि  
द्धिदायकं कपालमालिकंधरं काशिकापुराधिना०  
॥ ७ ॥ भूतसंघनायकं विशालकीर्तिदायकं काशि  
वासलोकपुण्यपापशोधकं विभुम् ॥ नीतिमार्गको  
विदं पुरातनं जगत्पतिं काशिकापुरा० ॥ ८ ॥ का  
लभैरवाष्टकं पठन्ति ये मनोहरं ज्ञानमुक्तिसाधनं वि  
चित्रपुण्यवर्धनम् ॥ शोकमोहदैन्यलोभकोपतापना  
शनंतेप्रयांति कालभैरवांग्रिसन्निधिं ध्रुवम् ९ इति श्री  
मच्छंकराचार्यविरचितं कालभैरवाष्टकं संपूर्णम् २६

अथासितकृतशिवस्तोत्रारंभः ।

श्रीगणेशाय नमः ॥ असित उवाच ॥ जगद्गुरो नम  
स्तुभ्यं शिवाय शिवदाय च ॥ योगीन्द्राणां च यो  
गीन्द्र गुरूणां गुरवे नमः ॥ १ ॥ मृत्योर्मृत्युस्वरूपेण  
मृत्युसंसारखंडन ॥ मृत्योरीश मृत्युबीज मृत्युंज  
य नमोस्तु ते ॥ २ ॥ कालरूपं कलयतां कालका  
लेशकारण ॥ कालादतीतकालस्थ कालकाल नमो  
स्तुते ॥ ३ ॥ गुणातीत गुणाधार गुणबीज गुणा  
त्मक ॥ गुणीश गुणिनां बीज गुणिनां गुरवे नमः ॥  
॥ ४ ॥ ब्रह्मस्वरूप ब्रह्मज्ञ ब्रह्मभावे च तत्पर ॥ ब्र  
ह्मबीजस्वरूपेण ब्रह्मबीज नमोस्तुते ॥ ५ ॥ इति  
स्तुत्वा शिवं नत्वा पुरस्तस्थौ मुनीश्वरः ॥ दीनव  
त्साश्रुनेत्रश्च पुलकांचितविग्रहः ॥ ६ ॥ असितेन  
कृतं स्तोत्रं भक्तियुक्तश्च यः पठेत् ॥ वर्षमेकं हवि  
ष्याशी शंकरस्यमहात्मनः ॥ ७ ॥ स लभेद्वैष्णवं  
पुत्रं ज्ञानिनं चिरजीविनम् ॥ भवेद्धनाढ्योऽदुःखीच



( ७४ )

बृहस्तोत्ररत्नाकरे ॥

मूको भवति पण्डितः ॥ ८॥ अभार्यो लभते भार्यो  
सुशीलांच पतिव्रताम् ॥ इहलोके सुखं भुक्त्वा या  
त्यन्ते शिवसन्निधिम् ॥ ९॥ इदं स्तोत्रं पुरा दत्तं ब्रह्म  
णा च प्रचेतसे ॥ प्रचेतसा स्वपुत्रायसिताय दत्त  
मुत्तमम् ॥ १० ॥ इति श्रीब्रह्मवैवर्ते महापुराणे श्रीकृ  
ष्णजन्मखण्डे असितकृतं शिवस्तोत्रं संपूर्णम् ॥ २७ ॥

अथ हिमालयकृतशिवस्तोत्रप्रारंभः ।

श्रीगणेशाय नमः ॥ हिमालय उवाच ॥ त्वं ब्रह्मा  
सृष्टिकर्ता च त्वं विष्णुः परिपालकः ॥ त्वं शिवः  
शिवदोऽनंतः सर्वसंहारकारकः ॥ १ ॥ त्वमीश्वरो गु  
णातीतो ज्योतीरूपः सनातनः ॥ प्राकृतः प्रकृतीश  
श्च प्राकृतः प्रकृतेः परः ॥ २ ॥ नानारूपविधाता त्वं  
भक्तानां ध्यानहेतवे ॥ येषु रूपेषु यत्प्रीतिस्तत्तद्रूपं  
विभर्षि च ॥ ३ ॥ सूर्यस्त्वं सृष्टिजनक आधारः स  
र्वैतेजसाम् ॥ सोमस्त्वं सस्यपाता च सततं शीत  
गन्धिना ॥ ४ ॥ वायुस्त्वं वरुणस्त्वं च विद्रांश्च वि

दुषां गुरुः ॥ मृत्युंजयो मृत्युमृत्युः कालकालो  
यमांतकः ॥ ५ ॥ वेदस्त्वं वेदकर्ता च वेदवेदांगपा  
रगः ॥ विदुषां जनकस्त्वं च विद्वांश्च विदुषां गुरुः ॥  
॥ ६ ॥ मंत्रस्त्वं हि जपस्त्वं हि तपस्त्वं तत्फलप्रदः ॥  
वाक् त्वं रागाधिदेवीत्वं तत्कर्ता तद्गुरुः स्वयम् ॥  
॥ ७ ॥ अहो सरस्वतीबीजं कस्त्वांस्तोतुमिहेश्वरः ॥  
इत्येवमुक्त्वा शैलेंद्रस्तस्थौ धृत्वा पदांबुजम् ॥  
॥ ८ ॥ तत्रोवास तमुद्रोध्यचावरुह्य वृषाच्छिवः ॥  
स्तोत्रमेतन्महापुण्यं विसंध्यं यः पठेन्नरः ॥ ९ ॥  
मुच्यते सर्वपापेभ्यो भयेभ्यश्च भवार्णवे ॥ अपुत्रो  
लभते पुत्रं मासमेकं पठेद्यदि ॥ १० ॥ भार्याहीनो  
लभेद्भार्यां सुशिलां सुमनोहराम् ॥ चिरकालगतं  
वस्तु लभते सहसा ध्रुवम् ॥ ११ ॥ राज्यभ्रष्टो ल  
भेद्भ्राज्यं शंकरस्य प्रसादतः ॥ कारागारेऽश्मशाने च  
शत्रुग्रस्तेऽतिसंकटे ॥ १२ ॥ गभीरेतिजलाकीर्णे  
भग्नपोते विषादने ॥ रणमध्ये महाभीते हिंस्रजंतु

( ७६ ) बृहत्स्तोत्ररत्नाकरे ।

समन्विते ॥ सर्वतो मुच्यतेस्तुत्वा शंकरस्य  
प्रसादतः ॥ १३ ॥ इति श्रीब्रह्मवैवर्ते महापु  
राणे श्रीकृष्णजन्मखण्डे श्रीहिमालयकृतं श्रीशि  
वस्तोत्रं संपूर्णम् ॥ २८ ॥

अथ शिवाष्टकप्रारंभः ।

श्रीगणेशाय नमः ॥ प्रभुं प्राणनाथं विभुं विश्वना  
थं जगन्नाथनाथं सदानंदभाजाम् ॥ भवद्भव्यभूते  
श्वरं भूतनाथं शिवं शंकरं शंभुमीशानमीडे ॥ १ ॥  
गले रुंडमालं तनौ सर्पजालं महाकालकालं गणे  
शाधिपालम् ॥ जटाजूटगङ्गोत्तरङ्गैर्विशालं शिवं शंक  
रं शंभुमीशानमीडे ॥ २ ॥ मुदामाकरं मंडनं मंडयं  
तं महामंडलं भस्मभूषाधरं तम् ॥ अनादिं ह्यपारं म  
हामोहमारं शिवं शंकरं शंभुमीशानमीडे ॥ ३ ॥ त  
टाधोनिवासं महाट्टाट्टहासं महापापनाशं सदा  
सुप्रकाशम् ॥ गिरीशं गणेशं सुरेशं महेशं शिवं शंकरं  
शंभुमीशानमीडे ॥ ४ ॥ गिरीन्द्रात्मजासंगृहीतार्धदे

हं गिरी संस्थितं सर्वदासन्नगेहम् ॥ परब्रह्मब्रह्मादि  
 भिर्वैद्यमानं शिवं शंकरं शंभुमीशानमीडे ॥ ५ ॥ क  
 पालं त्रिशूलं कराभ्यां दधानं पदांभोजनम्रायकामं  
 ददानम् ॥ बलीवर्दयानं सुराणां प्रधानं शिवं शंकरं  
 शंभुमीशानमीडे ॥ ६ ॥ शरच्छंद्रगात्रं गणानंदपात्रं  
 त्रिनेत्रं पवित्रं धनेशस्य मित्रम् ॥ अपर्णाकलत्रं च  
 रित्रंविचित्रं शिवं शंकरं शंभुमीशानमीडे ॥ ७ ॥  
 हरं सर्पहारं चिताभूविहारं भवं वेदसारं सदा निर्वि  
 कारम् ॥ इमं शाने वसंतं मनोजं दहंतं शिवं शंकरं शं  
 भुमीशानमीडे ॥ ८ ॥ स्तवं यः प्रभाते नरः शूलपा  
 णेः पठेत्सर्वदा भर्गभावानुरक्तः ॥ सुपुत्रं धनं धान्य  
 मित्रं कलत्रं विचित्रः समासाद्य मोक्षं प्रयाति ॥ ९ ॥  
 इति श्रीशिवाष्टकं संपूर्णम् ॥ २९ ॥

अथ द्वादशज्योतिर्लिंगानि ।

श्रीगणेशाय नमः ॥ सौराष्ट्रे सोमनाथं च श्रीशैलेम  
 ल्लिकार्जुनम् ॥ उज्जयिन्यां महाकालमोकारममले

(७८) बृहत्स्तोत्ररत्नाकरे ।

श्वरम् ॥ १ ॥ पर्यत्यां वैद्यनाथंचडाकिन्यां भीम  
शंकरम् ॥ सेतुबंधे तु रामेशं नागेशं दारुकावने ॥ २ ॥  
वाराणस्यां तु विश्वेशं त्र्यंबकं गौतमीतटे ॥ हिमाल  
ये तु केदारं घुमृणेशं शिवालये ॥ ३ ॥ एतानि ज्योतिर्लि  
गानि सायं प्रातः पठन्नरः ॥ सप्तजन्मकृतं पापं स्मर  
णेन विनश्यति ॥ इति द्वादशज्योतिर्लिंगानि ॥ ३० ॥

अथ दारिद्र्यदहनस्तोत्रप्रारंभः ।

श्रीगणेशाय नमः ॥ विश्वेश्वराय नरकार्णवतारणा  
य कर्णामृताय शशिशेखरधारणाय ॥ कर्पूरकांति  
धवलाय जटाधराय दारिद्र्यदुःखदहनाय नमः शिवा  
य ॥ १ ॥ गौरीप्रियाय रजनीशकलाधराय का  
लांतकाय भुजगाधिपकंकवाण ॥ गङ्गाधराय गज  
राजविमर्दनाय दारिद्र्यदुःखदहनाय नमः शिवाय  
॥ २ ॥ भक्तिप्रियाय भवरोगभयापहाय उग्राय दु  
र्गेभवसागरतारणाय ॥ ज्योतिर्मयाय गुणनामसु  
नृत्यकाय दारिद्र्यदुःखदहनाय नमः शिवाय ॥ ३ ॥

शिवस्तोत्राणि । ( ७९ )

चर्मविराय भवभस्मविलेपनाय भालेक्षणाय मणि  
कुण्डलमंडिताय ॥ मंजीरपादयुगलाय जटाधराय  
दारिद्र्यदुःखदहनाय नमः शिवाय ॥ ४ ॥ पंचा  
ननाय फणिराजविभूषणाय हेमांशुकाय भुवनत्रय  
मंडिताय ॥ आनंदभूमिवरदाय तमोमयाय दारिद्र्य  
दुःखदहनाय नमः शिवाय ॥ ५ ॥ भानुप्रियाय  
भवसागरतारणाय कालांतकाय कमलासनपूजिता  
य ॥ नेत्रत्रयाय शुभलक्षणलक्षिताय दारिद्र्यदुःखद  
हनाय नमः शिवाय ॥ ६ ॥ रामप्रियाय रघुनाथ  
वरप्रदाय नामप्रियाय नरवर्णवतारणाय ॥ पुण्ये  
षुपुण्यभरिताय सुरार्चिताय दारिद्र्यदुःखदहनाय  
नमः शिवाय ॥ ७ ॥ मुक्तेश्वराय फलदाय गणेश्व-  
राय गीतप्रियाय वृषभेश्वरधारणाय ॥ मातं  
गचर्मवसनाय महेश्वराय दारिद्र्यदुःखदहनाय नमः  
शिवाय ॥ ८ ॥ वसिष्ठेन कृतं स्तोत्रं सर्वरोगानि  
वारणम् ॥ सर्वसंपत्करं शीघ्रं पुत्रपौत्रादिवर्धनम्

( ८० ) बृहत्स्तोत्ररत्नाकरे ।

॥ ९ ॥ त्रिसंध्यं यः पठेन्नित्यं स हि स्वर्गमवाप्नुया  
त् ॥ १० ॥ इति श्रीवसिष्ठविरचितं दारिद्र्यदहन  
स्तोत्रं संपूर्णम् ॥ ३१ ॥ ॥ ॥ ॥

अथ कल्िकृतशिवस्तोत्रप्रारंभः ।

श्रीगणेशाय नमः ॥ गौरीनाथं विश्वनाथं शरण्यं  
भूतावासं वासुकीकंठभूषम् ॥ त्र्यक्षं पंचास्यादिदे  
वं पुराणं वन्दे सांद्रानंदसंदोहदक्षम् ॥ १ ॥ योगा  
धीशं कामनाशं करालं गंगासंगक्लिन्नमूर्धानमीश  
म् ॥ जाटाजूटाटोपनिक्षिप्तभावं महाकालं चंद्रभालं  
नमामि ॥ २ ॥ इमं शानस्थं भूतवेतालसंगं नाना  
शस्त्रैः खड्गशूलादिभिश्च ॥ व्यग्रात्युग्रा बाहवो  
लोकनाशे यस्य क्रोधोद्धूतलोकोऽस्तमेति ॥ ३ ॥  
यो भूतादिः पंचभूतैः सिसृक्षुस्तन्मात्रास्माकालकर्म  
स्वभावैः ॥ प्रहृत्येदं प्राप्य जीवत्वमीशो ब्रह्मानंदो  
रमते तं नमामि ॥ ४ ॥ स्थितौ विष्णुः सर्वजिष्णुः  
सुरात्मा लोकान्साधून्धर्मसेतून्विभर्ति ॥ ब्रह्माद्यंशो

विष्णुस्तोत्राणि । (८१)

योभिमानी गुणात्मा शब्दाद्यङ्गैस्तं परेशं नमामि  
॥ ५ ॥ यस्याज्ञया वायवो वान्ति लोके ज्वलत्य  
ग्निःसविता याति तप्यन् ॥ शीतांशुः खे तारकासं  
ग्रहश्च प्रवर्तते तं परेशं प्रपद्ये ॥ ६ ॥ यस्य श्वासा  
त्सर्वधात्री धरित्री देवो वर्षत्यंबु कालः प्रमाता ॥  
मेरुर्मध्ये भुवनानां च भर्ता तमीशानं विश्वरूपं  
नमामि ॥ ७ ॥ इति श्रीकल्किपुराणे कल्किकृतशि  
वस्तोत्रं संपूर्णम् ॥ ३२ ॥

अथ चतुःश्लोकीभागवतप्रारंभः ।

श्रीगणेशाय नमः ॥ श्रीभगवानुवाच ॥ ज्ञानं परमगुह्यं  
मे यद्विज्ञानसमन्वितम् ॥ सरहस्यं तदंगं च गृहाण  
गदितं मया ॥ १ ॥ यावानहं यथाभावो यद्रूपगुण  
कर्मकः ॥ तथैव तत्त्वविज्ञानमस्तु ते मदनुग्रहात् ॥  
॥ २ ॥ अहमेवासमेवाग्रे नान्यद्यत्सदसत्परम् ॥ ५  
श्चादहं यदेतच्च यो वऽशिष्येत सोऽस्म्यहम् ॥ ३ ॥ ऋ  
तेऽर्थं यत्प्रतीयेत न प्रतीयेत चात्मनि ॥ तद्विद्यादा



(८२) बृहत्स्तोत्ररत्नाकरे ।

त्मनो मायां यथाभासो यथा तमः ॥ ४ ॥ यथा म  
हांति भूतानि भूतेषूच्चावचेष्वनु ॥ प्रविष्टान्यप्रवि  
ष्टानि तथा तेषु न तेष्वहम् ॥५॥ एतावदेव जिज्ञा  
स्यं तत्त्वजिज्ञासुनाऽऽत्मनः ॥ अन्वयव्यतिरेका  
भ्यां यत्स्यात्सर्वत्र सर्वदा ॥६॥ एतन्मतं समातिष्ठ  
परमेण समाधिना ॥ भवान्कल्पविकल्पेषु न विमुह्य  
ति कर्हिचित् ॥७॥ इति श्रीमद्भागवते महापुराणेऽ  
ष्टादशसाहस्र्यां संहितायां वैयासिक्यां द्वितीयस्कं  
धे भगवद्ब्रह्मसंवादे चतुःश्लोकी भागवतं समाप्तं ॥३३॥

अथ पांडवगीताप्रारंभः ।

श्रीगणेशाय नमः ॥ पांडव उवाच ॥ प्रह्लादनाम्न  
पराशरपुण्डरीकव्यासांबरीषशुक शौनकभीष्मदा  
ल्भ्यान् ॥ रुक्मांगदार्जुनवसिष्ठविभीषणादीन्पुण्या  
निमान्परमभागवतान्स्मरामि ॥१॥ लोमहर्षण उवा  
च ॥ धर्मो विवर्धति युधिष्ठिरकीर्तनेन पापं प्रणश्यति  
वृकोदरकीर्तनेन ॥ शत्रुर्विनश्यति धनं जयकीर्तनेन

## विष्णुस्तोत्राणि । (८३)

माद्रीसुता कथयतां न भवंति रोगाः ॥ २ ॥ ब्रह्मो  
 वाच ॥ ये मानवा विगतरागपरावर्ज्ञा नारायणं  
 सुरगुरुं सततं स्मरन्ति ॥ ध्यानेन तेन हतकिल्बिष  
 चेतनास्ते मातुः पयोधररसं न पुनःपिबन्ति ॥ ३ ॥  
 ॥ ॥ इंद्र उवाच ॥ नारायणो नाम नरो नरा  
 णां प्रसिद्धचोरः कथितः पृथिव्याम् ॥ अनेकजन्मा  
 र्जितपापसंचयं हरत्यशेषं स्मरतां सदैव ॥ ४ ॥  
 युधिष्ठिर उवाच ॥ मेघश्यामं पितृकौशेयवासं श्री  
 वत्सांकं कौस्तुभोद्भासितांगम् ॥ पुण्योपेतं पुंडरी  
 कायताक्षं विष्णुं वंदे सर्वलोकैकनाथम् ॥ ५ ॥ भी  
 मसेन उवाच ॥ जलौघमग्रा सचराचरा धरा वि  
 बाणकोट्याखिलविश्वमूर्तिना ॥ समुद्धृता येन वरा  
 हरूपिणा स मे स्वयंभूर्भगवान्प्रसीदताम् ॥ ६ ॥  
 अर्जुन उवाच ॥ अचिन्त्यमव्यक्तमनंतमव्ययं विभुं  
 प्रभुं भावितविश्वभावनम् ॥ त्रैलोक्यविस्तारवि  
 श्वारकारकं हरिं प्रपन्नोऽस्मि गतिं महात्मनाम् ॥

(८४) बृहत्स्तोत्ररत्नाकरे ।

॥ ७ ॥ नकुल उवाच ॥ यदिगमनमधस्तात्कालपाशानुबद्धो यदि च कुलविहीने जायते पक्षि कीटे ॥ कृमिशतमपि गत्वा जायते चांतरात्मा मम भवतु हृदिस्थे केशवे भक्तिरेका ॥ ८ ॥ सहदेव उवाच ॥ तस्य यज्ञवराहस्य विष्णोरतुलतेजसः ॥ प्रणामं ये प्रकुर्वन्ति तेषामपि नमो नमः ॥ ९ ॥ कुंत्युवाच ॥ स्वकर्मफलनिर्दिष्टां यांयां योनिं ब्रजाम्यहम् ॥ तस्यां तस्यां हृषीकेशत्वयि भक्तिर्दृढाऽस्तु मे ॥ १० ॥ माद्रच्युवाच ॥ कृष्णेरताः कृष्णमनुस्मरन्ति रात्रौ च कृष्णं पुररुत्थिता ये ॥ ते भिन्नदेहाः प्रविशन्ति कृष्णं हविर्यथा मंत्रहुतं हुताग्ने ॥ ११ ॥ द्रुपद उवाच ॥ कीटेषु पक्षिषु मृगेषु सरोसृपेषु रक्षःपिशाचमनुजेष्वपि यत्र यत्र ॥ जातस्य मे भवतु केशव त्वत्प्रसादात्स्वयमेव भक्तिरचलाऽव्यभिचारिणी च ॥ १२ ॥ सुभद्रोवाच ॥ एकोपि कृष्णस्य कृतः प्रणामो दशाश्वमेधावभृथेन तुल्यः ॥

दशाश्वमेधी पुनरेति जन्म कृष्णप्रणामी न पुन  
 भवाय ॥ १३ ॥ अभिमन्युरुवाच ॥ गोविंद गोविंद हरे  
 मुरारे गोविंद गोविंद रथांगपाणे ॥ गोविंद गोविंद  
 मुकुंद कृष्ण गोविंद गोविंद नमोनमस्ते ॥ १४ ॥ धृष्ट  
 द्युम्न उवाच ॥ श्रीराम नारायण वासुदेव गोविंद वै  
 कुंठ मुकुंद कृष्ण ॥ श्रीकेशवानंत नृसिंह विष्णो  
 मां त्राहि संसारभुजंगदष्टम् ॥ १५ ॥ सात्यकिरुवाच ॥  
 अप्रमेय हरे विष्णो कृष्णदामोदराच्युत ॥ गोविंदा  
 नंत सर्वेश वासुदेवनमोऽस्तुते ॥ १६ ॥ उद्धवउवाच ॥  
 वासुदेवं परित्यज्य येऽन्यं देवमुपासते ॥ तृषिता जा  
 ह्नवीतीरे कूपंवांछंति दुर्भगाः ॥ १७ ॥ धौम्य उवाच ॥  
 अपां समीपे शयनासनस्थं दिवा च रात्रौ च यथा  
 धिगच्छताम् ॥ यद्यस्ति किंचित्सुकृतं कृतं मया न  
 नार्दनस्तेन कृतेन तुष्यतु ॥ १८ ॥ संजय उवाच ॥  
 आर्ता विषण्णाः शिथिलाश्च भीता वीरेषु व्याघ्रा  
 दिषु वर्तमानाः ॥ संकीर्त्य नारायणशब्दमात्रं विमुक्त

(८६) बृहत्स्तोत्ररत्नाकरे ।।

दुःखाःसुखिनो भवंति ॥१९॥ अक्रूर उवाच ॥ अहं  
तु नारायणदासदासदासस्य दासस्य च दासदा  
सः ॥ अन्येभ्य ईशो जगतो नराणां तस्मादहं  
चान्यतरोऽस्मिलोके ॥२०॥ विदुर उवाच ॥ वासुदे  
वस्य ये भक्ताः शांतास्तद्गतमानसाः ॥ तेषां दास  
स्य दोसोऽहं भवे जन्मनि जन्मनि ॥ २१ ॥ भीष्म  
उ० ॥ विपरीतेषु कालेषु परिक्षिणेषु बंधुषु ॥ त्राहि  
मां कृपया कृष्ण शरणागतवत्सल ॥ २२ ॥ द्रोणा  
चार्य उवाच ॥ ये ये हताश्वक्रधरेण राजसैलोक्य  
नाथेन जनार्दनेन ॥ ते ते गताविष्णुपुरीं प्रयाताः  
क्रोधोऽपि देवस्य वरेण तुल्यः ॥ २३ ॥ कृपाचार्य  
उवाच ॥ मज्जन्मनः फलमिदं मधुकैटभारे मत्प्रार्थ  
नीयमदनुग्रह एष एव ॥ त्वद्भृत्यभृत्यपरिचारकभृ  
त्यभृत्यभृत्यस्यभृत्यइतिमांस्मर लोकनाथ ॥२४॥  
॥ अश्वत्थामोवाच ॥ ॥ गोविंद केशव जनार्दन  
वासुदेव विश्वेश विश्व मधुसूदन विश्वनाथ ॥ श्रीप

विष्णुस्तोत्राणि । ( ८७ )

क्ष्माभ पुरुषोत्तम पुष्कराक्ष नारायणाच्युत नृसिंह  
नमो नमस्ते ॥ २५ ॥ कर्ण उवाच ॥ नान्यं वदा  
मि न शृणोमि न चिंतयामि नान्यं स्मरामि न भ  
जामि न चाश्रयामि ॥ भक्त्या त्वदीयचरणांबुजमं  
तरेण श्रीश्रीनिवास पुरुषोत्तम देहि दास्यम् ॥ २६ ॥  
॥ धृतराष्ट्र उवाच ॥ नमो नमः कारणवामनाय ना  
रायणायामितविक्रमाय ॥ श्रीशार्ङ्गचक्राब्जगदाध  
राय नमोऽस्तु तस्मै पुरुषोत्तमाय ॥ २७ ॥ गांधा  
र्युवाच ॥ त्वमेव माता च पिता त्वमेव त्वमेव बं  
धुश्च सखा त्वमेव ॥ त्वमेव विद्या द्रविणं त्वमेव  
त्वमेव सर्वं मम देवदेव ॥ २८ ॥ द्रौपद्युवाच ॥  
यज्ञेशाच्युत गोविंद माधवानंत केशव ॥ कृष्ण वि  
ष्णो हृषीकेशवासुदेव नमोस्तुते ॥ २९ ॥ जयद्रथ उवा  
च ॥ नमः कृष्णाय देवाय ब्रह्मणेऽनंतमूर्तये ॥ योगे  
श्वराय योगाय त्वामहं शरणंगतः ॥ ३० ॥ विक  
र्ण उवाच ॥ कृष्णाय वासुदेवाय देवकीनंदनाय च ॥

( ८८ )      बृहत्स्तोत्ररत्नाकरे ।

नंदगोपकुमाराय गोविंदाय नमो नमः ॥ ३१ ॥ सो  
मदत्त उवाच ॥ नमः परमकल्याण नमस्ते विश्वभा  
वन ॥ वासुदेवाय शांताय यदूनां पतये नमः ॥ ३२ ॥  
विराट उवाच ॥ नमो ब्रह्मण्यदेवाय गोब्राह्मणहि  
ताय च ॥ जगद्धिताय कृष्णाय गोविंदाय नमो नमः  
॥ ३३ ॥ शल्य उवाच ॥ अतसीपुष्पसंकाशं पीत  
वाससमच्युतम् ॥ ये नमस्यन्ति गोविंदं न तेषां विद्य  
ते भयम् ॥ ३४ ॥ बलभद्र उ० ॥ कृष्ण कृष्ण कृपालु  
स्त्वमगतोनां गतिर्भव ॥ संसारार्णवमग्नानां प्रसीद  
पुरुषोत्तम ॥ ३५ ॥ श्रीकृष्ण उवाच ॥ कृष्ण कृष्णेति  
कृष्णेति यो मां स्मरति नित्यशः ॥ जलं भित्त्वा यथा  
पद्मं नरकादुद्धराम्यहम् ॥ ३६ ॥ सत्यं ब्रवीमि मनु  
जाः स्वयमूर्ध्वबाहुर्यो मां मुकुंदनरसिंहजनार्दनेति  
॥ जीवो जपत्यनुदिनं मरणे रणे वा पाषाणकाष्ठस  
दृशाय ददाम्यभीष्टम् ॥ ३७ ॥ सूत उवाच ॥ तत्रैव  
गंगा यमुना च वेणी गोदावरी सिंधु सरस्वती च ॥

## विष्णुस्तोत्राणि । (८९)

सर्वाणि तीर्थानि वसन्ति तत्र यत्राच्युतोदारकया  
 प्रसंगः ॥ ३८ ॥ यम उवाच ॥ नरके पच्यमानं तु य  
 मेन परिभाषितम् ॥ किं त्वया नार्चितो देवः केशवः  
 क्लेशनाशनः ॥ ३९ ॥ नारद उवाच ॥ जन्मांतरसह  
 स्त्रेण तपोध्यानसमाधिभिः ॥ नराणां क्षीणपापानां  
 कृष्णे भक्तिः प्रजायते ॥ ४० ॥ प्रह्लाद उवाच ॥ नाथ  
 योनिसहस्रेषु येषु येषु ब्रजाम्यहम् ॥ तेषु तेष्वचला  
 भक्तिरच्युतास्तु सदा त्वयि ॥ ४१ ॥ या प्रीतिरवि  
 वेकानां विषयेष्वनपायिनी ॥ त्वामनुस्मरतः सा मे  
 हृदयान्मापसर्पतु ॥ ४२ ॥ विश्वामित्र उवाच ॥ किं  
 तस्य दानैः किं तीर्थैः किं तपोभिः किमध्वरैः ॥ यो  
 नित्यं ध्यायते देवं नराणां मनसि स्थितम् ॥ ४३ ॥  
 जमदग्निरुवाच ॥ नित्योत्सवस्तदा तेषां नित्यश्री  
 र्निर्त्यमंगलम् ॥ येषां हृदिस्थो भगवान्मंगलायत  
 नं हरिः ॥ ४४ ॥ भरद्वाज उवाच ॥ लाभस्तेषां जय  
 स्तेषां कुतस्तेषां पराजयः ॥ येषामिदीवरश्यामो ह



(१०) बृहत्स्तोत्ररत्नाकरे ।

दयस्थो जनार्दनः ॥ ४५ ॥ गौतम उवाच ॥ गोको  
टिदानं ग्रहणेषु काशीप्रयागगंगाऽयुतकल्पवासः ॥  
यज्ञायुतं मेरुसुवर्णदानं गोविंदनाम्ना न कदापि तु  
ल्यम् ॥ ४६ ॥ अत्रिरुवाच ॥ गोविंदेति सदा स्ना  
नं गोविंदेति सदा जपः ॥ गोविंदेति सदा ध्यानं  
सदा गोविंदकीर्तनम् ॥ ४७ ॥ अक्षरं हि परं ब्रह्म गोविंदे  
त्यक्षरत्रयम् ॥ तस्मादुच्चरितं येन ब्रह्मभूयाय  
कल्पते ॥ ४८ ॥ श्रीशुक उवाच ॥ अच्युतः कल्पवृ  
क्षोऽसावनंतः कामधेनवः ॥ चिंतामणिश्च गोविंदो  
हरिनाम विचिंतयेत् ॥ ४९ ॥ हरिरुवाच ॥ जयति  
जयति देवो देवकीनंदनोऽयं जयति जयति कृष्णो  
वृष्णिवंशप्रदीपः ॥ जयति जयति मेघश्यामलः को  
मलांगो जयति जयति पृथ्वीभारनाशा मुकुंदः ॥  
॥ ५० ॥ पिप्पलायन उवाच ॥ श्रीमन्नृसिंहविभवे  
गरुडध्वजाय तापत्रयोपशमनाय भवौषधाय ॥  
कृष्णाय वृश्चिकजलाग्निभुजंगरोगलेशव्ययाहरये

विष्णुस्तोत्राणि । ( ९१ )

गुरवे नमस्ते ॥ ५१ ॥ ॥ आविर्होत्र उवाच ॥  
कृष्ण त्वदीयपदपंकजपंजरांते अद्यैव मे विशतु मा  
नसराजहंसः ॥ प्राणप्रयाणसमये कफवातपित्तैः  
कंठावरोधनविधौ स्मरणं कुतस्ते ॥ ५२ ॥ विदुर  
उवाच ॥ हरेर्नामैव नामैव नामैव मम जीवनम् ॥  
कलौ नास्त्येव नास्त्येव नास्त्येव गतिरन्यथा ५३  
॥ वसिष्ठ उवाच ॥ कृष्णेति मंगलं नाम यस्य  
वाचि प्रवर्तते ॥ भस्मीभवन्ति तस्याशु महापातक  
कोटयः ॥ ५४ ॥ अरुंधत्युवाच ॥ ॥ कृष्णाय  
वासुदेवाय हरये परमात्मने ॥ प्रणतक्लेशनाशाय गो  
विंदाय नमो नमः ॥ ५५ ॥ कश्यप उवाच ॥ ॥ कृ  
ष्णानुस्मरणादेव पापसंधातपंजरः ॥ शतधा भेदमा  
प्नोति गिरिर्वज्रहतो यथा ॥ ५६ ॥ दुर्योधन उवा  
च ॥ ॥ जानामि धर्मं न च मे प्रवृत्तिर्जानामि पा  
पं न च मे निवृत्तिः ॥ केनापि देवेन हृदि स्थितेन  
यथा नियुक्तोऽस्मि तथा करोमि ॥ ५७ ॥ यत्र स्वगु

( ९२ )      बृहत्स्तोत्ररत्नाकरे ।

णदोषेण क्षाम्यतां मधूसूदनः ॥ अहमेवमहं हंतुं  
म दोषो न विद्यते ॥ ५८ ॥ भृगुरुवाच ॥ नामैव त  
व गोविंद कलौ त्वत्तः शताधिकम् ॥ ददात्युच्चा  
णान्मुक्तिं विना अष्टांगयोगतः ॥ ५९ ॥ लोम  
र्षण उवाच ॥ ॥ नमामि नारायणपादपंकजं क  
रोमि नारायणपूजनं सदा ॥ वदामि नारायणना  
म निर्मलं स्मरामि नारायणतत्त्वमव्ययम् ॥ ६० ॥  
शौनक उवाच ॥ ॥ स्मृत्वा सकलकल्याणभाजनं  
यत्र जायते ॥ पुरुषं तमजं नित्यं व्रजामि शरणं  
हरिम् ॥ ६१ ॥ गर्ग उवाच ॥ ॥ नारायणेति  
मंत्रोऽस्ति वागस्तिवशवर्तिनी ॥ तथापि नरके घोरे  
पततीत्येतदद्भुतम् ॥ ६२ ॥ दाल्भ्य उवाच ॥ ॥  
किं तस्य बहुभिर्मंत्रैर्भक्तिर्यस्य जनार्दने ॥ नमो ना  
रायणायेति मंत्रः सर्वार्थसाधकः ॥ ६३ ॥ वैशंपा  
यन उवाच ॥ ॥ यत्र योगेश्वरः कृष्णो यत्र पार्थो  
धनुर्धरः ॥ तत्र श्रीर्विजयो भूतिर्ध्रुवा नीतिर्मतिर्मम

विष्णुस्तोत्राणि । ( ९३ )

॥ ६४ ॥ अंगिरा उवाच ॥ हरिर्हरति पापानि दु  
ष्टचित्तैरपि स्मृतः ॥ अनिच्छयाऽपि संस्पृष्टो दहन्त्ये  
व हि पावकः ॥ ६५ ॥ पराशर उवाच ॥ सकृ  
दुच्चरितं येन हरिरित्यक्षरद्वयम् ॥ बद्धः परिकरस्ते  
न मोक्षाय गमनं प्रति ॥ ६६ ॥ पौलस्त्य उवाच ॥  
हे जिह्वे रससारज्ञे सर्वदा मधुरप्रिये ॥ नारायणा  
ख्यपीयूषं पिव जिह्वे निरंतरम् ॥ ६७ ॥ व्यास उ  
वाच ॥ सत्यं सत्यं पुनः सत्यं भुजमुत्थाय चोच्य  
ते ॥ न वेदाच्च परं शास्त्रं न देवः केशवात्परः ॥ ६८ ॥  
धन्वंतरिरुवाच ॥ अच्युतानंतगोविंदनाभोच्चारण  
भेषजात् ॥ नश्यन्ति सकला रोगाः सत्यं सत्यं वदा  
म्यहम् ॥ ६९ ॥ मार्कण्डेय उ० ॥ सा हानिस्तन्मह  
च्छिद्रं सा चांधजडमूढता ॥ यन्मुहूर्तं क्षणं वापि वा  
मुदेवं न चिंतयेत् ॥ ७० ॥ अगस्त्य उवाच ॥ नि  
मिषं निमिषार्धं वा प्राणिनां विष्णुचिंतनम् ॥ क  
तुकोटिसहस्राणां ध्यानमेकं विशिष्यते ॥ ७१ ॥ म

( ९४ )

बृहत्स्तोत्ररत्नाकरे ।

नसा कर्मणा धाचा ये स्मरन्ति जनार्दनम् ॥ तत्र त  
त्र कुरुक्षेत्रं प्रयागो नैमिषं वनम् ॥ ७२ ॥ श्रीशुक  
उवाच ॥ आलोक्य सर्वशास्त्राणि विचार्यैवं पुनः  
पुनः ॥ इदमेकं सुनिष्पन्नं ध्येयो नारायणः सदा ॥  
॥ ७३ ॥ श्रीमहादेव उवाच ॥ शरीरं च नवच्छिद्रं  
व्याधिग्रस्तं कलेवरम् ॥ औषधं जाह्नवीतोयं वै  
द्यो नारायणो हरिः ॥ ७४ ॥ शौनक उवाच ॥  
भोजनाच्छादने चिन्तां वृथा कुर्वति वैष्णवाः ॥ यो  
सौ विश्वंभरो देवः स भक्तान् किमुपेक्षते ॥ ७५ ॥  
एवं ब्रह्मादयो देवाऋषयश्च तपोधनाः ॥ कीर्तयन्ति  
सुरश्रेष्ठं देवं नारायणं विभुम् ॥ ७६ ॥ सनत्कुमार  
उवाच ॥ यस्य हस्ते गदा चक्रं गरुडो यस्य वा  
हनम् ॥ शंखः करतले यस्य स मे विष्णुः प्रसीदतु  
॥ ७७ ॥ इदं ॥ वित्रमायुष्यं पुण्यं पापप्रणाशनम् ॥  
यः पठेत्प्रातरुत्थाय वैष्णवं स्तोत्रमुत्तमम् ॥ ७८ ॥  
सर्वपापविनिर्मुक्तो विष्णुसायुज्यमाप्नुयात् ॥ धर्मा

विष्णुस्तोत्राणि ।

(९६)

थंकाममोक्षार्थं पांडवैः परिकीर्तितम् ॥ ७९ ॥ आ  
काशात्पतितं तोयं यथा गच्छति सागरम् ॥ सर्वदे  
वनमस्कारः केशवं प्रति गच्छति ॥ ८० ॥ इति  
श्रीपांडवकृतप्रपन्नगीता संपूर्णा ॥ ३३ ॥

अथ सप्तश्लोकीगीताप्रारंभः ।

श्रीगणेशाय नमः ॥ ओमित्येकाक्षरं ब्रह्म व्याहर  
न्मामनुस्मरन् ॥ यः प्रयाति त्यजन्देहं स याति प  
रमां गतिम् ॥ १ ॥ स्थाने हृषीकेश तव प्रकीर्त्या ज  
गत्प्रहृष्यत्यनुरज्यते च ॥ रक्षांसि भीतानि दिशो  
द्रवंति सर्वे नमस्यन्ति च सिद्धसंघाः ॥ २ ॥ सर्वतः  
पाणिपादं तत्सर्वतोऽक्षिशिरोमुखम् ॥ सर्वतः श्रुति  
मल्लोके सर्वमावृत्य तिष्ठति ॥ ३ ॥ कविं पुराणम  
नुशासितारमणोरणीयांसमनुस्मरेद्यः ॥ सर्वस्य धा  
तारमर्चित्यरूपमादित्यवर्णं तमसः परस्तात् ॥ ४ ॥  
ऊर्ध्वमूलं मधःशाखमश्वत्थं प्रादुरव्ययम् ॥ छदांसि  
यस्य पर्णानि यस्तं वेद स वेदवित् ॥ ५ ॥ सर्वस्य

(९६)

बृहत्स्तोत्ररत्नाकरे ।

चाहं हृदि सन्निविष्टो मत्तःस्मृतिज्ञानमपोहनं च ॥  
वेदैश्च सर्वैरहमेववेद्योवेदांतकृद्वेदविदेव चाहम् ॥ ६ ॥  
मन्मना भव मद्रक्तो मद्याजी मां नमस्कुरु ॥ मामेवै  
ष्यसि युक्त्वैवमात्मानं मत्परायणः ॥ ७ ॥ इति  
श्रीभगवद्गीतासूपनिषत्सु ब्रह्मविद्यायां योगशास्त्रे  
श्रीकृष्णार्जुनसंवादे सप्तश्लोकीगीता समाप्ता ३४ ॥

॥ श्रीकृष्णार्पणमस्तु ॥

अथ कल्किस्तोत्रप्रारंभः ।

श्रीगणेशाय नमः ॥ सुशान्तोवाच ॥ जय हरेऽमराधी  
श सेवितं तव पदांबुजं भूरिभूषणम् ॥ कुरु ममाग्र  
तः साधुसंस्कृतं त्यज महामते मोहमात्मनः ॥ १ ॥  
तव वपुर्जगद्रूपसंपदा विरचितं संतां मानसे स्थित  
म् ॥ रतिपतेर्मनोमोहदायकं कुरुविचेष्टिते कामलं  
पटम् ॥ २ ॥ तव यशो जगच्छोकनाशनं मृदुकथा  
मृतं प्रीतिदायकम् ॥ स्मितसुधोक्षितं चंद्रवन्मुखं  
तव करोज्ज्वलं लोकमंगलम् ॥ ३ ॥ मम पतिस्त्वयं

सर्वदुर्जयो यदि तवाप्रियं कर्मणाऽचरेत् ॥ ज  
हि तदात्मनः शत्रुमुद्यतं कुरु कृपां न चेदीदृगी  
श्वरः ॥ ४ ॥ महदहंयुतं पंचमात्रया प्रकृतिजा  
यया निर्मितं वपुः ॥ तव निरीक्षणाल्लीलया जग  
त्स्थितिलयोदयं ब्रह्मकल्पितम् ॥ ५ ॥ भूवियन्मरु  
द्धारितेजसां राशिभिः शरीरेन्द्रियाश्रितैः ॥ त्रिगुणया  
स्वया मायया विभो कुरु कृपां भवत्सेवनार्थिनाम् ॥  
॥ ६ ॥ तव गुणालयं नाम पावनं कलिमलापहं की  
र्तयन्ति ये ॥ भवभयक्षयं तापतापिता मुहुरहो ज  
नाः संसरन्ति नो ॥ ७ ॥ तव जनुःसतां मानवर्धनं  
जिनकुलक्षयं देवपालकम् ॥ कृतयुगार्पकं धर्मपूर  
कं कलिकुलांतकं शं तनोतु मे ॥ ८ ॥ मम गृहं पतिं  
पुत्रनप्तृकं गजरथैर्ध्वजैश्चामरैर्धनैः ॥ मणिवरासनं  
सत्कृतिं विना तव पदाब्जयोः शोभयन्ति किम् ॥  
॥ ९ ॥ तव जगद्गुः सुंदरस्मितं मुखमनिंदितं सुं  
दरारवम् ॥ यदि न मे प्रियं वल्गु चेष्टितं परिकरो



( ९८ ) बृहत्स्तोत्ररत्नाकरे ।

त्यहो मृत्युरस्त्वह ॥ १० ॥ हयचर भयहरकर  
हरशरणस्वरतरवरशरदशबलदमन ॥ जय हतप  
रभर भववरनशन शशधरशतसमरसभरमदन ॥  
॥ ११ ॥ इति श्रीकल्किपुराणे सुशांताकृतं क  
ल्किस्तोत्रं संपूर्णम् ॥ ३५ ॥

संकष्टनाशनलक्ष्मीनृसिंहस्तोत्रम् ।

श्रीगणेशाय नमः ॥ श्रीमत्पयोनिधिनिकेतनचक्र  
पाणे भोगीन्द्रभोगमणिरंजितपुण्यमूर्ते ॥ योगीश  
शाश्वत शरण्य भवाब्धिपोत लक्ष्मीनृसिंह मम दे  
हि करावलंबम् ॥ १ ॥ ब्रह्मेन्द्ररुद्रमरुदर्ककिरीटको  
टिसंघटितांग्रिकमलामलकांतिकांत ॥ लक्ष्मीलस  
त्कुचसरोरुहराजहंस लक्ष्मीनृसिंह मम देहि करा  
वलंबम् ॥ २ ॥ संसारघोरगहने चरतो मुरारे मारो  
गभीकरमृगप्रवरार्दितस्य ॥ आर्तस्य मत्सरनिदाघ  
निपीडितस्य लक्ष्मीनृसिंह ० ॥ ३ ॥ संसारकूपम  
तिघोरमगाधमूलं संप्राप्य दुःखशतसर्पसमाकुल

स्य॥ दीनस्य देव कृपणापदमागतस्य लक्ष्मीनृसिं  
ह० ॥ ४ ॥ संसारसागरविशालकरालकालनक्रग्रह  
ग्रसननिग्रहविग्रहस्य ॥ व्यग्रस्य रागरसनोर्मिनिपी  
डितस्य लक्ष्मीनृसिंह० ॥ ५ ॥ संसारवृक्षमघबीज  
मनंतकर्मशाखाशतं करणपत्रमनंगपुष्पम् ॥ आरु  
ह्य दुःखफलितं पततो दयालो लक्ष्मीनृसिंह म०  
॥ ६ ॥ संसारसर्पवनवक्त्रभयोग्रतीव्रदंष्ट्राकरालवि  
षदग्धविनष्टमूर्ते ॥ नागारिवाहन सुधाब्धिनिवा  
स शौरे लक्ष्मीनृसिंह० ॥ ७ ॥ संसारदावदहनातु  
रभीकरोरुज्वालावलीभिरतिदग्धतनूरुहस्य ॥ त्व  
त्पादपद्मसरसीशरणागतस्य लक्ष्मीनृसिंह० ॥ ८ ॥  
संसारजालपतितस्य जगन्निवास सर्वेन्द्रियार्थबुद्धि  
शार्थझषोपमस्य ॥ श्रोत्स्वंडितप्रचुरतालुकमस्तक  
स्य लक्ष्मीनृसिंह० ॥ ९ ॥ संसारभीकरकरींद्रकला  
भिघातनिष्पिष्टमर्मवपुषः सकलार्तिनाश ॥ प्राण  
प्रयाणभूवभीतिसमाकुलस्य लक्ष्मीनृसिंह० ॥ १० ॥

( १०० ) बृहत्स्तोत्ररत्नाकरे ।

अंधस्य मे हृतविवेकमहाधनस्य चौरैः प्रभो बलि  
भिरिन्द्रियनामधेयैः ॥ मोहांधकूपकुहरे विनिपाति  
तस्य लक्ष्मीनृसिंह० ॥ ११ ॥ लक्ष्मीपते कमलनाभ  
सुरेश विष्णो वैकुण्ठ कृष्ण मधुसूदन पुष्कराक्ष ॥  
ब्रह्मण्य केशव जनार्दन वासुदेव देवेश देहि कृपण  
स्य करावलंबम् ॥ १२ ॥ यन्माययोजितवपुःप्रचु  
रप्रवाहमग्नार्थमत्र निवहोरुकरावलंबम् ॥ लक्ष्मी  
नृसिंहहरणाब्जमधुव्रतेन स्तोत्रं कृतं सुखकरं भु  
वि शंकरेण ॥ १३ ॥ इति श्रीमत्परमहंसपरिव्राज  
काचार्यश्रीमच्छंकराचार्यविरचितं संकटनाशनं  
लक्ष्मीनृसिंहस्तोत्रं संपूर्णम् ॥ ३६ ॥

अथ ज्वरस्तोत्रप्रारंभः ।

श्रीगणेशाय नमः ॥ विद्रावितेभूतगणे ज्वरस्तु  
त्रिशिरास्त्रिपात् ॥ अभ्यपद्यत दाशार्हदहन्निव दिशो  
दश ॥ अथ नारायणो देवस्तं दृष्ट्वा व्यसृजज्ज्वर  
म् ॥ १ ॥ माहेश्वरो वैष्णवश्च युयुधाते ज्वराबुभौ ॥

## विष्णुस्तोत्राणि । ( १०१ )

माहेश्वरः समाक्रन्दन्वैष्णवेन वलादितः ॥ २ ॥  
 अलब्ध्वाऽभयमन्यत्र भीतो माहेश्वरो ज्वरः ॥ शर  
 णार्थी हृषीकेशं तुष्टाव प्रयतांजलिः ॥ ३ ॥ ज्वर  
 उवाच ॥ ॥ नमामि त्वाऽनंतशक्तिं परेशं सर्वात्मानं  
 केवलं ज्ञप्तिमात्रम् ॥ विश्वोत्पत्तिस्थानसंरोधहेतुं  
 यत्तद्ब्रह्मं ब्रह्मलिङ्गं प्रशांतम् ॥ ४ ॥ कालो दैवं कर्म  
 जीवः स्वभावो द्रव्यं क्षेत्रं प्राण आत्मा विकारः ॥  
 तत्संघातो बीजरोगप्रवाहस्त्वन्मायैषा तन्निषेधं  
 प्रपद्ये ॥ ५ ॥ नानाभावैर्लीलयैवोपपन्नैर्देवान्साधुं  
 लोकसेतून्विभर्षि ॥ हंस्युन्मार्गान्हिसयावर्तमा  
 नान् जन्मैतत्ते भारहाराय भूमैः ॥ ६ ॥ ततोऽहं ते  
 तेजसा दुःसहेन शीतोऽग्निनात्युल्बणेन ज्वरेण ॥ ताव  
 तापो देहिनां तेऽग्निमूलं नो सेवेरन्यावदाशानु-  
 बद्धाः ॥ ७ ॥ श्रीभगवानुवाच । त्रिशिरस्ते प्रसन्नोऽस्मि  
 व्येतु ते मज्ज्वराद्भयम् ॥ यो नो स्मरति संवादं  
 तस्य त्वन्न भवेद्भयम् ८ इत्युक्तोऽच्युतमानम्यगतो

( १०२ ) बृहत्स्तोत्ररत्नाकरे ।

माहेश्वरो ज्वरः॥बाणस्तु रथमारूढः प्रागाद्योत्स्यन्  
जनार्दनम्॥९॥इति श्रीज्वरस्तोत्रं संपूर्णम् ॥ ३७ ॥

अथाचार्यकृतषट्पदीप्रारंभः ।

श्रीगणेशाय नमः ॥ अविनयमपनय विष्णो दमय  
मनः शमय विषयमृगतृष्णाम् ॥ भूतदयां विस्ता-  
रय तारय संसारसागरतः ॥ १ ॥ दिव्यधुनीम  
करंदे परिमलपरिभोगसच्चिदानंदे ॥ श्रीपतिपदार  
विंदे भवभयखेदाच्छेदे वंदे ॥ २ ॥ सत्यपि भेदाप  
गमे नाथ तवाहं न मामकीनस्त्वम् ॥ सामुद्रो हि  
तरंगः क्वच न समुद्रो न तारंगः ॥ ३ ॥ उद्धतनग  
नगभिदनुज दनुजकुलामित्र मित्रशशिदृष्टे ॥ दृष्टे  
भवति प्रभवति न भवति किं भवतिरस्कारः॥४॥  
मत्स्यादिभिरवतारैरवतारवताऽवता सदा वसुधाम्  
॥ परमेश्वर परिपाल्यो भवता भवतापभीतोऽहम्  
॥ ५ ॥ दामोदर गुणमंदिरं सुंदरवदनारविंद गोविंद  
॥ भवजलधिमथनमंदर परमं द्रमपनय त्वं

## विष्णुस्तोत्राणि । ( १०३ )

मे ॥ ६ ॥ नारायण करुणामय शरणं कर्त्तव्यं ता  
वकौ चरणौ ॥ इति षट्पदी मदीये वदनतरोजे सदा  
वसतु ॥ ७ ॥ इति श्रीमत्परमहंसपरिव्राजकाचार्य  
श्रीमच्छंकराचार्यषट्पदीस्तोत्रं सं० ॥ ३८ ॥

अथ देवकृतगर्भस्तुतिप्रारंभः ।

श्रीगणेशाय नमः ॥ देवा उचुः ॥ जगद्योनिर्योनि  
स्त्वमनंतोऽव्यय एव च ॥ ज्योतिःस्वरूपो ह्यनशः  
सगुणो निर्गुणो महान् ॥ १ ॥ भक्तानुरोधात्साका  
रो निराकारो निरंकुशः ॥ निर्व्यूहो निखिलाधारो  
निःशंको निरुपद्रवः ॥ २ ॥ निरुपाधिश्च निर्लिप्तो  
निरीहो निधनांतकः ॥ स्वात्मारामः पूर्णकामोऽनि  
मिषो नित्य एव च ॥ ३ ॥ स्वेच्छामयः सर्वहेतुः  
सर्वः सर्वगुणाश्रयः ॥ सर्वदो दुःखदो दुर्गो दुर्जनां  
तक एव च ॥ ४ ॥ सुभगो दुर्भगो वाग्मी दुरा  
राध्यो दुरत्ययः ॥ वेदहेतुश्च वेदाश्च वेदांगो वेदवि  
द्भिर्भुः ॥ ५ ॥ इत्येवमुक्त्वा देवाश्च प्रणेमुश्च मुहुर्मु

( १०४ ) बृहत्स्तोत्ररत्नाकरे ।

हुः॥हर्षाश्रुलोचनाः सर्वे ववृषुः कुसुमानि च ॥६॥  
द्विचत्वारिंशन्नामानि प्रातरुत्थाय यः पठेत् ॥ दृढां  
भक्तिं हरेर्दास्यं लभते वाञ्छितं फलम् ॥७॥ इत्येवं  
स्तवनं कृत्वा देवास्ते स्वालयं ययुः॥बभूव जलवृ  
ष्टिश्च निश्चेष्टा मथुरा पुरी ॥ ८ ॥ इति श्रीब्रह्मवैव  
र्ते महापुराणे श्रीकृष्णजन्मखण्डे देवकृतगर्भस्तु  
तिः संपूर्णा ॥ ३९ ॥ श्रीकृष्णार्पणमस्तु ॥

अथ वसुदेवकृतश्रीकृष्णस्तोत्रप्रारंभः ।  
श्रीगणेशाय नमः ॥ वसुदेव उवाच ॥ त्वामतीन्द्रि  
यमव्यक्तमक्षरं निर्गुणं विभुम्॥ध्यानासाध्यं च सर्वे  
षां परमात्मानमीश्वरम् ॥१॥ स्वेच्छामयं सर्वरूपं  
स्वेच्छारूपधरं परम् ॥ निर्लितं परमं ब्रह्म बीजरू  
पं सनातनम्॥२॥स्थूलात्स्थूलतरं प्रातमतिसूक्ष्म  
मदर्शनम् ॥ स्थितं सर्वशरीरेषु साक्षिरूपमदृश्यक  
म् ॥ ३ ॥ शरीरवंतं सगुणमशरीरं गुणोत्करम् ॥  
प्रकृतिः प्रकृतीशं च प्राकृतं प्रकृतेः परम् ॥४॥ स

विष्णुस्तोत्राणि । ( १०६ )

वैशं सर्वरूपं च सर्वातकरमव्ययम् ॥ सर्वाधारं नि  
राधारं निर्व्यूहं स्तौमि किं विभुम् ॥ ५ ॥ अनंतः स्त  
वनेऽशक्तोऽशक्ता देवी सरस्वती ॥ यं वा स्तोतुमश  
क्तश्च पंचवक्त्रः षडाननः ॥ ६ ॥ चतुर्मुखो वेदकर्ता  
यं स्तोतुमक्षमः सदा ॥ गणेशो न समर्थश्च योगीन्द्रा  
णां गुरोर्गुरुः ॥ ७ ॥ ऋषयो देवताश्चैव मुनिर्द्विमानु  
मानवाः ॥ स्वप्ने तेषामदृश्यं च त्वामेवं किं स्तुवंति  
ते ॥ ८ ॥ श्रुतयः स्तवनेऽशक्ताः किं स्तुवंति विप  
श्चितः ॥ विहायैवं शरीरं च बालो भवितुमर्हसि ॥  
॥ ९ ॥ वसुदेवकृतं स्तोत्रं त्रिसंध्यं यः पठेन्नरः ॥  
भक्तिं दास्यमवाप्नोति श्रीकृष्णचरणांबुजे ॥ १० ॥  
विशिष्टपुत्रं लभते हरिदासं गुणान्वितम् ॥ सकटं  
निस्तरेत्तूर्णं शत्रुभीत्या प्रमुच्यते ॥ ११ ॥ इति  
श्रीब्रह्मवैवर्ते महापुराणे श्रीकृष्णजन्मखण्डे वसुदेव  
कृतं कृष्णस्तोत्रं संपूर्णम् ॥ ४० ॥



( १०६ ) बृहत्स्तोत्ररत्नाकर ।

अथ बालकृतकृष्णस्तोत्रारंभः ।

श्रीगणेशाय नमः ॥ बाला ऊचुः ॥ यथा संरक्षितं ब्र  
ह्मन्सर्वापत्स्वेव नः कुलम् ॥ तथा रक्षां कुरु पुनर्दावा  
ग्नेर्मधुसूदन ॥ १ ॥ त्वमिष्टदेवताऽस्माकं त्वमेव  
कुलदेवता ॥ स्रष्टा पाता च संहर्ता जगतां च जग-  
त्पते ॥ २ ॥ वह्निर्वा वरुणो वापि चंद्रो वा सूर्य  
एव च ॥ यमः कुबेरः पवन ईशानाद्याश्च देवताः ॥  
॥ ३ ॥ ब्रह्मेशशेषधर्मेन्द्रा मुनीन्द्रा मनवः स्मृताः ॥  
मानवाश्च तथा दैत्या यक्षराक्षसकिन्नराः ॥ ४ ॥ ये  
ये चराचराश्चैव सर्वे तव विभूतयः ॥ आविर्भाव  
स्तिरोभावः सर्वेषां च तवेच्छया ॥ ५ ॥ अभयं  
देहि गोविंद वह्निसंहरणं कुरु ॥ वयं त्वां शरणं या  
मो रक्ष नः शरणागतान् ॥ ६ ॥ इत्येवमुक्त्वा ते  
सर्वे तस्थुर्व्यात्वा पदांबुजम् ॥ दूरीभूतस्तु दावाग्निः  
श्रीकृष्णामृतदृष्टितः ॥ ७ ॥ दूरीभूते च दावाग्नौ  
ननृतुस्ते मुदान्विताः ॥ सर्वापदः प्रणश्यन्ति हरि

## विष्णुस्तोत्राणि । (१०७)

स्मरणमात्रतः ॥ ८ ॥ इदं स्तोत्रं महापुण्यं प्रातरु  
त्थाय यः पठेत् ॥ वह्नितो न भवेत्तस्य भयं जन्म  
निजन्मनि ॥ ९ ॥ शत्रुग्रस्ते च दावाग्नौ विपत्तौ  
प्राणसंकटे ॥ स्तोत्रमेतत्पठित्वा तु मुच्यते नात्र  
संशयः ॥ १० ॥ शत्रुसैन्यं क्षयं याति सर्वत्र विज  
यी भवेत् ॥ इह लोके हरेर्भक्तिमते दास्यं लभेद्दु  
वम् ॥ ११ ॥ इति श्रीब्रह्मवैवर्ते महापुराणे श्रीकृ  
ष्णजन्मखण्डे बालकृतं श्रीकृष्णस्तोत्रं संपूर्णम् ४१

अथ श्रीमदच्युताष्टकप्रारंभः ।

श्रीगणेशाय नमः ॥ अच्युताच्युतहरे परमात्मन्नाम  
कृष्ण पुरुषोत्तम विष्णो ॥ वासुदेव भगवन्निरु  
द्ध श्रीपते शमय दुःखमशेषम् ॥ १ ॥ विश्वमंगलवि  
भो जगदीश नन्दनन्दन नृसिंह नरेन्द्र ॥ मुक्तिदायक  
मुकुन्द मुरारे श्रीपते शमय दुःखमशेषम् ॥ २ ॥ राम  
चन्द्र रघुनायक देव दीननाथ दुरितक्षयकारिन् ॥ या  
दवेन्द्र यदुभूषण यज्ञ श्रीपते शमय दुःखमशेषम् ॥

(१०८)

बृहत्स्तोत्ररत्नाकरे ।

॥ ३ ॥ देवकीतनय दुःखदवाग्ने राधिकारमण रम्य  
सुमूर्ते ॥ दुःखमोचन दयार्णव नाथ श्रीपते शमय  
दुःखमशेषम् ॥ ४ ॥ गोपिकावदनचंद्रचकोर नित्य  
निर्गुण निरंजन जिष्णो ॥ पूर्णरूपजयशंकर शर्वश्री  
पते शमय दुःखमशेषम् ॥ ५ ॥ गोकुलेश गिरिधार  
णधीर यासुनाच्छतटखेलनवीर ॥ नारदादिमुनिव  
दितपाद श्रीपते शमय दुःखमशेषम् ॥ ६ ॥ द्वारका  
धिप दुरंतगुणाब्धे प्राणनाथ परिपूर्ण भवारे ॥ ज्ञा  
नगम्य गुणसागरब्रह्मन् श्रीपते शमय दुःखमशेषम्  
॥ ७ ॥ दुष्टनिर्दलन देव दयालो पद्मनाभ धरणीधर  
धीमन् ॥ रावणांतक रमेश मुरारे श्रीपते शमय दुः  
खमशेषम् ॥ ८ ॥ अच्युताष्टकमिदं रमणीयं निर्मि  
तं भवभयं विनिहंतुम् ॥ यः पठेद्विषयवृत्तिनिवृत्ति  
जन्मदुःखमखिलं स जहाति ॥ ९ ॥ इति श्रीशंक  
राचार्यविरचितमच्युताष्टकस्तोत्रं संपूर्णम् ॥ ४२ ॥

विष्णुस्तोत्राणि । ( १०९ )

अथ पांडुरंगाष्टकप्रारंभः ।

श्रीगणेशाय नमः ॥ महायोगपीठे तटे भीमरथ्या  
वरं पुंडरीकाय दातुं मुनींद्रैः ॥ समागत्य तिष्ठंतमा  
नंदकंदं परब्रह्मलिंगं भजे पांडुरंगम् ॥ १ ॥ तडिद्वा  
ससं नीलमेघावभासं रमामंदिरं सुंदरं चित्प्रकाशम्  
॥ वरं त्विष्टिकायां समन्यस्तपादं परब्रह्मलिंगं भजे  
पांडुरंगम् ॥ २ ॥ प्रमाणं भवाब्धेरिदं मामकानां नि  
तंबः कराभ्यां धृतो येन तस्मात् ॥ विधातुर्वसत्यै  
धृतो नाभिकोशः परब्रह्मलिंगं भजे पांडुरंगम् ॥ ३ ॥  
स्फुरत्कौस्तुभालंकृतं कंठदेशे श्रिया जुष्टकेयूरकं  
श्रीनिवासम् ॥ शिवं शांतमीडचंवरं लोकपालं पर  
ब्रह्मलिंगं भजे पांडुरंगम् ॥ ४ ॥ शरच्चंद्रविंबाननं चा  
रुहासं लसत्कुंडलाक्रांतगंडस्थलांगम् ॥ जपाराग  
विंबाधरं कंजनेत्रं परब्रह्मलिंगं भजे पांडुरंगम् ॥ ५ ॥  
किरीटोज्ज्वलत्सर्वदिक्प्रांतभागं सुरैरर्चितं दिव्यर  
त्नैरनर्घ्यैः ॥ त्रिभंगाकृतिं बर्हमाल्यावतंसं परब्रह्म

( ११० ) बृहत्स्तोत्रस्तोत्रकरे ।

लिङ्गं भजे पांडुरंगम् ॥६॥ विभुं वेणुनादं चरंतं दुरं  
तं स्वयं लीलया गोपवेषं दधानम् ॥ गवां वृंदकानं  
ददं चारुहासं परब्रह्मलिङ्गं भजे पांडुरंगम् ॥७॥ अ  
जं रुक्मिणीप्राणसंजीवनं तं परंधाम कैवल्यमेकं  
तुसीयम् ॥ प्रसन्नं प्रपन्नार्तिहं देवदेवं परब्रह्मलिङ्गं भ  
जे पांडुरंगम् ॥८॥ स्तवं पांडुरंगस्य वै पुण्यदं ये प  
ठंत्येकचित्तेन भक्त्या च नित्यम् ॥ भवांभोनिधिं ते  
पि तीर्त्वाऽतकाले हरेरालयं शाश्वतं प्राप्नुवन्ति ॥९॥  
इति श्रीमत्परमहंसपरिव्राजकाचार्यश्रीमच्छंकरा  
चार्यविरचितं श्रीपांडुरंगाष्टकं संपूर्णम् ॥ ४३ ॥

अथ विष्णुस्तवराजप्रारंभः ।

श्रीगणेशाय नमः ॥ पद्मोवाच ॥ योगेन सिद्धविबु  
धैः परिभाव्यमानं लक्ष्म्यालयं तुलसिकाचितभक्त  
भृङ्गम् ॥ प्रोक्तुंगरक्तनखरांगुलिपत्रचित्रं गंगारसं ह  
रिपदांबुजमाश्रयेऽहम् ॥१॥ गुम्फन्मणिप्रचयघटित  
राजहंससिंजत्सुनूपुरयुतंपदपद्मवृंतम् ॥ पीतांबरं

## विष्णुस्तोत्राणि । ( १११ )

धलविलोलचलत्पताकं स्वर्णत्रिवक्त्रवलयं च हरेः  
 स्मरामि ॥२॥ जंघे सुपर्णगलनीलमणिप्रवृद्धे शोभा  
 रूपदारुणमणिद्युतिचंचुमध्ये ॥ आरक्तपादतललंब  
 नशोभमाने लोकेक्षणोत्सवकरे च हरेः स्मरामि ३॥  
 ते जानुनी मखपतेर्भुजमूलसंगरंगोत्सवावृततडिद्व  
 सने विचित्रे ॥ चंचत्पतत्रिसुखनिर्गतसामगीतवि  
 स्तारितात्मयशसी च हरेः स्मरामि ॥ ४ ॥ विष्णोः  
 कटिं विधिकृतांतमनोजभूमिं जीवांडकोशगणसं  
 गदुकूलमध्याम् ॥ नानागुणप्रकृतिपीतविचित्रवस्त्रां  
 ध्याये निवद्धवसनांखगपृष्ठसंस्थाम् ॥ ५ ॥ शातो  
 दरं भगवतस्त्रिवलिप्रकाशमावर्तनाभिविकसद्विधि  
 जन्मपद्मम् ॥ नाडीनदीगणरसोत्थसितांत्रसिंधुंध्या  
 येऽण्डकोशनिलयं तनुलोमरेखम् ॥ ६ ॥ वक्षः पयो  
 धितनयाकुचकुंकुमेन हारेण कौस्तुभमणिप्रभया  
 विभातम् ॥ श्रीवत्सलक्ष्महरिचंदनजप्रसूनमालांचि  
 तं भगवतः सुभगं स्मरामि ॥ ७ ॥ बाहू सुवेषस

( ११२ ) बृहत्स्तोत्ररत्नाकरे ।

दनौ वलयांगदादिशोभास्पदौ दुरितदैत्याविनाशद  
क्षौ ॥ तौ दक्षिणौ भगवत श्रृगदासुनाभतेजोर्जितौ  
सुललितौ मनसा स्मरामि ॥ ८ ॥ वामौ भुजौ मुर  
रिपोर्धृतपद्मशंखौ श्यामौ करीन्द्रकरवन्मणिभूषणा  
ढ्यौ ॥ रक्तांगुलिप्रचयचुंबितजानुमध्यौ पद्मालया  
प्रियकरौ रुचिरौ स्मरामि ॥ ९ ॥ कंठं मृणालमम  
लं मुखपंकजस्य लेखात्रयेण वनमालिकया निवी  
तम् ॥ किंवा विमुक्तिवशमंत्रकसत्फलस्य वृतं चिरं  
भगवतः सुभगं स्मरामि ॥ १० ॥ वक्त्रांबुजंदशनहा  
सविकासरम्यं रक्ताधरोष्ठवरकोमलवाक्सुधाढ्यम् ॥  
सन्मानसोद्भवचलेक्षणपत्रचित्रं लोकाभिरामममलं  
च हरेः स्मरामि ॥ ११ ॥ सूर्यात्मजावसथगंधविदं  
सुनासं भ्रूपल्लवं स्थितिलयोदयकर्मदक्षम् ॥ कामो  
त्सवं च कमलाहृदयप्रकाशं संचितयामि हरिवर्ण  
विलासदक्षम् ॥ १२ ॥ कणौ लसन्मकरकुंडलगंड  
लोलौ ज्ञानादिशां च नभसश्चविकासगेहम् ॥ लोला

## विष्णुस्तोत्राणि । ( ११३ )

लकप्रचयचुंबनकुंचिताग्रौ लम्बौ हरेर्मणिकिरीटत  
 टे स्मरामि ॥ १३ ॥ भालं विचित्रतिलकं प्रियचा  
 रुगंधगोरोचनारचनया ललनाक्षिसख्यम् ॥ ब्रह्मैक  
 धाम मणिकांतकिरीटजुष्टं ध्याये मनोनयनहारक  
 मीश्वरस्य ॥ १४ ॥ श्रीवासुदेवचिकुरं कुटिलं निब  
 द्धं नानासुगंधिकुसमैः स्वजनादरेण ॥ दीर्घं रमाहृ  
 दयगं शमलंधुनंतं ध्यायेऽम्बुवाहरुचितं हृदयाब्ज  
 मध्ये ॥ १५ ॥ मेघाकारं सोमसूर्यप्रकाशं सुभूत्रासं  
 शक्रचापैकमानम् ॥ लोकातीतं पुंडरीकायताक्षं वि  
 द्युच्चैलं चाश्रयेऽहं त्वपूर्वम् ॥ १६ ॥ दीनं हीनं सेव  
 यादैवगत्यापापैस्तापैः पूरितं मे शरीरम् ॥ लोभाक्रां  
 तं शोकमोहादिविद्धं कृपादृष्ट्या पाहि मां वासुदेव  
 ॥ १७ ॥ ये भक्त्याद्यां ध्यायमानां मनोज्ञां व्यक्तिं वि  
 ष्णोः षोडशश्लोकपुष्पैः ॥ स्तुत्वा नत्वा पूजयित्वा  
 विधिज्ञाः शुद्धा मुक्ता ब्रह्मसौख्यं प्रयान्ति ॥ १८ ॥  
 प्रज्ञोरितमिदं पुण्यं शिवेन परिभाषितम् ॥ धर्मं य



(११४) बृहत्स्तोत्ररत्नाकरे ।

शस्यमायुष्यं स्वर्ग्यं स्वस्त्ययनं परम् ॥ १९ ॥ पठं  
ति ये महाभागास्ते मुच्यन्तेऽहसोऽखिलात् ॥ धर्म्मा  
र्थकाममोक्षाणां परत्रेह फलप्रदम् ॥ २० ॥ इति श्री  
कल्किपुराणेऽनुभागवते भविष्ये पद्माप्रोक्तो वि  
ष्णुस्तवराजः संपूर्णः ॥ ४४ ॥

अथ विष्णुपञ्जरस्तोत्रप्रारंभः ।

श्रीगणेशाय नमः ॥ ॐ अस्य श्रीविष्णुपञ्जरस्तोत्र  
मंत्रस्य ॥ नारद ऋषिः ॥ अनुष्टुप्छंदः ॥ श्रीविष्णुः  
परमात्मा देवता ॥ अहं बीजम् ॥ सोहं शक्तिः ॥ ॐ  
ह्रीं कीलकम् । मम सर्वदेहरक्षणार्थं जपे विनियोगः ।  
नारदऋषये नमः शिरसि ॥ अनुष्टुप्छंदसे नमः  
मुखे ॥ श्रीविष्णुपरमात्मदेवतायै नमः हृदये ॥  
अहंबीजाय नमः गुह्ये ॥ सोहंशक्तये नमः  
पादयोः ॥ ॐ ह्रींकीलकाय नमः पादाग्रे ॥ ॐ  
ह्रां ह्रीं हूं ह्रैं ह्रौं ह्रः इति मंत्रः ॥ ॐ ह्रां अंगुष्ठा  
भ्यां नमः ॥ ॐ ह्रीं तर्जनीभ्यां नमः ॥ ॐ हूं

## विष्णुस्तोत्राणि । (११५)

मध्यमाभ्यां नमः ॥ ॐ ह्रीं अनामिकाभ्यां नमः ॥ ॐ  
ह्रीं कनिष्ठिकाभ्यां नमः ॥ ॐ ह्रः करतलकरपृष्ठा  
भ्यां नमः ॥ इति करन्यासः ॥ ॐ ह्रां हृदयाय  
नमः ॥ ॐ ह्रीं शिरसे स्वाहा ॥ ॐ ह्रूं शिखायै  
वषट् ॥ ॐ ह्रैं कवचाय हुम् ॥ ॐ ह्रौं नेत्रत्रयाय  
वौषट् ॐ ह्रः अस्त्राय फट् ॥ इति अंगन्यासः ॥  
अहं बीजादिमंत्रत्रयेण प्राणायामं कुर्यात् ॥ अथ  
ध्यानम् ॥ परं परस्मात्प्रकृतेरनादिमेकं निविष्टं  
बहुधागुहायाम् ॥ सर्वाल्यं सर्वचराचरस्थं नमामि  
विष्णुं जगदेकनाथम् ॥ १ ॥ ॐ विष्णुपंजरकं दिव्यं  
सर्वदुष्टनिवारणम् ॥ उग्रतेजो महावीर्यं सर्वशत्रु  
निकृंतनम् ॥ २ ॥ त्रिपुरं दहमानस्य हरस्य ब्रह्म  
णोदितम् ॥ तदहं संप्रवक्ष्यामि आत्मरक्षाकरं  
नृणाम् ॥ ३ ॥ पादौ रक्षतु गोविंदो जंघे चैव त्रि  
विक्रमः ॥ ऊरू मे केशवः पातु कटिं चैव जनार्द  
नः ॥ ४ ॥ नाभिं चैवाच्युतः पातु गुह्यं चैव तु व

( ११६ ) बृहत्स्तोत्ररत्नाकरे ।

मनः॥उदरं पद्मनाभश्च पृष्ठं चैव तु माधवः॥ ५ ॥  
वामपार्श्वं तथा विष्णुर्दक्षिणं मधुसूदनः ॥ बाहू वै  
वासुदेवश्च हृदि दामोदरस्तथा ॥ ६ ॥ कंठं रक्षतु वा  
राहः कृष्णश्च मुखमंडलम् ॥ माधवः कर्णमूले तु  
हृषीकेशश्च नासिके ॥ ७ ॥ नेत्रे नारायणो रक्षेच्छ  
लाटं गरुडध्वजः ॥ कपोलौ केशवो रक्षेद्वैकुण्ठः स  
र्वतोदिशम् ॥ ८ ॥ श्रीवत्सांकश्च सर्वेषामंगानां  
रक्षको भवेत् ॥ पूर्वस्यां पुंडरीकाक्षमाग्नेय्यां श्री  
धरस्तथा ॥ ९ ॥ दक्षिणे नरसिंहश्च नैऋत्यां माधवो  
ऽवतु ॥ पुरुषोत्तमो मे वारुण्यां वायव्यां च जना  
र्दनः ॥ १० ॥ गदाधरस्तु कौबेर्यामीशान्यां पातु  
केशवः ॥ आकाशे च गदा पातु पाताले च सुदर्श  
नम् ॥ ११ ॥ सन्नद्धः सर्वगात्रेषु प्रविष्टो विष्णुपं  
जरः ॥ विष्णुपंजरविष्टोऽहं विचरामि महीतले  
॥ १२ ॥ राजद्वारेऽपथ्यगरे संग्रामे शत्रुसंकटे ॥ नदी  
षु चरणे चैव चोरव्याघ्रभयेषु च ॥ १३ ॥ डाकिनीप्रे

## विष्णुस्तोत्राणि । (११७)

तभूतेषु भयं तस्य न जायते ॥ रक्ष रक्ष महादेव रक्ष  
 रक्ष जनेश्वर ॥ १४ ॥ रक्षतु देवताः सर्वा ब्रह्मविष्णु  
 महेश्वराः ॥ जले रक्षतु वाराहः स्थले रक्षतु वामनः  
 ॥ १५ ॥ अटव्यां नारसिंहश्च सर्वतः पातु केशवः ॥  
 दिवा रक्षतु मां सूर्यो रात्रौ रक्षतु चंद्रमाः ॥ १६ ॥  
 पंथानं दुर्गमं रक्षेत्सर्वमेव जनार्दनः ॥ रोगविघ्नहृत्  
 श्वैव ब्रह्महा गुरुतल्पगः ॥ १७ ॥ स्त्रीहत्याबालघा  
 ती च सुरापी वृषलीपतिः ॥ मुच्यते सर्वपापेभ्यो यः प  
 ठेन्नान्नात्र संशयः ॥ १८ ॥ अपुत्रो लभते पुत्रं धनार्थी  
 लभते धनम् ॥ विद्यार्थी लभते विद्यां मोक्षार्थी ल  
 भते गतिम् ॥ १९ ॥ आपदो हरते नित्यं विष्णुस्तो  
 त्रार्थसंपदा ॥ यस्त्विदं पठते स्तोत्रं विष्णुपंजरमु  
 त्तमम् ॥ २० ॥ मुच्यते सर्वपापेभ्यो विष्णुलोकं स  
 गच्छति ॥ गोसहस्रफलं तस्य वाजपेयशतस्य च  
 ॥ २१ ॥ अश्वमेधसहस्रस्थ फलं प्राप्नोति मानवः ॥  
 सर्वकामं लभेदस्य पठन्नान्नात्र संशयः ॥ २२ ॥ ज

(११८) बृहत्स्तोत्ररत्नाकरे ।

ले विष्णुःस्थले विष्णुर्विष्णुःपर्वतमस्तके ॥ ज्वा  
लामालाकुले विष्णुःसर्वं विष्णुमयं जगत् ॥२३॥  
इति श्रीब्रह्मांडपुराणे इन्द्रनारदसंवादे श्रीविष्णुपं  
जरस्तोत्रं संपूर्णम् ॥ ४५ ॥

अथ नारायणस्तोत्रप्रारंभः ।

श्रीगणेशाय नमः ॥ नारायण नारायण जय गोविंद  
हरे ॥ नारायण नारायण जय गोपाल हरे ॥ ध्रु० ॥ करु  
णापारावारा वरुणालयगंभीरा नारायण० ॥ १ ॥ घ  
ननीरदसंकाशा कृतकलिकल्मषनाशा नारायण०  
॥ २ ॥ यमुनातीरविहारा धृतकौस्तुभमणिहारा  
॥ नारायण० ॥ ३ ॥ पीतांबरपरिधाना सुरकल्याण  
निधाना ॥ नारायण० ॥ ४ ॥ मंजुलगुंजाभूषा माया  
मानुषवेषा ॥ नारायण० ॥ ५ ॥ राधाधरमधुरसि  
क्का रंजनीकरकुलतिलका ॥ नारायण० ॥ ६ ॥ सु  
रलीगानविनोदा वेदस्तुतभूपादा ॥ नारायण० ॥ ७ ॥  
बर्हिनिबर्हापीडा नटनाटकफणिक्रीडा नारायण०

## विष्णुस्तोत्राणि । ( ११९ )

॥ ८ ॥ वारिजभूषाभरणा राधारुक्मिणिरमणा ॥  
नारायण० ॥ ९ ॥ जलरुहदलनिभनेत्रा जगदा  
रंभकसूत्रा ॥ नारायण नारायण० ॥ १० ॥ पात  
करजनीसंहर करुणालयमामुद्धर ॥ नारायण० ॥  
॥ ११ ॥ अवचकक्षय कंसारे केशव कृष्ण मुरारे ॥  
नारायण० ॥ १२ ॥ हाटकनिभपीतांबरअभयं कुरु  
मे मावर ॥ नारायण० ॥ १३ ॥ दशरथराजकुमा  
रा दानवमदसंहारा ॥ नारायण० ॥ १४ ॥ गोवर्द्ध  
नगिरिरमणा गोपीमानसहरणा ॥ नारायण० ॥  
॥ १५ ॥ शरयूतीरविहारा सज्जनऋषिमंदारा ॥ ना  
रायण० ॥ १६ ॥ विश्वामित्रमखत्रा विविधपरासु  
चरित्रा ॥ नारायण० ॥ १७ ॥ ध्वजवज्रांकुशपादा  
धरणीसुतसहमोदा ॥ नारायण० ॥ १८ ॥ जनक  
सुताप्रतिपाला जय जय संसृतिलीला ॥ नाराय  
ण० ॥ १९ ॥ दशरथवाग्धृतिभारा दंडकवनसंचा  
रा ॥ नारायण० ॥ २० ॥ मुष्टिकचाणुरसंहारा सु

( १२० ) बृहत्स्तोत्ररत्नाकर ।

निमानसविहारा ॥ नारायण० ॥ २१ ॥ वालीनिग्र  
हशौर्या वरसुग्रीवहितार्या ॥ नारायण० ॥ २२ ॥ मा  
मुरलीकर धीवर पालय पालय श्रीधर ॥ नारायण०  
॥ २३ ॥ जलनिधिबंधनधीरा रावणकंठविहारा ॥  
नारायण० ॥ २४ ॥ ताटीमददलनाढ्या नटगुणवि  
विधधनाढ्या ॥ नारायण० ॥ २५ ॥ गौतमपत्नी  
पूजन करुणाधनावलोकन ॥ नारायण० ॥ २६ ॥  
संभ्रमसीताहारा साकेतपुरविहारा ॥ नारायण० ॥  
॥ २७ ॥ अचलोद्धृतिचंचत्कर भक्तानुग्रहतत्पर ॥  
नारायण० ॥ २८ ॥ नैगमगानविनोदा रक्षःसुत प्र  
ह्लादा ॥ नारायण० ॥ २९ ॥ भारतियतिवरशंकर  
नामामृतमखिलांतर ॥ नारायण नारायण जयगो  
पालहरे ॥ ३० ॥ इति श्रीमच्छंकराचार्यविरचितं  
नारायणस्तोत्रं संपूर्णम् ॥ ४६ ॥

अथ शालिग्रामस्तोत्रप्रारंभः ।

श्रीगणेशाय नमः ॥ अस्य श्रीशालिग्रामस्तोत्रमंत्र

विष्णुस्तोत्राणि । ( १२१ )

स्य ॥ श्रीभगवान् ऋषिः ॥ नारायणो देवता ॥ अनु  
ष्टुप्छंदः ॥ श्रीशालिग्रामस्तोत्रमंत्रजपे विनियो  
गः ॥ युधिष्ठिर उवाच ॥ श्रीदेवदेव देवेश देवता  
र्चनमुत्तमम् ॥ तत्सर्वं श्रोतुमिच्छामि ब्रूहि मे पुरु  
षोत्तम ॥ १ ॥ श्रीभगवानुवाच ॥ गंडक्यां चोत्त  
रे तीरे गिरिराजस्य दक्षिणे ॥ दशयोजनविस्तीर्णा  
महाक्षेत्रवसुंधरा ॥ २ ॥ शालिग्रामो भवेद्देवो देवी  
द्वारावती भवेत् ॥ उभयोः संगमो यत्र मुक्तिस्तत्र न  
संशयः ॥ ३ ॥ शालिग्रामशिला यत्र यत्र द्वाराव  
ती शिला ॥ उभयोः संगमो यत्र मुक्तिस्तत्र न सं  
शयः ॥ ४ ॥ आजन्मकृतपापानां प्रायश्चित्तं य इच्छ  
ति ॥ शालिग्रामशिलावारि पापहारि नमोस्तु ते ॥  
॥ ५ ॥ अकालमृत्युहरणं सर्वव्याधिविनाशनम् ॥  
विष्णोः पादोदकं पीत्वा शिरसा धारयाभ्यहम् ॥ ६ ॥  
अंशमध्ये स्थितं तोयं भ्रामितं केशवोपरि ॥ अंग  
लग्नं मनुष्याणां ब्रह्महत्यादिकं दहेत् ॥ ७ ॥ स्नानो



( १२२ )      बृहत्स्तोत्ररत्नाकरे ।

दकंपिवेन्नित्यंचक्रांकितशिलोद्भवम् ॥ प्रक्षाल्य इति  
तत्तोयं ब्रह्महत्यां व्यपोहति ॥ ८ ॥ अग्निष्टोमसहस्रा  
णि वाजपेयशतानि च ॥ सम्यक् फलमवाप्नोति  
विष्णोर्नैवेद्यभक्षणात् ॥ ९ ॥ नैवेद्ययुक्तां तुलसीं च  
मिश्रितां विशेषतः पादजलेन विष्णोः ॥ योऽश्नाति  
नित्यं पुरतो मुरारेः प्राप्नोति यज्ञायुतकोटिपुण्यम् ॥  
॥ १० ॥ खंडिताः स्फुटिता भिन्ना अग्निदग्धास्तथैव  
च ॥ शालिग्रामशिला यत्र तत्र दोषो न विद्यते ॥  
॥ ११ ॥ न मंत्रः पूजनं नैव न तीर्थं न च भावना ॥  
न स्तुतिर्नोपचारश्च शालिग्रामशिलार्चने ॥ १२ ॥  
ब्रह्महत्यादिकं पापं मनोवाक्कायसंभवम् ॥ शीघ्रं न  
श्यति तत्सर्वं शालिग्रामशिलार्चनात् ॥ १३ ॥  
नानावर्णाभयं चैव नानाभोगेन वेष्टितम् ॥ तथा वर  
प्रसादेन लक्ष्मीकांतं वदाम्यहम् ॥ १४ ॥ नारायणो  
द्भवो देवश्चक्रमध्ये च कर्मणा ॥ तथा वरप्रसादेन ल  
क्ष्मीकांतं वदाम्यहम् ॥ १५ ॥ कृष्णे शिलातले यत्र

## विष्णुस्तोत्राणि ।

( १२३ )

सूक्ष्मं चक्रं सुदृश्यते ॥ सौभाग्यं संततिं धत्ते सर्वसो  
ख्यं ददाति च ॥ १६ ॥ वासुदेवस्य चिह्नानि दृष्ट्वा  
बापैः प्रमुच्यते ॥ श्रीधरस्तु करे वामे हरिवर्णस्तु दृ  
श्यते ॥ १७ ॥ वाराहरूपिणं देवं कूर्मागैरपि चिह्नि  
तम् ॥ गोपदं तत्र दृश्येत वाराहं वामनं तथा ॥ १८ ॥  
पीतवर्णस्तु देवानां रक्तवर्णभयावहम् ॥ नारसिंहो  
भवेद्देवो मोक्षदं च प्रकीर्तितम् ॥ १९ ॥ शंखचक्र  
गदाकूर्माः शंखो यत्र प्रदृश्यते ॥ शंखवर्णस्य दे  
वानां वामे देवस्य लक्षणम् ॥ २० ॥ दामोदरं तथा  
स्थूलं मध्ये चक्रं प्रतिष्ठितम् ॥ पूर्णद्वारेण संकीर्णं  
पीतरेखा च दृश्यते ॥ २१ ॥ छत्राकारे भवेद्राज्यं  
वर्तुले च महाश्रियः ॥ चपटे च महद्दुःखं शूलाग्रे तु  
रणं ध्रुवम् ॥ २२ ॥ ललाटे शेषभागस्तु शिरोपरि  
सुकांचनम् ॥ चक्रकांचनवर्णानां वामदेवस्य लक्ष  
णम् ॥ २३ ॥ वामपार्श्वे च वै चक्रे कृष्णवर्णस्तु पि  
गलम् ॥ लक्ष्मीनृसिंहदेवानां पृथग्वर्णस्तु दृश्यते ॥

( १२४ ) बृहत्स्तोत्ररत्नाकरे ।

॥२४॥ लंबोष्ठे च दरिद्रं स्यात्पिण्डे हानिरेव च ॥  
लग्नचक्रे भवेद्दद्याधिर्विदारे मरणंध्रुवम् ॥२५॥ पा  
दोदकं च निर्माल्यं मस्तके धारयेत्सदा ॥ विष्णो  
र्दृष्टं भक्षितव्यं तुलसीदलमिश्रितम् ॥ २६ ॥ कल्प  
कोटिसहस्राणि वैकुण्ठे वसते सदा ॥ शालिग्रामशि  
लाविन्दुर्हत्याकोटिविनाशनः ॥२७॥ तस्मात्संपूज  
येद्दद्यात्त्वा पूजितं चापि सर्वदा ॥ शालिग्रामशिला  
स्तोत्रं यः पठेच्च द्विजोत्तमः ॥ २८ ॥ सगच्छेत्परमं  
स्थानं यत्र लोकेश्वरो हरिः ॥ सर्वपापविनिर्मुक्तो वि  
ष्णुलोकं स गच्छति ॥ २९ ॥ दशावतारो देवानां  
पृथग्वर्णस्तु दृश्यते ॥ ईप्सितं लभते राज्यं विष्णु  
पूजामनुक्रमात् ॥ ३० ॥ कोट्यो हि ब्रह्महत्याना  
मगम्यागम्यकोटयः ॥ ताः सर्वा नाशमायांति विष्णु  
नैवेद्यभक्षणात् ॥ ३१ ॥ विष्णोः पादोदकं पीत्वा को  
टिजन्माघनाशनम् ॥ तस्मादष्टगुणं पापं भूमौ वि  
दुनिपातनात् ॥ ३२ ॥ इति श्रीभविष्योत्तरपुराणे

विष्णुस्तोत्राणि । ( १२५ )

गङ्गीशिलामाहात्म्ये श्रीकृष्णयुधिष्ठिरसंवादे शा  
लियामस्तोत्रं संपूर्णम् ॥ ४७ ॥

अथ गोपालस्तोत्रप्रारंभः ।

श्रीगणेशाय नमः ॥ श्रीनारद उवाच ॥ नवीननीर  
दश्यामं नीलेंदीवरलोचनम् ॥ बल्लवीनंदनं वंदे कृ  
ष्णं गोपालरूपिणम् ॥ १ ॥ स्फुरद्ब्रह्मदलोद्ब्रह्मनील  
कुंचितमूर्धजम् ॥ कदंबकुसुमोद्ब्रह्मवनमालाविभूषि  
तम् ॥ २ ॥ गंडमंडलसंसर्गिचलत्कुंचितकुंतलम् ॥  
स्थूलमुक्ताफलोदारहारोद्योतितवक्षसम् ॥ ३ ॥ हे  
मांगदतुलाकोटिकिरीटोज्ज्वलविग्रहम् ॥ मंदमारु  
तसंक्षोभचलितांबरसंचयम् ॥ ४ ॥ रुचिरौष्ठपुटन्य  
स्तवंशीमधुरानिःस्वनैः ॥ लसद्गोपालिकाचेतोमोह  
यंतं पुनः पुनः ॥ ५ ॥ बल्लवीवदनांभोजमधुपानमधु  
व्रतम् ॥ क्षोभयंतं मनस्तासां सस्मेरापांगवीक्षणैः  
॥ ६ ॥ यौवनोद्भिन्नदेहाभिः संसक्ताभिः परस्परम् ॥  
विचित्रांबरभूषाभिर्गोपनारीभिरावृतम् ॥ ७ ॥ प्र

( १२६ ) बृहत्स्तोत्ररत्नाकरे ।

भिन्नांजनकालिंदीजलकेलिकलोत्सुकम् ॥ योधयं  
तं क्वचिद्गोपान् व्याहरंतं गवां गणम् ॥ ८ ॥ कालिं  
दीजलसंसर्गिशीतलानिलसेविते ॥ कदंबपादपच्छा  
ये स्थितं वृंदावने क्वचित् ॥ ९ ॥ रत्नभूधरसंल्लग्र  
त्नासनपरिश्रहम् ॥ कल्पपादपमध्यस्थहेममंडपिका  
गतम् ॥ १० ॥ वसंतकुसुमामोदसुरभीकृतदिङ्मुखे ॥  
गोवर्धनगिरौ रम्ये स्थितं रासरसोत्सुकम् ॥ ११ ॥  
सव्यहस्ततलन्यस्तगिरिवर्यातपत्रकम् ॥ खंडिता  
खंडलोन्मुक्तमुक्तासारघनावनम् ॥ १२ ॥ वेणुवाद्य  
महोल्लासकृतहुंकारनिःस्वनैः ॥ सरसैरुन्मुखैः शश्व  
द्गोकुलैरभिर्वाक्षितम् ॥ १३ ॥ कृष्णमेवानुगायद्भि  
स्तच्चेष्टावशवर्तिभिः ॥ दंडपाशोद्यतकरैर्गोपालैरुप  
शोभितम् ॥ १४ ॥ नारदाद्यैर्मुनिश्रेष्ठैर्वेदेवेदांगपा  
रगैः ॥ प्रीतिसुस्निग्धया वाचा स्तूयमानं परात्पर  
म् ॥ १५ ॥ य एनं चिंतयेद्देवं भक्त्या संस्तौति  
मानवः ॥ त्रिसंध्यं तस्यतुष्टोऽसौ ददाति वरमीप्सि

## विष्णुस्तोत्राणि । ( १२७ )

तम् ॥ १६ ॥ राजवल्लभतामेति भवेत्सर्वजनप्रियः ॥  
अचलां श्रियमाप्नोति स वाग्मी जायतेध्रुवम् ॥ १७ ॥  
इति श्रीनारदपंचरात्रे ज्ञानामृतसारे गोपालस्तो  
त्रं समाप्तम् ॥ ४८ ॥

अथ श्रीकृष्णस्तवराजप्रारंभः ।

श्रीगणेशायः नम ॥ श्रीमहादेव उवाच ॥ शृणु दे  
वि प्रवक्ष्यामि स्तोत्रं परमदुर्लभम् ॥ यज्ज्ञात्वा न पु  
नर्गच्छेन्नरो निरययातनाम् ॥ १ ॥ नारदाय च यत्प्रो  
क्तं ब्रह्मपुत्रेण धीमता ॥ सनत्कुमारेण पुरा योगीन्द्र  
गुरुवर्त्मना ॥ २ ॥ श्रीनारद उवाच ॥ प्रसीद भग  
वन्मह्यमज्ञानात्कुण्ठितात्मने ॥ तवांग्रिपंकजरजो  
रागिणीभक्तिमुत्तमाम् ॥ ३ ॥ अज प्रसिद्ध भगवन्न  
मितद्युतिपंजर ॥ अप्रमेय प्रसीदास्मद्दुःखहन्पुरुषो  
त्तम ॥ ४ ॥ स्वसंवेद्य प्रसीदास्मदानंदात्मन्ननाम  
य ॥ आचन्त्यसार विश्वात्मन्प्रसीद परमेश्वर ॥ ५ ॥  
प्रसीद तुम तुंगानां प्रसीद शिव शोभन ॥ प्रसीद गु

( १२८ ) बृहत्स्तोत्ररत्नाकरे ।

णगंभीर गंभीराणां महाद्युते ॥६॥ प्रसीद व्यक्तवि  
स्तीर्णं विस्तीर्णानामगोचर ॥ प्रसीदार्द्राद्रिजातीनां  
प्रसीदान्तान्तदायिनाम् ॥७॥ गुरोर्गरीयःसर्वेश प्र  
सीदानंत देहिनाम् ॥ जय माधव मायात्मन् जयशा  
श्वत शंखभृत् ॥८॥ जय शंखधर श्रीमन् जय नंदक  
नंदन ॥ जय चक्रगदापाणे जय देव जनार्दन ॥९॥  
जय रत्नवराबद्धकिरीटाक्रांतमस्तक ॥ जय पक्षि  
पतिच्छायानिरुद्धार्ककरारुण ॥ १० ॥ नमस्ते न  
रकाराते नमस्ते मधुसूदन ॥ नमस्ते ललितापांग  
नमस्ते नरकांतक ॥ ११ ॥ नमःपापहरेशान नमः  
सर्वभयापह ॥ नमः संभूतसर्वात्मन्नमः संभृतकौस्तु  
भ ॥१२॥ नमस्ते नयनातीत नमस्ते भयहारक ॥  
नमो विभिन्नवेषाय नमः श्रुतिपथातिग ॥ १३ ॥  
नमस्त्रिमूर्तिभेदेन सर्गस्थित्यंतहेतवे ॥ विष्णवे त्रि  
दशारातिजिष्णवे परमात्मने ॥१४॥ चक्राभिन्नारि  
क्रायच्च चक्रिणे चक्रवल्लभ ॥ विश्वाय विश्ववन्द्याय

## विष्णुस्तोत्राणि । ( १२९ )

विश्वभूतानुवर्तिने ॥ १५ ॥ नमोऽस्तु योगिध्येया  
 त्मन्नमोस्त्वध्यात्मरूपिणे ॥ भक्तिप्रदाय भक्तानां  
 नमस्ते भक्तिदायिने ॥ १६ ॥ पूजनं हवनं चेज्या  
 ध्यानं पश्चात्प्रमस्त्रिया ॥ देवेश कर्म सर्वं मे भवेदा  
 राधनं तव ॥ १७ ॥ इति हवनजपार्चामदत्तो विष्णु  
 पूजानियतहृदयकर्मा यस्तु मन्त्री चिराय ॥ स खलु  
 सकलकामान् प्राप्य कृष्णांतरात्मा जननमृतिविमु  
 क्तोऽत्युत्तमां भक्तिमेति ॥ १८ ॥ गोगोपगोपिकावीतं  
 गोपालं गोषु गोप्रदम् ॥ गोपैरीडयंगोसहस्रैर्नौमि गो  
 कुलनायकम् ॥ १९ ॥ प्रीणयेदनया स्तुत्या जगन्ना  
 थं जगन्मयम् ॥ धर्मार्थकाममोक्षाणामाप्तये पुरुषो  
 त्तमम् ॥ २० ॥ इति श्रीनारदपंचरात्रे ज्ञानामृत  
 सारे श्रीकृष्णस्तवराजः संपूर्णः ॥ ४९ ॥

अथ त्रैलोक्यमंगलकवचप्रारंभः ।

श्रीगणेशाय नमः ॥ नारद उवाच ॥ भगवन्त्सर्वध  
 र्मज्ञ कवचं यत्प्रकाशितम् ॥ त्रैलोक्यमंगलं नाम



( १३० ) बृहत्स्तोत्ररत्नाकरे ।

कृपया कथय प्रभो ॥१॥ सनत्कुमार उवाच ॥शृ  
णु वक्ष्यामि विप्रेन्द्र कवचं परमाद्भुतम् ॥नारायणे  
न कथितं कृपया ब्रह्मणे पुरा ॥ २ ॥ ब्रह्मणा कथि  
तं मह्यं परं स्नेहाद्वदामि ते ॥ अतिगुह्यतरं तत्त्वं  
ब्रह्ममंत्रौघविग्रहम् ॥३॥ यद्धृत्वा पठनाद्ब्रह्मा सृष्टिं  
वितनुते ध्रुवम् ॥ यद्धृत्वा पठनात्पाति महालक्ष्मीर्ज  
गत्रयम् ॥ ४ ॥ पठनाद्धारणाच्छंभुः संहर्ता सर्वमं  
त्रवित् ॥ त्रैलोक्यजननी दुर्गा महिषादिमहासुरान्  
॥ ५ ॥ वरदत्ताञ्जघानैव पठनाद्धारणाद्यतः ॥ एव  
मिन्द्रादयः सर्वे सर्वैश्वर्यमवाप्नुयुः ॥ ६ ॥ इदं कवच  
मत्यंतगुप्तं कुत्रापि नो वदेत् ॥ शिष्याय भक्तियुक्ता  
य साधकाय प्रकाशयेत् ॥ ७ ॥ शठाय परशिष्याय  
दत्त्वा मृत्युमवाप्नुयात् ॥ त्रैलोक्येमंगलस्यास्य कव  
चस्य प्रजापतिः ॥ ८ ॥ ऋषिश्छन्दश्च गायत्री देवो  
नारायणः स्वयम् ॥ धर्मार्थकाममोक्षेषु विनियोगः  
प्रकीर्तितः ॥ ९ ॥ प्रणवो मे शिरः पातु नमो नारा

## विष्णुस्तोत्राणि । ( १३१ )

यणाय च ॥ भालं मे नेत्रयुगलमष्टाणौ भुक्तिमुक्ति  
 दः ॥१०॥ क्लीं पायाच्छ्रोत्रयुग्मं चैकाक्षरः सर्वमो  
 हनः॥क्लीं कृष्णाय सदा घ्राणं गोविंदायेति जिह्वि  
 काम् ॥ ११ ॥ गोपीजनपदवल्लभाय स्वाहाननं म  
 मा॥अष्टादशाक्षरो मंत्रः कंठं पातु दशाक्षरः॥१२॥  
 गोपीजनपदवल्लभाय स्वाहा भुजद्वयम् ॥ क्लीं ग्लौं  
 क्लीं श्यामलांगाय नमःस्कंधौ दशाक्षरः ॥ १३ ॥  
 क्लीं कृष्णः क्लीं करौ पायात् क्लीं कृष्णायांगतोऽवतु  
 ॥ हृदयं भुवनेशानः क्लीं कृष्णाय क्लीं स्तनौ मम ॥  
 ॥ १४ ॥ गोपालायाग्निजायांतं कुक्षियुग्मं सदाऽव  
 तु ॥ क्लीं कृष्णाय सदा पातु पार्श्वयुग्ममनुत्तमः ॥  
 ॥ १५ ॥ कृष्णगोविंदकौ पातु स्मराद्योडेयुतोमनुः॥  
 अष्टाक्षरः पातु नाभिं कृष्णेतिद्व्यक्षरोऽवतु ॥१६॥  
 पृष्ठं क्लीं कृष्णकं गलं क्लीं कृष्णाय द्विठान्तकः ॥ स  
 विथनीसततंपातु श्रीं ञ्हीं क्लीं कृष्णठद्वयम् ॥१७॥  
 ऊरु सप्ताक्षरः पायात् त्रयोदशाक्षरोऽवतु ॥ श्रीं ञ्हीं

( १३२ ) बृहत्सतोत्ररत्नाकरे ।

ह्रीं पदतोमोपीजनवल्लभदन्ततः ॥१८॥ भायस्वा  
हेति पाथुं वै ह्रीं न्हीं श्रीं स दशार्णकः॥जानुनी च  
सदा पातु न्हीं श्रीं ह्रीं च दशाक्षरः॥ १९ ॥ त्रयो  
दशाक्षरः पातु जंघे चक्राद्युदायुधः ॥ अष्टादशाक्ष  
रो न्हीं श्रीं पूर्वको विंशदर्णकः ॥२०॥ सर्वांगं मे सदा  
पातु द्वारकानायको बली ॥ नमो भगवते पश्चाद्वा  
सुदेवाय तत्परम् ॥२१॥ ताराद्यो द्वादशार्णोऽयं प्रा  
च्यां मां सर्वदावतु ॥ श्रीं न्हीं ह्रीं च दशार्णरूतु ह्रीं न्हीं  
श्रीं षोडशार्णकः ॥२२॥ गदाद्युदायुधो विष्णुर्माम  
ग्नेदिशि रक्षतु ॥ न्हीं श्रीं दशाक्षरो मंत्रो दक्षिणे मां स  
दावतु ॥२३॥ तारो नमो भगवते रुक्मिणीवल्लभा  
य च ॥ स्वाहेति षोडशार्णोऽयं नैऋत्यां दिशि रक्ष  
तु ॥ २४ ॥ ह्रीं हृषीकपदेशाय नमो वां वारुणो  
ऽवतु ॥ अष्टादशार्णः कामान्तो वायव्ये मां सदाव  
तु ॥ २५ ॥ श्रीं मायाकामकृष्णाय गोविंदाय द्वि  
त्यो मनुः ॥ द्वादशार्णात्मको विष्णुरुत्तरे मां सदाव

विष्णुस्तोत्राणि । ( १३३ )

तु ॥२६॥ वाग्भयं कामकृष्णाय त्ही गोविंदाय त  
त्परम् ॥ श्रीं गोपीजनवल्लभांते भाय स्वाहा हस्तौ  
ततः ॥ २७ ॥ द्वाविंशत्यक्षरो मंत्रो मामैशान्ये स  
दावतु ॥ कालियस्य फणामध्ये दिव्यं नृत्यं करो  
ति तम् ॥ २८ ॥ नमामि देवकीपुत्रं नृत्यराजानम  
च्युतम् ॥ द्वात्रिंशदक्षरोमंत्रोऽप्यधो मां सर्वदावतु  
॥ २९ ॥ कामदेवाय विद्महे पुष्पवाणाय धीमहि ॥  
तन्नोऽनंगः प्रचोदयादेषा मां पातु चोर्ध्वतः ॥ ३० ॥  
इति ते कथितं विप्र ब्रह्ममंत्रोवविग्रहम् ॥ त्रैलो  
क्यमंगलं नाम कवचं ब्रह्मरूपकम् ॥ ३१ ॥ ब्रह्म  
णा कथितं पूर्वं नारायणमुखाच्युतम् ॥ तव स्नेहान्म  
याऽऽख्यातं प्रवक्तव्यं न कस्यचित् ॥ ३२ ॥ गुरुं  
प्रणम्य विधिवत्कवचं प्रपठेत्ततः ॥ सकृद्द्विस्त्रि  
र्यथाज्ञानं सहि सर्वतपोमयः ॥ ३३ ॥ मंत्रेषु सक  
लेष्वेव देशिको नात्र संशयः ॥ शतमष्टोत्तरं चास्य  
पुरश्चर्याविधिः स्मृतः ॥ ३४ ॥ हवनादिदशांशेन

( १३४ ) बृहत्स्तोत्ररत्नाकरे ।

कृत्वा तत्साधयेत्स्वयम् ॥ यदि स्यात् सिद्धकवचो  
विष्णुरेव भवेत् स्वयम् ॥ ३५ ॥ मंत्रसिद्धिर्भवेत्त  
स्य पुरश्चर्याविधानतः ॥ स्पर्धामुद्धूय सततं लक्ष्मी  
वार्णा वसेत्ततः ॥ ३६ ॥ पुष्पांजलयष्टकं दत्त्वा मूले  
नैव पठेत्सकृत् ॥ दशवर्षसहस्राणि पूजायाः फल  
माप्नुयात् ॥ ३७ ॥ भूर्जे विलिख्य गुलिकां स्वर्ण  
स्थां धारयेद्यदि ॥ कंठे वा दक्षिणे बाहौ सोऽपि वि  
ष्णुर्न संशयः ॥ ३८ ॥ अश्वमेधसहस्राणि वाजपे  
यशतानि च ॥ महादानानि यान्येव प्रादक्षिण्यं भु  
वस्तथा ॥ ३९ ॥ कलां नार्हति तान्येव सकृदुच्चार  
णात्ततः ॥ कवचस्य प्रसादेन जीवन्मुक्तो भवेन्नरः  
॥ ४० ॥ त्रैलोक्यं क्षोभयत्येव त्रैलोक्यविजयी भ  
वेत् ॥ इदं कवचमज्ञात्वा यजेद्यः पुरुषोत्तमम् ॥  
शतलक्षप्रजतोऽपि न मंत्रस्तस्य सिध्यति ॥ ४१ ॥  
इति श्रीनारदपंचरात्रे ज्ञानामृतसारे त्रैलोक्यमंग  
लं नाम कवचं संपूर्णम् ॥ ५० ॥

विष्णुस्तोत्राणि । ( १३५ )

अथ कृष्णाष्टकप्रारंभः ।

श्रीगणेशाय नमः ॥ श्रियाश्लिष्टो विष्णुः स्थिरच  
रगुरुर्वैदविषयो धियां साक्षी शुद्धो हरिरसुरहंताब्ज  
नयनः ॥ गदी शंखी चक्री विमलवनमाली स्थिर  
रुचिः शरण्यो लोकेशो मम भवतु कृष्णोऽक्षिविष  
यः ॥ १ ॥ यतः सर्वं जातं वियदनिलमुख्यं जगदि  
दं स्थितौ निःशेषं योऽवति निजमुखांशेन मधु  
हः ॥ लये सर्वं स्वस्मिन् हरति कलया यस्तु स विभुः  
शरण्यो लोकेशो मम भवतु कृष्णोक्षिविषयः ॥ २ ॥  
अमृतायम्यादौ यमनियममुख्यः सुकरणैर्निरुध्ये  
दं चित्तं हृदि विलयमानाय सकलम् ॥ यमीड्यं  
पश्यन्ति प्रवरमतयो मायिनमसौ शरण्यो लोकेशो  
मम ॥ ३ ॥ पृथिव्यां तिष्ठन्त्यो यमयति महीं वेद  
न धरा यमित्यादौ वेदो वदति जगतामीशममल  
म् ॥ नियन्तारं ध्येयं मुनिसुरनृणां मोक्षदमसौ श  
रण्यो लोकेशो मम ॥ ४ ॥ महेंद्रादिदेवो जयति

( १३६ ) बृहत्स्तोत्ररत्नाकरे ।

दितिजान् यस्य बलतो न कस्य स्वातंत्र्यं कचिद  
पि कृतौ सत्कृतिभृते ॥ कवित्वादेर्गर्वं परिहरति यो  
सौ विजयिनः शरण्यो लोकेशो मम० ॥५॥ विना  
यस्य ध्यानं व्रजति पशुतां सूकरमुखां विना यस्य  
ज्ञानं जनिमृतिभयं याति जनता ॥ विना यस्य स्मृ  
त्या कृमिशतजनिं याति स विभुः शरण्यो लोके  
शो मम० ॥ ६ ॥ नरातंकोतंकः शरणशरणो भ्रांति  
हरणो वनश्यामो वामो व्रजशिशुवयस्योऽर्जुनस  
खः ॥ स्वयंभूर्भूतानां जनक उचिताचारसुखदः  
शरण्यो लोकेशो मम० ॥ ७ ॥ यदा धर्मग्लानिर्भ  
वति जगतां क्षोभकरणी तदालोकस्वामी प्रकटित  
वपुः सेतुधृगजः ॥ सतां धाता स्वच्छोनिगमगुणगी  
तो व्रजपतिः शरण्यो लोकेशो म० ॥ ८ ॥ इति हारर  
खिलात्माराधितः शंकरेण श्रुतिविशदगुणोऽसौ मा  
तृमोक्षार्थमाद्यः ॥ यतिवरनिकटे श्रीयुक्त आविर्बभू  
व स्वगुणवृत्त उद्धारः शंखचक्राब्जहस्तः ॥ ९ ॥ इति

विष्णुस्तोत्राणि । ( १३७ )

श्रीमच्छंकराचार्यविरचितंकृष्णाष्टकसंपूर्णम् ५१॥

अथ जगन्नाथाष्टकप्रारंभः ।

श्रीगणेशाय नमः ॥ कदाचित्कालिंदीतटविपिनसं  
गीतकवरोमुदाभोरीनारीवदनकमलास्वादमधुपः॥  
रमाशंभुब्रह्मामरपतिगणेशार्चितपदोजगन्नाथस्स्वा  
मी नयनपथगामीभवतु मे ॥ १ ॥ भुजे सव्ये  
वेणुं शिरसि शिखिपिच्छं कटितटे दुकूलं नेत्रांते  
सहचरकटाक्षं विदधते ॥ सदा श्रीमद्वृन्दावनवसति  
लीलापरिचयो जगन्नाथस्स्वामी० ॥ २ ॥ महामो  
धेस्तीरे कनकरुचिरे नीलशिखरे वसन्प्रासादांतःस  
हजवलभद्रेण बलिना ॥ सुभद्रामध्यस्थस्सकल  
सुरसेवावसरदो जगन्नाथः स्वामी० ॥ ३ ॥ कथा  
पारावारः सजलजलदश्रेणिरुचिरो रमावाणीराम  
स्फुरदमलपद्मेक्षणमुखैः ॥ सुरैर्द्वैराराध्यः श्रुतिगण  
शिखागीतचरितो जगन्नाथस्स्वामी० ॥ ४ ॥ रथा  
हृदो गच्छन्पथि मिलितभूदेवपटलैः स्तुतिप्रादु



( १३८ ) बृहत्स्तोत्ररत्नाकरे ।

र्भावं प्रतिपदमुपाकर्ण्य सदयः ॥ दयासिंधुर्बुधुःस  
कलजगतां सिंधुसुतया जगन्नाथस्स्वामी० ॥ ५ ॥  
परब्रह्मापीडः कुवलयदलोत्फुल्लनयनो निवासी नी  
लाद्रौ निहितचरणोऽनन्तशिरसि ॥ रसानंदो राधा  
सरसवपुरालिङ्गनसुखो जगन्नाथस्स्वा० ॥ ६ ॥ नवै  
प्राथ्यं राज्यं न च कनकतां भोगविभवं न याचेऽहं  
रम्यानिखिलजनकाम्यां वरवधूम् ॥ सदा काले का  
ले प्रमथपतिना गीतचरितो जगन्नाथस्स्वामी० ॥  
॥ ७ ॥ हर त्वं संसारं द्रुततरमसारं सुरपते हर त्वं  
पापानां विततिमपरां यादवपते ॥ अहो दीनानाथं  
निहितमचलं निश्चितपदं जगन्नाथस्स्वामी नयन  
पथगामी भवतु मे ॥ ८ ॥

इति श्रीजगन्नाथाष्टकसंपूर्णम् ॥ ५२ ॥

अथ मोहिनीकृतश्रीकृष्णस्तोत्रम् ।

श्रीगणेशाय नमः ॥ मोहिन्युवाच ॥ सर्वेन्द्रियाणां  
प्रवरं विष्णोरंशं च मानसम् ॥ तदेव कर्मणां बीजं

विष्णुस्तोत्राणि । ( १३९ )

तदुद्भव नमोऽस्तु ते ॥ १ ॥ स्वयमात्मा हि भगवान्  
ज्ञानरूपो महेश्वरः ॥ नमोब्रह्मन् जगत्स्रष्टुस्तदुद्भ  
व नमोऽस्तु ते ॥ २ ॥ सर्वाजित जगज्जेतर्जीवजी  
व मनोहर ॥ रतिबीज रतिस्वामित्रतिप्रिय नमो  
ऽस्तु ते ॥ ३ ॥ शश्वद्योषिदधिष्ठान योषित्प्राणा  
धिकप्रिय ॥ योषिद्वाहन योषास्त्र योषिद्वंधो नमोऽ  
स्तु ते ॥ ४ ॥ पतिसाध्यकराशेषरूपाधार गुणाश्रय ॥  
सुगंधिवातसचिव मधुमित्र नमोऽस्तु ते ॥ ५ ॥ श  
श्वद्योनिकृताधार स्त्रीसंदर्शनवर्धन ॥ विदग्धानां वि  
रहिणां प्राणांतक नमोऽस्तु ते ॥ ६ ॥ अकृपायेषु  
तेऽनर्थं तेषां ज्ञानविनाशनम् ॥ अनूहरूपभक्तेषु  
कृपासिंधो नमोऽस्तु ते ॥ ७ ॥ तपस्विनां च तपसां  
विघ्नबीजावलीलया ॥ मनः सकामं मुक्तानां कर्तुं  
शक्त नमोऽस्तु ते ॥ ८ ॥ तपः साध्यास्तथाराध्याः  
सदैवं पांचभौतिकाः ॥ पंचेंद्रियकृताधार पंचबाण  
नमोऽस्तु ते ॥ ९ ॥ मोहिनीत्येवमुक्त्वा तु मनसा

( १४० ) बृहत्स्तोत्ररत्नाकरे ।

सा विधेःपुरः ॥ विरराम नम्रवक्त्रा बभूव ध्यानत  
त्परा ॥१०॥ उक्तं मय्यंदिनं कांते स्तोत्रमेतन्मनो  
हरम् ॥ पुरादुर्वाससा दत्तं मोहिन्यै गंधमादने ॥११॥  
स्तोत्रमेतन्महापुण्यं कामी भक्त्या यदा पठेत् ॥  
अभीष्टं लभते नूनं निष्कलंको भवेद्भुवम् ॥१२॥  
चेष्टां न कुरुते कामः कदाचिदपि तं प्रियम् ॥ भवेद्  
रोगी श्रीयुक्तः कामदेवसमप्रभः ॥ वनितां लभते  
साध्वीं पत्नीं त्रैलोक्यमोहिनीम् ॥ १३ ॥

इति श्रीमोहिनीकृतं कृष्णस्तोत्रं समाप्तम् ॥६३॥

अथ ब्रह्मदेवकृतकृष्णस्तोत्रप्रारंभः ।

श्रीगणेशाय नमः ॥ ब्रह्मावाच ॥ रक्ष रक्ष हरे मां  
च निमग्नं कामसागरे ॥ दुष्कीर्तिजलपूर्णे च दुष्पा  
रे बहुसंकटे ॥ १ ॥ भक्तिविस्मृतिबीजे च विपत्सो  
पानदुस्तरे ॥ अतीव निर्मलज्ञानचक्षुःप्रच्छन्नकार  
णे ॥ २ ॥ जन्मोर्भिसंगसहिते योषित्रकौवसंकुले ॥ र  
तिस्रोतःसमायुक्ते नैमीरे घोर एव च ॥ ३ ॥ प्रथ

विष्णुस्तोत्राणि ! ( १४१ )

मामृतरूपे च परिणामविबालये ॥ यमालयप्रवेशा  
य मुक्तिद्वारातिविस्मृते ॥ ४ ॥ बुद्ध्या तरण्या नि  
ज्ञानेरुद्धरास्मानतः स्वयम् ॥ स्वयं च त्वं कर्णधारः  
प्रसीद मधुसूदन ॥ ५ ॥ मद्विधाः कतिचिन्नाथ नि  
योज्या भवकर्मणि ॥ संति विश्वेशविधयो हे विश्वे  
श्वर माधव ॥ ६ ॥ न कर्मक्षेत्रमेवेदं ब्रह्मलोकोय  
मीप्सितः ॥ तथापि नः स्पृहा कामे त्वद्भक्तिव्यव  
धायके ॥ ७ ॥ हे नाथ करुणासिंधो दीनबंधो कृपां  
कुरु ॥ त्वं महेश महाज्ञाता दुःस्वप्नं मां न दर्शय ॥  
॥ ८ ॥ इत्युक्त्वा जगतां धाता विरराम सनातनः ॥  
ध्यायं ध्यायं मत्पदाब्जं शश्वत्संस्मारमाप्ति ॥ ९ ॥  
ब्रह्मणा च कृतं स्तोत्रं भक्तियुक्तश्च यः पठेत् ॥ स चै  
वाकर्णविषये न निमग्नो भवेद्भ्रुवम् ॥ १० ॥ मम  
मायां विनिर्जित्य स ज्ञानं लभते ध्रुवम् ॥ इह लो  
के भक्तियुक्तो मद्भक्तप्रवरो भवेत् ॥ ११ ॥  
इति श्रीब्रह्मदेवकृतं कृष्णस्तोत्रं संपूर्णम् ॥ ६४ ॥

( १४२ ) बृहत्स्तोत्ररत्नाकरे ।

अथ श्रीकृष्णस्तोत्रप्रारंभः ।

वंदे नवघनश्यामं पीतकौशेयवाससम् ॥ सानंदं सुं  
दरं शुद्धं श्रीकृष्णं प्रकृतेः परम् ॥ १ ॥ राधेशं राधि  
काप्राणवल्लभं बल्लवीसुतम् ॥ राधासेवितपादाब्जं  
राधावक्षःस्थलस्थितम् ॥ २ ॥ राधानुगं राधिकेष्टं  
राधापहृतमानसम् ॥ राधाधारं भवाधारं सर्वाधारं  
नमामि तम् ॥ ३ ॥ राधाहृत्पद्ममध्ये च वसंतं संत  
तं शुभम् ॥ राधासहचरं शश्वद्राधाज्ञापरिपालक  
म् ॥ ४ ॥ ध्यायंतं योगिनो योगात् सिद्धाः सिद्धे  
श्वराश्च यम् ॥ तं ध्याये सततं शुद्धं भगवंतं सनात  
नम् ॥ ५ ॥ सेवंते सततं संतो ब्रह्मेशशेषसंज्ञैकाः ॥  
सेवंते निर्गुणं ब्रह्म भगवंतं सनातनम् ॥ ६ ॥ निर्लि  
प्तं च निरीहं च परमात्मानमीश्वरम् ॥ नित्यं सत्यं  
च परमं भगवंतं सनातनम् ॥ ७ ॥ यं सृष्टेरादिभूतं  
च सर्वबीजं परात्परम् ॥ योगिनस्तं प्रपद्यन्ते भगवंतं  
सनातनम् ॥ ८ ॥ बीजं नानावताराणां सर्वकारण

विष्णुस्तोत्राणि ।

( १४३ )

कारणम्॥वेदावेद्यं वेदबीजं वेदकारणकारणम्॥यो  
गिनस्तं प्रपद्यंते भगवंतं सनातनम् ॥ ९ ॥ इत्येव  
मुक्त्वा गंधर्वः पपात धरणीतले ॥ ननाम दंडवद्भू  
मौ देवदेवं परात्परम् ॥ १० ॥ इति तेन कृतं स्तो  
त्रं यः पठेत्प्रयतःशुचिः ॥ इहैव जीवन्मुक्तश्च परं  
याति परां गतिम् ॥ ११ ॥ हरिभक्तिं हरेर्दास्यं गो  
लोके च निरामयः॥पार्षदप्रवरत्वं च लभते नात्र सं  
शयः॥ १२ ॥ इति श्रीनारदपंचरात्रे ज्ञानामृतसा  
रे श्रीकृष्णस्तोत्रं संपूर्णम् ॥ ५५ ॥

अथाच्युताष्टकं प्रारभ्यते ।

श्रीगणेशाय नमः ॥ अच्युतं केशवं रामनारायणं  
कृष्णदामोदरं वासुदेवं हरिम् ॥ श्रीधरं माधवं गो  
पिकावल्लभं जानकीनायकं रामचंद्रं भजे ॥ १ ॥ अ  
च्युतं केशवं सत्यभामाधवं माधवं श्रीधरं राधिका  
ऽऽराधितम् ॥ इंदिरामंदिरं चेतसा सुंदरं देवकीनं  
दनं नंदनं संदधे ॥ २ ॥ विष्णवे जिष्णवे शंखिने च

( १४४ ) बृहत्स्तोत्ररत्नाकरे ।

क्रिणे रुक्मिणीरागिणे जानकीजानये ॥ बल्लवावल्ल  
भायार्चितायात्मने कंसविध्वंसिने वंशिने ते नमः ॥  
॥ ३॥ कृष्ण गोविंद हे राम नारायण श्रीपते वासु  
देवाजित श्रीनिधे ॥ अच्युतानंत हे माधवाधोक्षज  
द्वारकानायक द्रौपदीरक्षक ॥ ४ ॥ राक्षसक्षोभितः  
सीतया शोभितो दंडकारण्यभूषण्यताकारणम् ॥  
लक्ष्मणेनान्वितो धानरैः सेवितोऽगस्त्यसंपूजितो  
राघवः पातु माम् ॥ ५॥ धेनुकारिष्टको निष्टकृद्वेपि  
णांकेशिहाकंसद्वंद्वशिकावादकः ॥ पूतनाकोपकः  
सूरजाखेलनो बालगोपालकः पातु मां सर्वदा ॥ ६॥  
विद्युदुद्योतवान्प्रस्फुरद्वाससं प्रावृडंभोदवत्प्रोलस  
द्विग्रहम् ॥ वन्यया मालया शोभितोरःस्थलं लोहि  
तांघ्रिद्वयं वारिजाक्षं भजे ॥ ७ ॥ कुंचितैः कुंतलैर्भा  
जमानाननं रत्नमौलिं लसत्कुंडलं गंडयोः ॥ हार  
केयूरकं कंकणप्रोज्ज्वलं किंकिणीमंजुलं इयामलं  
तं भजे ॥ ८॥ अच्युतस्याष्टकं यः पठेदिष्टदं प्रेमतः प्र

## विष्णुस्तोत्राणि । ( १४५ )

त्यहं पुरुषःसस्पृहम् ॥ वृत्ततःसुंदरं कर्तृविश्वंभरं  
तस्य वश्यो हरिर्जायते सत्वरम् ॥९॥ इति श्रीशं  
कराचार्यविरचितं अच्युताष्टकं संपूर्णम् ॥ ५६ ॥

### श्रीकृष्णाष्टोत्तरशतनाम स्तोत्रम् ।

श्रीगणेशाय नमः॥अस्य श्रीकृष्णाष्टोत्तरशतनामः  
श्रीशेषऋषिः॥अनुष्टुप्छंदः॥श्रीकृष्णोदेवता ॥ श्री  
कृष्णप्रीत्यर्थे श्रीकृष्णाष्टोत्तरशतनामजपे०॥ शेष  
उ० ॥श्रीकृष्णःकमलानाथो वासुदेवःसनातनः॥वा  
सुदेवात्मजःपुण्यो लीलामानुषविग्रहः॥१॥श्रीवत्स  
कौस्तुभधरो यशोदावत्सलो हरिः॥चतुर्भुजात्तच  
क्रासिगदाशैखाद्युदायुधः ॥ २ ॥ देवकीनंदनः श्री  
शो नंदगोपप्रियात्मजः ॥ यमुनावेगसंहारी बलभ  
द्रप्रियानुजः ॥ ३ ॥ पूतनाजीवितक्षरः शकटासुरभं  
जनः॥ नंदव्रजजनानंदो सच्चिदानंदविग्रहः ॥ ४ ॥  
नवनीतनवाहारी मुचुकुंदप्रसादकः॥षोडशस्त्रीसह  
स्रेशस्त्रीभंगो मधुराकृतिः ॥५॥शुकवागमृताब्धो



( १४६ ) बृहत्स्तोत्ररत्नाकरे ।

न्दुर्गोविंदो गोविदांपतिः ॥ वत्सपालनसंचारी धे  
नुकासुरभंजनः ॥ ६ ॥ तृणीकृततृणावर्तो यमला  
र्जुनभंजनः ॥ उत्तालतालभेत्ता च तमालश्यामला  
कृतिः ॥ ७ ॥ गोपगोपीश्वरो योगी सूर्यकोटिसम  
प्रभः ॥ इलापतिः परंज्योतिर्यादवेन्द्रो यदूद्वहः ॥  
॥ ८ ॥ वनमाली पीतवासाः पारिजातापहारकः ॥  
गोवर्द्धनाचलोद्धर्ता गोपालः सर्वपालकः ॥ ९ ॥  
अजो निरंजनः कामजनकः कंजलोचनः ॥ मधुहा  
मथुरानाथो द्वारकानायको बली ॥ १० ॥ वृंदावना  
न्तसंचारी तुलसीदामभूषणः ॥ स्यमंतकमणेर्हर्ता  
नरनारायणात्मकः ॥ ११ ॥ कुब्जाकृष्णांबरधरो  
मायी परमपूरुषः ॥ मुष्टिकासुरचाणूरमहायुद्धवि  
शारदः ॥ १२ ॥ संसारवैरी कंसारिर्मुरारिर्नरकांत  
कः ॥ अनादिर्ब्रह्मचारी च कृष्णाव्यसनकर्षकः ॥  
॥ १३ ॥ शिशुपालशिरश्छेत्ता दुर्योधनकुलांतकृत् ॥  
विदुराक्रूरवरदो विश्वरूपप्रदर्शकः ॥ १४ ॥ सत्य

## विष्णुस्तोत्राणि । ( १४७ )

वाक्सत्यसंकल्पः सत्यभामारतो जयः ॥ सुभद्रापू  
र्वजो विष्णुभीष्ममुक्तिप्रदायकः ॥ १५ ॥ जगद्गुरु  
र्जगन्नाथो वेणुवाद्यविशारदः ॥ वृषभासुरविध्वंसी  
बाणासुरबलांतकृत् ॥ १६ ॥ बुधिष्ठिरप्रतिष्ठाता  
बर्हिबर्हावतंसकः पार्थसारथिरव्यक्तो गोतामृत  
महोदधिः ॥ १७ ॥ कालीयफणिमाणिक्यरंजित  
श्रीपदांबुजः ॥ दामोदरो यज्ञभोक्ता दानवेंद्रविना  
शनः ॥ १८ ॥ नारायणः परब्रह्म पन्नगाशनवाह  
नः ॥ जलक्रीडासमासक्तगोपीवस्त्रापहारकः ॥ १९ ॥  
पुण्यश्लोकस्तीर्थकरो वेदवेद्यो दयानिधिः ॥ सर्व  
तीर्थात्मकः सर्वग्रहरूपी परात्परः ॥ २० ॥ इत्येवं  
कृष्णदेवस्य नाम्नाभष्टोत्तरं शतम् ॥ कृष्णेन कृष्ण  
भक्तेन श्रुत्वा गीतामृतं पुरा ॥ २१ ॥ स्तोत्रं कृष्ण  
प्रियकरं कृतं तस्मान्मया पुरा ॥ कृष्णनामामृतं  
नाम परमानंददायकम् ॥ २२ ॥ अनुपद्रवदुःखघ्नं  
अरमायुष्यवर्धनम् ॥ दानं श्रुतं तपस्तीर्थं यत्कृतं

( १४८ ) बृहत्स्तोत्ररत्नाकरे ।

त्विह जन्मनि ॥ २३ ॥ पठतां शृण्वतां चैव कोटि  
कोटिगुणं भवेत् ॥ पुत्रप्रदमपुत्राणामगतीनां गति  
प्रदम् ॥ २४ ॥ धनावहं दरिद्राणां जयेच्छूनां जया  
वहम् ॥ शिशूनां गोकुलानां च पुष्टिदं पुष्टिवर्धन  
म् ॥ २५ ॥ वातग्रहज्वरादीनां शमनं शांतिमुक्ति  
दम् ॥ समस्तकामदं सद्यः कोटिजन्मावनाशनम् ॥  
॥ २६ ॥ अन्ते कृष्णस्मरणदं भवतापभयापहम् ॥  
कृष्णाय यादवेन्द्राय ज्ञानमुद्राय योगिने ॥ नाथाय  
रुक्मिणीशाय नमो वेदांतवेदिने ॥ २७ ॥ इमं मं  
त्रं महादेव जपन्नेवं दिवानिशम् ॥ सर्वग्रहानुग्रह  
भाक् सर्वप्रियतमो भवेत् ॥ २८ ॥ पुत्रपौत्रैः परि  
वृतः सर्वसिद्धिसमृद्धिमान् ॥ निर्विंश्य भोगानन्ते  
ऽपि कृष्णसायुज्यमाप्नुयात् ॥ २९ ॥

इति श्रीनारदपंचरात्रे ज्ञानामृतसारे उमामहे

श्वरसंवादे धरणीशेष संवादे श्रीकृष्णाष्टो

त्तरशतनामस्तोत्रसंपूर्णम् ॥ ५७ ॥

विष्णुस्तोत्राणि । ( १४९ )

अथ मुकुन्दमालाप्रारंभः ।

श्रीगणेशाय नमः ॥ वन्दे मुकुन्दमरविन्ददलायता  
क्षं कुन्देदुशंखदशनं शिशुगोपवेषम् ॥ इन्द्रादिदेवगण  
वंदितपादपीठं वृन्दावनालयमहं वसुदेवमनुम् ॥ १ ॥  
श्रीवल्लभेति वरदेति दयापरेति भक्तिप्रियेति भव  
लुंठनकोविदेति ॥ नाथेति नागशयनेति जगन्नि  
वासेत्यालापितं प्रतिदिनं कुरु मां मुकुन्द ॥ २ ॥ ज  
यतु जयतु देवो देवकीनन्दनोऽयं जयतु जयतु कृ  
ष्णो वृष्णिवंशप्रदीपः ॥ जयतुं जयतु मेघश्याम  
लः कोमलांगो जयतु जयतु पृथ्वीभारनाशो मुकुं  
दः ॥ ३ ॥ मुकुन्दमूर्ध्ना प्रणिपत्य याचे भवंतमेकां  
तमियंतमर्थम् ॥ अविस्मृतिस्त्वच्चरणारविन्दे भवे  
भवे मेऽस्तु तव प्रसादात् ॥ ४ ॥ श्रीगोविन्दपदांभो  
जमधुनो महदद्भुतम् ॥ तत्पायिनो न मुंचन्ति मुंचन्ति  
पदपायिनः ॥ ५ ॥ नाहं वन्दे तव चरणयोर्द्विद्रमद्वंद्वहे  
तोः कुंभीपाकं गुरुमपि हरे नारकं नापनेतुम् ॥

(१५०) बृहत्स्तोत्ररत्नाकरे ।

रभ्यारामामृदुतनुलतानंदनेनापि रंतुं भावे भावे ह  
दयभवने भावयेयं भवंतम् ॥ ६ ॥ नास्था धर्मे न च  
मुनिचये नैव कामोपभोगे यद्भव्यं तद्भवतु भगव  
न्पूर्वकर्मानुरूपम् ॥ एतत्प्रार्थ्यं मम बहुमतं जन्म  
जन्मांतरेऽपित्वत्पादांभोरुहयुगगतानिश्चला भक्ति  
रस्तु ॥ ७ ॥ दिवि वा भुवि वा ममास्तु वासो नरके  
वा नरकांतक प्रकामम् ॥ अवधीरितशारदारविंदौ  
चरणौ ते मरणे विचिंतयामि ॥ ८ ॥ सरसिजनय  
ने सशंखचक्रे मुरभिदि मा विरमेह चित्त रंतुम् ॥ सु  
खतरमपरं न जातु जाने हरिचरणस्मरणामृतेन  
तुल्यम् ॥ ९ ॥ मा भैर्मद मनो विचिंत्य बहुधा यामी  
श्चिरं यातना नैवामी प्रभवंति पापरिपवः स्वामी न  
नु श्रीधरः ॥ आलस्यं व्यपनीय भक्तिसुलभं ध्याय  
स्व नारायणं लोकस्थ व्यसनापनोदनकरोदासस्य  
किं न क्षमः ॥ १० ॥ भवजलधिगतानां द्रुद्रवाताह  
तानां सुतदुहितृकलत्रत्राणभारावृतानाम् ॥ विष

विष्णुस्तोत्राणि । ( १५१ )

मविष्यतोये मज्जतामप्लवानां भवति शरणमेको  
विष्णुपोतो नराणां ॥ ११ ॥ रजसि निपतिता  
नां मोहजालावृतानां जननमरणदोलादुर्गसंसर्गगा  
नाम् ॥ शरणमशरणानामेक एवातुराणां कुशल  
पथनियुक्तश्चक्रपाणिर्नराणाम् ॥ १२ ॥ अपराधसह  
स्रसंकुलं पतितं भीमभवार्षवोदरे ॥ अगतिं शर  
णागतं हरे कृपया केवलमात्मसात्कुरु ॥ १३ ॥ मा  
मे स्त्री त्वं मा च मे स्यात्कुभावो मा मूर्खत्वं मा कु  
देशेषु जन्म ॥ मिथ्यादृष्टिर्मा च मे स्यात्कदाचिज्जा  
तौ जातौ विष्णुभक्तो भवेयम् ॥ १४ ॥ कायेन वा  
चा मनसेन्द्रियैश्च बुध्यात्मना वानुसृतस्वभावात् ॥  
करोमि यद्यत्सकलं परस्मै नारायणायैव समर्पया  
मि ॥ १५ ॥ यत्कृतं यत्करिष्यामि तत्सर्वं न मया  
कृतम् ॥ त्वया कृतं तु फलभुक्त्वमेव मधुसूदन  
॥ १६ ॥ भवजलधिमगाधं दुस्तरं निस्तरेधं कथम  
हमिति चेतो मा स्म गाः कातरत्वम् ॥ सरसिजदृशि

( १५२ ) बृहत्स्तोत्ररत्नाकरे ।

देवे तारकी भक्तिरेका नरकभिदि निषण्णा तारयि  
ष्यत्यवश्यम् ॥ १७ ॥ तृष्णातोये मदनपवनोद्धृत  
मोहोर्मिमाले दारावर्ते तनयसहजग्राहसंवाकुले च  
॥ संसाराख्ये महति जलयौ मज्जतां नस्त्रिधामन्  
पादाम्भोजे वरद भवतो भक्तिभावं प्रदेहि ॥ १८ ॥  
पृथ्वीरेणुरणुः पयांसि कणिकाः फल्गुः स्फुलिङ्गो  
लघुस्तेजो निःश्वसनं मरुत्तनुतरं रंभं सुसूक्ष्मं नमः ।  
क्षुद्रा रुद्रपितामहप्रभृतयः कीटाः समस्ताः सुरा  
दृष्टा यत्र स तारको विजयते श्रीपादधूलीकणः  
॥ १९ ॥ आम्नायाभ्यसनान्यरण्यरुदितं कृच्छ्रव्रता  
न्यन्वहं मेदच्छेदपदानि पूर्तविधयः सर्वं हुतं भ  
स्मनि ॥ तीर्थानामवगाहनानि च गजस्नानं विना  
यत्पदद्वंद्वं भोरुहसंस्तुतिं विजयते देवः स नाराय  
णः ॥ २० ॥ आनंद गोविंद मुकुंद राम नारायणा  
नंत निरामयेति ॥ वक्तुं समर्थोऽपि न वक्ति कश्चि  
दहो जनानां व्यसनानि मोक्षे ॥ २१ ॥ क्षीरसागरत

## विष्णुस्तोत्राणि । ( १५३ )

रंगसीकरासारतारकितचारुमूर्तये ॥ भोगिभोगश-  
यनीयशायिने माधवाय मधुविद्विषे नमः ॥ २२ ॥  
इति श्रीकुलशेखरेण राज्ञा विरचिता मुकुन्दमाला  
संपूर्णा ॥ ५८ ॥

अथ नारायणवर्मप्रारंभः ।

श्रीगणेशाय नमः ॥ ॥ राजोवाच ॥ ॥ येन गुप्तः स  
स्नाक्षः सवाहान्निपुसैनिकान् ॥ क्रीडन्निव विनिर्जि-  
त्य त्रिलोक्या बुभुजे श्रियम् ॥ १ ॥ भगवंस्तन्ममा-  
ख्याहि वर्म नारायणात्मकम् ॥ यथाऽततायिनः श-  
त्रून् येन गुप्तोऽजयन्मृधे ॥ २ ॥ श्रीशुक उवाच ॥ वृतः  
पुरोहितस्त्वाष्ट्रो महेंद्रायानुपृच्छते ॥ नारायणाख्यं  
वर्माहि तदिहैकमनाः शृणु ॥ ३ ॥ विश्वरूप उवाच ॥  
धौतांघ्रिपाणिराचम्य सपवित्र उदङ्मुखः ॥ कृतस्वां-  
गकरन्यासो मंत्राभ्यां वाग्यतः शुचिः ॥ ४ ॥ नारा-  
यणमयं वर्म सन्नह्येद्भय आगते ॥ दैवभूतात्मकर्म-  
भ्यो नारायणमयः पुमान् ॥ ५ ॥ पादयोर्जानुनो



॥ १५४ ॥ बृहत्स्तोत्ररत्नाकरे ।

रूवोरुदरे हृद्यथोरसि ॥ मुखे शिरस्यानुपूर्व्यादौ  
कारादीनि विन्यसेत् ॥ ६ ॥ ॐ नमो नारायणायेति  
विपर्ययमथापि वा ॥ करन्यासं ततः कुर्याद्वाद  
शाक्षरविद्यया ॥ ७ ॥ प्रणवादिकारांतमंगुल्यंगु  
ष्ठपर्वसु ॥ न्यसेद्धृदय ओंकारं विकारमनु मूर्धनि ॥  
॥ ८ ॥ पकारं तु भ्रुवोर्मध्ये णकारं शिखया न्यसे  
त् ॥ वेकारं नेत्रयोर्युज्यान्नकारं सर्वसंधिषु ॥ ९ ॥  
मकारमस्त्रमुद्दिश्य मंत्रमूर्तिर्भवेद्बुधः ॥ सविसर्गफ  
डंतं तत्सर्वदिक्षु विनिर्दिशेत् ॥ १० ॥ ॐ विष्णवेन  
मः ॥ इत्यात्मानं परं ध्यायेद्वचेयं षट्शक्तिभिर्युत  
म् ॥ विद्यातेजस्तपोमूर्तिमिमं मंत्रमुदाहरेत् ॥ ११ ॥  
ॐ हरिर्विदध्यान्मम सर्वरक्षां न्यस्तां त्रिपद्मः पतगे  
द्रष्टुष्टे ॥ दारारिचर्मासिगदेषु चापपाशान्दधानोऽष्टगु  
णोष्टबाहुः ॥ १२ ॥ जलेषु मां रक्षतु मत्स्यमूर्तिर्या  
दोगणेभ्यो वरुणस्य पाशात् ॥ स्थलेषु मायावटुवा  
मनोऽव्यात्रिविक्रमः खेऽवतु विश्वरूपः ॥ १३ ॥

विष्णुस्तोत्राणि । ( १५५ )

दुर्गेष्वटव्याजिमुखादिषु प्रभुः पायान्नृसिंहोऽसुरयू  
थपारिः ॥ विमुंचतो यस्य महादृहासं दिशो विने  
दुर्न्यपतंश्च गर्भाः ॥ १४ ॥ रक्षत्वसौ माध्वनि यज्ञ  
कल्पःस्वदंष्ट्रयान्नीतधरो वराहः ॥ रामोद्रिकूटेष्व  
थविप्रवासे सलक्ष्मणोऽव्याद्भरताग्रजो माम् ॥ १५ ॥  
मामुग्रधर्मादखिलात्प्रमादान्नारायणः पातु नरश्च  
हासात् ॥ दत्तस्त्वयोगादथयोगनाथः पायाद्भुणेशः  
कपिलःकर्मबंधात् ॥ १६ ॥ सनत्कुमारोवतु का  
मदेवाद्भयाननो मां पथि देवहेलनात् ॥ देवर्षिवर्यः  
पुरुषार्चनांतरात्कूर्मोहरिर्मां निरयादशेषात् ॥ १७ ॥  
धन्वंतरिर्भगवान्पात्वपथ्याद्द्वंद्वद्वाद्भयादृषभोनिर्जि  
तात्मा ॥ यक्षश्च लोकादवताज्जनांताद्वलोगणात्क्रो  
धवशादहींद्रः ॥ १८ ॥ द्वैपायनो भगवानप्रबोधा  
द्बुद्धस्तु पाखंडगणात्प्रमादात् ॥ कल्किःकलेःकाल  
मलात्प्रपातु धर्मावनायोरुकृतावतारः ॥ १९ ॥ मां  
केशवो गदया प्रातरव्याह्नोर्विंद आसंगवमात्तवेणुः ॥

( १५६ ) बृहत्स्तोत्ररत्नाकरे ।

नारायणः प्राक्त उदात्तशक्तिर्मध्यंदिने विष्णुररीं  
द्रुपाणिः॥ २० ॥ देवोऽपराक्ते मधुहोग्रधन्वा सायं  
त्रिधामाऽवतु माधवो माम्॥दोषैर्हृषीकेश उतार्धरा  
त्रे निशीथ एकोऽवतु पद्मनाभः ॥ २१ ॥ श्रीवत्स  
धामाऽपररात्र ईशःप्रत्यूषईशोऽसिधरो जनार्दनः॥  
दामोदरोऽव्यादनुसंधं प्रभाते विश्वेश्वरो भगवा  
न्कालमूर्तिः ॥ २२ ॥ चक्रं युगांतानलतिग्मनेमि  
भ्रमत्समंताद्भगवत्प्रयुक्तम् ॥ दंदग्धिदंदग्ध्यरिसैन्य  
माशु कक्षं यथा वातसखो हुताशः॥ २३ ॥ गदेश  
निस्पर्शनविस्फुलिगे निष्पिढि निष्पिढचजितप्रि  
यासि॥ कूष्माण्डवैनायकयक्षरक्षो भूतग्रहांश्चूर्णय चू  
र्णयारीन् ॥ २४ ॥ त्वं यातुधानप्रथमप्रेतमातृपिशा  
चविप्रग्रहघोरदृष्टीन् ॥ दरेद्र विद्रावय कृष्णपूरितो  
भीमस्वनोऽरेहृदयानि कंपयन् ॥ २५ ॥ त्वं तिग्म  
धारासिवरारिसैन्यमीशप्रयुक्तो मम छिधि छिधि ॥  
चक्षूंषि चर्मञ्छतचन्द्र छादय द्विषामधोनां हरपाप

विष्णुस्तोत्राणि । ( १५७ )

चक्षुषाम्॥२६॥यन्नो भयं ग्रहेभ्योऽधूत्केतुभ्यो नृ  
भ्य एवच॥सरीसृपेभ्योदंष्ट्रिभ्यो भूतेभ्योऽवेभ्य एव  
च॥२७॥सर्वाण्येतानिभगवन्नामरूपास्त्रकीर्तनात्॥  
प्रयांतु संक्षयं सद्योयेन्येथ्रेयःप्रतीपकाः ॥२८॥गरु  
डोभगवांस्तोत्रस्तोमश्छंदोमयः प्रभुः ॥ रक्षत्वशेष  
कृच्छ्रेभ्यो विष्वक्सेनस्य वाहनम्॥२९॥सर्वापद्भ्यो  
हरेर्नामरूपयानायुधानिनः ॥ बुद्धीन्द्रियमनःप्राणा  
न्पान्तु पार्षदभूषणाः ॥ ३०॥ यथाहि भगवानेव व  
स्तुतः सदसच्च यत् ॥ सत्येनानेन नः सर्वे यांतु ना  
शमुपद्रवाः॥३१॥ यथैकात्म्यानुभावानां विकल्प  
रहितः स्वयम् ॥ भूषणायुधलिंगाख्या धत्ते शक्तीः  
स्वमायया ॥ ३२॥ तेनैव सत्यमानेन सर्वज्ञो भग  
वान्हरिः ॥ पातु सर्वैःस्वरूपैर्नः सदा सर्वत्र सर्वगः  
॥ ३३ ॥ विदिक्षु दिक्षूर्ध्वमधः समंतादंतर्बहिर्भगवा  
न्नारसिंहः ॥ प्रहापयँल्लोकभयंस्वनेन स्वतेजसा ग्र  
स्तसमस्ततेजाः ॥ ३४ ॥ मधवन्निदमाख्यातं वर्म

( १५८ ) बृहत्स्तोत्ररत्नाकरे ।

नारायणात्मकम्॥विजेष्यस्यंजसायेन दंशितोऽसु  
रयूथपान्॥३५ ॥ एतद्धारयमाणस्तु यं यं पश्यति  
चक्षुषा ॥ पदा वा संस्पृशेत्सद्यः साध्वसात्स विमु  
च्यते ॥३६॥ न कुतश्चिद्भयं तस्य विद्यां धारयतो  
भवेत् ॥ राजदस्युग्रहादिभ्यो व्याघ्रादिभ्यश्च कर्हि  
चित् ॥३७॥ इमां विद्यां पुरा कश्चित्कौशिको धा  
रयन् द्विजः ॥ योगधारणया स्वांमंजहौ समरुध  
न्वनि ॥ ३८ ॥ तस्योपरि विमानेन गंधर्वपतिरेक  
दा ॥ ययौ चित्ररथः स्त्रीभिर्वृतो यत्र द्विजक्षयः ॥  
॥ ३९ ॥ गगनाद्भ्यपतत्सद्यः सविमानो ह्यवाकिश  
राः ॥ स बालखिल्यवचनादस्थीन्यादाय विस्मितः  
॥४०॥ प्रास्य प्राचीसरस्वत्यां स्नात्वा धाम स्वम  
ज्जगात्॥यइदंशृणुयात्काले यो धारयति चादृतः॥  
तं नमस्यंति भूतानि मुच्यते सर्वतोभयात्॥४१ ॥  
श्रीशुक उवाच॥एतां विद्यामधिगतोविश्वरूपाच्छ  
तक्रतुः ॥ त्रैलोक्यलक्ष्मीं ब्रुभुजे विनिर्जित्य मृधे

विष्णुस्तोत्राणि । ( १५९ )

ऽसुरान् ॥ ४२ ॥ इति श्रीमद्भागवते महापुराणेऽष्टा  
दशसाहस्र्यां संहितायां वैयासिक्यां षष्ठस्कंधे ना  
रायणवर्मकथनं नामाष्टमोऽध्यायः ॥ ५९ ॥

अथ इन्द्रकृतकृष्णस्तोत्रप्रारंभः ।

श्रीगणेशाय नमः ॥ इन्द्र उवाच ॥ अक्षरं परमं ब्रह्म  
ज्योतीरूपं सनातनम् ॥ गुणातीतं निराकारं स्वे  
च्छामयमनंतकम् ॥ १ ॥ भक्तध्यानाय सेवायै ना  
नारूपधरं वरम् ॥ शुक्लरक्तपीतश्यामं युगानुक्रमणे  
न च ॥ २ ॥ शुक्लतेजः स्वरूपं च सत्ये सत्यस्वरूपि  
णम् ॥ त्रितायां कुंकुमाकारं ज्वलंतं ब्रह्मतेजसा ॥ ३ ॥  
द्वापरे पीतवर्णं च शोभितं पीतवाससा ॥ कृष्णवर्णं  
कलौ कृष्णं परिपूर्णतमं प्रभुम् ॥ ४ ॥ नवधाराधरो  
त्कृष्टश्यामसुंदरविग्रहम् ॥ नंदैकनंदनं वंदे यशोदा  
नंदनं प्रभुम् ॥ ५ ॥ गोपिकाचेतनहरं राधाप्राणाधि  
कं परम् ॥ विनोदमुरलीशब्दं कुर्वतं कौतुकेन च ॥  
॥ ६ ॥ रूपेणाप्रतिमेनैव रत्नभूषणभूषितम् ॥ कंद

( १६० ) बृहत्स्तोत्ररत्नाकरे ।

र्षकोटिसौदयै विभ्रतं शांतमीश्वरम् ॥ ७ ॥ क्रीडंतं  
राधया सार्धं वृंदारण्ये च कुत्रचित् ॥ कुत्रचिन्निर्जनेऽ  
रण्ये राधावक्षःस्थलस्थितम् ॥ ८ ॥ जलक्रीडां प्र  
कुर्वंतं राधिकासह कुत्रचित् राधिकाकवरीभारं कु  
र्वंतं कुत्रचिद्वने ॥ ९ ॥ कुत्रचिद्राधिकापादे दत्तवं  
तमलक्तकम् ॥ राधाचर्विततांबूलं गृह्णंतं कुत्रचिन्मु  
दा ॥ १० ॥ पश्यंतं कुत्रचिद्राधां पश्यंतीं वक्रचक्षु  
षा ॥ दत्तवंतं च राधायै कृत्वा मालां च कुत्रचित् ॥  
॥ ११ ॥ कुत्रचिद्राधया सार्धं गच्छंतं रासमंडलम् ॥  
राधादत्तां गले मालां धृतवंतं च कुत्रचित् ॥ १२ ॥  
सार्धं गोपालिकाभिश्च विहरंतं च कुत्रचित् ॥ राधां  
गृहीत्वा गच्छंतं तां विहाय च कुत्रचित् ॥ १३ ॥  
विप्रपत्नीदत्तमन्नं भुक्तवंतं च कुत्रचित् ॥ भुक्तवंतं  
तालफलं बालकैः सह कुत्रचित् ॥ १४ ॥ वस्त्रं गो  
पालिकानां च हरंतं कुत्रचिन्मुदा ॥ गवां गणं व्या  
हरंतं कुत्रचिद्बालकैः सह ॥ १५ ॥ कालीयमूषि पा

## विष्णुस्तोत्राणि । ( १६१ )

दाब्जंदत्तवंतं च कुत्रचित् ॥ विनोदमुरलीशब्दं कु  
 र्वतं कुत्रचिन्मुदा ॥ १६ ॥ गायतं रम्यसंगीतं कुत्र  
 चिद्बालकैः सह ॥ स्तुत्वा शक्रः स्तवेद्रेण प्रणनाम  
 हरिं भिया ॥ १७ ॥ पुरा दत्तेन गुरुणा रणे वृत्रासु  
 रेण च ॥ कृष्णेन दत्तं कृपया ब्रह्मणे च तपस्यते ॥  
 १८ ॥ एकादशाक्षरो मंत्रः कवचं सर्वलक्षणम् ॥  
 दत्तमेतत्कुमाराय पुष्करे ब्रह्मणा पुरा ॥ १९ ॥ तेन  
 चांगिरसे दत्तंगुरवेऽङ्गिरसाशुने ॥ इदमिद्रकृतं स्तो  
 त्रं नित्यं भक्त्या च यः पठेत् ॥ २० ॥ इह प्राप्य दृ  
 ष्ठां भक्तिमते दास्यंलभेद्भुवम् ॥ जन्ममृत्युजराव्या  
 धिशोकेभ्यो मुच्यते नरः ॥ २१ ॥ नहि पश्यति स्व  
 मेपियमदूतं यमालयम् ॥ २२ ॥ इति श्रीब्रह्मवैवर्ते  
 कृष्णजन्मखण्डे इन्द्रकृतं कृष्णस्तोत्रं संपूर्णम् ॥ ६० ॥

अथ विप्रपत्नीकृतकृष्णस्तोत्रप्रारंभः ।

श्रीगणेशाय नमः ॥ विप्रपत्न्य ऊचुः ॥ त्वं ब्रह्म प  
 रमं धाम निरीहो निरहंकृतिः ॥ निर्गुणश्च निराका



(१६२) बृहत्स्तोत्ररत्नाकरे ।

रः साकारः सगुणः स्वयम् ॥ १ ॥ साक्षिरूपश्च नि  
र्लिप्तः परमात्मा निराकृतिः ॥ प्रकृतिः पुरुषस्त्वं  
च कारणं च तयोः परम् ॥ २ ॥ सृष्टिस्थित्यंतविषये  
ये च देवास्त्रयः स्मृताः ॥ ते त्वदंशाः सर्वबीजा ब्र  
ह्मविष्णुमहेश्वराः ॥ ३ ॥ यस्य लोमां च विवरे चा  
खिलं विश्वमीश्वर ॥ महाविराण्महाविष्णुस्त्वं तस्य  
जनको विभो ॥ ४ ॥ तेजस्त्वं चापि तेजस्वी ज्ञानं  
ज्ञानी च तत्परः ॥ वेदेऽनिर्वचनीयस्त्वं कस्त्वां  
स्तोतुमिहेश्वरः ॥ ५ ॥ महदादिसृष्टिसूत्रं पंचतन्मात्र  
मेव च ॥ बीजं त्वं सर्वशक्तीनां सर्वशक्तिस्वरूपकः  
॥ ६ ॥ सर्वशक्तीश्वरः सर्वः सर्वशक्त्याश्रयः सदा ॥ त्व  
मनीहः स्वयंज्योतिः सर्वानंदः सनातनः ॥ ७ ॥ अहो  
आकारहीनस्त्वं सर्वविग्रहवानपि । सर्वेन्द्रियाणां  
विषयं जानासि नेंद्रियी भवान् ॥ ८ ॥ सरस्वती  
जडी भूता यत्स्तोत्रे यन्निरूपणे ॥ जडीभूतो महेशश्च  
शेषो धर्मो विधिः स्वयम् ॥ ९ ॥ पार्वती कमला

विष्णुस्तोत्राणि । ( १६३ )

राधा सावित्री वेदसूरपि॥वेदश्च जडतांयाति के वा  
शक्ता विपश्चितः ॥१०॥ वयं किं स्तवनं कुर्मः स्त्रि  
यःप्राणेश्वरेश्वर ॥ प्रसन्नो भव नो देव दीनबंधो कृ  
पां कुरु ॥ ११ ॥ इति पेतुश्च ता विप्रपत्न्यस्तच्चर  
णांबुजे ॥ अभयं प्रददौ ताभ्यः प्रसन्नवदनेक्षणः॥  
॥१२॥विप्रपत्नकृतं स्तोत्रं पूजाकालेच यः पठेत्॥  
स गतिं विप्रपत्नीनां लभते नात्रसंशयः ॥ १३ ॥  
इति श्रीब्रह्मवैवर्ते महापुराणे कृष्णजन्मखंडे विप्र  
पत्नीकृतकृष्णस्तोत्रं समाप्तम् ॥ ६१ ॥

अथ गोपालविंशतिप्रारंभः ।

श्रीमते रामानुजाय नमः ॥ श्रीमान्वेङ्कटनाथार्यः  
कवितार्किककेसरी ॥ वेदांताचार्यवर्यो मे संनिध  
त्तां सदा हृदि ॥ १ ॥ वंदे वृंदावनचरं बल्लवीजनव  
ल्लभम् ॥ जयंतीसंभवं धाम वैजयंतीविभूषणम् ॥  
॥ २ ॥ वाचं निजांकरसिकां प्रसमीक्षमाणो वक्त्रा  
रविंदविनिवेशितपांचजन्यः ॥ वर्णत्रिकोणरुचिरे

(१६४) बृहत्स्तोत्ररत्नाकरे ।

वरपुंडरीके बद्धासनो जयति बल्लवचक्रवर्ति ॥३॥  
आम्नायगंधरुचिरस्फुरिताधरोष्ठमास्त्राविलेक्षणमनु  
क्षणमंदहासम् ॥ गोपालाङ्गिभवपुष्पं कुहनाजनन्याः  
प्राणस्तनंधयमवैमि परं पुष्पांसम् ॥ ४ ॥ आ  
विर्भवत्यनिभृताभरणं पुरस्तादाकुंचितैकचरणानि  
हितान्यपादम् ॥ दध्ना निवद्धमुकुरेण निवद्धतालं  
माथस्य नंदभवने नवनीतनाट्यम् ॥५॥ कुंदप्रसू  
नविशदैर्दशनैश्चतुर्भिःसंदश्य मातुरनिशं कुचचूचु  
क्वाग्रम् ॥ नंदस्यवक्रमवलोकयतो मुरारेर्मदस्मितं  
मम मनोपितमातनोतु ॥ ६ ॥ हर्तुं कुंभे विनिहि  
तकरः स्वादु हैय्यंगवीनं दृष्ट्वा दामग्रहणचटुलां मा  
तरं जातरोषाम् ॥ पायादीपत्प्रचलितपदो ना  
पमच्छन्नतिष्ठन्मिथ्यागोपःसपदि नयने मीलयन्  
विश्वगोप्ता ॥ ७ ॥ ब्रजयोषिदपांगवेदनीयं मथुरा  
भाण्डमनन्यभोग्यमीडे ॥ वसुदेववधूस्तनंधयं तत्  
किमपि ब्रह्म किशोरभावदृश्यम् ॥ ८ ॥ परिवर्ति

विष्णुस्तोत्राणि । ( १६५ )

तकंधरं भयेन स्मितफुल्लाधरपल्लवं स्मरामि ॥ विट  
 पित्वनिरासकं कयोश्चिद्विपुलोलूखलकर्षकं कुमारं  
 ॥ ९ ॥ निकटेषु निशामयामि नित्यं निगमांतैरधु  
 नापि मृग्यमाणम् ॥ यमलार्जुनदृष्टवालकेलिं य  
 मुनासाक्षिकयौवतं युवानम् ॥ १० ॥ पदवीमद  
 वोयसीं विमुक्तेरटवीसंपदमंबुवाहयंतीम् ॥ अरु  
 णाधरसाभिलाषवंशां करणां कारणमानुषं भजा  
 मि ॥ ११ ॥ अनिमेषनिषेवणीयमक्ष्णोरजहद्यौव  
 नमाविरस्व चित्ते ॥ कलहायितकुंतलं कलापैः क  
 रुणोन्मादकविग्रहं मनो मे ॥ १२ ॥ अनुयायिम  
 नोज्ञवंशनालैरवतु स्पर्शितबल्लवीविमोघैः ॥ अन  
 धस्मितशीतिलेरसौ भामनुकंपासरिदंबुजैरपांगैः ॥  
 ॥ १३ ॥ अधराहितचारुवंशनाला मुकुटालंबिम  
 यूरपिच्छमालाः ॥ हरिनीलशिलाविहंगलीलाः प्र  
 तिभास्वंतु ममांतिमप्रयाणे ॥ १४ ॥ अखिलानव  
 लोकयामि कालान्महिलादीनभुजान्तरस्य यूनः ॥

( १६६ ) बृहत्स्तोत्ररत्नाकरे ।

अभिलाषपदं व्रजांगनानामभिलाषक्रमदूरमाभिरू-  
प्यम् ॥ १५ ॥ वहसे महिताय मौलिना विनतेनां  
जलिमंजनत्विषे ॥ कलयामि विमुग्धबल्लवीवल-  
याभाषितमंजुवेषे ॥ १६ ॥ जयतु ललितकू-  
त्यं शिक्षको बल्लवीनां शिथिलमलयासिंजाशीत-  
लैर्हस्ततालैः ॥ अखिलभुवनरक्षागोपवेषस्य वि-  
ष्णोरधरमणिसुधाया वंशवान्वंशनालः ॥ १७ ॥ चि-  
त्राकल्पश्रवसि कलयैल्लंगलीकर्णपूरं बहोत्तंसस्फु-  
रितचिकुरो बंधुजीवं दधानः ॥ गुंजां बद्धामुरसि  
ललितां धारयन् हारयष्टिगोपस्त्रीणां जयति कि-  
तवः कोपि कौमारहारी ॥ १८ ॥ लीलायष्टिं कर-  
किसलये दक्षिणे न्यस्य धन्यामंसे देव्याः पुलकनि-  
विडे सन्निविष्टान्यबाहुः ॥ मेघश्यामो जयति ल-  
लितं मेखलादत्तेवेणुगुंजापीडस्फुरितचिकुरो गोप-  
कन्याभुजंगः ॥ १९ ॥ प्रत्यालीढस्मृतिमधिगतां  
प्राप्तगाढांगपालीं पश्चादीषन्मिलितनयनां प्रेयसीं

विष्णुस्तोत्राणि । ( १६७ )

प्रेक्षमाणः ॥ भस्त्रां यंत्रप्रणिहितकरो भक्तजीवातुर  
व्याद्वारिक्रीडानिविडवसनोबल्लवीवल्लभोनः ॥ २० ॥  
वासो हृत्वा दिनकरसुतासन्निधौ बल्लवीनां लीला  
स्मेरो जयति ललितामास्थितः कुंदशाखाम् ॥ स  
ब्रीडाभिस्तदनुवसनं ताभिरभ्यर्थ्यमानः कामी क  
श्चित्करकमलयोरंजलिं याचमानः ॥ २१ ॥ इत्य  
नन्यमनसा विनिर्मितां वेङ्कटेशकविना स्तुतिं प  
ठन् ॥ दिव्यवेणुरसिकैः समीक्षते दैवतं किमपि  
यौवतप्रियम् ॥ २२ ॥

इति गोपालविंशतिः संपूर्णा ॥ ६२ ॥

अथ भगवन्मानसपूजाप्रारंभः ।

श्रीगणेशाय नमः ॥ हृदंभोजे कृष्णः सजलजलद  
श्यामलतनुः सरोजाक्षः स्रग्वीमुकुटकटकाद्याभर  
णवान् ॥ शरद्राकानाथप्रतिमवदनः श्रीमुरलिकां व  
हन्ध्येयो गोपीगणपरिवृतः कुंकुमचितः ॥ १ ॥ प  
योऽभोधेर्द्वीपान्मम हृदयमायाहि भगवन्मणित्रा

( १६८ ) बृहत्स्तोत्ररत्नाकरे ।

तभ्राजत्कनकवरपीठं भज हरे ॥ सुचिह्नौ ते पादौ  
यदुकुलजनेनेज्मिमुजलैर्गृहाणेदं दूर्वाफलजलवद  
र्घ्यं मुररिपो ॥२॥ त्वमाचामोपेंद्र त्रिदशसरिदंभो  
तिशिशिरं भजस्वेमं पंचामृतरचितमाप्लावमघहन्।  
द्युनद्याः कालिंद्या अपि कनककुंभस्थितमिदं ज  
लं तेन स्नानं कुरुकुरुकुरुष्वाचमनकम् ॥ ३ ॥ त  
डिद्वर्णे वस्त्रे भजविजयकांताधिहरण प्रलंबारिभ्रा  
तर्मृदुलमुपवीतं कुरु गले॥ललाटे पाटीरं मृगमदयु  
तंधारय हरे गृहाणेदं माल्यं शतदलतुलस्यादिश  
चितम् ॥ ४ ॥ दशांगं धूपं सद्गरदचरणाग्रेऽर्पितम  
ये मुखं दीपेनेन्दुप्रभवरजसा देवकलये ॥ इमौ पा  
णी वाणीपतिनुतसकर्पूररजसा विशोऽध्याग्रे दत्तं स  
लिलमिदमाचाम नृहरे ॥ ५ ॥ सदा तृप्तान्नं षड्  
सवदखिलव्यंजनयुतं सुवर्णामत्रे गोघृतचषकयु  
क्तेस्थितमिदम् ॥ त्रयोदासूनो तत्परमदययाऽशा  
न सखि भिःप्रसादं बांछद्भिः सह तदनु नीरं पिब

विष्णुस्तोत्राणि । (१६९)

विभो ॥६॥ सचंद्रं तांबूलं मुखरुचिकरं भक्षय हरे  
फलं स्वादु प्रीत्या परिमलवदास्वादय चिरम् ॥स  
पर्या पर्याप्त्यै कनकमणिजातं स्थितमिदं प्रदीपैरा  
रातिं जलधितनयाश्लिष्ट रचये ॥ ७ ॥ विजातीयैः  
पुष्पैरतिसुरभिभिर्विल्वतुलसीयुतैश्चेमं पुष्पांजलि  
मजित ते मूर्ध्नि निदधे ॥ तव प्रादक्षिण्यक्रमणमव  
विध्वंसि रचितं चतुर्वारं विष्णो जनिपथगाति श्रांत  
विदुषा ॥ ८ ॥ नमस्कारोऽष्टांगः सकलदुरितध्वंस  
नपटुः कृतं नृत्यं गीतं स्तुतिरपि रमाकांत तइय  
म् ॥ तव प्रीत्यै भूयादहमपि च दासस्तव विभो  
कृतं छिद्रं पूर्णं कुरु कुरु नमस्तेऽस्तु भगवन् ॥९॥  
सदा सेव्यः कृष्णः सजलघननीलः करतले दधा  
नो दध्यन्नं तदनु नवनीतं मुरालिकाम् ॥ कदाचि  
त्कांतानांकुचकलक्षपत्रालिरचनासमासक्तः स्नि  
ग्धैः सह शिशुविहारं विरचयन् ॥ १० ॥ मणिक  
र्णच्छया जातमिदं मानसपूजनम् ॥ यः कुर्वीतो-



( १७० ) बृहस्तोत्ररत्नाकरे ।

षसि प्राज्ञस्तस्यकृष्णः प्रसीदति ॥ ११ ॥ इति  
श्रीमच्छंकरा० भगवन्मानसपूजनं समाप्तम् ॥ ६३ ॥

अथ श्रीगोपीकृतबालरक्षाप्रारंभः ।

श्रीगणेशाय नमः ॥ ॥ श्रीकृष्णाय नमः ॥ अव्याद  
जौघ्रिमणिमांस्तव जान्वथोरू यज्ञोऽच्युतःकटितटं  
जठरं हयास्यः ॥ हृत्केशवस्त्वदुर ईश इनस्तु कंठं  
विष्णुर्भुजं मुखमुरुक्रम ईश्वरःकम् ॥ १ ॥ चक्रयग्रतः  
सहगदो हरिरस्तु पश्चात्त्वत्पार्श्वयोर्धनुरसी मधुहा  
जनश्च ॥ कोणेषु शंख उरुगाय उपर्युपेन्द्रस्ताक्षर्यःक्षि  
तौहलधरःपुरुषःसमंतात् ॥ २ ॥ इंद्रियाणिहृषीकेशः  
प्राणान्नारायणोऽवतु ॥ श्वेतद्वीपपतिश्चित्तं मनो योगे  
श्वरोऽवतु ॥ ३ ॥ पृथ्विगर्भश्च ते बुद्धिमात्मानं भगवा  
न्परः ॥ क्रीडंतं पातु गोविंदः शयानं पातु माधवः ४  
व्रजंतमव्याद्वैकुण्ठ आसीनं त्वां श्रियःपतिः ॥ भुंजानं  
यज्ञभुक्पातु सर्वग्रहभयंकरः ॥ ५ ॥ डाकिन्यो यातु  
धान्यश्च कूष्माण्डा येऽर्भकग्रहाः ॥ भूतप्रेतपिशाचा

## विष्णुस्तोत्राणि । ( १७१ )

श्व यक्षरक्षोविनायकाः ॥६॥ कोटरा रेवती ज्येष्ठापू  
तना मातृकादयः॥ उन्मादाये ह्यपस्मारा देहप्राणै  
द्रियद्रुहः ॥ ७ ॥ स्वप्नदृष्टा महोत्पाता वृद्धबालग्र  
हाश्च ये ॥ सर्वे नश्यं तु ते विष्णोर्नामग्रहणभीरवः  
॥८॥ इति श्रीमद्भागवते दशमस्कंधे गोपीकृतबाल  
रक्षा समाप्ता ॥६४॥ ॥ श्रीकृष्णार्पणमस्तु ॥६॥

विष्णोरष्टाविंशतिनामस्तोत्रप्रारंभः ।

श्रीगणेशाय नमः ॥ अर्जुन उवाच ॥ किं तु नामस  
हस्राणि जपन्ते च पुनः पुनः ॥ यानि नामानि दिव्या  
नि तानि चाचक्ष्व केशव ॥ १ ॥ श्रीभगवानुवाच ॥  
मत्स्यं कूर्मं वराहं च वामनं च जनार्दनम् ॥ गोविंदं  
पुंडरीकाक्षं माधवं मधुसूदनम् ॥ २ ॥ पद्मनाभं  
सहस्राक्षं वनमालिं हलायुधम् ॥ गोवर्द्धनं हृषीके  
शं वैकुण्ठं पुरुषोत्तमम् ॥ ३ ॥ विश्वरूपं वासुदेवं रा  
मं नारायणं हरिम् ॥ दामोदरं श्रीधरं च वेदांगं ग  
रुडं भवजम् ॥ ४ ॥ अनन्तं कृष्णगोपालं जपतो ना

( १७२ ) बृहत्स्तोत्ररत्नाकरे ।

स्ति पातकम् ॥ गवां कोटिप्रदानस्य अश्वमेधशत  
स्य च ॥ ५ ॥ कन्यादानसहस्राणां फलं प्राप्नोति  
मानवः ॥ अमायां वा पौर्णमास्यामेकादश्यां त  
थैव च ॥ ६ ॥ संध्याकाले स्मरेन्नित्यं प्रातःकाले  
तथैव च ॥ मध्याह्ने च जपन्नित्यं सर्वपापैः प्रमुच्यते  
॥ ७ ॥ इति श्रीकृष्णार्जुनसंवादे विष्णोरष्टाविंश  
तिनामस्तोत्रं संपूर्णम् ॥ ६५ ॥ श्रीकृष्णार्पणमस्तु ॥

अथ हरिस्तुतिप्रारंभः ।

श्रीगणेशाय नमः ॥ स्तोष्ये भक्त्या विष्णुमनादिं ज  
गदादिं यस्मिन्नेतत्संसृतिचक्रं भ्रमतीत्यम् ॥ यस्मि  
न् दृष्टे नश्यति तत्संसृतिचक्रं तं संसारध्वांतविना  
शं हरिमीडे ॥ १ ॥ यस्यैकांशादित्थमशेषं जगदेत  
त्प्रादुर्भूतं येन पिनद्धं पुनरित्थम् ॥ येन व्याप्तं येन  
विबुद्धं सुखदुःखस्तं संसारध्वांतविनाशं हरिमीडे  
॥ २ ॥ सर्वज्ञो यो यश्च हि सर्वः सकलो यो यश्चा  
नंदोऽनंतगुणो यो गुणधामा ॥ यश्चाव्यक्तो व्यस्त

## विष्णुस्तोत्राणि । ( १७३ )

समस्तः सदसद्यस्तं संसारध्वां० ॥३॥ यस्मादन्य  
 त्रास्त्यपि नैनं परमार्थं दृश्यादन्यो निर्विषयज्ञान  
 मयत्वात् ॥ ज्ञातृज्ञानज्ञेयविहीनोपि सदाज्ञस्तं  
 संसार० ॥ ४ ॥ आचार्येभ्यो लब्धसुसूक्ष्माच्युतत  
 त्वाद्वैराग्येणाभ्यासबलाच्चैव द्रढिम्ना ॥ भक्त्यैकाग्र  
 ध्यानपरा यं विदुरीशं तं संसार० ॥ ५ ॥ प्राणा  
 नायम्योमिति चित्तं हृदि रुद्ध्वा नान्यत्स्मृत्वा त  
 त्पुनरत्रैव विलाप्य ॥ शीणे चित्ते भादृशिरस्मीति  
 विदुर्यं तं संसार० ॥ ६ ॥ यं ब्रह्माख्यं देवमनन्यं प  
 रिपूर्णं हृत्स्थं भक्तैर्लभ्यमजं सूक्ष्ममतर्क्यम् ॥ ध्या  
 त्वात्मस्थं ब्रह्मविदो यं विदुरीशं तंसंसार० ॥ ७ ॥ मा  
 त्रातीतं स्वात्मविकाशात्मविवोधं ज्ञेयातीतं ज्ञान  
 मयं हृद्युपलभ्यम् ॥ भावग्राह्यानन्दमनन्यं च विदुर्यं  
 तं संसार० ॥ ८ ॥ यद्यद्वैद्यं वस्तु सतत्त्वं विषयाख्यं  
 तत्तद्वह्नैवेति विदित्वा तदहं च ॥ ध्यायंत्येवं यं स  
 नकाद्या मुनयोऽजं तंसंसार० ॥ ९ ॥ यद्यद्वैद्यंतत्ता

( १७४ ) बृहत्स्तोत्ररत्नाकरे ।

दहं नेति विहाय स्वात्मज्योतिर्ज्ञानमयानंदमवा  
प्य ॥ तस्मिन्नस्मीत्यात्मविदो यं विदुरीशं तं सं  
सार० ॥ १० ॥ हित्वाहित्वा दृश्यमशेषं सविक  
ल्पं मत्वा शिष्टं भादृशिमात्रं गगनाभम् ॥ त्यक्त्वा  
देहं यं प्रविशंत्यच्युतभक्तास्तं संसार० ॥ ११ ॥  
सर्वत्रास्ते सर्वशरीरी न च सर्वः सर्वं वेत्त्येवेह न  
यं वेत्ति च सर्वः ॥ सर्वत्रांतर्यामितयेत्यं यमयन्य  
स्तं संसार० ॥ १२ ॥ सर्वं दृष्ट्वा स्वात्मनियुक्त्या  
जगदेतदृष्ट्वात्मानं चैवमजं सर्वजनेषु ॥ सर्वात्मै  
कोऽस्मीति विदुर्यजनहृत्स्थं तं संसार० ॥ १३ ॥  
सर्वत्रैकः पश्यति जिघ्रत्यथ भुंक्ते स्पृष्ट्वा श्रोता बु  
ध्यति चेत्याहुरिमं यम् ॥ साक्षी चास्ते कर्तृषु प  
श्यन्निति चान्ये तं संसार० ॥ १४ ॥ पश्यन् शृण्वन्नत्र  
विजानन् रसयन् सन् जिघ्रन् बिभ्रद्देहमिमं जीवतये  
त्थम् ॥ इत्यात्मानं यं विदुरीशं विषयज्ञं तं सं० ॥  
॥ १५ ॥ जाग्रदृष्ट्वा स्थूलपदार्थानथ मायां दृष्ट्वा

## विष्णुस्तोत्राणि । ( १७६ )

स्वप्नेऽथापि सुषुप्तौ सुखनिद्राम् ॥ इत्यात्मानं वी  
 क्ष्य मुदास्ते च तुरीये तं संसार० ॥ १६ ॥ पश्यन्  
 शुद्धोप्यक्षर एको गुणभेदान्नानाकारान् स्फाटिक  
 वद्भाति विचित्रः ॥ भिन्नश्छिन्नश्चायमजः कर्मफलै  
 र्यस्तं संसार० ॥ १७ ॥ ब्रह्मा विष्णू रुद्रहुताशौ र  
 विचंद्राविंद्रो वायुर्यज्ञ इतीत्थं परिकल्प्य ॥ एकं  
 संतं यं बहुधाहुर्मतिभेदात्तं संसार० ॥ १८ ॥ स  
 त्यं ज्ञानं शुद्धमनंतं व्यतिरिक्तं शांतं गूढं निष्कल  
 मानंदमनन्यम् ॥ इत्याहादौ यं वरुणोऽसौ भृग  
 वेऽजं तं संसार० ॥ १९ ॥ कोशानेतान्पंच रसा  
 दीनतिहाय ब्रह्मास्मीति स्वात्मनि निश्चित्य दृ  
 शिस्थः ॥ पित्रादिष्टो वेद भृगुर्यं यजुरंते तं संसा  
 र० ॥ २० ॥ येनाविष्टो यस्य च शक्त्या यदधीनः  
 क्षेत्रज्ञोऽयं कारयिता जंतुषु कर्तुः ॥ कर्ता भोक्ता  
 त्मात्र हि चिच्छक्त्यधिरूढस्तं संसार० ॥ २१ ॥ सृ  
 ष्ठा सर्वं स्वात्मतयैवेत्थमतर्क्यं व्याप्याथांतःकृत्स्न

( १७६ ) बृहत्स्तोत्ररत्नाकरे ।

पिदं सृष्टमशेषम् ॥ सच्च त्यच्चाभूत्परमात्मा स य  
एकस्तं संसार० ॥ २२ ॥ वेदां तैश्चाध्यात्मिकशास्त्रै  
श्च पुराणैः शास्त्रैश्चान्यैः सात्वततंत्रैश्च यमीशम् ॥  
दृष्ट्वाथांतश्चेतसि बुद्ध्वा विविशुर्यं तं संसार० ॥ २३ ॥  
श्रद्धाभक्तिध्यानशमाधैर्यतमानैर्ज्ञातुं शक्यो देव  
इहैवाशु य ईशः ॥ दुर्विज्ञेयो जन्मशतैश्चापि विना  
तैस्तं संसार० ॥ २४ ॥ यस्यातर्क्यं स्वात्मविभूतेः  
परमार्थं सर्वं खल्वित्यत्र निरुक्तं श्रुतिविद्धि ॥ त  
ज्जादित्वादब्धितरंगाभमभिन्नं तं संसार० ॥ २५ ॥  
दृष्ट्वा गीतास्वक्षरतत्त्वं विधिनाजं भक्त्या गुर्व्या ल  
भ्य हृदिस्थं दृशिमात्रम् ॥ व्यात्वा तस्मिन्नस्म्य  
हमित्यत्र विदुर्यं तं संसार० ॥ २६ ॥ क्षेत्रज्ञत्वं प्रा  
प्य विभुः पंचमुखैर्यो भुंक्तेऽजस्रं भोग्यपदार्थान्  
प्रकृतिस्थः ॥ क्षेत्रे क्षेत्रेऽपि स्वदुवदेको बहुधाऽऽस्ते  
ति संसार० ॥ २७ ॥ युक्त्या लोढ्य व्यासवचांस्यत्र  
हि लभ्यः क्षेत्रक्षेत्रज्ञांतरविद्धिः पुरुषाख्यः ॥ योऽ

## विष्णुस्तोत्राणि । ( १७७ )

हंसोऽसौऽस्म्यहमेवेति विदुर्यं तं संसार० ॥ २८ ॥  
 एकीकृत्यानेकशरीरस्थमिमं ज्ञं यं विज्ञायेहैव स  
 एवाशु भवंति ॥ यस्मिँल्लोना नेह पुनर्जन्म लभं  
 ते तं संसार० ॥ २९ ॥ द्वंद्वैकत्वंयच्च मधुब्राह्मण  
 वाक्यैःकृत्वा शक्रोपासतमासाद्य विभूत्या ॥ योऽ  
 सौसोहं सोऽस्म्यहमेवेतिविदुर्यं तं संसार० ॥ ३० ॥  
 योऽयं देवे चेष्टयितांतःकरणस्थःसूर्ये चासौ ताप  
 यिता सोऽस्म्यहमेव ॥ इत्यात्मैक्यो पासनया यं वि  
 दुरीशं तं संसार० ॥ ३१ ॥ विज्ञानांशो यस्य सतः  
 शक्त्यधिरूढो बुद्धिर्बुध्यत्यत्र बहिर्बोध्यपदार्थान् ॥  
 नैवांतस्थं बुध्यति यं बोधयितारं तं सं० ॥ ३२ ॥  
 कोऽयं देहे देव इतीत्थंसुविचार्य ज्ञाता श्रोता नं  
 दायिता चैष हि देवः ॥ इत्यालोच्यज्ञांश इहास्मी  
 तींविदुर्यं तं संसार० ॥ ३३ ॥ को ह्येवान्यादात्म  
 नि न स्यादयमेष ह्येवानंदःप्राणिति चापानितिचे  
 ति ॥ इत्यस्थित्वं वक्तुमुपपत्त्या श्रुतिरेषा तं संसा०



( १७८ ) बृहत्स्तोत्ररत्नाकरे ।

॥ ३४ ॥ प्राणो वाहं वाक्श्रवणादीनि मनो वा  
बुद्धिर्वाहं व्यस्त उताहोऽपि समस्तः॥इत्यालोच्य  
ज्ञप्तिरिहास्मीति विदुर्यं तं संसार० ॥ ३५ ॥ नाहं  
प्राणो नैव शरीरं न ममोऽहं नाहं बुद्धिर्नाहमहंका  
रधियौ च॥ योत्र ज्ञांशः सोऽस्म्यहमेवेति विदुर्यं तं  
संसार० ॥ ३६ ॥ सत्तामात्रं केवलविज्ञानमजं सत्सूं  
क्ष्मं नित्यं तत्त्वमसीत्यात्मसुताय ॥ साम्नायंते प्रा  
ह पिता यं विभुमाद्यं तं संसार० ॥ ३७ ॥ मूर्त्तामू  
र्ते पूर्वमुपोद्गाथ समाधौ दृश्यं सर्वं नेतिच नेती  
ति विहाय ॥ चैतन्यांशे स्वात्मनि संतं च विदुर्यं  
तं संसार० ॥ ३८ ॥ ओतं प्रोतं यत्र च सर्वं नगनां  
तं योऽस्थूलानण्वादिषु सिद्धोऽक्षरसंज्ञः ॥ ज्ञाता  
तोऽन्यो नेत्युपलभ्यो न च वैद्यस्तं संसा० ॥ ३९ ॥  
तावत्सर्वं सत्यमिवाभाति यथैतद्यावत्सोऽस्मीत्या  
त्मनि यो ज्ञो न हि दृष्टः ॥ दृष्टे तस्मिन् सर्वमस  
त्यं भवतीदं तं संसार० ॥ ४० ॥ रागासुक्तं लोह

विष्णुस्तोत्राणि ।

( १७९ )

युतं हेम यथाग्नौ योगाष्टांगैरुज्ज्वलितज्ञानमयाग्नौ  
॥ दग्ध्वात्मानं ज्ञं परिशिष्टं च विदुर्यं तं संसार०  
॥ ४१ ॥ यं विज्ञानज्योतिषमाद्यं सविभातं हृद्य  
केंद्रग्न्योकसमीड्यं तडिदाभम् ॥ भक्त्याराध्येहैव  
विशंत्यात्मनि संतं तं संसार० ॥ ४२ ॥ पायाद्भ  
क्तं स्वात्मनि संतं पुरुषं यो भक्त्या स्तौतीत्यांगि  
रंसं विष्णुरिमं माम् ॥ इत्यात्मानं स्वात्मनि संह  
त्य सदैकस्तं संसार० ॥ ४३ ॥ इत्थंस्तोत्रं भक्त  
जनेड्यं भवभीति ध्यांतार्काभं भगवत्पादियमिदं  
यः ॥ विष्णोर्लोकं पठति शृणोति व्रजति ज्ञो ज्ञा  
नं ज्ञेयं स्वात्मनि चाप्नोति मनुष्यः ॥ ४४ ॥  
इति श्रीमत्परमहंसपरिव्राजकाचार्यश्रीमच्छंकरा  
चार्यविरचिता हरिस्तुतिः समाप्ता ॥ ६६ ॥

अथ हरिनाममालास्तोत्रप्रारंभः ।

ॐ तत्सत् ॥ गोविंदं गोकुलानंदं गोपालं गोपिव  
ल्लभम् ॥ गोवर्धनोद्धरं धीरं तं वंदे गोमतीप्रि

(१८०) बृहत्स्तोत्ररत्नाकरे ।

यम् ॥१॥ नारायणं निराकारं नरवीरं नरोत्तमम् ॥  
नृसिंहं नागनाथं च तं वंदे नरकान्तकम् ॥२॥ पी  
ताम्बरं पद्मनाभं पद्माक्षं पुरुषोत्तमम् ॥ पवित्रं पर  
मानंदं तं वंदे परमेश्वरम् ॥३॥ राघवं रामचंद्रं च  
रावणारिं रमापतिम् ॥ राजीवलोचनं रामं तं वंदे  
रघुनंदनम् ॥४॥ वामनं विश्वरूपं च वासुदेवं च  
विठ्ठलम् ॥ विश्वेश्वरं विष्णुव्यासं तं वंदे वेदवल्लभ  
म् ॥५॥ दामोदरं दिव्यासिंहं दयालुं दीननायकम् ॥  
दैत्यारिं देवदेवेशं तं वंदे देवकीसुतम् ॥६॥ मुरा  
रिं माधवं मत्स्यं मुकुंदं मुष्टिमर्दनम् ॥ मुंजकेशं म  
हाबाहुं तं वंदे मधुसूदनम् ॥७॥ केशवं कमलाका  
न्तं कामेशं कौस्तुभाप्रियम् ॥ कौमोदकीधरं कृष्णंतं  
वन्दे कौरवांतकम् ॥८॥ भूधरं भुवनानंदं भूतेशं भू  
तनायकम् ॥ भावानैकं भुजंगेशं तं वंदे भवनाशन  
म् ॥९॥ जनार्दनं जगन्नाथं जगज्जाड्यविनाशकम् ॥  
जामदग्निं वरं ज्योतिस्तं वंदे जलशायिनम् ॥१०॥

## विष्णुस्तोत्राणि । ( १८१ )

चतुर्भुजं चिदानंदं चाणूरमल्लमर्दनम् ॥ चराचरगतं  
देवं तं वंदे चक्रपाणिनम् ॥ ११ ॥ श्रियःकरं श्रि  
योनाथं श्रीधरं श्रीवरप्रदम् ॥ श्रीवत्सलधरं सौम्यं  
तं वंदे श्रीसुरेश्वरम् ॥ १२ ॥ योगीश्वरं यज्ञपतिं य  
शोदानंददायकम् ॥ यमुनाजलकल्लोलं तं वंदे यद्गु  
नायकम् ॥ १३ ॥ शालिग्रामशिलाशुद्धं शंखचक्रो  
पशोभितम् ॥ सुरासुरसदासेव्यं तं वंदे साधुवल्लभम्  
॥ १४ ॥ त्रिविक्रमं तपोमूर्तिं त्रिविधावौघनाशनम् ॥  
त्रिस्थलं तीर्थराजेंद्रं तं वंदे तुलसीप्रियम् ॥ १५ ॥  
अनंतमादिपुरुषमच्युतं च वरप्रदम् ॥ आनंदं च स  
दानंदं तं वंदे चाघनाशनम् ॥ १६ ॥ लीलया धृत  
भूभारं लोकसत्त्वैकवंदितम् ॥ लोकेश्वरं च श्रीकांतं  
तं वंदे लक्ष्मणप्रियम् ॥ १७ ॥ हरिं च हरिणाक्षं च  
हरिनाथं हरिप्रियम् ॥ हलायुधसहायं च तं वंदे ह  
नुमत्पतिम् ॥ १८ ॥ हरिनामकृता माला पवित्रा  
पापनाशिनी ॥ बलिराजेंद्रेण चोक्ता कंठे धार्याप्र

(१८२) बृहत्स्तोत्ररत्नाकरे ।

यत्नतः ॥१९॥ ॥ इति श्रीशंकराचार्यविरचितं  
हरिनाममालास्तोत्रं संपूर्णम् ॥ ६७ ॥ ॥ ॥

अथ विष्णुशतनामस्तोत्रप्रारंभः ।

श्रीगणेशाय नमः ॥ नारद उवाच ॥ ॐ वासुदेवं  
हृषीकेशं वामनं जलशायिनम् ॥ जनार्दनं हरिं कृष्णं  
श्रीवक्षं गरुडध्वजम् ॥ १ ॥ वाराहं पुण्डरीकाक्षं नृ  
सिंहं नरकान्तकम् ॥ अव्यक्तं शाश्वतं विष्णुमनंत  
मजमव्ययम् ॥ २ ॥ नारायणं गदाध्यक्षं गोविंदं कीर्ति  
भाजनम् ॥ गोवर्द्धनोद्धरं देवं भूधरं भुवनेश्वरम् ॥ ३ ॥  
वेत्तारं यज्ञपुरुषं यज्ञेशं यज्ञवाहकम् ॥ चक्रपाणिं  
गदापाणिं शंखपाणिं नरोत्तमम् ॥ ४ ॥ वैकुण्ठं दुष्टद  
मनं भूगर्भं पीतवाससम् ॥ त्रिविक्रमं त्रिकालज्ञं त्रि  
मूर्तिं नंदकेश्वरम् ॥ ५ ॥ रामं रामं हयग्रीवं भीमं रौ  
द्रं भवोद्भवम् ॥ श्रीपतिं श्रीधरं श्रीशं मंगलं मंगला  
युधम् ॥ ६ ॥ दामोदरं दमोपेतं केशवं केशिसूदनम् ॥  
वरुण्यं वरदं विष्णुमानंदं वसुदेवजम् ॥ ७ ॥ हिरण्यरेत

## विष्णुस्तोत्राणि । ( १८३ )

सं दीप्तं पुराणं पुरुषोत्तमम् ॥ सकलं निष्कलं शुद्धं  
निर्गुणं गुणशाश्वतम् ॥ ८ ॥ हिरण्यतनुसंकाशं सूर्यायुतसमप्रभम् ॥ मेघश्यामं चतुर्बाहुं कुशलं कमलेक्षणम् ॥ ९ ॥ ज्योतीरूपमरूपं च स्वरूपं रूपसंस्थितम् ॥ सर्वज्ञं सर्वरूपस्थं सर्वेशं सर्वतोमुखम् १० ॥ ज्ञानं कूटस्थमचलं ज्ञानदं परमं प्रभुम् ॥ योगीशं योगनिष्णातं योगिनं योगरूपिणम् ॥ ११ ॥ ईश्वरं सर्वभूतानां वन्दे भूतमयं प्रभुम् ॥ इतिनामशतं दिव्यं वैष्णवं खलु पापहम् ॥ १२ ॥ व्यासेन कथितं पूर्वं सर्वपापप्रणाशनम् ॥ यः पठेत्प्रातरुत्थाय स भवेद्वैष्णवो नरः ॥ १३ ॥ सर्वपापविशुद्धात्मा विष्णुसायुज्यमाप्नुयात् ॥ चांद्रायणसहस्राणि कन्यादानशतानि च ॥ १४ ॥ गवां लक्षसहस्राणि मुक्तिभागी भवेन्नरः ॥ अश्वधेधायुतं पुण्यं फलं प्राप्नोति मानवः ॥ १५ ॥ इति श्रीविष्णुपुराणे विष्णुशतनामस्तोत्रं संपूर्णम् ॥ ६८ ॥

( १८४ ) बृहत्स्तोत्ररत्नाकरे ।

अथ महालक्ष्म्यष्टकप्रारंभः ।

श्रीगणेशाय नमः ॥ इन्द्र उवाच ॥ नमस्तेऽस्तु म  
हामाये श्रीपीठे सुरपूजिते ॥ शंखचक्रगदाहस्ते म  
हालक्ष्मि नमोऽस्तुते ॥ १ ॥ नमस्ते गरुडाखण्डे कोला  
सुरभयंकरि ॥ सर्वपापहरे देवि महालक्ष्मि ० ॥ २ ॥  
सर्वज्ञे सर्ववरदे सर्वदुष्टभयंकरि ॥ सर्वदुःखहरे देवि  
महाल ० ॥ ३ ॥ सिद्धिबुद्धिप्रदे देवि भुक्तिमुक्तिप्रदा  
यिनि ॥ मंत्रमूर्ते सदादेवि महाल ० ॥ ४ ॥ आद्यं  
तरहिते देवि आद्यशक्ति महेश्वरि ॥ योगजे योगसं  
भूते महालक्ष्मि ० ॥ ५ ॥ स्थूलसूक्ष्ममहारौद्रे महा  
शक्ति महोदरे ॥ महापापहरे देवि महालक्ष्मि ० ॥ ६ ॥  
पद्मासनस्थिते देवि परब्रह्मस्वरूपिणि ॥ परमेशि  
जगन्मातर्महालक्ष्मि ० ॥ ७ ॥ श्वेतांबरधरे देवि ना  
नाऽलंकारभूषिते ॥ जगत्स्थिते जगन्मातर्महालक्ष्मि  
नमो ० ॥ ८ ॥ महालक्ष्म्यष्टकस्तोत्रं यः पठेद्भक्तिमा  
त्ररः ॥ सर्वसिद्धिमवाप्नोति राज्यं प्राप्नोति सर्वदा

देवीस्तोत्राणि । ( १८५ )

॥ ९ ॥ एककालं पठेन्नित्यं महापापविनाशनम् ॥  
द्विकालं यः पठेन्नित्यं धनधान्यसमन्वितः ॥ १० ॥  
त्रिकालं यः पठेन्नित्यं महाशत्रुविनाशनम् ॥ महा  
लक्ष्मीर्भवेन्नित्यं प्रसन्ना वरदा शुभा ॥ ११ ॥ इती  
न्द्रकृतः श्रीमहालक्ष्म्यष्टकस्तवः संपूर्णः ॥ ६९ ॥

अथ त्रिपुरसुन्दरीस्तोत्रप्रारंभः ।

श्रीगणेशाय नमः ॥ कदंबवनचारिणीं मुनिकदंब  
कादंबिनीं नितंबजितभूधरां सुरनितंबिनीसेविता  
म् ॥ नवांबुरुहलोचनामभिनवांबुदश्यामलां त्रिलो  
चनकुटुंबिनीं त्रिपुरसुंदरीमाश्रये ॥ १ ॥ कदंबवन  
वासिनीं कनकवल्लकीधारिणीं महार्हमणिहारिणीं  
मुखसमुल्लसद्धारुणीम् ॥ दयाविभवकारिणीं विश  
दलोचनीं चारिणीं त्रिलोचनकुटुंबिनीं त्रिपुरसुंदरी  
माश्रये ॥ २ ॥ कदंबवनशालया कुचभरोल्लसन्मा  
लया कुचोपमितिशैलया गुरुकृपालसद्देलया ॥ म  
दारुणकपोलया मधुरगीतवाचालया कयापि घन



( १८६ ) बृहत्स्तोत्ररत्नाकरे ।

नीलया कवचिता वयं लीलया ॥ ३ ॥ कदंबवनम  
ध्यगां कनकमंडलोपस्थितां षडंबुरुहवासिनीं सत  
तसिद्धिसौदाभिनीम् ॥ विडंबितजपारुचिं विकच  
चंद्रचूडामणिं त्रिलोचनकुटुंबिनीं त्रिपुरसुंदरीमा  
श्रये ॥ ४ ॥ कुचांचितविपंचिकां कुटिलकुंतलालं  
कृतां कुशेशयनिवासिनींकुटिलचित्तविद्वेषिणीम् ॥  
मदारुणविलोचनां मनसिजारिसंमोहिनीं मतंग  
मुनिकन्यकां मधुरभाषिणीमाश्रये ॥ ५ ॥ स्मरेत्प्र  
थमपुष्पिणीं रुधिरविंदुनीलांबरां गृहीतमधुपात्रि  
कां मधुविघूर्णनेत्रांचलाम् ॥ घनस्तनभरोन्नतां गलि  
तचूलिकां श्यामलां त्रिलोचनकुटुंबिनीं त्रिपुरसुंद  
रीमाश्रये ॥ ६ ॥ सकुंकुमविलेपनामलकचुंबिकस्तू  
रिकां समंदहसितेक्षणां सशरचापपाशांकुशाम् ॥  
अशेषजनमोहिनीमरुणमाल्यभूषांबरां जपाकुसुम  
भासुरां जपविधौ स्मराम्यंबिकाम् ॥ ७ ॥ पुरंदरपुरं  
धिकां चिकुरबंधसैरांधिकां पितामहपतिव्रतां षडुप

देवीस्तोत्राणि । ( १८७ )

टीरचर्चारताम् ॥ मुकुंदरमणीं मणीलसदलंक्रिया  
कारिणीं भजामि भुवनांविकां सुरवधूटिकाचेटि  
काम् ॥ ८ ॥ इति श्रीमत्परमहंसपरिव्राजकाचा  
र्यश्रीमच्छंकराचार्यविरचितं त्रिपुरसुन्दरीस्तोत्रं  
संपूर्णम् ॥ ७० ॥

अथ देव्यपराधक्षमापनस्तोत्रप्रारंभः ।  
श्रीगणेशाय नमः ॥ न मंत्रं नो यंत्रं तदपि न च  
जाने स्तुतिमहो नचाह्वानं ध्यानं सपादि च न जा  
ने स्तुतिकथाः ॥ न जाने मुद्रास्ते तदपि च न जा  
नेपि लपनं परं जाने मातस्त्वदनुसरणं क्लेशहरण  
म् ॥ १ ॥ विधेरज्ञानेन द्रविणविरहेणालसतया विधे  
याशक्यत्वात्तव चरणयोर्याच्युतिरभूत् ॥ तदेतत्क्षं  
तव्यं जननि सकलोद्धारिणि शिवे कुपुत्रो जायेत  
क्वचिदपि कुमाता न भवति ॥ २ ॥ पृथिव्यां पुत्रा  
स्ते जनानि बहवः संति सरलाः परं तेषां मध्ये वि  
रलतरलोऽहं तव सुतः ॥ मदीयोऽयं त्यागः समुचि

( १८८ ) ॐ बृहत्स्तोत्ररत्नाकरे ।

तमिदं नो तव शिवे कुपुत्रो जायेत कचिदपि कु  
माता न भवति ॥ ३ ॥ जगन्मातर्मातस्तव चरणसे  
वानरचिता न वा दत्तं देवि द्रविणमति भूयस्त  
व मया ॥ तथापि त्वं स्नेहं मयि निरुपमं यत्प्रकुरु  
षे कुपुत्रो जायेत कचिदपि कुमाता न भवति ॥ ४ ॥  
परित्यक्त्वा देवान्विविधविधिसेवाकुलतया मया  
पंचाशीतिरधिकं मपनीति तु वयसि ॥ इदानीं चे  
न्मातस्तव यदि कृपा नापि भविता निरालंबो लं  
बोदरजनानि कं यामि शरणम् ॥ ५ ॥ श्वपाको ज  
ल्पाको भवति मधुपाकोपमगिरा निरातंको रंको  
विहरति चिरं कोटिकनकैः ॥ तवापर्णे कर्णे विषति  
मनुवर्णे फलमिदं जनः को जानीते जननि जप  
नीयं जपविधौ ॥ ६ ॥ चिताभस्मालेपो गरलमशनं  
दिक्पटधरो जटाधारी कंठे भुजगपति हारी पशुप  
तिः ॥ कपाली भूतेशो भजति जगदीशैकपदवीं  
भवानि त्वत्पाणिग्रहणपरिपाटीफलमिदम् ॥ ७ ॥

## देवीस्तोत्राणि । ( १८९ )

न मोक्षस्याकाक्षा न चविभववांछापि च न मे  
विज्ञानापेक्षा शशिमुखि सुखेच्छापि न पुनः ॥ अ  
तस्त्वां संयाचे जनानि जननं यातु मम वै मृडानी  
रुद्राणी शिव शिव भवानीति जपतः ॥ ८ ॥ नारा  
धितासि विधिना विविधोपचारैः किं रूक्षचित्तनप  
रैर्न कृतं वक्षोभिः ॥ इयामे त्वमेव यदि किञ्चन म  
य्यनाथे धत्से कृपामुचितमंब परं तवैव ॥ ९ ॥ आ  
पत्सु मग्नः स्मरणं त्वदीयं करोमि दुर्गे करुणार्ण  
वेशिव ॥ नैतच्छठत्वं मम भावयेथाः क्षुधातृषार्ता  
जनर्नो स्मरन्ति ॥ १० ॥ जगदंब विचित्रमत्र किं प  
रिपूर्णा करुणाऽस्ति चेन्मयि ॥ अपराधपरंपरावृतं  
नहि माता समुपेक्षते सुतम् ॥ ११ ॥ मत्समः पा  
तकी नास्ति पापघ्नी त्वत्समा न हि ॥ एवं ज्ञात्वा म  
हादेवि यथायोग्यं तथा कुरु ॥ १२ ॥ इति श्रीमत्प  
रमहंसपरिव्राजकाचार्यश्रीमच्छंकराचार्यविरचितं  
देव्यपराधक्षमापनस्तोत्रं संपूर्णम् ॥ ७१ ॥

( १९० ) बृहत्स्तोत्ररत्नाकरे ।

अथानन्दलहरी प्रारभ्यते ।

श्रीगणेशायनमः ॥ भवानि स्तोतं त्वां प्रभवति च  
तुर्भिर्न वदनैः प्रजानामीशानस्त्रिपुरमथनः पंचभि  
रपि ॥ न षड्भिः सेनानीर्दशशतमुखैरप्यहिपतिस्त  
दान्येषां केषां कथय कथमस्मिन्नवसरः ॥ १ ॥ धृतक्षी  
रद्राक्षामधुमधुरिमा कैरपि पदैर्विशिष्यानाख्येयो  
भवति रसनामात्रविषयः ॥ तथा ते सौंदर्यं परमशि  
वदङ्मात्रविषयः कथंकारं ब्रूमः सकलनिगमागोच  
रगुणे ॥ २ ॥ मुखे ते तांबूलं नयनयुगुले कज्जलक  
ला ललाटे काश्मीरं विलसति गले मौक्तिकलता  
॥ स्फुरत्कांची शाटी पृथुकटितटे हाटकमयी भजा  
मस्त्वां गौरीं नगपतिकिशोरीमविरतम् ॥ ३ ॥ वि  
राजन्मंदारद्रुमकुसुमहारस्तनतटी नदद्वीणानाद  
श्रवणविलसत्कुण्डलगुणा ॥ नतांगी मातंगी रुचिर  
गतिभंगी भगवती सती शंभोरंभोरुहचटुलचक्षुर्वि  
जयते ॥ ४ ॥ नवीनार्कभ्राजन्मणिकनकभूषापरि

देवीस्तोत्राणि ।

( १९१ )

करैर्वृतांगी सारंगी रुचिरनयनांगी कृताशिवा॥तडि  
त्पीता पीतांबरललितमंजीरसुभगा ममाऽपर्णा  
पूर्णा निरवधिसुखैरस्तु सुमुखो ॥ ५ ॥ हिमाद्रेःसं  
भूता सुललितकरैः पल्लवयुता सुपुष्पा मुक्ताभिर्भ्र  
मरकलिता चालकभरैः ॥ कृतस्थाणुस्थाना कुच  
फलनता सूक्तिसरसा रुजां हंत्री गंत्री विलसति चि  
दानंदलतिका ॥ ६ ॥ सपर्णासाकीर्णा कतिपयगु  
णैःसादरमिह श्रयंत्यन्ये वल्लीं मम तु मतिरेवं वि  
लसति ॥ अपर्णे का सेव्या जगति सकलैर्यत्परि  
वृतःपुराणोऽपि स्थाणुः फलति किल कैवल्यपद  
वीम् ॥ ७ ॥ विधात्री धर्माणां त्वमासि सकलाम्ना  
यजननी त्वमर्थानां मूलं धनदनमनीयांघ्रिकमले॥  
त्वमादिः कामानां जननि कृतकंदर्पविजये सतांमु  
क्तेर्बीजं त्वमासि परमब्रह्ममहिषो ॥ ८ ॥ प्रभूता भ  
क्तिस्ते यदपि न ममालोलमनसस्त्वया तु श्रीम  
त्या सदयमवलोकयोऽहमधुना ॥ पयोदः पानीयं

(१९२)

बृहत्स्तोत्ररत्नाकरे ।

दिशति मधुरं चातकमुखे भृशं शंके कैर्वाविधिभिर  
नुनीता मम मतिः ॥ ९ ॥ कृपापांगालोकं वितर  
तरसा साधुचरिते न ते युक्तोपेक्षा मयि शरणदी  
क्षामुपगते ॥ न चेदिष्टं दद्यादनुपदमहो कल्पलति  
का विशेषः सामान्यैः कथमितरवल्लीपरिकरैः ॥ १० ॥  
महांतं विश्वासं तव चरणपंकेरुहयुगे निधायान्य  
त्रैवाश्रितमिह मया दैवतमुमे ॥ तथाऽपि त्वच्चेतो  
यदि मयि न जायेत समयं निरालंबो लंबोदरज  
ननि कं यामि शरणम् ॥ ११ ॥ अयःस्पर्शं लग्नं  
सपदि लभते हेमपदवीं यथा रथ्यापाथः शुचि भ  
वति गंगौवमिलितम् ॥ तथा तत्तत्पापैरतिमलिन  
मंतर्मम यदि त्वयि प्रेम्णा सक्तं कथमिव न जाये  
त विमलम् ॥ १२ ॥ त्वदन्यस्मादिच्छाविषयफल  
लाभेन नियमस्त्वमर्थानामिच्छाधिकमपि समर्था  
वितरणे ॥ इति प्राहुः प्राञ्चः कमलभवनाद्यास्त्व  
यि मनस्त्वदासक्तं नक्तं दिवमुचितमीशानिहुरुत

देवीस्तोत्राणि । ( १९३ )

त् ॥ १३ ॥ स्फुरन्नानारत्नस्फटिकमयभित्तिप्रति  
 फलत्वदाकारं चञ्चच्छशधरविलासौघशिखरम् ॥  
 मुकुन्दब्रह्मेन्द्रप्रभृतिपरिवारं विजयते तवागारं रम्यं  
 त्रिभुवनमहाराजगृहिणि ॥ १४ ॥ निवासः कला  
 से विधिशतमखाद्याः स्तुतिकराः कुटुंबं त्रैलोक्यं  
 कृतकरपुटः सिद्धिनिकरः ॥ महेशः प्राणेशस्तदव  
 निधराधीशतनये न ते सौभाग्यस्य क्वचिदपि म  
 नागस्ति तुलना ॥ १५ ॥ वृषो वृद्धो यानं विषमश  
 नमाशा निवसनं श्मशानं क्रीडाभूर्भुजगनिवहो भू  
 षणविधिः ॥ समग्रा सामग्री जगति विदितैव स्म  
 ररिपोर्य देतस्यैश्वर्यं तव जनानि सौभाग्यमहिमा ॥  
 ॥ १६ ॥ अशेषब्रह्मांडप्रलयविधिनैसर्गिकमतिः श्म  
 शानेष्वासीनः कृतभसितलेपः पशुपतिः ॥ दधौ  
 कंठे हालाहलमखिलभूगोलकृपया भवत्याः संग  
 त्याः फलमिति च कल्याणि कलये ॥ १७ ॥ त्वदी  
 यं सौंदर्यं निरतिशयमालोक्य परया भियैवासीद्ग  
 गा जलमयतनुः शैलतनये ॥ तदेतस्यास्ताम्यद्वद



( १९४ ) बृहत्स्तोत्ररत्नाकरे ।

नकमलं वीक्ष्य कृपया प्रतिष्ठामातेने निजशिरसि  
वासेन गिरिशः ॥ १८ ॥ विशालश्रीखंडद्रवमृगम  
दाकीर्णघुसृणप्रसूनव्यामिश्रं भगवति नवाभ्यंगस  
लिलम् ॥ समादाय स्रष्टा चलितपदपांसून्निजकरैः  
समाधत्ते सृष्टिं विबुधपुरपंकेरुहदृशाम् ॥ १९ ॥ वसं  
ते सानंदे कुसुमितलताभिः परिवृते स्फुरन्नानाप  
द्मे सरसि कलहंशालिसुभगे ॥ सखीभिः खेलन्तीं  
मलयपदनांदोलितजले स्मरेद्यस्त्वां तस्य ज्वरज  
नितपीडाऽपसरति ॥ २० ॥ इति श्रीमत्परमहंस  
परिव्राजकाचार्य श्रीमच्छंकराचार्यविरचिताऽनंदल  
हरी संपूर्णा ॥ ७२ ॥

अथ देवकृतलक्ष्मीस्तोत्रप्रारंभः ।

श्रीगणेशाय नमः ॥ क्षमस्व भगवत्यंब क्षमाशीले  
परात्परे ॥ शुद्धसत्त्वस्वरूपे च कोपादिपरिवर्जिते  
॥ १ ॥ उपमे सर्वसाध्वीनां देवीनां देवपूजिते ॥  
त्वया विना जगत्सर्वं मृततुल्यं च निष्फलम् ॥ २ ॥  
सर्वसंपत्स्वरूपा त्वं सर्वेषां सर्वरूपिणी ॥ रासेश्वर्य

देवीस्तोत्राणि ।

( १९६ )

धिदेवी त्वं त्वत्कलाः सर्वयोषितः ॥३॥ कैलासे पा  
र्वती त्वं च क्षिरोदे सिंधुकन्यका ॥ स्वर्गे च स्वर्ग  
लक्ष्मीस्त्वं मर्त्यलक्ष्मीश्च भूतले ॥४॥ वैकुण्ठे च म  
हालक्ष्मीर्देवदेवी सरस्वती ॥ गंगा च तुलसी त्वं च  
सावित्री ब्रह्मलोकतः ॥ ५ ॥ कृष्णप्राणाधिदेवी त्वं  
गोलोके राधिका स्वयम् ॥ रासे रासेश्वरी त्वं च वृ  
ंदावनवने वने ॥ ६ ॥ कृष्णप्रिया त्वं भांडीरे चंद्रा  
चंदनकानने ॥ विरजा चंपकवने शतशृंगे च सुंद  
री ॥ ७ ॥ पद्मावती पद्मवने मालती मालतीवने ॥  
कुंददंती कुंदवने सुशीला केतकीवने ॥ ८ ॥ कदंब  
माला त्वं देवी कदंबकाननेऽपि च ॥ राजलक्ष्मी  
राजगेहे गृहलक्ष्मीर्गृहे गृहे ॥ ९ ॥ इत्युक्त्वा देवताः  
सर्वे मुनयो मनवस्तथा ॥ रुरुदुर्नम्रवदनाः शुष्ककं  
ठोष्ठतालुकाः ॥ १० ॥ इति लक्ष्मीस्तवं पुण्यं सर्व  
देवैः कृतं शुभम् ॥ यः पठेत्प्रातरुत्थाय स तैः सर्व  
लभेद्भुवम् ॥ ११ ॥ अभायौ लभते भायौ विनी  
तां च सुतां सतीम् ॥ सुशीलां सुंदरीं रम्यामति सु

( १९६ ) बृहत्स्तोत्ररत्नाकरे ।

प्रियवादिनीम् ॥ १२ ॥ पुत्रपौत्रवतीं शुद्धां कुलजां  
कोमलां वराम् ॥ अपुत्रो लभते पुत्रं वैष्णवं चिरजी-  
विनम् ॥ १३ ॥ परमैश्वर्ययुक्तं च विद्यावंतं यशस्विन-  
म् ॥ भ्रष्टराज्यो लभेद्राज्यं भ्रष्टश्रीर्लभते श्रियम् ॥  
॥ १४ ॥ हतबंधुर्लभेद्वंधुं धनभ्रष्टो धनं लभेत् ॥  
कीर्तिहीनो लभेत्कीर्तिं प्रतिष्ठां च लभेद्भुवम् ॥ १५ ॥  
सर्वमंगलदं स्तोत्रं शोकसंतापनाशनम् ॥ हर्षानंद-  
करं शश्वद्धर्ममोक्षसुहृत्प्रदम् ॥ १६ ॥  
इति श्रीदेवकृतलक्ष्मीस्तोत्रं संपूर्णम् ॥ ७३ ॥

अथ वाराहीनिग्रहाष्टकप्रारंभः ।

श्रीगणेशाय नमः ॥ देवि क्रोडमुखि त्वदंघ्रिकमल-  
द्वंद्वानुरक्तात्मने मह्यं द्रुह्यति यो महेशि मनसा का-  
येन वाचा नरः ॥ तस्याशु त्वदयोग्रनिष्ठरहलाघात-  
प्रभूतव्यथापर्यस्यन्मनसो भवंतु वपुषः प्राणाः प्र-  
याणोन्मुखाः ॥ १ ॥ देवि त्वत्पदपद्मभक्तिविभवप्र-  
क्षीणदुष्कर्मणि प्रादुर्भूतनृशंसभावमलिनां वृत्तिं  
विधत्ते मयि ॥ यो देही भुवने तदीयहृदयान्निर्गत्वरै-

देवीस्तोत्राणि । ( १९७ )

लोहितैःसद्यःपूरयसे कराब्जचषकं वांछाफलैर्माम्  
 पि ॥ २ ॥ चंडोत्तुंडविदीर्णदुष्टहृदयप्रोद्भिन्नरक्तच्छ  
 टाहालापानमदाट्टहासनिनदाटोपप्रतापोत्कटम् ॥  
 मातर्मत्परिपंथिनामपहृतैः प्राणैस्त्वदंघ्रिद्वयं ध्या  
 नोद्दामरवैर्भवोदयवशात्संतर्पयामि क्षणात् ॥ ३ ॥  
 श्यामां तामरसाननांघ्रिनयनां सोमार्धचूडांजगत्रा  
 णव्यग्रहलायुधाग्रमुसलां संत्रासमुद्रावतोम् ॥ ये  
 त्वां रक्तकपालिनीं हरवरारोहे वराहाननां भावैः  
 संदधते कथं क्षणमपि प्राणान्ति तेषां द्विषः ॥ ४ ॥  
 विश्वाधीश्वरवल्लभे विजयसे या त्वं नियंत्र्यात्मिका  
 भूतांता पुरुषायुषावधिकरी पाकप्रदा कर्मणाम् ॥  
 त्वां याचे भवतीं किमप्यवितथं को मद्विरोधी  
 जनस्तस्यायुर्मम वांछितावधि भवेन्मातस्तवैवाज्ञ  
 या ॥ ५ ॥ मातः सम्यगुपासितुं जडमतिस्त्वां नैव श  
 क्रोम्यहं यद्यप्यन्वितदैशिकांघ्रिकमलानुक्रोशपात्र  
 स्यमे ॥ जंतुःकश्चन चितयत्यकुशलं यस्तस्य तद्वै  
 शसं भूयादेवि विरोधिनो मम च ते श्रेयः पदासं-

( १९८ ) बृहत्स्तोत्ररत्नाकरे

गिनः ॥ ६ ॥ वाराहिव्यथमानमानसगलत्सौख्यं  
तदाशावलिं सिदितं यमपाकृताध्यवसितं प्राप्ता  
खिलोत्पादितम् ॥ क्रंदद्वंधुजनैः कलंकितकुलं कंठ  
व्रणोद्यत्कृमिं पश्यामि प्रतिपक्षमाशु पतितं भ्रातं  
लुठंतं मुहुः ॥७॥ वाराहि त्वमशेषजंतुषु पुनःप्राणा  
त्मिका रूपंदसे शक्तिव्याप्तचरा चराखलु यतस्त्वा  
मेतदभ्यर्थये ॥ त्वत्पादांबुजसंगिनो मम सकृत्पापं  
चिकीर्षति ये तेषां मा कुरु शंकरप्रियतमे देहांतरा  
वस्थितिम् ॥८॥ इति श्रीवाराहीनिग्रहाष्टकम् ॥७४॥

अथ वाराह्यनुग्रहाष्टकप्रारंभः ।

श्रीगणेशाय नमः ॥ ईश्वर उवाच ॥ मातर्जगद्रचन  
नाटकसूत्रधारः सद्रूपमाकलयितुं परमार्थतोयम् ॥  
ईशोप्यनीश्वरपदं समुपैति तादृक्केन स्तवं किमि  
व तावकमादधातु ॥१॥ नामानि किं तु गृणतस्त  
व लोकतुंडे नाडंबरं स्पृशति दंडधरस्य दंडः ॥ यच्छे  
शलंबितभवांबुधिनिर्यतोयत्वन्नामसंसृतिरियं ननु  
न स्तुतिस्ते ॥ २ ॥ त्वच्चितनादरसमुल्लसदप्रमेया

## देवीस्तोत्राणि । ( १९९ )

नंदोदयात्समुदितःस्फुटरोमहर्षः ॥ मातर्नमामिसु  
 दिनानि सदेत्यमुं त्वामभ्यर्थयेऽर्थमिति पूरयताह  
 यालो ॥३॥ इंद्रेंदुमौलिविधिकेशवमौलिरत्नरोचि  
 श्रयोज्ज्वलितपादसरोजयुग्मे ॥ चेतो मतौ मम स  
 दा प्रतिबिंबिता त्वं भूयाद्भवानि विदधातु सदोरु  
 हारे ॥४॥ लीलोद्धृतक्षितितलस्य वराहमूर्तेर्वाराहि  
 मूर्तिरखिलार्थकरी त्वमेव ॥ प्रालेयरश्मिसुखलोच्छ  
 सितावतंसा त्वं देवि वामतनुभागहरा हरस्य ॥५॥  
 त्वामंबतप्तकनकोज्ज्वलकांतिमंतये चिंतयन्तियुव  
 तीतनुमागलांताम् ॥ चक्रायुधात्रिनयनांबरपोतृव  
 क्कां तेषांपदांबुजयुगंप्रणमंति देवाः ॥ ६ ॥ त्वत्से  
 वनस्खलितपापचयस्य मार्तमोक्षोऽपि यत्र न स  
 तां गणनामुपैति ॥ देवासुरोरगनृपालनमस्यपादस्त  
 त्र श्रियः पटुगिरः कियदेवमस्तु ॥ ७ ॥ किंदुष्करं  
 त्वयि मनोविषयं गतायां किं दुर्लभं त्वयि विधानव  
 द्दक्षितायाम् ॥ किं दुष्करं त्वयि सकृत्स्मृतिमागता

( २०० ) बृहत्स्तोत्ररत्नाकरे ।

यां किं दुर्जयंत्वयि कृतस्तुतिवादपुंसाम् ॥ ८ ॥  
इति श्रीवाराहनुग्रहाष्टकं संपूर्णम् ॥ ७५ ॥ ॥

अथ ताराष्टकप्रारंभः ।

श्रीगणेशाय नमः ॥ मातनीलसरस्वति प्रणमतांसौ  
भाग्यसंपत्प्रदे प्रत्यालीढपदस्थिते शिवहृदि स्मे  
राननांभोरुहे ॥ फुल्लेदीवरलोचनत्रययुते कर्त्री कपा  
लोत्पले खड्गं चादधती त्वमेव शरणं त्वामी श्वरी  
माश्रये ॥ १ ॥ वाचामीश्वरि भक्तकल्पलतिके सर्वार्थ  
सिद्धिप्रदे गद्यप्राकृतपद्यजातरचनासर्वत्रसिद्धिप्रदे  
॥ नीलेदीवरलोचनत्रययुते कारुण्यवारांनिधे सौ  
भाग्यामृतवर्षणेन कृपया सिंच त्वमस्मादृशम् ॥  
॥ २ ॥ सर्वे गर्वसमूहपूरिततनो सर्पादिवेषोज्ज्वले  
व्याघ्रत्वक्परिवीतसुंदरकटिव्याधूतघंटांकिते ॥ स  
द्यः कृतगलद्रजःपरिमिलन्मुंडद्वयीमूर्धजग्रंथिश्रेणि  
नृमुंडदामललिते भीमे भयं नाशय ॥ ३ ॥ मायानं  
गविकाररूपललनाविन्द्वर्धचंद्रात्मिके हुंफट्कारम  
यि त्वमेव शरणं मंत्रात्मिके मादृशः ॥ मूर्तिस्ते ज

ननि त्रिधामघटिता स्थूलाऽतिसूक्ष्मा परा वेदानां  
 न हि गोचरा कथमपि प्राप्तं नुतामाश्रये ॥ ४ ॥  
 त्वत्पादांबुजसेवया सुकृतिनो गच्छन्ति सायुज्यतां  
 तस्य स्त्री परमेश्वरी त्रिनयनब्रह्मादिसाम्यात्मनः ॥  
 संसारांबुधिमज्जने पटुतनून्देवेंद्रमुख्यान्सुरान्मात  
 स्त्वत्पदसेवने हि विमुखो यो मंदधीः सेवते ॥ ५ ॥  
 मातस्त्वत्पदपंकजद्वयरजोमुद्रांककोटीरिणस्ते दे  
 वाजयसंगरे विजयिनो निःशंकमंके गताः ॥ देवोऽहं  
 भुवने न मे सम इति स्पर्धां वहंतः परे तत्तुल्यं नि  
 यतं यथाऽसुभिरमी नाशं व्रजन्ति स्वयम् ॥ ६ ॥ त्व  
 न्नामस्मरणात्पलायनपरा द्रष्टुं च शक्ता न तेभूतप्रे  
 तपिशाचराक्षसगणा यक्षाश्च नागाधिपाः ॥ दैत्या  
 दानवपुंगवाश्च खचरा व्याघ्रादिका जंतवो डाकि  
 न्यःकुपितांतकाश्च मनुजं मातःक्षणं भूतले ॥ ७ ॥  
 लक्ष्मीःसिद्धगणाश्च पादुकमुखाः सिद्धास्तथा वारि  
 णःस्तंभश्चापिरणांगणे गजघटास्तंभस्तथा मोहन  
 म् ॥ मातस्त्वत्पदसेवयाखलुनृणां सिध्यन्ति ते ते गु



( २०२ ) बृहत्स्तोत्ररत्नाकरे ।

णाःकांतिःकांतमनोभवस्य भवति क्षुद्रोऽपिवाच  
स्पतिः ॥ ८ ॥ ताराष्टकमिदं रम्यं भक्तिमान् यःप  
ठेन्नरः ॥ प्रातर्मध्याह्नकाले च सायाह्नेनियतःशुचिः  
॥ ९ ॥ लभते कवितांदिव्यां सर्वशास्त्रार्थविद्भवेत् ॥  
लक्ष्मीमनश्चरां प्राप्य भुक्त्वा भोगान् यथेप्सितान्  
॥ १० ॥ कीर्तिं कांतिं च नैरुज्यं सर्वेषां प्रियतां व्र  
जेत् ॥ विख्यातिं चापि लोकेषु प्राप्यांते मोक्षमाप्नु  
यात् ॥ ११ ॥ इति नीलतंत्रेसाराष्टकं संपूर्णम् ७६ ॥

अथ शीतलाष्टकप्रारंभः ।

श्रीगणेशाय नमः ॥ अस्य श्रीशीतलास्तोत्रस्य ॥  
महादेवऋषिः ॥ अनुष्टुप्छंदः ॥ शीतला देवता ॥  
लक्ष्मीबीजम् ॥ भवानी शक्तिः ॥ सर्वविस्फोटक  
निवृत्तये जपे विनियोगः ॥ ईश्वरउवाच ॥ वंदेऽहं  
शीतलां देवीं रासभस्थां दिगंबराम् ॥ मार्जनीकल  
शोपेतां शूर्पालंकृतमस्तकाम् ॥ १ ॥ वंदेहं शीत  
लां देवीं सर्वरोगभयापहाम् ॥ यामासाद्य निवर्तेत  
विस्फोटकभयं महत् ॥ २ ॥ शीतले शीतले चेति यो

देवीस्तोत्राणि । ( २०३ )

ब्रूयाद्वाहपीडितः ॥ विस्फोटकभयं घोरं क्षिप्रं तस्य  
प्रणश्यति ॥ ३ ॥ यस्त्वामुदकमध्ये तु धृत्वा पूजयते न  
रः ॥ विस्फोटकभयं घोरं गृहे तस्य न जायते ॥ ४ ॥  
शीतलेश्वरदग्धस्य पूतिगन्धयुतस्य च ॥ प्रनष्टचक्षु  
षः पुंसस्त्वामाहुर्जीविनौषधम् ॥ ५ ॥ शीतले तनुजा  
न् रोगान्नृणां हरसिदुस्त्यजान् ॥ विस्फोटकविजी  
र्णानां त्वमेकाऽमृतवर्षणि ॥ ६ ॥ गलगण्डग्रहारोगा ये  
चान्ये दारुणा नृणाम् ॥ त्वदनुध्यानमात्रेण शीत  
ले यांति संक्षयम् ॥ ७ ॥ न मंत्रं नौषधं तस्य पाप  
रोगस्य विद्यते ॥ त्वामेकां शीतले धार्त्र्यां नान्यां प  
श्यामि देवताम् ॥ ८ ॥ मृणालतंतुसदृशीं नाभिहृ  
न्मध्यसंस्थिताम् ॥ यस्त्वां संचितयेदेवि तस्य मृ  
त्युर्न जायते ॥ ९ ॥ अष्टकं शीतला देव्या यो नरः  
प्रपठेत्सदा ॥ विस्फोटकभयं घोरं गृहे तस्य न जा  
यते ॥ १० ॥ श्रातव्यं पठितव्यं च श्रद्धाभक्तिसम  
न्वितैः ॥ उपसर्गविनाशाय परं स्वस्त्ययनं महत्  
॥ ११ ॥ शीतले त्वं जगन्माता शीतले त्वं जगत्पि

( २०४ ) बृहत्स्तोत्ररत्नाकरे ।

ता ॥ शीतले त्वं जगद्धात्री शीतलायै नमोनमः ॥

॥ १२ ॥ रासभो गर्दभश्चैव खरो वैशाखनन्दनः ॥

शीतलावाहनश्चैव दूर्वाकंदनिकुंतनः ॥ १३ ॥ एता

नि खरनामानि शीतलाग्रे तु यः पठेत् ॥ तस्य गेहे

शिशूनां च शीतलारुद्धं न जायते ॥ १४ ॥ शीत

लाष्टकमेवेदं न देयं यस्य कस्यचित् ॥ दातव्यं च

सदा तस्मै श्रद्धाभक्तियुताय वै ॥ १५ ॥ इति श्री

स्कंदपुराणे शीतलाष्टकस्तोत्रं संपूर्णम् ॥ ७७ ॥

अथ अन्नपूर्णास्तोत्रप्रारंभः ।

श्रीगणेशाय नमः ॥ नित्यानन्दकरी वराभयकरी सौं

दर्यरत्नाकरी निर्धूताखिलघोरपावनकरी प्रत्यक्ष

माहेश्वरी ॥ प्रालेयाचलवंशपावनकरी काशीपुरा

धीश्वरी भिक्षां देहि कृपावलंबनकरी मातान्नपूर्णे

श्वरी ॥ १ ॥ नानारत्नविचित्रभूषणकरी हेमांबराडं

बरी मुक्ताहारविलंबमानविलसद्भक्षोजकुंभांतरी ॥

काश्मीरागुरुवासिता रुचिकरी काशीपुराधीश्वरी

भिक्षां देहि कृपा ॥ २ ॥ योगानन्दकरी रिपुक्षय

देवीस्तोत्राणि । ( २०५ )

करी धर्मार्थनिष्ठाकरी चंद्रार्कानलभासमानलहरी  
त्रैलोक्यरक्षाकरी ॥ सर्वैश्वर्यसमस्तवांछितकरी  
काशीपुराधीश्वरी भिक्षां देहि कृपा० ॥ ३ ॥ कैला  
साचलकंदरालयकरी गौरी उमा शंकरी कौमारी  
निगमार्थगोचरकरी ओंकारबीजाक्षरी ॥ मोक्षद्वार  
कपाटपाटनकरी काशीपुराधीश्वरी भिक्षां देहि कृ  
पा० ॥ ४ ॥ दृश्यादृश्यप्रभूतवाहनकरी ब्रह्मांडभां  
डोदरी लीलानाटकसूत्रभेदनकरी विज्ञानदीपांकु  
री ॥ श्रीविश्वेशमनःप्रसादनकरी काशीपुराधीश्व  
री भिक्षां देहि कृपावलंबनकरी मातान्नपूर्णेश्वरी  
॥ ५ ॥ उर्वी सर्वजनेश्वरी भगवतीमातान्नपूर्णेश्वरी  
वेणीनीलसमानकुंतलहरी नित्यान्नदानेश्वरी ॥ स  
र्वानंदकरी दशाशुभकरीकाशीपुराधीश्वरी भिक्षां  
देहि कृपा० ॥ ६ ॥ आदीक्षांतसमस्तवर्णनकरी  
शंभोस्त्रिभावाकरी काश्मीरा त्रिजलेश्वरी त्रिलह  
री नित्यांकुरा शर्वरी॥कामाकांक्षकरी जनोदयक  
रीकाशीपुराधीश्वरी भिक्षां देहि कृपा० ॥ ७ ॥

(२०६) बृहत्स्तोत्ररत्नाकरे ।

देवी सर्वविचित्ररत्नरचिता दाक्षायणी सुंदरी वाम  
स्वादुपयोधरप्रियकरी सौभाग्यमाहेश्वरी ॥ भक्ता  
भीष्टकरी दशाशुभकरी काशीपुराधीश्वरी भिक्षां  
देहि कृपा० ॥ ८ ॥ चंद्रार्कानलकोटिकोटिसदृशा  
चंद्रांशुबिंबाधरी चंद्रार्कप्रिसमानकुंतलधरी चंद्रा  
कैवर्णेश्वरी ॥ मालापुस्तकपाशसांकुशधरी काशी  
पुराधीश्वरी भिक्षां देहि कृपा० ॥ ९ ॥ क्षत्रत्राणकरी  
महाऽभयकरी माता कृपासागरी साक्षान्मोक्षक  
री सदा शिवकरी विश्वेश्वरश्रीधरी ॥ दक्षाक्रंदकरी  
निरामयकरी काशीपुराधीश्वरी भिक्षां देहि कृपा०  
॥ १० ॥ अन्नपूर्णे सदापूर्णे शंकरप्राणवल्लभे ॥ ज्ञा  
नवैराग्यसिद्धयर्थं भिक्षां देहि च पार्वति ॥ ११ ॥  
माता च पार्वती देवी पिता देवो महेश्वरः ॥ बांध  
वाः शिवभक्ताश्च स्वदेशो भुवनत्रयम् ॥ १२ ॥ इति  
श्रीमच्छंकराचार्यविरचितं अन्नपूर्णाष्टकस्तोत्रं ७८

अथ राधाकवचप्रारंभः ।

श्रीगणेशाय नमः ॥ पार्वत्यवाच ॥ कैलासवासिन्

## देवीस्तोत्राणि । ( २०७ )

भगवन् भक्तानुग्रहकारक ॥ राधिकाकवचं पुण्यं क  
थयस्व मम प्रभो ॥ १ ॥ यद्यस्ति करुणा नाथ त्रा  
हि मां दुःखतो भयात् ॥ त्वमेव शरणं नाथ शूलपा  
णे पिनाकधृक् ॥ २ ॥ शिव उवाच ॥ शृणुष्व गि-  
रिजे तुभ्यं कवचं पूर्वसूचितम् ॥ सर्वरक्षाकरं पुण्यं  
सर्वहत्याहरं परम् ॥ ३ ॥ हरिभक्तिप्रदं साक्षाद्भु  
क्तिमुक्तिप्रसाधनम् ॥ त्रैलोक्याकर्षणं देवि हरिसां  
निध्यकारकम् ॥ ४ ॥ सर्वत्र जयदं देवि सर्वशत्रु  
भयावहम् ॥ सर्वेषां चैव भूतानां मनोवृत्तिहरं पर  
म् ॥ ५ ॥ चतुर्धामुक्तिजनकं सदानंदकरं परम् ॥ रा  
जसूयाश्वमेधानां यज्ञानां फलदायकम् ॥ ६ ॥ इदं  
कवचमज्ञात्वा राधामंत्रं च यो जपेत् ॥ स नाप्नोति  
फलं तस्य विघ्नास्तस्य पदे पदे ॥ ७ ॥ ऋषिरस्य म  
हादेवोऽनुष्टुप्छंदश्च कीर्तितम् ॥ राधास्य देवताप्रो  
क्ता रांबीजं कीलकं स्मृतम् ॥ ८ ॥ धर्मार्थ काममो  
क्षेषु विनियोगः प्रकीर्तितः ॥ श्रीराधा मेशिरः पातु  
ललाटं राधिका तथा ॥ ९ ॥ श्रीमती नेत्रयुगलं

(२०८) बृहत्स्तोत्ररत्नाकरे ।

कर्णौ गोपेन्द्रनंदिनी ॥ हरिप्रिया नासिकां च भ्रूयु  
गं शशिशोभना ॥ १० ॥ ओष्ठं पातु कृपा देवी अ  
धरं गोपिका तथा ॥ वृषभानुसुता दन्तांश्चिबुकं गो  
पनंदिनी ॥ ११ ॥ चंद्रावली पातु गण्डं जिह्वा कृ  
ष्णप्रिया तथा ॥ कंठं पातु हरिप्राणा हृदयं विज  
या तथा ॥ १२ ॥ बाहू द्वौ चंद्रवदना उदरं सुबल  
स्वसा ॥ कटियोगान्विता पातु ऊरू सौभद्रिका  
नना ॥ १३ ॥ पादौचंद्रमुखी पातु गुल्फौ गोपाल  
बल्लभा ॥ नखान् विधुमुखी देवी गोपी पादतलं त  
था ॥ १४ ॥ शुभप्रदा पातु पृष्ठं कक्षौ श्रीकांतवल्ल  
भा ॥ जानुदेशं जया पातु हरिणी पातु सर्वतः ॥  
॥ १५ ॥ वाक्यं वाणी सदा पातु धनागारं धनेश्व  
री ॥ पूर्वा दिशं कृष्णरता कृष्णप्राणा च पश्चिमाम्  
॥ १६ ॥ उत्तरां हरिता पातु दक्षिणां वृषभानुजा ॥  
चंद्रावली नैशमेव दिवा क्ष्वेडितमेखला ॥ १७ ॥  
सौभाग्यदा मध्यादिने सायाह्ने कामरूपिणी ॥ रौद्री  
प्रातः पातु मां हि गोपिनी रजनीक्षये ॥ १८ ॥ हे

## देवीस्तोत्राणि । (२०९)

तुदा संगवे पातु केतुमाला दिवार्धके ॥ शेषाऽपरा  
 हसमये शमिता सर्वसंधिषु ॥ १९ ॥ योगिनी भो  
 गसमये रतौ रतिप्रदा सदा ॥ कामेशी कौतुके नि  
 त्यं योगे रत्नावली मम ॥ २० ॥ सर्वदा सर्वकार्येषु  
 राधिका कृष्णमानसा ॥ इत्येत्कथितं देवि कव  
 चं परमाद्भुतम् ॥ २१ ॥ सर्वरक्षाकरं नाम महारक्षा  
 करं परम् ॥ प्रातर्मध्याह्नसमये सायम्बद्धे प्रपठेद्यदि  
 ॥ २२ ॥ सर्वार्थ सिद्धिस्तस्य स्याद्यद्यन्मनसि वर्त्त  
 ते ॥ राजद्वारे सभायां च संग्रामे शत्रुसंकटे ॥ २३ ॥  
 प्राणार्थनाशसमये यः पठेत्प्रयतो नरः ॥ तस्य सिद्धि  
 भवेद्देवि न भयं विद्यते क्वचित् ॥ २४ ॥ आरा  
 धिता राधिका च तेन सत्यं न संशयः ॥ गंगास्ना  
 नाद्धरेर्नामग्रहणाद्यत्फलं लभेत् ॥ २५ ॥ तत्फलं  
 तस्य भवति यः पठेत्प्रयतः शुचिः ॥ हरिद्रारोचना  
 चंद्रमंडितं हरिचंदनम् ॥ २६ ॥ कृत्वा लिखित्वा  
 भूर्जे च धारयेन्मस्तके भुजे ॥ कंठे वा देवदेवेशि  
 स हरिर्नात्र संशयः ॥ २७ ॥ कवचस्य प्रसादेन ब्रह्मा



( २१० ) बृहत्स्तोत्ररत्नाकरे ।

सृष्टिं स्थितिं हरिः ॥ संहारं चाहं नियतं करोमि  
कुरुते तथा ॥ २८ ॥ वैष्णवाय विशुद्धाय विरागगु  
णशालिने ॥ दद्यात्कवचमव्यग्रमन्यथा नाशमाप्नु  
यात् ॥ २९ ॥ इति श्रीनारदपंचरात्रे ज्ञानासृतसा  
रे राधाकवचं समाप्तम् ॥ ७९ ॥

अथ तुलसीस्तोत्रप्रारंभः ।

श्रीगणेशाय नमः ॥ जगद्धात्रि नमस्तुभ्यं विष्णो  
श्च प्रियवल्लभे ॥ यतो ब्रह्मादयो देवाः सृष्टिस्थित्यं  
तकारिणः ॥ १ ॥ नमस्तुलसि कल्याणि नमो वि  
ष्णुप्रिये शुभे ॥ नमो मोक्षप्रदे देवि नमः संपत्प्र  
दायिके ॥ २ ॥ तुलसी पातु मां नित्यं सर्वापद्रव्यो  
ऽपि सर्वदा ॥ कीर्तितापि स्मृता वापि पवित्रयति  
यानवम् ॥ ३ ॥ नमामि शिरसा देवीं तुलसीं वि  
लसत्तनुम् ॥ यां दृष्ट्वा पापिनो मर्त्या मुच्यन्ते तत्र  
किल्बिषात् ॥ ४ ॥ तुलस्या रक्षित सर्वं जगदेतच्च  
राचरम् ॥ या विनिर्हति पापानि दृष्ट्वा वा पापिभि  
र्नरैः ॥ ५ ॥ नमस्तुलस्यतितरां यस्यै बद्धा बलिं

## देवीस्तोत्राणि । ( २११ )

कलौ ॥ कलयन्ति सुखं सर्वं स्त्रियो वैद्यास्तथापरे  
 ॥ ६ ॥ तुलस्या नापरं किञ्चिदैवतं जगतीतले ॥  
 यया पवित्रितो लोको विष्णुसंगेन वैष्णवः ॥ ७ ॥  
 तुलस्याः पल्लवं विष्णोः शिरस्यारोपितं कलौ ॥  
 आरोपयति सर्वाणि श्रेयांसि वरमस्तके ॥ ८ ॥ तु  
 लस्यां सकला देवा वसन्ति सततं यतः ॥ अतस्ता  
 मर्चयेल्लोके सर्वान्देवान्समर्चयन् ॥ ९ ॥ नमस्तुल  
 सि सर्वज्ञे पुरुषोत्तमवल्लभे ॥ पाहि मां सर्वपापे  
 भ्यः सर्वसंपत्प्रदायिके ॥ १० ॥ इति स्तोत्रं पुरा  
 गीतं पुण्डरीकेण धीमता ॥ विष्णुमर्चयता नित्यं  
 शोभनैस्तुलसीदलैः ॥ ११ ॥ तुलसी श्रीमहालक्ष्मी  
 विद्याविद्या यशस्विनी ॥ धर्म्या धर्मानना देवी देव  
 देवमनःप्रिया ॥ १२ ॥ लक्ष्मीः प्रियसखी देवी  
 द्यौर्भूमिरचला चला ॥ षोडशैतानि नामानि तुल  
 स्याः कीर्तयेन्नरः ॥ १३ ॥ लभते सुतरां भक्तिमन्ते वि  
 ण्णुपदं भवेत् ॥ तुलसी भूर्महालक्ष्मीः पद्मिनी श्री  
 हरीप्रिया ॥ १४ ॥ तुलसी श्रीसांख शुभे पापहा

( २१२ ) बृहत्स्तोत्ररत्नाकरे ।

रिणि पुण्यदे ॥ नमस्ते नारदनुते नारायणमनः  
प्रिये ॥ १५ ॥ इति श्रीपुंडरीककृतं तुलसीस्तोत्रम् ८०

अथ तुलसीकवचप्रारंभः ।

श्रीगणेशाय नमः ॥ अस्य श्रीतुलसीकवचस्तोत्र  
मंत्रस्य ॥ श्रीमहादेव ऋषिः ॥ अनुष्टुप्छंदः श्री  
तुलसीदेवता ॥ मनईप्सितकामनासिद्धयर्थं जपे  
विनियोगः ॥ तुलसि श्रीमहादेवि नमः पंकजधारि  
णि ॥ शिरो मे तुलसी पातु भालं पातु यशस्विनी  
॥ १ ॥ दृशौ मे पद्मनयना श्रीसखी श्रवणे मम ॥  
घ्राणं पातु सुगंधा मे मुखं च सुमुखी मम ॥ २ ॥  
जिह्वां मे पातु शुभदा कंठं विद्यामयी मम ॥ स्क  
न्धौ कङ्कारिणी पातु हृदयं विष्णुवल्लभा ॥ ३ ॥ पु  
ण्यदा मे पातु मध्यं नाभिं सौभाग्यदायिनी ॥ क  
टिं कुंडलिनी पातु ऊरू नारदवंदिता ॥ ४ ॥ जन  
नी जानुनी पातु जंवे सकलवंदिता ॥ नारायणप्रि  
या पादौ सर्वाङ्गं सर्वरक्षिणी ॥ ५ ॥ सङ्कटे विषमे

देवीस्तोत्राणि । ( २१३ )

दुर्गे भये वादे महाहवे ॥ नित्यं हि सन्ध्ययोः पा  
तु तुलसी सर्वतः सदा ॥६॥ इतीदं परमं गुह्यं तुल  
स्याः कवचामृतम् ॥ मर्त्यानाममृतार्थाय भीताना  
मभयाय च ॥ ७ ॥ मोक्षाय च मुमुक्षूणां ध्यायिनां  
ध्यानयोगकृत् ॥ ८ ॥ वशाय वश्यकामानां विद्या  
यै वेदवादिनाम् ॥ द्रविणाय दरिद्राणां पापिनां  
पापशान्तये ॥ ९ ॥ अन्नाय क्षुधितानां च स्वर्गाय  
स्वर्गमिच्छताम् ॥ पशव्यं पशुकामानां पुत्रदं पुत्र  
कांक्षिणाम् ॥ १० ॥ राज्याय भ्रष्टराज्यानामशान्ता  
नां च शान्तये ॥ भक्त्यर्थं विष्णुभक्तानां विष्णौ  
सर्वांतरात्मनि ॥ ११ ॥ जाप्यं त्रिवर्गसिद्धयर्थं गृ  
हस्थेन विशेषतः ॥ उद्यंतं चंडकिरणमुपस्थाय कृ  
तांजलिः ॥ १२ ॥ तुलसीकानने तिष्ठन्नासीनो वा  
जपेदिदम् ॥ सर्वान्कामानवाप्नोति तथैव मम स  
न्निधिम् ॥ १३ ॥ मम प्रियकरं नित्यं हरिभक्तिवि  
वर्धनम् ॥ या स्यान्मृतप्रजा नारी तस्या अंगं प्रमा  
र्जयेत् ॥ १४ ॥ सा पुत्रं लभते दीर्घजीवनं चाप्य

( २१४ ) बृहत्स्तोत्ररत्नाकरे ।

रोगिणम् ॥ बंध्याया मार्जयेदंगं कुशैर्मंत्रेण साध  
कः ॥ १५ ॥ सापि संवत्सरादेव गर्भं धत्ते मनोहर  
म् ॥ अश्वत्थे राजवश्याथीं जपेदग्नेः सुरूपभाक् ॥  
॥ १६ ॥ पलाशमूले विद्यार्थी तेजोर्थ्यभिमुखो र  
वेः ॥ कन्यार्थी चण्डिकागेहे शत्रुहत्यै गृहे मम ॥  
॥ १७ ॥ श्रीकामो विष्णुगेहे च उद्याने स्त्री वशा  
भवेत् ॥ किमत्र बहुनोक्तेन शृणु सैन्येश तत्त्वतः ॥  
॥ १८ ॥ यं यं काममभिध्यायेत्तं तं प्राप्नोत्यसंशयम्  
मम गेहगतस्त्वं तु तारकस्यवधेच्छया ॥ १९ ॥  
जपन् स्तोत्रं च कवचं तुलसीगतमानसः ॥ मंडला  
त्तारकं हंता भविष्यसि न संशयः ॥ २० ॥ ॥ इति  
श्रीब्रह्मांडपुराणे तुलसीमाहात्म्ये तुलसीकवचनाम  
द्वितीयोऽध्यायः ॥ ८१ ॥ श्रीतुलस्यर्पणमस्तु ॥

अथ सूर्यकवचप्रारंभः ।

श्रीगणेशाय नमः ॥ श्रीसूर्य उवाच ॥ सांब सांब  
महाबाहो शृणु मे कवचं शुभम् ॥ त्रैलोक्यमंगलं  
नाम कवचं परमाद्भुतम् ॥ १ ॥ यज्ज्ञात्वा मंत्रवि

त्सम्यक् फलं प्राप्नोति निश्चितम् ॥ यद्धृत्वा च महा  
 देवो मणानामधिपोऽभवत् ॥ २ ॥ पठनाद्धारणादि  
 ण्णुः सर्वेषां पालकः सदा ॥ एवमिन्द्रादयः सर्वे स  
 र्वैश्वर्यमवाप्नुयुः ॥ ३ ॥ कवचस्य ऋषिर्ब्रह्मा छंदोऽनु  
 ष्टुबुदाहृतं ॥ श्रीसूर्यो देवता चात्र सर्वदेवनमस्कृतः  
 ॥ ४ ॥ यश्च आरोग्यमोक्षेषु विनियोगः प्रकीर्तितः ॥  
 प्रणवो मे शिरःपातु घृणिर्मे पातु भालकम् ॥ ५ ॥  
 सूर्योऽव्यान्नयनद्वंद्वमादित्यः कर्णयुग्मकम् ॥ अष्टा  
 क्षरो महामंत्रः सर्वाभीष्टफलप्रदः ॥ ६ ॥ ह्रीं बीजं  
 मे मुखं पातु हृदयं भुवनेश्वरी ॥ चंद्रविंबं विंशदाद्यं  
 पातु मे गुह्यदेशकम् ॥ ७ ॥ अक्षरोऽसौ महामंत्रः  
 सर्वतंत्रेषु गोपितः ॥ शिवो वह्निसमायुक्तो वामा  
 क्षीविंदुभूषितः ॥ ८ ॥ एकाक्षरो महामंत्रः श्रीसूर्य  
 स्य प्रकीर्तितः ॥ गुह्याद्गुह्यतरो मंत्रो वांछाचिताम  
 णिः स्मृतः ॥ ९ ॥ शीर्षादिपादपर्यंतं सदा पातुम  
 नूत्तमः ॥ इति ते कथितं दिव्यं त्रिषु लोकेषु दुर्लभ  
 म् ॥ १० ॥ श्रीप्रदं कांतिदं नित्यं धनारोग्याविवर्ध

(२१६) बृहत्स्तोत्ररत्नाकरे ।

नम् ॥ कुष्ठादिरोगशमनं महाव्याधिविनाशनम् ॥  
॥ ११ ॥ त्रिसंध्यं यः पठेन्नित्यमरोगी बलवान्भवेत् ॥  
बहुना किमिहोक्तेन यद्यन्मनसि वर्तते ॥ १२ ॥ त  
त्तत्सर्वं भवेत्तस्य कवचस्य च धारणात् ॥ भूतप्रेत  
पिशाचाश्च यक्षगंधर्वराक्षसाः ॥ १३ ॥ ब्रह्मराक्षस  
वेताला न द्रष्टुमपि तं क्षमाः ॥ दूरादेव पलायंते त  
स्य संकीर्तनादापि ॥ १४ ॥ भूर्जपत्रे समालिख्य रो  
चनागुरुकुंकुमैः ॥ रविवारे च संक्रांत्यां सप्तम्यां च  
विशेषतः ॥ १५ ॥ धारयेत्साधकश्रेष्ठः श्रीसूर्यस्य  
प्रियो भवेत् ॥ त्रिलोहमध्यगं कृत्वा धारयेद्दक्षिणे  
करे ॥ १६ ॥ शिखायामथ वा कंठे सोपि सूर्यो न  
संशयः ॥ इति ते कथितं सांव त्रैलोक्यमगलाभिध  
म् ॥ १७ ॥ कवचं दुर्लभं लोके तव स्नेहात्प्रकाशि  
तम् ॥ अज्ञात्वा कवचं दिव्यं यो जपेत्सूर्यमुत्तमम्  
॥ १८ ॥ सिद्धिर्न जायते तस्य कल्पकोटिशतैर  
पि ॥ १९ ॥ इति श्रीब्रह्मयामलके त्रैलोक्यमंगलं  
नाम श्रीसूर्यकवचं संपूर्णम् ॥ ८२ ॥

## सूर्यस्तोत्राणि । ( २१७ )

अथ आदित्यहृदयप्रारंभः ।

श्रीगणेशाय नमः ॥ शतानीक उवाच ॥ कथमादि-  
त्य मुद्यंतमुपतिष्ठेद्विजोत्तम ॥ एतन्मे ब्रूहि विप्रेन्द्र  
प्रपद्ये शरणं तव ॥ १ ॥ सुमंतुरुवाच ॥ इदमेव पुरा  
पृष्ठः शंखचक्रगदाधरः ॥ प्रणम्य शिरसा देवमर्जुने  
न महात्मना ॥ २ ॥ कुरुक्षेत्रे महाराज प्रवृत्ते भार-  
ते रणे ॥ कृष्णनाथं समासाद्य प्रार्थयित्वा ब्रवीदिद-  
म् ॥ ३ ॥ अर्जुन उवाच ॥ ज्ञानं च धर्मशास्त्राणां  
गुह्याद्गुह्यतरं तथा ॥ मया कृष्ण परिज्ञातं वाङ्मयं  
सचराचरम् ॥ ४ ॥ सूर्यस्तुतिमयं न्यासं वक्तुमर्हसि  
माधव ॥ भक्त्या पृच्छामि देवेश कथयस्व प्रसादतः  
॥ ५ ॥ सूर्यभक्तिं करिष्यामि कथं सूर्यं प्रपूजयेत् ॥  
तदहं श्रोतुमिच्छामि त्वत्प्रसादेन यादव ॥ ६ ॥  
श्रीभगवानुवाच ॥ रुद्रादिदेवतैः सर्वैः पृष्टेन कथितं  
मया ॥ वक्ष्येहं सूर्यविन्यासं शृणु पांडव यत्नतः ॥  
॥ ७ ॥ अस्माकं यत्त्वया पृष्टमेकचित्तो भवार्जुन ॥  
तदहं संप्रवक्ष्यामि आदिमध्यावसानकम् ॥ ८ ॥



(२१८) बृहत्स्तोत्ररत्नाकरे ।

अर्जुन उवाच ॥ नारायण सुरश्रेष्ठ पृच्छामि त्वां म  
हायशः ॥ कथमादित्यमुद्यंतमुपतिष्ठेत्सनातनम् ॥  
॥ ९ ॥ श्रीभगवानुवाच ॥ साधु पार्थ महाबाहो बु  
द्धिमानसि पांडव ॥ यन्मां पृच्छस्युपस्थानं तत्पवि  
त्रं विभावसोः ॥ १० ॥ सर्वमंगलमांगल्यं सर्प पाप  
प्रणाशनम् ॥ सर्वरोगप्रशमनमायुर्वर्धनमुत्तमम् ॥  
॥ ११ ॥ अमित्रदमनं पार्थ संग्रामे जयवर्धनम् ॥  
वर्धनं धनपुत्राणामादित्यहृदयं शृणु ॥ १२ ॥  
यच्छ्रुत्वा सर्वपापेभ्यो मुच्यते नात्र संशयः ॥ त्रिषु  
लोकेषु विख्यातं निःश्रेयसकरं परम् ॥ १३ ॥ देव  
देवं नमस्कृत्य प्रातरुत्थाय चार्जुन ॥ विघ्नान्यनेक  
रूपाणि नश्यन्ति स्मरणादपि ॥ १४ ॥ तस्मात्सर्व  
प्रयत्नेन सूर्यमावाहयेत्सदा ॥ आदित्यहृदयं नित्यं  
जाप्यं तच्छृणु पांडव ॥ १५ ॥ यज्जपान्मुच्यते जं  
तुर्दारिद्र्यादाशु दुस्तरात् ॥ लभते च महासिद्धिं कु  
ष्ठव्याधिविनाशिनीम् ॥ १६ ॥ अस्मिन्मंत्रे ऋषि  
श्छंदोदेवता शक्तिरेव च ॥ सर्वमेव महाबाहो क

## सूर्यस्तोत्राणि । (२१९)

थयामि तवाग्रतः ॥ १७ ॥ मया ते गोपितं न्यासं  
 सर्वशास्त्रप्रबोधितम् ॥ अथ ते कथयिष्यामि उक्तं  
 मंत्रमेव च ॥ १८ ॥ ॐ अस्य श्री आदित्य हृदयस्तो  
 त्रमंत्रस्य श्री कृष्ण ऋषिः ॥ श्री सूर्यात्मा त्रिभुवनेश्व  
 रो देवता अनुष्टुप् छंदः ॥ हरितहरथं दिवाकरं  
 घृणिरिति बीजम् ॥ ॐ नमो भगवते जितवैश्वान  
 रजातवेदस इति शक्तिः ॥ ॐ नमो भगवते आदि  
 त्याय नम इति कीलकम् ॥ ॐ अग्निगर्भदेवता इ  
 ति मंत्रः ॥ ॐ नमो भगवते तुभ्यमादित्याय नमो  
 नमः ॥ श्री सूर्यनारायणप्रीत्यर्थं जपे विनियोगः ॥  
 अथ न्यासः ॥ ॐ ह्रां अंगुष्ठाभ्यां नमः ॥ ॐ ह्रीं त  
 र्जनीभ्यां नमः ॥ ॐ हूं मध्यमाभ्यां नमः ॥ ॐ ह्रें अ  
 णामिकाभ्यां नमः ॥ ॐ ह्रौं कनिष्ठिकाभ्यां नमः ॥ ॐ  
 ह्रः करतलकरपृष्ठाभ्यां नमः ॥ ॐ ह्रां हृदयाय नमः  
 ॐ ह्रीं शिरसे स्वाहा ॥ ॐ हूं शिखायै वषट् ॐ ह्रें  
 कवचाय हुम् ॥ ॐ ह्रौं नेत्रत्रयाय वौषट् ॥ ॐ ह्रः अस्त्रा  
 य फट् ॥ ॐ ह्रां ह्रीं हूं ह्रें ह्रौं ह्रः इति दिग्बन्धः

(२२०) बृहत्स्तोत्ररत्नाकरे ।

अथ ध्यानम् । भास्वद्रत्नाढ्यमौलिः स्फुरदधररुचि  
रंजितश्चारुकेशो भास्वान्योदिव्यतेजाः करकमल  
युतः स्वर्णपर्णः प्रभाभिः ॥ विश्वाकाशावकाशाग्र  
हपतिशिखरे भाति यश्चोदयाद्रो सर्वानन्दप्रदाता  
हरिहरनमितः पातु मां विश्वचक्षुः ॥ १ ॥ पूर्वमष्टद  
लं पद्मं प्रणवादिप्रतिष्ठितम् ॥ मायाबीजं दलाष्टा  
ग्रे यंत्रमुद्धारयेदिति ॥ २ ॥ आदित्यं भास्करं भानुं  
रविं सूर्यं दिवाकरम् ॥ मार्तण्डं तपनं चेति दलेष्व  
ष्टसु योजयेत् ॥ ३ ॥ दीप्ता सूक्ष्मा जया भद्रा वि  
भूतिर्विमला तथा ॥ अमोघा विद्युता चेति मध्ये  
श्रीः सर्वतोमुखी ॥ ४ ॥ सर्वज्ञः सर्वगश्चैव सर्वका  
रणदेवता ॥ सर्वेशं सर्वहृदयं नमामि सर्वसाक्षिणम्  
॥ ५ ॥ सर्वात्मा सर्वकर्ता च सृष्टिजीवनपालकः ॥  
हितः स्वर्गापवर्गश्च भास्करोऽनमोऽस्तुते ॥ ६ ॥  
नमो नमस्तेऽस्तु सदा विभावसो सर्वात्मने सप्तह  
याय भानवे ॥ अनन्तशक्तिर्मणिभूषणेन ददस्व भु  
क्तिं मम मुक्तिमव्ययाम् ॥ ७ ॥ इति प्रार्थना ॥ अ

सूर्यस्तोत्राणि । ( २२१ )

कै तु मूत्र विन्यस्य ललाटे तु रविं न्यसेत् ॥ विन्य  
सेत्रेत्रयोः सूर्य कर्णयोश्च दिवाकरम् ॥ ८ ॥ नासि  
कायान्यसेद्भ्रानुं मुखे वै भास्करं न्यसेत् ॥ पर्जन्य  
मोष्ठयोश्चैव तीक्ष्णं जिह्वांतरे न्यसेत् ॥ ९ ॥ सुवर्ण  
रेतसं कंठे स्कंधयोस्तिग्मतेजसम् ॥ बाह्वोस्तुपूषणं  
चैव मित्रं वै पृष्ठतो न्यसेत् ॥ १० ॥ वरुणं दक्षिणे  
हस्ते त्वष्टारं वामतः करे ॥ हस्ताबुष्णकरः पातु ह  
दयं पातु भानुमान् ॥ ११ ॥ उदरे तु यमं विद्यादादि  
त्यं नाभिमंडले ॥ कट्यां तु विन्यसेद्धंसं रुद्रमूर्ध्वो  
स्तु विन्यसेत् ॥ १२ ॥ जान्वोस्तु गोपतिं न्यस्य स  
वितारं तु जंबयोः ॥ पादयोश्च विवस्वंतं गुल्फयो  
श्च दिवाकरम् ॥ १३ ॥ बाह्यतस्तु तमोर्ध्वसं भगम  
भ्यंतरे न्यसेत् ॥ सर्वांगेषु सहस्रांशुं दिग्विदिक्षु भ  
गं न्यसेत् ॥ १४ ॥ इति दिग्बंधः ॥ एष आदित्य  
विन्यासो देवानामपि दुर्लभः ॥ इमं भक्त्या न्यसे  
त्पार्थ स याति परमां गतिम् ॥ १५ ॥ कामक्रोधकृ  
तात्पापान्मुच्यते नात्र संशयः ॥ सर्पादापि भयं नै

(२२२) बृहत्स्तोत्ररत्नाकरे ।

ष संग्रामेषु पथिष्वपि ॥ १६ ॥ रिपुसंघट्टकालेषु त  
था चोरसमागमे ॥ त्रिसंध्यं जपतो न्यासं महापा  
तकनाशनम् ॥ १७ ॥ विस्फोटकसमुत्पन्नं तीव्रज्व  
रसमुद्भवम् ॥ शिरोरोगं नेत्ररोगं सर्वव्याधिविनाश  
नम् ॥ १८ ॥ कुष्ठव्याधिस्तथा दद्गुरोगाश्च विविधा  
श्चये ॥ जपमानस्य नश्यंति शृणु भक्त्या तदर्जुन  
॥ १९ ॥ आदित्यो मंत्रसंयुक्त आदित्यो भुवनेश्व  
रः ॥ आदित्यस्त्रापरो देवो ह्यादित्यः परमेश्वरः ॥  
॥ २० ॥ आदित्यमर्चयेद्ब्रह्मा शिव आदित्यमर्चये  
त् ॥ यदादित्यमयं तेजो मम तेजस्तदर्जुन ॥ २१ ॥  
आदित्यं मंत्रसंयुक्तमादित्यं भुवनेश्वरम् ॥ आदि  
त्यं ये प्रपश्यंति मां पश्यंति न संशयः ॥ २२ ॥ त्रि  
संध्यमर्चयेत्सूर्यं स्मरेद्भक्त्या तु यो नरः ॥ न स प  
श्यति दारिद्र्यं जन्मजन्मनि चार्जुन ॥ २३ ॥ एत  
त्ते कथितं पार्थ आदित्यहृदयं मया ॥ शृण्वन्मुक्त  
श्च पापेभ्यः सूर्यलोके भवत्यते ॥ २४ ॥ नमो भग  
वते तुभ्यमादित्याय नमो नमः ॥ आदित्यः सवि

## सूर्यस्तौत्राणि । ( २२३ )

ता सूर्यैः खगः पूषा गभस्तिमान् ॥ २५ ॥ सुवर्ण  
 स्फटिको भानुः स्फुरितो विश्वतापनः ॥ रविर्विश्वो  
 महातेजाः सुवर्णः सुप्रबोधकः ॥ २६ ॥ हिरण्यगर्भ  
 स्त्रिशिरास्तपनो भास्करोरविः ॥ मार्तण्डो गोपतिः  
 श्रीमान्कृतज्ञश्च प्रतापवान् ॥ २७ ॥ तमिस्रहा भ  
 गो हंसो नासत्यश्च तमोनुदः ॥ शुद्धो विरोचनः के  
 शी सहस्रांशुर्महाप्रभु ॥ २८ ॥ विवस्वान्पूषणो मृ  
 त्युर्मिहिरो जामदग्न्याजित् ॥ धर्मरश्मिः पतंगश्च  
 शरण्योऽमित्रहातपः ॥ २९ ॥ दुर्विज्ञेयगतिः शूरस्ते  
 जोराशिर्महायज्ञाः ॥ शंभुचित्रांगदः सौम्यो हव्यक  
 व्यप्रदायकः ॥ ३० ॥ अंशुमानुत्तमो देव ऋग्यजुःसा  
 मएवच ॥ हरिदश्चस्तमोदारः सप्तसतिर्मरीचिमान्  
 ॥ ३१ ॥ अग्निगर्भो दितेः पुत्रः शंभुस्तिमिरनाशनः ॥  
 पूषा विश्वंभरो मित्रः सुवर्णः सुप्रतापवान् ॥ ३२ ॥  
 आतपी मंडली भास्वास्तपनः सर्वतापनः ॥ कृत  
 विश्वो महातेजा सर्वरत्नमयोद्भवः ॥ ३३ ॥ अ  
 क्षरश्चक्षरश्चैव प्रभाकरविभाकरौ ॥ चंद्रश्चंद्रांगदः

( २२४ ) बृहत्स्तोत्ररत्नाकरे ।

सौम्यो हव्यकव्यप्रदायकः ॥ ३४ ॥ अंगारको गदो  
ऽगस्ती रक्तांगश्चांगवर्धनः ॥ बुधो बुद्धासनो बुद्धिर्बु  
द्धात्मा बुद्धिवर्धनः ॥ ३५ ॥ बृहद्भानुर्बृहद्भासोबृह  
द्धामा बृहस्पतिः ॥ शुक्रस्त्वं शुक्ररेतास्त्वं शुक्लांगः  
शुक्लभूषणः ॥ ३६ ॥ शनिमान् शनिरूपस्त्वं शनै  
र्गच्छसि सर्वदा ॥ अनादिरादिरादित्यस्तेजोराशिर्म  
हातपाः ॥ ३७ ॥ अनादिरादिरूपस्त्वमादित्यो  
दिक्पतिर्यमः ॥ भानुमान् भानुरूपस्त्वं स्वर्भानु  
र्भानुदीप्तिमान् ॥ ३८ ॥ धूमकेतुर्महाकेतुः सर्वके  
तुरनुत्तमः ॥ तिमिरावरणः शंभुः स्रष्टा मार्तण्ड ए  
व च ॥ ३९ ॥ नमः पूर्वाय गिरये पश्चिमाय नमो  
नमः ॥ नमोत्तराय गिरये दक्षिणाय नमो नमः ॥  
॥ ४० ॥ नमो नमःसहस्रांशो ह्यादित्याय नमो  
नमः ॥ नमःपद्मप्रबोधाय नमस्ते द्वादशात्मने ॥  
॥ ४१ ॥ नमो विश्वप्रबोधाय नमो भ्राजिष्णुजि  
ष्णवे ॥ ज्योतिषे च नमस्तुभ्यं ज्ञानार्काय नमो  
नमः ॥ ४२ ॥ प्रदीप्ताय प्रगल्भाय युगांताय नमो

## सूर्यस्तोत्राणि । ( २२५ )

नमः ॥ नमस्ते होतृपतये पृथिवीपतये नमः ॥  
 ॥४३॥ नमोङ्कार वषट्कार सर्वयज्ञ नमोऽस्तु ते ॥  
 ऋग्वेदाय यजुर्वेद सामवेद नमोऽस्तुते ॥४४॥ न  
 मो हाटकवर्णाय भास्कराय नमो नमः ॥ जयाय  
 जयभद्राय हरिदश्वाय ते नमः ॥ ४५ ॥ दिव्याय दि  
 व्यरूपाय ग्रहाणां पतये नमः ॥ नमस्ते शुचये नि  
 त्यं नमः कुरुकुलात्मने ॥ ४६ ॥ नमस्त्रैलोक्यना  
 थाय भूतानां पतये नमः ॥ नमः कैवल्यनाथाय नम  
 स्ते दिव्यचक्षुषे ॥ ४७ ॥ त्वं ज्योतिस्त्वं द्युतिर्ब्रह्मा  
 त्वं विष्णुस्त्वं प्रजापतिः ॥ त्वमेव रुद्रो रुद्रात्मा  
 वायुरग्निस्त्वमेव च ॥ ४८ ॥ योजनानां सहस्रे  
 द्वे द्वे शते द्वे च योजने ॥ एकेन निमिषार्धेन क्रम  
 माण नमोऽस्तुते ॥ ४९ ॥ नवयोजनलक्षाणि  
 सहस्रद्विशतानि च ॥ यावद्वटिप्रमाणेन क्रममाण  
 नमोऽस्तुते ॥ ५० ॥ अग्रतश्च नमस्तुभ्यं पृष्ठतश्च  
 सदा नमः ॥ पार्श्वतश्च नमस्तुभ्यं नमस्तेचास्तु



( २२६ ) बृहत्स्तोत्ररत्नाकरे ।

सर्वदा ॥ ५१ ॥ नमः सुरारिहन्त्रे च सोमसूर्याग्नि  
चक्षुषे ॥ नमो दिव्याय व्योमाय सर्वतंत्रमया  
यच ॥ ५२ ॥ नमो वेदांतवेद्याय सर्वकर्मादिसाक्षि  
णे ॥ नमो हरितवर्णाय सुवर्णाय नमो नमः ॥ ५३ ॥  
अरुणो माघमासे तु सूर्यो वै फाल्गुने तथा ॥ चैत्र  
मासे तु वेदांगो भानुर्वै शाखतापनः ॥ ५४ ॥ ज्येष्ठ  
मासे तपोदिन्द्र आषाढे तपते रविः ॥ गभस्तिः श्रा  
वणे मासि यमो भाद्रपदे तथा ॥ ५५ ॥ इषे सु  
वर्णरेताश्च कार्तिके च दिवाकरः ॥ मार्गशीर्षे तपोन्मि  
त्रः पौषे विष्णुः सनातनः ॥ ५६ ॥ पुरुषः स्वधिके  
मासे मासाधिक्ये तु कल्पयेत् ॥ इत्येते द्वादशादि  
त्याः काश्यपेयाः प्रकीर्तिताः ॥ ५७ ॥ उग्ररूपा म  
हात्मानस्तपन्ते विश्वरूपिणः ॥ धर्मार्थकाममोक्षा  
णां प्रस्फुटा हेतवो नृप ॥ ५८ ॥ सर्वपापहरं चैव मा  
दित्यं सप्रपूजयेत् ॥ एकधा दशधा चैव शतधा च  
सहस्रधा ॥ ५९ ॥ तपन्ते विश्वरूपेण सृजन्ति संहरं  
ति च ॥ एष विष्णुः शिवश्चैव ब्रह्मा चैव प्रजापतिः

॥ ६० ॥ महेंद्रश्चैव कालश्च यमो वरुण एव च ॥ न  
क्षत्रग्रहताराणामधिपो विश्वतापनः ॥ ६१ ॥ वायु  
रग्निर्धनाध्यक्षो भूतकर्ता स्वयंप्रभुः ॥ एष देवो हि  
देवानां सर्वमाप्यायते जगत् ॥ ६२ ॥ एष कर्ता  
हि भूतानां संहर्ता रक्षकस्तथा ॥ एष लोकानुलोका  
श्च सप्तद्वीपाश्च सागराः ॥ ६३ ॥ एष पातालसप्त  
स्था दैत्यदानवराक्षसाः ॥ एष धाता विधाता च  
बीजं क्षेत्रं प्रजापतिः ॥ ६४ ॥ एक एव प्रजा नित्यं  
संवर्धयति रश्मिभिः ॥ एष यज्ञः स्वधा स्वाहा हवीः  
श्रीश्च पुरुषोत्तमः ॥ ६५ ॥ एष भूतात्मको देवः सू  
क्ष्मो व्यक्तः सनातनः ॥ ईश्वरः सर्वभूतानां परमेष्ठी  
प्रजापतिः ॥ ६६ ॥ कालात्मा सर्वभूतात्मा वेदात्मा  
विश्वतोमुखः ॥ जन्ममृत्युजराव्याधिसंसारभयना  
शनः ॥ ६७ ॥ दारिद्र्यव्यसनध्वंसी श्रीमान् देवो दिवा  
करः ॥ विकर्तनो विवस्वांश्च मार्तण्डो भास्करो रविः  
॥ ६८ ॥ लोकप्रकाशकः श्रीमाँल्लोकचक्षुर्ग्रहेश्वरः ॥  
लोकसाक्षी त्रिलोकेशः कर्ता हर्ता तमिस्रहा ॥ ६९ ॥

( २२८ ) बृहत्स्तोत्ररत्नाकरे ।

तपनस्तापनश्चैव शुचिः सप्ताऽश्ववाहनः॥गभस्ति  
हस्तो ब्रह्मण्यः सर्वदेवनमस्कृतः ॥ ७० ॥ आयुरा  
रोग्यमैश्वर्यं नरा नार्यश्च मंदिरे ॥ यस्य प्रसादात्सं  
तुष्टिरादित्यहृदयं जपेत् ॥ ७१ ॥ इत्येतैर्नामभिः  
पार्थ आदित्यं स्तौति नित्यशः ॥ प्रातरुत्थाय कौं  
तेय तस्य रोगभयं नहि ॥ ७२ ॥ पातकान्मुच्यते  
पार्थव्याधिभ्यश्च न संशयः ॥ एकसंध्यं द्विसंध्यं  
वा सर्वपापैः प्रमुच्यते ॥ ७३ ॥ त्रिसंध्यं जपमा  
नस्तु पश्येच्च परमं पदम् ॥ यदह्नात्कुरुते पापं त  
दह्नात्प्रतिमुच्यते ॥ ७४ ॥ यद्रात्र्यात्कुरुते पापं  
तद्रात्र्यात्प्रतिमुच्यते ॥ दद्रुस्फोटककुष्ठानि मंड  
लानि विषूचिका ॥ ७५ ॥ सर्वव्याधिमहारोगभूत  
बाधास्तथैव च ॥ डाकिनीशाकिनी चैव महारोग  
भयं कुतः॥ ७६ ॥ ये चान्ये दुष्टरोगाश्च ज्वरासीसार  
कादयः॥जपमानस्य नश्यन्ति जीवेच्च शरदां शतम्  
॥ ७७ ॥ संवत्सरेण मरणं यदा तस्य ध्रुवं भवेत् ॥  
अशीर्षा पश्यति च्छायामहोरात्रं धनंजय ॥ ७८ ॥

सूर्यस्तोत्राणि । ( २२९ )

यस्त्विदं पठते भक्त्या भानोर्वारे महात्मनः ॥ प्रा-  
तःस्नाने कृते पार्थ एकाग्रकृतमानसः ॥ ७९ ॥ सु-  
वर्णचक्षुर्भवति न चांधस्तु प्रजापते ॥ पुत्रवान्धन-  
संपन्नो जायते चारुजः सुखी ॥ ८० ॥ सर्वसिद्धि-  
मवाप्नोति सर्वत्र विजयी भवेत् ॥ आदित्यहृदयं पु-  
ण्यं सूर्यनामविभूषितम् ॥ ८१ ॥ श्रुत्वा च निखि-  
लं पार्थ सर्वपापैः प्रमुच्यते ॥ अतःपरतरं नास्ति  
सिद्धिकामस्य पांडव ॥ ८२ ॥ एतज्जपस्व कर्मैते य-  
येन श्रेयो ह्यवाप्स्यसि ॥ आदित्यहृदयं नित्यं यः  
पठेत्सुसमाहितः ॥ ८३ ॥ भ्रूणहा मुच्यते पापात्कृ-  
तघ्नो ब्रह्मवातकः ॥ गोघ्नः सुरापो दुर्भोजी दुष्प्रति-  
ग्रहकारकः ॥ ८४ ॥ पातकानि च सर्वाणि दहत्ये-  
व न संशयः ॥ य इदं शृणुयान्नित्यं जपेद्वाऽपि स  
माहितः ॥ ८५ ॥ सर्वपापविशुद्धात्मा मर्त्यलोके म-  
हीयते ॥ अपुत्रो लभते पुत्रान्निर्धनो धनमाप्नुयात्  
॥ ८६ ॥ कुरोगी मुच्यते रोगाद्भक्त्यायः पठते सदा ॥  
यस्त्वादिदित्यदिने पार्थ नाभिमात्रजले स्थितः ८७ ॥

( २३० ) बृहत्स्तोत्ररत्नाकरे ।

उदयाचलमारूढं भास्करं प्रणतः स्थितः ॥ जपते  
मानवो भक्त्या शृणुयाद्वापि भक्तितः ॥ ८८ ॥ स  
याति परमं स्थानं यत्र देवो दिवाकरः ॥ अमित्रद  
मनं पार्थ यदा कर्तुं समारभेत् ॥ ८९ ॥ तदा प्रति  
कृतिं कृत्वा शत्रोश्चरणपांसुभिः ॥ आक्रम्य वामपा  
देन ह्यादित्यहृदयं जपेत् ॥ ९० ॥ एतन्मंत्रं समा  
हूय सर्वसिद्धिकरं परम् ॥ ॐ ह्रीं मालीढं स्वाहा ॥  
ॐ ह्रीं निलीढं स्वाहा ॥ ॐ ह्रीं मालीढं स्वाहा ॥ इति  
मंत्रः ॥ त्रिभिश्च रोगी भवति ज्वरो भवति पंचभिः ॥  
जपैस्तु सप्तभिः पार्थ राक्षसीं तनुमाविशेत् ॥ ९१ ॥  
राक्षसेनाभिभूतस्य विकाराञ्छृणु पांडव ॥ गीय  
ते नृत्यते नग्न आस्फोटयति धावति ॥ ९२ ॥ शि  
वारुतं च कुरुते हसते क्रंदते पुनः ॥ एवं संपीड्य  
ते पार्थ यद्यपि स्यान्महेश्वरः ॥ ९३ ॥ किं पुनर्मा  
नुषः कश्चिच्छौचाचारविवर्जितः ॥ पीडितस्य न  
संदेहो ज्वरो भवति दारुणः ॥ ९४ ॥ यदाचानुग्र  
हं तस्य कर्तुमिच्छेच्छुभंकरम् ॥ तदा सलिलमा

## सूर्यस्तोत्राणि । ( २३१ )

दाय जपेन्मंत्रमिमं बुधः ॥ ९५ ॥ नमो भगवते तु  
 भ्यमादित्याय नमो नमः ॥ जयाय जयभद्राय ह  
 रिदश्वाय ते नमः ॥ ९६ ॥ स्नापयेत्तेन मंत्रेण शु  
 भं भवति नान्यथा ॥ अन्यथा च भवेद्दोषो नश्य  
 ते नात्र संशयः ॥ ९७ ॥ अतस्ते निखिलः प्रोक्तः  
 पूजां चैव निबोध मे ॥ उपलिप्ते शुचौ देशे निय  
 तो वाग्यतः शुचिः ॥ ९८ ॥ वृत्तं वा चतुरस्रं वा  
 लिप्तभूमौ लिखेच्छुचिः ॥ त्रिधा तत्र लिखेत्पद्म  
 मष्टपत्रं सकर्णिकम् ॥ ९९ ॥ अष्टपत्रं लिखेत्पद्म  
 लिप्तगोमयमंडले ॥ पूर्वपत्रे लिखेत्सूर्यमाग्नेय्यां  
 तु रविं न्यसेत् ॥ १०० ॥ याम्यायां च विवस्वंतं  
 नैर्ऋत्यां तु भगं न्यसेत् ॥ प्रतीच्यां वरुणं विद्या  
 द्वायव्यां मित्रमेव च ॥ १ ॥ आदित्यमुत्तरे पत्रे ई  
 शान्यां मित्रमेव च ॥ मध्ये तु भास्करं विद्यात्क्रमे  
 णैवं समर्चयेत् ॥ २ ॥ अतः परतरं नास्ति सिद्धि  
 कामस्य पांडव ॥ महातेजःसमुद्यंतं प्रणमेत्सकृ  
 तांजलिः ॥ ३ ॥ सकेसराणि पद्मानि करवीराणि

( २३२ ) बृहत्स्तोत्ररत्नाकरे ।

चारुर्न ॥ तिलतंडुलयुक्तानिकुशगंधोदकानि च  
॥ ४ ॥ रक्तचंदनमिश्राणि कृत्वा वै ताप्रभाजने ॥  
धृत्वा शिरसि तत्पात्रं जानुभ्यां धरणीं स्पृशेत् ॥  
॥ ५ ॥ मंत्रपूतं गुडाकेश चार्घ्यं दद्याद्भक्तये ॥  
सायुधं सरथं चैव सूर्यमावाहयाम्यहम् ॥ ६ ॥ स्वा  
गतो भव ॥ सुप्रतिष्ठितो भव ॥ सन्निधो भव ॥ स  
न्निहितो भव ॥ संमुखो भव ॥ इति पंचमुद्राः ॥ स्फो  
टयित्वाऽर्हयेत्सूर्यं भुक्तिं मुक्तिं लभेन्नरः ॥ ७ ॥ ॐ  
श्रीं विद्याकिलिकिलिकटकेष्टसर्वार्थसाधनाय स्वा  
हा ॥ ॐ श्रीं ङ्हीं ङ्हूं हंसः सूर्याय नमः स्वाहा ॥ ॐ  
श्रीं ङ्हां ङ्हीं ङ्हूं ङ्हें ङ्हौं ङ्हः सूर्यमूर्तये स्वाहा ॥ ॐ श्रीं  
ङ्हीं खखोल्काय सर्वमूर्तये स्वाहा ॥ ॐ ङ्हूं मार्तंडाय  
स्वाहा ॥ नमोऽस्तु सूर्याय सहस्रभानवे नमोऽस्तु  
वैश्वानरजातवेदसे ॥ त्वमेव चार्घ्यं प्रतिगृह्ण देव  
देवाधिदेवाय नमो नमस्ते ॥ ८ ॥ नमो भगवते  
तुभ्यं नमस्ते जातवेदसे ॥ दत्तमर्घ्यं मया भानो  
त्वं गृहाण नमोस्तुते ॥ ९ ॥ एहि सूर्य सहस्रांशो

सूर्यस्तोत्राणि । ( २३३ )

जोराशे जगत्पते॥अनुकंपय मां देव गृहाणाध्व्यं न  
मोऽस्तुते ॥ ११० ॥ नमो भगवते तुभ्यं नमस्ते  
जातवेदसे ॥ ममेदमध्व्यं गृह्ण त्वं देवदेव नमोऽस्तु  
ते ॥ ११ ॥ सर्वदेवाधिदेवाय आधिव्याधिविना  
शिने ॥ इदं गृहाण मे देव सर्वव्याधिर्विनश्यतु  
॥ १२ ॥ नमः सूर्याय शांताय सर्वरोगविनाशिने॥  
ममेप्सितं फलं दत्त्वा प्रसीद परमेश्वर ॥१३॥ ॐ  
नमो भगवते सूर्याय स्वाहा ॥ॐशिवायस्वाहा ॥  
ॐसर्वात्मने सूर्याय नमः स्वाहा ॥ ॐअक्षय्यतेज  
से नमःस्वाहा ॥ सर्वसंकटदारिद्र्यं शत्रुं नाशय ना  
शय॥सर्वलोकेषु विश्वात्मन्सर्वात्मन्सर्वदर्शक ॥  
॥१४॥ नमो भगवते सूर्य कुष्ठरोगान्विखंडय॥आयु  
रारोग्यमैश्वर्यं देहि देव नमोऽस्तुते॥१५॥नमो भग  
वते तुभ्यमादित्याय नमो नमः॥ॐअक्षय्यतेजसेन  
मः॥ॐसूर्याय नमः॥ॐविश्वमूर्तये नमः ॥ आदि  
त्यं च शिवं विद्याच्छिवमादित्यरूपिणम्॥उभयो  
रंतरं नास्ति आदित्यस्य शिवस्य च ॥१६॥ एत



( २३४ ) बृहत्स्तोत्ररत्नाकरे ।

दिच्छाम्यहं श्रोतुं पुरुषो वै दिवाकरः ॥ उदये ब्र  
ह्मणो रूपं मध्याह्ने तु महेश्वरः ॥ १७ ॥ अस्तमा  
ने स्वयं विष्णुस्त्रिमूर्तिश्च दिवाकरः ॥ नमो भगव  
ते तुभ्यं विष्णवे प्रभविष्णवे ॥ १८ ॥ ममेदमर्घ्यं  
प्रतिगृह्ण देव देवाधिदेवाय नमो नमस्ते ॥ श्रीसूर्याय  
सांगाय सपरिवाराय श्रीसूर्यनारायणायेदमर्घ्यम् ॥  
॥ १९ ॥ हिमघ्नाय तमोग्नाय रक्षोग्नाय च ते नमः ॥  
कृतघ्नघ्नाय सत्याय तस्मै सूर्यात्मने नमः ॥ १२० ॥  
जयो जयश्च विजयो जितप्राणो जितश्रमः ॥ म  
नोजवो जितक्रोधो वाजिनः सप्त कीर्तिताः ॥ २१ ॥  
हरितहयरथं दिवाकरं कनकमयांबुजरेणुपिंजरम् ॥  
प्रतिदिनमुदये नवंनवं शरणमुपैमि हिरण्यरेत  
सम् ॥ २२ ॥ न तं व्यालाः प्रवाधन्ते न व्याधिभ्यो  
भयं भवेत् ॥ न नागेभ्यो भयं चैव न चभूतभयं  
क्वचित् ॥ २३ ॥ अग्निशत्रुभयं नास्ति पार्थिवेभ्यस्त  
थैव च ॥ दुर्गतिं तरते घोरां प्रजां च लभते पशून्  
॥ २४ ॥ सिद्धिकामो लभेत्सिद्धिं कन्याकामस्तु

सूर्यस्तोत्राणि । ( २३५ )

कन्यकाम्॥एतत्पठेत्स कौतेय भक्तियुक्तेन चेतसा  
॥२५॥ अश्वमेधसहस्रस्य वाजपेयशतस्य च ॥ क  
न्याकोटिसहस्रस्य दत्तस्य फलमाप्नुयात् ॥ २६ ॥  
इदमादित्यहृदयं योऽधीते सततं नरः ॥ सर्वपाप  
विशुद्धात्मा सूर्यलोके महीयते ॥ २७ ॥ नास्त्या  
दित्यसमो देवो नास्त्यादित्यसमा गतिः ॥ प्रत्य  
क्षो भगवान्विष्णुर्येन विश्वं प्रतिष्ठितम् ॥ २८ ॥  
नवर्ति योजनानां च सहस्राणि शतानि च ॥ याव  
द्धटीप्रमाणेन तावच्चरति भास्करः ॥ २९ ॥ गवां  
शतसहस्रस्य सम्यग्दत्तस्य यत्फलम् ॥ तत्फलं ल  
भते विद्वान् शांतात्मा स्तौति यो रविम् ॥ ३० ॥  
योऽधीतेसूर्यहृदयं सकलं सफलं भवेत् ॥ अष्टा  
नां ब्राह्मणानां च लेखयित्वा समर्पयेत् ॥ ३१ ॥  
ब्रह्मलोके ऋषीणां च जायते मानुषोऽपि वा ॥ जा  
तिस्मरत्वमाप्नोति शुद्धात्मा नात्र संशयः ॥ ३२ ॥  
अजाय लोकत्रयपावनाय भूतात्मने गोपतये वृ  
षाय ॥ सूर्याय सर्वप्रलयांतकाय नमो महाकारु

(२३६) बृहत्स्तोत्ररत्नाकरे !

णिकोत्तमाय ॥३३॥ विवस्वते ज्ञानभृदंतरात्मने  
जगत्प्रदीपाय जगद्धितैषिणे ॥ स्वयंभुवे दीप्तसह  
स्रचक्षुषे सुरोत्तमायामिततेजसे नमः ॥ ३४ ॥  
सुरैरनेकैः परिसेविताय हिरण्यगर्भाय हिरण्मया  
य ॥ महात्मने मोक्षपदाय नित्यं नमोऽस्तु ते वा  
सरकारणाय ॥३५॥ आदित्यश्चार्चितो देव आदि  
त्यः परमं पदम् ॥ आदित्यो मातृको भूत्वा आ  
दित्यो वाङ्मयं जगत् ॥३६॥ आदित्यं पश्यत भ  
क्त्या मां पश्यति ध्रुवं नरः ॥ नादित्यं पश्यते भक्त्या  
न स पश्यति मां नरः ॥ ३७ ॥ त्रिगुणं च त्रित  
त्वं च त्रयो देवास्त्रयोऽग्नयः ॥ त्रयाणां च त्रिमूर्ति  
स्त्वं तुरीयस्त्वं नमोऽस्तु ते ॥ ३८ ॥ नमः सवित्रे  
जगदेकचक्षुषे जगत्प्रसूतिस्थितिनाशहेतवे ॥ त्र  
यीमयाय त्रिगुणात्मधारिणे विरिञ्चिनारायणशंक  
रात्मने ॥ ३९ ॥ यस्योदयेनेह जगत्प्रबुध्यते प्रवर्त  
ते चाखिलकर्मसिद्धये ॥ ब्रह्मोद्गनारायणरुद्रवंदि  
तः स नः सदा यच्छतु मंगलं रविः ॥ १४० ॥

## सूर्यस्तोत्राणि । ( २३७ )

नमोऽस्तु सूर्याय सहस्ररश्मये सहस्रशाखान्वितसं  
 भवात्मने ॥ सहस्रयोगोद्भव भावभागिने सहस्रसं  
 ख्यायुगधारिणे नमः ॥४१॥ यन्मंडलं दीतिकरं  
 विशालं रत्नप्रभं तीव्रमनादिरूपम् ॥ दारिद्र्यदुःख  
 क्षयकारणं च पुनातु मां तत्सवितुर्वरेण्यम् ॥४२॥  
 यन्मंडलं देवगणैः सुपूजितं विप्रैःस्तुतं भावनमु  
 क्तिकोविदम् ॥ त देवदेवं प्रणमामि सूर्य पुनातु मां  
 तत्सवितुर्वरेण्यम् ॥४३॥ यन्मंडलं ज्ञानघनं त्वग  
 म्यं त्रैलोक्यपूज्यं त्रिगुणात्मरूपम् ॥ समस्ततेजो  
 मयदिव्यरूपं पुनातु मां तत्सवि० ॥४४॥ यन्मंडलं  
 गूढमतिप्रबोधं धर्मस्य वृद्धिं कुरुते जनानाम् ॥  
 यत्सर्वपापक्षयकारणं च पुनातु मां त० ॥४५॥ य  
 न्मंडलं व्याधिविनाशदुःखं यदृग्यजुःसामसुसंप्र  
 गीतम् ॥ प्रकाशितं येन च भूर्भुवः स्वः पुनातु मां त  
 त्स० ॥४६॥ यन्मंडलं वेदविदो वदन्ति गायन्ति य  
 च्चारणसिद्धसंघाः ॥ यद्योगिनो योगजुषां च संघाः  
 पुनातु मां तत्स० ॥४७॥ यन्मंडलं सर्वजनेषु पूजि

( २३८ ) बृहत्स्तोत्ररत्नाकरे ।

तं ज्योतिश्च कुर्यादिह मर्त्यलोके ॥ यत्कालकाला  
दिमनादिरूपं पुनातु मां तत्स० ॥४८॥ यन्मंडलं  
विष्णुचतुर्मुखाख्यं यदक्षरं पापहरं जनानाम् ॥ य  
त्कालकल्पक्षयकारणं च पुनातु मां तत्स० ॥४९॥  
यन्मंडलं विश्वसृजां प्रसिद्धमुत्पत्तिरक्षाप्रलयप्रग  
ल्भम् ॥ यस्मिञ्जगत्संहरतेऽखिलं च पुनातु मां त  
त्स० ॥५०॥ यन्मंडलं सर्वगतस्य विष्णोरात्मा  
परं धाम विशुद्धतत्त्वम् ॥ सूक्ष्मांतरैर्योगपथानुगम्यं  
पुनातु मां तत्स० ॥५१॥ यन्मंडलं ब्रह्मविदो व  
दन्ति गायन्ति यच्चारणसिद्धसंघाः ॥ यन्मंडलं वेद  
विदः स्मरन्ति पुनातु मां तत्स० ॥५२॥ यन्मंडलं  
वेदविदोपगीतं यद्योगिनां योगपथानुगम्यम् ॥ त  
त्सर्वदेवं प्रणमामि सूर्य पुनातु मां तत्स० ॥५३॥  
मंगलाष्टमिदं पुण्यं यः पठेत्सततं नरः ॥ सर्वपाप  
विशुद्धात्मा सूर्यलोके महीयते ॥५४॥ ध्येयः सदा  
सवितृमंडलमध्यवर्ती नारायणः सरसिजासनस  
न्निविष्टः ॥ केयूरवान् कुण्डलवान्किरीटी हारी

## सूर्यस्तोत्राणि । ( २३९ )

हिरण्मयवपुर्धृतशंखचक्रः ॥५५॥ सशंखचक्रं रवि  
मंडले स्थितं कुशेशयाक्रांतमनंतमच्युतम् ॥ भजा  
मि बुद्ध्या तपनीयमूर्तिं सुरात्मं चित्रविभूषणो  
ज्ज्वलम् ॥५६॥ एवं ब्रह्मादयो देवा ऋषयश्च त  
पोधनाः ॥ कीर्तयन्ति सुरश्रेष्ठं देवं नारायणं विभुम्  
॥५७॥ वेदेवेदांगशरीरं दिव्यदीप्तिकरं परम् ॥ र  
क्षोघ्नं रक्तवर्णं च सृष्टिसंहारकारकम् ॥५८॥ एकच  
क्ररथो यस्य दिव्यः कनकभूषितः ॥ समे भवतु  
सुप्रीतः पद्महस्तो दिवाकरः ॥५९॥ आदित्यः प्रथ  
मं नाम द्वितीयं तु दिवाकरः ॥ तृतीयं भास्करः प्रो  
क्तं चतुर्थं तु मभाकरः ॥ १६० ॥ पंचमं तु सहस्रां  
शुः षष्ठं चैव त्रिलोचनः ॥ सप्तमं हरिदश्वश्च अष्टमं  
तु विभावसुः ॥६१॥ नवमं दिनकृत्प्राक्तं दशमं द्वाद  
शात्मकः ॥ एकादशं त्रयीमूर्तिर्द्वादशं सूर्य एव च  
॥६२॥ द्वादशादित्यनामानि प्रातः काले पठेन्नरः ॥  
दुःस्वप्ननाशनं चैव सर्वदुःखं च नश्यति ॥६३॥ दद्दु  
कुष्ठहरं चैव क्षारिण्यं हरते ध्रुवम् ॥ सर्वतीर्थप्रदं चैव स

( २४० ) बृहत्स्तोत्ररत्नाकरे ।

वैकामप्रवर्धनम् ॥ ६४ ॥ यः पठेत्प्रातरुत्थाय भक्त्या  
नित्यमिदं नरः ॥ सौख्यमायुस्तथाऽरोग्यं लभते मो  
क्षमेव च ॥ ६५ ॥ अग्निमीळे नमस्तुभ्यमिषेत्वोर्जैस्व  
रूपिणे ॥ अग्नआयाहि वीतिस्त्वं नमस्ते ज्योतिषां  
पते ॥ ६६ ॥ शन्नो देवि नमस्तुभ्यं जगच्चक्षुर्नमो  
ऽस्तु ते ॥ पंचमायोपवेदाय नमस्तुभ्यं नमो नमः  
॥ ६७ ॥ पद्मासनः पद्मकरः पद्मगर्भसमद्युतिः ॥  
सप्ताश्वरथसंयुक्तो द्विभुजः स्यात्सदा रविः ॥ ६८ ॥  
आदित्यस्य नमस्कारं ये कुर्वन्ति दिने दिने ॥ ज  
न्मांतरसहस्रेषु दारिद्र्यं नोपजायते ॥ ६९ ॥ उदय  
गिरिमुपेतं भास्करं पद्महस्तं निखिलभुवननेत्रं रत्न  
रत्नोपमेयम् ॥ तिमिरकरिमृगेंद्रं बोधकं पद्मिनीनां  
सुरवरमभिवंदे सुंदरं विश्ववंद्यम् ॥ १७० ॥ इति  
श्रीभविष्योत्तरपुराणे श्रीकृष्णार्जुनसंवादे आदित्य  
हृदयस्तोत्रं संपूर्णम् ॥ ८३ ॥ शुभं भवतु ॥

अथ सूर्याष्टकप्रारंभः ।

श्रीगणेशाय नमः ॥ साम्ब उवाच ॥ आदिदेव न

मस्तुभ्यं प्रसीद मम भास्कर ॥ दिवाकर नमस्तु  
 भ्यं प्रभाकर नमोऽस्तु ते ॥ १ ॥ सप्ताश्वरथमारूढं  
 प्रचण्डं कश्यपात्मजम् ॥ श्वेतपद्मधरं देवं तं सूर्यं प्र  
 णमाम्यहम् ॥ २ ॥ लोहितं रथमारूढं सर्वलोकपि  
 तामहम् ॥ महापापहरं देवं तं सूर्यं प्रणमाम्यहम् ॥  
 ॥ ३ ॥ त्रैगुण्यं च महाशूरं ब्रह्मविष्णुमहेश्वरम् ॥ महा  
 पापहरं देवं तं सूर्यं प्रणमाम्यहम् ॥ ४ ॥ वृंहितं ते  
 जःपुंजं च वायुराकाशमेव च ॥ प्रभुस्त्वं सर्वलोका  
 नां तं सूर्यं प्रणमाम्यहम् ॥ ५ ॥ बंधूकषुष्पसंकाशं  
 हारकुण्डलभूषितम् ॥ एकचक्रधरं देवं तं सूर्यं प्रण  
 माम्यहम् ॥ ६ ॥ तं सूर्यं जगत्कर्तारं महातेजःप्रदी  
 पनम् ॥ महापापहरं देवं तं सूर्यं प्रणमाम्यहम् ॥ ७ ॥  
 तं सूर्यं जगतां नाथं ज्ञानविज्ञानमोक्षदम् ॥ महापा  
 पहरं देवं तं सूर्यं प्रणमाम्यहम् ॥ ८ ॥ सूर्याष्टकं  
 पठेत्रित्यं ग्रहपीडाप्रणाशनम् ॥ अपुत्रो लभते पुत्रं  
 दरिद्रो धनवान्भवेत् ॥ ९ ॥ आमिषं मधुपानं च यः  
 करोति रवेर्दिने ॥ सप्तजन्म भवेद्भोगी जन्मजन्म द



( २४२ ) बृहत्स्तोत्ररत्नाकरे ।

रिद्रता ॥ १० ॥ स्त्रीतैलमधुमांसानि यस्त्यजेत्तु रवेर्दि-  
ने ॥ न व्याधिः शोकदारिद्र्यं सूर्यलोकं स गच्छति  
॥ ११ ॥ इति श्रीशिवप्रोक्तं सूर्याष्टकं समाप्तम् ॥ ८४ ॥

अथ रामगीताप्रारंभः ।

श्रीगणेशाय नमः ॥ श्रीमहादेव उवाच ॥ ततो ज-  
गन्मंगलमंगलात्मना विधाय रामायणकीर्तिमुत्त-  
माम् ॥ चचार पूर्वचरितं रघूत्तमो राजर्षिवर्यैरभि-  
सेवितं यथा ॥ १ ॥ सौमित्रिणा पृष्ट उदारबुद्धिना  
रामः कथाः प्राह पुरातनीः शुभाः ॥ राज्ञः प्रभक्तस्य  
नृगस्य शापतो द्विजस्य तिर्यक्त्वमथाह राघवः ॥  
॥ २ ॥ कदाचिदेकांत उपस्थितं प्रभुं रामं रमाला-  
लितपादपंकजम् ॥ सौमित्रिरासादितशुद्धभावनः  
प्रणम्य भक्त्या विनयान्वितोऽब्रवीत् ॥ ३ ॥ सौमि-  
त्रिरुवाच ॥ त्वं शुद्धबोधोसि हि सर्व देहिनामात्मा  
ऽस्यधीशोऽसि निराकृतिः स्वयम् ॥ प्रतीकसेजान-  
दृशां महामते पादाब्जभृङ्गाहितसंगसंगिनाम् ॥ ४ ॥

## रामस्तोत्राणि । ( २४३ )

अहं प्रपन्नोस्मि पदांबुजं प्रभो भवापवर्गं तव यो  
 गिभावितम् ॥ यथांजसा ज्ञानमपारवारिधिं सुखं  
 तरिष्यामि तथानुशाधि माम् ॥ ५ ॥ श्रुत्वाथ सौमि  
 त्रिवचोऽखिलं तदा प्राह प्रपन्नातिहरः प्रसन्नधीः ॥  
 विज्ञानमज्ञानतमोपशांतये श्रुतिप्रपन्नं क्षितिपा  
 लभूषणः ॥ ६ ॥ श्रीराम उवाच ॥ आदौस्ववर्णा  
 श्रमवर्णिताः क्रियाः कृत्वा समासादेतशुद्धमान  
 सः ॥ समाप्य तत्पूर्वमुपात्तसाधनः समाश्रयेत्स  
 ह्मरुमात्मलब्धये ॥ ७ ॥ क्रिया शरीरोद्भवहेतुराह  
 ता प्रियाप्रियौ तौ भवतः सुरागिणः ॥ धर्मेतरौ त  
 त्र पुनः शरीरकं पुनः क्रियाचक्रवदीर्यते भवः ॥ ८ ॥  
 अज्ञानमेवास्य हि मूलकारणं तद्ज्ञानमेवात्र विधौ  
 विधीयते ॥ विद्यैव तन्नाशविधौ पटीयसी न कर्म  
 तज्जं सविरोधमीरितम् ॥ ९ ॥ नाज्ञानहानिर्न च  
 रागसंक्षयो भवेत्ततः कर्म सदोषमुद्भवेत् ॥ ततः पु  
 नः संसृतिरप्यवारिता तस्माद्बुधो ज्ञानविचारवा  
 न्भवेत् ॥ १० ॥ ननु क्रिया वेदमुखेन चोदिता यथै

( २४४ )

बृहत्स्तोत्ररत्नाकरे ।

व विद्या पुरुषार्थसाधनम् ॥ कर्तव्यता प्राणभृतः  
प्रचोदिता विद्या सहायत्वमुपैति सा पुनः ॥११॥  
कर्माकृतौ दोषमपि श्रुतिर्जगौ तस्मात्सदा कार्यं  
मिदं मुमुक्षुणा ॥ ननु स्वतंत्रा ध्रुवकार्यकारिणी वि  
द्या न किञ्चिन्मनसाऽप्यपेक्षते ॥१२॥ न सत्यकार्यो  
ऽपि हि यद्वदध्वरः प्रकांक्षतेऽन्यानपि कारकादि  
कान् ॥ तथैव विद्या विधितः प्रकाशितैर्विशिष्यते  
कर्मभिरेव मुक्तये ॥ १३ ॥ केचिद्वदन्तीति वितर्क  
वादिनस्तदप्यसद्विरोधकारणात् ॥ देहाभिमा  
नादभिर्वधते क्रिया विद्या गताहंकृतितः प्रसिद्धय  
ति ॥ १४ ॥ विशुद्धविज्ञानविरोचनांचिता विद्या  
त्मवृत्तिश्चरमेति भण्यते ॥ उदेतिकर्माखिलाकारका  
दिभिर्निहन्ति विद्याऽखिलाकारकादिकम् ॥ १५ ॥  
तस्मात्त्यजेत्कार्यमशेषतः सुधीर्विद्याविरोधान्न स  
मुच्चयो भवेत् ॥ आत्मानुसंधानपरायणः सदा नि  
वृत्तसर्वेन्द्रियवृत्तिगोचरः ॥१६॥ यावच्छरीरादिषु  
माययात्मधीस्तावद्विधेयो विधिवादकर्मणाम् ॥

रामस्तोत्राणि ।

( २४५ )

नेतीति वाक्यैरखिलं निषिध्य तज्ज्ञात्वापरात्मा  
नमथ त्यजेत्क्रियाः ॥ १७ ॥ यदा परात्मात्मवि  
भेदभेदकं विज्ञानमात्मन्यवभाति भास्वरम् ॥ तदै  
वं माया प्रविलीयतेऽञ्जसा सकारका कारणमात्म  
संसृतेः ॥ १८ ॥ श्रुतिप्रमाणाभिविनाशिता च सा  
कथं भविष्यत्यपि कार्यकारिणी ॥ विज्ञानमात्राद्  
मलाद्वितीयतस्तस्मादविद्या न पुनर्भविष्यति ॥  
॥ १९ ॥ यदि स्म नष्टा न पुनः प्रसूयते कर्ताहमस्ये  
ति मतिः कथं भवेत् ॥ तस्मात्स्वतंत्रा न किमप्य  
पेक्षते विद्या विमोक्षाय विभाति केवला ॥ २० ॥  
सा तैत्तिरीयश्रुतिराह सादरं न्यासं प्रशस्ताखिल  
कर्मणां स्फुटम् ॥ एतावदित्याह च वाजिनां श्रुति  
ज्ञानं विमोक्षाय न कर्मसाधनम् ॥ २१ ॥ विद्यास  
मत्वेन तु दर्शितस्त्वया क्रतुर्न दृष्टान्त उदाहृतः स  
मः ॥ फलैः पृथक्त्वाद्वहुकारकैः क्रतुः संसाध्यते ज्ञा  
नमतो विपर्ययम् ॥ २२ ॥ सप्रत्यवायो ह्यहमित्य  
नात्मधीरज्ञप्रसिद्धा न तु तत्त्वदर्शिनः ॥ तस्माद्बु

( २४६ ) बृहत्स्तोत्ररत्नाकरे ।

धैस्त्याज्यमपि क्रियात्मभिर्विधानतः कर्म विधिप्र  
काशितम् ॥२३॥ श्रद्धान्वितस्तत्त्वमसीति वाक्य  
तो गुरोः प्रसादादपि शुद्धमानसः॥ विज्ञाय चैका  
त्म्यमथात्मजीवयोः सुखीभवेन्मेरुरिवाप्रकंपनः ॥  
॥ २४ ॥ आदौ पदार्थावगतिर्हिंकारणं वाक्यार्थ  
विज्ञानविधौ विधानतः ॥ तत्त्वं पदार्थो परमात्म  
जीवकावसीति चैकात्म्यमथानयोर्भवेत् ॥ २५ ॥  
प्रत्यक्परोक्षादिविरोधमात्मनो विहाय संगृह्य त  
योश्चिदात्मताम् ॥ संशोधितां लक्षणया च लक्षि  
तां ज्ञात्वा स्वमात्मानमथाद्वयो भवेत् ॥ २६ ॥ ए  
कात्मकत्वाज्जहती न संभवेत्तथा जहल्लक्षणता वि  
रोधतः ॥ सोयं पदार्थाविव भागलक्षणा गुज्येत  
तत्त्वंपदयोरदोषतः ॥ २७ ॥ रसादिपंचीकृतभूत  
संभवं भोगालयं दुःखसुखादिकर्मणाम् ॥ शरीर  
माद्यतवदादिकर्मजं मायामयं स्थूलमुपाधिमात्म  
नः ॥ २८ ॥ सूक्ष्मं मनाधुद्विवशेन्द्रियैर्युतं प्राणैर  
पंचीकृतभूतसंभवम् ॥ भोक्तुः सुखादेरनुसाधनं

भवेच्छरीरमन्यद्विदुरात्मनो बुधाः ॥ २९ ॥ अना  
द्यनिर्वाच्यमपीहकारणं मायाप्रधानं तु परं शरीर  
कम् ॥ उपाधिभेदात्तु यतः पृथक्स्थितं स्वात्मान  
मात्मन्यवधारयेत्क्रमात् ॥ ३० ॥ कोशेषु पंचस्वापि  
तत्तथाकृतिर्विभाति संगत्स्फटिकोपलो यथा ॥  
असंगरूपोऽयमजो यतोऽद्वयो विज्ञायतेऽस्मिन्प  
रितो विचारिते ॥ ३१ ॥ बुद्धेस्त्रिधा वृत्तिरपीह दृश्यते  
स्वप्नादिभेदेन गुणत्रयात्मनः ॥ अन्योऽन्यतोऽस्मि  
न्व्यभिचारतो मृषा नित्यं परे ब्रह्मणि केवले शि  
वे ॥ ३२ ॥ देहेन्द्रियप्राणमनश्चिदात्मना संघादज  
स्रं परिवर्तते धियः ॥ वृत्तिस्तमोमूलतयाऽञ्जलक्ष  
णा यावद्भवेत्तावदसौ भवोद्भवः ॥ ३३ ॥ नेति प्र  
माणेन निराकृताखिलो हृदा समास्वादितचिद्ध  
नामृतः ॥ त्यजेदशेषं जगदात्तसद्रसं पीत्वा यथाऽ  
भः प्रजहाति तत्फलम् ॥ ३४ ॥ कदाचिदात्मा न  
मृतो न जायते न क्षीयते नापि विवर्धते नवः ॥ नि  
रस्तसर्वातिशयः सुखात्मकः स्वयंप्रभः सर्वगतोऽ

( २४८ ) बृहत्स्तोत्ररत्नाकरे ।

यमद्वयः ॥ ३५ ॥ एवंविधे ज्ञानमये सुखात्मके क  
थं भवो दुःखमयः प्रतीयते॥अज्ञानतोऽध्यासवशा  
त्प्रकाशते ज्ञाने विलीयेत विरोधतः क्षणात्॥३६॥  
यदन्यदन्यत्र विभाव्यते भ्रमादध्यासमित्याहुरमुं  
विपश्चितः ॥ असर्पभूतेऽहिविभावनं यथा रज्ज्वा  
दिके तद्वदपीश्वरे जगत् ॥ ३७ ॥ विकल्पमाया  
रहिते चिदात्मकेऽहंकार एष प्रथमः प्रकल्पि  
तः ॥ अध्यास एवात्मनि सर्वकारणे निरामये  
ब्रह्मणि केवले परे ॥ ३८ ॥ इच्छादिरागादि  
सुखादिधर्मिकाः सदा धियः संसृतिहेतवः परे  
॥ यस्मात्प्रसुप्तौ तदभावतः परः सुखस्वरूपेण वि  
भाव्यते हि नः ॥ ३९ ॥ अनाद्यविद्योद्भवबुद्धिर्वि  
वितो जीवः प्रकाशोऽयमितीर्यते चितः॥आत्माधि  
यः साक्षितया पृथक्स्थितो बुद्ध्या परिच्छिन्नपरः  
स एव हि ॥ ४० ॥ चिद्विबसाक्षात्मधियां प्रसंगत  
स्त्वेकत्र वासादनलाक्तलोहवत् ॥ अन्योऽन्यमध्या  
सवशात्प्रतीयते जडाजडत्वं च चिदात्मचेतसोः ॥

## रामस्तोत्राणि । ( २४९ )

॥ ४१ ॥ गुरोः सकाशादपि वेदवाक्यतः संजातवि  
द्यानुभवो निरीक्ष्य तम् ॥ स्वात्मानमात्मस्थमुपा  
धिर्वर्जितं त्यजेदशेषं जडमात्मगोचरम् ॥ ४२ ॥  
प्रकाशरूपोऽहमजोऽहमद्वयोऽसकृद्विभातोहमतीव  
निर्मलः ॥ विशुद्धविज्ञानधनो निरामयः संपूर्ण  
आनन्दमयोऽहमक्रियः ॥ ४३ ॥ सदैवमुक्तोऽहमचिं  
त्यशक्तीमानतीन्द्रियज्ञानमविक्रियात्मकः ॥ अनंत  
पारोक्ष्यमहर्निशं बुधैर्विभावितोऽहं हृदि वेदवादि  
भिः ॥ ४४ ॥ एवं सदात्मानमखंडितात्मना विचार  
माणस्य विशुद्धभावना ॥ हन्यादविद्यामचिरेण का  
रकैरसायनं यद्वदुपासितं रुजः ॥ ४५ ॥ विविक्त आ  
सीन उपारतेन्द्रियो विनिर्जितात्मा विमलांतराश  
यः ॥ विभावयेदेकमनन्यसाधनो विज्ञानदृक्केवल  
आत्मसंस्थितः ॥ ४६ ॥ विश्वं यदेतत्परमात्मदर्श  
नं विलापयेदात्मनि सर्वकारणे ॥ पूर्णश्चिदानन्दम  
योऽवतिष्ठते न वेदबाह्यं न च किञ्चिदांतरम् ॥ ४७ ॥  
पूर्वं समाधेरखिलं विचिन्तयेदोङ्कारमात्रं सचराचरं



( २५० ) बृहत्स्तोत्ररत्नाकरे ।

जगत् ॥ तदेव वाच्यं प्रणवो हि वाचको विभा  
व्यते ज्ञानवशान्न बोधतः ॥ ४८ ॥ अकारसंज्ञः पुरु  
षोहि विश्वको ह्युकारकस्तैजस ईर्यते क्रमात् ॥ प्रा  
ज्ञोमकारः परिपठ्यतेऽखिलैः समाधिपूर्वं न तु त  
त्त्वतो भवेत् ॥ ४९ ॥ विश्वं त्वकारं पुरुषं विलाप  
येदुकारमध्ये बहुधा व्यवस्थितम् ॥ ततो मकारे  
प्रविलाप्य तैजसं द्वितीयवर्णं प्रणवस्य चांतिमम्  
॥ ५० ॥ मकारमप्यात्मनि चिद्धने परे विलापयेत्प्रा  
ज्ञमपीह कारणम् ॥ सोऽहं परं ब्रह्म सदा विमुक्तिम  
द्विज्ञानदृष्टमुक्त उपाधितोऽमलः ॥ ५१ ॥ एवं  
सदा जातपरात्मभावनः स्वानन्दतुष्टः परिविस्मृता  
खिलः ॥ आस्ते स नित्यात्मसुखप्रकाशकः साक्षा  
द्विमुक्तोऽचलवारिसिंधुवत् ॥ ५२ ॥ एवं सदाऽभ्य  
स्तसमाधियोगो निवृत्तसर्वेन्द्रियगोचरस्य हि ॥ वि  
मिर्जिताशेषरिपोरहं सदा दृश्यो भवेयं जितषड्  
गुणात्मनः ॥ ५३ ॥ ध्यात्वैवमात्मानमहर्निशं मुनि  
स्तिष्ठेत्सदामुक्तसमस्तबंधनः ॥ प्रारब्धमश्रन्नभिमा

नवर्जितो मय्येव साक्षात्प्रविलीयते ततः॥५४॥आ  
 दौच मध्यं च तथैव चांततो भवं विदित्वा भयशोक  
 कारणम्॥हित्वा समस्तं विधिवादचोदितं भजेत्स्व  
 मात्मानमथाखिलात्मनाम् ॥ ५५ ॥ आत्मन्यभेदे  
 न विभावयन्निदं भवत्यभेदेन मयात्मना तदा ॥य  
 था जलं वारिनिधौ यथा पयः क्षीरे वियद्वचोऽन्यनि  
 ले यथानिलः ॥५६॥इत्थं यदीक्षेत हि लोकसंस्थि  
 तोजगन्मृषैवेति विभावयन्मुनिः॥ निराकृतत्वाच्छु  
 तियुक्तिमानतो यथेदुभेदो दिशि दिग्भ्रमादयः ॥  
 ॥ ५७ ॥ यावन्न पश्येदखिलं मदात्मकं तावन्मदा  
 राधनतत्परो भवेत्॥श्रद्धालुरत्यूर्जितभक्तिलक्षणो  
 यस्तस्य दृश्योहमहर्निशंहृदि ॥५८॥ रहस्यमेत  
 च्छुतिसारसंग्रहं मया विनिश्चित्य तवोदितं प्रिय ॥  
 यस्त्वेतदालोचयतीह बुद्धिमान्स मुच्यते पातक  
 राशिभिः क्षणात् ॥५९॥ भ्रातर्यदोदं परिदृश्यते  
 जगन्मयैव सर्वं परिहृत्य चेतसा ॥ मद्भावनाभा  
 वितशुद्धमानसः सुखी भवानंदमयो निरामयः ॥

( २५२ ) बृहत्स्तोत्ररत्नाकरे ।

॥ ६० ॥ यः सेवते मामगुणं गुणात्परं हृदा कदा  
वा यदि वा गुणात्मकम् ॥ सोऽहं स्वपादांचितरेणु  
भिः स्पृशन्पुनाति लोकत्रितयं यथा रविः ॥ ६१ ॥  
विज्ञानमेतदखिलं श्रुतिसारमेकं वेदांतवेद्यचरणे  
न मयैव गीतम् ॥ यः श्रद्धया परिपठेद्गुरुभक्तियु  
क्तो मद्रूपमेति यदि मद्रचनेषु भक्तिः ॥ ६२ ॥  
इति श्रीमदध्यात्मरामायणे उमासहेश्वरसंवादे

उत्तरकांडे रामगीता समाप्ता ॥ ८५ ॥

अथ रामरक्षास्तोत्रप्रारंभः ।

श्रीगणेशाय नमः ॥ अस्य श्रीरामरक्षास्तोत्रमं  
त्रस्य बुधकौशिकऋषिः श्रीसीतारामचंद्रो देव  
ता ॥ अनुष्टुप्छंदः ॥ सीताशक्तिः ॥ श्रीमद्धनुमा  
न्कीलकम् ॥ श्रीरामचंद्रप्रीत्यर्थे रामरक्षास्तोत्रज  
पेविनियोगः ॥ ॥ अथ ध्यानम् ॥ ॥ ध्यायेदाजा  
नुबाहुं धृतशरधनुयं बद्धपद्मासनस्थं पीतं वासोव  
सानं नवकमलदलरूपार्धिनेत्रं प्रसन्नम् ॥ वामांका

हृदसीतामुखकमलमिलल्लोचनं नीरदाभं नानालं  
 कारदीप्तिं दधतमुरुजटामंडलं रामचंद्रम् ॥ १ ॥  
 ॥ इति ध्यानम् ॥ चरितं रघुनाथस्य शतकोटिप्र  
 विस्तरम् ॥ एकैकमक्षरं पुंसां महापातकनाशन  
 म् ॥ १ ॥ ध्यात्वा नीलोत्पलश्यामं रामं राजीव  
 लोचनम् ॥ जानकीलक्ष्मणोपेतं जटामुकुटमंडितम्  
 ॥ २ ॥ सासितूणधनुर्बाणपाणिं नक्तंचरांतकम् ॥ स्व  
 लीलयाजगत्रातुमाविर्भूतमजं विभुम् ॥ ३ ॥ राम  
 रक्षां पठेत्प्राज्ञः पापघ्नीं सर्वकामदाम् ॥ शिरो मे  
 राघवः पातु भालं दशरथात्मजः ॥ ४ ॥ कौसल्येयो  
 दृशौ पातु विश्वामित्रप्रियः श्रुती ॥ घ्राणं पातु भ  
 खत्राता मुखं सौमित्रिवत्सलः ॥ ५ ॥ जिह्वां विद्या  
 निधिः पातु कंठं भरतवंदितः ॥ स्कंधौ दिव्यायुधः  
 पातु भुजौ भगेशकार्मुकः ॥ ६ ॥ करौ सीतापतिः  
 पातु हृदयं जामदग्न्यजित् ॥ मध्यं पातु खरध्वं  
 सो नाभिं जांबवदाश्रयः ॥ ७ ॥ सुग्रीवेशः कटी पा  
 तु सक्थिनीं हनुमत्प्रभुः ॥ उरू रघूत्तमः पातु रक्षः

( २५४ ) बृहत्स्तोत्ररत्नाकरे ।

कुलविनाशकृत् ॥ ८ ॥ जानुनीसेतुकृत्पातुं जंघे  
दशमुखांतकः ॥ पादौ विभीषणश्रीदः पातु रामो  
ऽखिलं वपुः ॥ ९ ॥ एतां रामबलोपेतां रक्षां यः सु  
कृती पठेत् ॥ स चिरायुः सुखी पुत्री विजयी वि  
नयी भवेत् ॥ १० ॥ पातालभूतलव्योमचारिण  
श्छद्मचारिणः ॥ न द्रष्टुमपि शक्तास्ते रक्षितं राम  
नामभिः ॥ ११ ॥ रामेति रामभद्रेति रामचंद्रेति  
वा स्मरन् ॥ नरो न लिप्यते पापैर्भुक्तिं मुक्तिं च  
विंदति ॥ १२ ॥ जगज्जैत्रैकमंत्रेण रामनाम्नाऽभि  
रक्षितम् ॥ यः कंठे धारयेत्तस्य करस्थाः सर्वसिद्धयः  
॥ १३ ॥ वज्रपंजरनामेदं यो रामकवचं स्मरेत् ॥  
अव्याहताज्ञः सर्वत्र लभते जयमंगलम् ॥ १४ ॥  
आदिष्टवान्यथा स्वप्ने रामरक्षामिमां हरः ॥ तथा  
लिखितवान्प्रातः प्रबुद्धो बुधकौशिकः ॥ १५ ॥ आ  
रामः कल्पवृक्षाणां विरामः सकलापदाम् ॥ अभि  
रामस्त्रिलोकानां रामः श्रीमान्स नः प्रभुः ॥ १६ ॥  
तरुणौ रूपसंपन्नौ सुकुमारौ महाबलौ ॥ पुंडरीक

## रामस्तोत्राणि । (२५५)

विशालाक्षो चीरकृष्णाजिनांबरौ ॥ १७ ॥ फलमू  
 लाशिनौ दांतौ तापसौ ब्रह्मचारिणौ ॥ १८ ॥ पुत्रौ द  
 शरथस्यैतौ भ्रातरौ रामलक्ष्मणौ ॥ १८ ॥ शरण्यौ  
 सर्वसत्त्वानां श्रेष्ठौ सर्वधनुष्मताम् ॥ रक्षःकुलनि  
 हंतारौ त्रायेतां नो रघूत्तमौ ॥ १९ ॥ आत्तसज्जध  
 नुषाविषुस्पृशावक्षयाशुगनिषंगसंगिनौ ॥ रक्षणा  
 य मम रामलक्ष्मणावग्रतः पथि सदैव गच्छताम् ॥  
 ॥ २० ॥ सन्नद्धः कवची खड्गी चापबाणधरो युवा ॥  
 गच्छन्मनोरथोऽस्माकं रामः पातु सलक्ष्मणः ॥  
 ॥ २१ ॥ रामो दाशरथिः शूरो लक्ष्मणानुचरो व  
 ली ॥ काकुत्स्थः पुरुषः पूर्णः कौसल्येयो रघूत्तमः ॥  
 ॥ २२ ॥ वेदांतवेद्यो यज्ञेशः पुराणपुरुषोत्तमः ॥  
 जानकीवल्लभः श्रीमानप्रमेयपराक्रमः ॥ २३ ॥ इ  
 त्येतानि जपेन्नित्यं मद्भक्तः श्रद्धयाऽन्वितः ॥ अश्व  
 मेधाधिकं पुण्यं संप्राप्नोति न संशयः ॥ २४ ॥ रा  
 मं दूर्वादलश्यामं पद्माक्षं पीतवाससम् ॥ स्तुवंति  
 नामभिर्दिव्यैर्न ते संसारिणो नराः ॥ २५ ॥ रामं

( २५६ ) बृहत्स्तोत्ररत्नाकरे ।

लक्ष्मणपूर्वजं रघुवरं सीतापतिं सुंदरं काकुत्स्थं  
करुणार्णवं गुणनिधिं विप्रप्रियं धार्मिकम् ॥ राजेंद्रं  
सत्यसंधं दशरथतनयं श्यामलं शांतमूर्तिं वंदे लो  
काभिरामं रघुकुलतिलकं राघवं रावणारिम् ॥२६॥  
रामाय रामभद्राय रामचंद्राय वेधसे ॥ रघुनाथाय  
नाथाय सीतायाः पतये नमः ॥२७॥ श्रीराम राम  
रघुनंदन राम राम श्रीराम राम भरताग्रज राम  
राम ॥ श्रीराम राम रणकर्कश राम राम श्रीराम  
राम शरणं भव राम राम ॥२८॥ श्रीरामचंद्रचरणौ  
मनसा स्मरामि श्रीरामचंद्रचरणौ वचसा गृणामि ॥  
श्रीरामचंद्रचरणौ शिरसा नमामि श्रीरामचंद्रचरणौ  
शरणं प्रपद्ये ॥२९॥ माता रामो मत्पिता रामचंद्रः  
स्वामी रामो मत्सखारामचंद्रः ॥ सर्वस्वं मे रामचंद्रो  
दयालुर्नान्यं जाने नैव जाने न जाने ॥३०॥ दक्षि  
णे लक्ष्मणो यस्य वामे च जनकात्मजा ॥ पुरतो  
मारुतिर्यस्य तं वंदे रघुनंदनम् ॥३१॥ लोकाभि  
रामं रणरङ्गधीरं राजीवनेत्रं रघुवंशनाथम् ॥ का

## रामस्तोत्राणि । ( २५७ )

रूप्यरूपं करुणाकरं तं श्रीरामचन्द्रं शरणं प्रपद्ये  
॥ ३२ ॥ मनोजवं मारुततुल्यवेगं जितेन्द्रियं बुद्धि  
मतां वरिष्ठम् ॥ वातात्मजं वानरयूथमुख्यं श्रीरा  
मदूतं शरणं प्रपद्ये ॥ ३३ ॥ कूजंतं राम रामेति  
मधुरं मधुराक्षरम् ॥ आरुह्य कविताशाखावंदे वा  
ल्मीकिकोकिलम् ॥ ३४ ॥ आपदामपहर्तारं दातारं  
सर्वसंपदाम् ॥ लोकाभिरामं श्रीरामं भूयो भूयो न  
माम्यहम् ॥ ३५ ॥ भर्जनं भवबीजानामर्जनं सुख  
संपदाम् ॥ तर्जनं यमदूतानां रामरामेति गर्जनम्  
॥ ३६ ॥ रामो राजमणिः सदा विजयते रामं रमेशं  
भजे रामेणाभिहता निशाचरचमू रामाय तस्मै न  
मः ॥ रामात्रास्ति परायणं परतरं रामस्य दासो  
ऽस्यहं रामे चित्तलयः सदा भवतु मे भो राम मामु  
द्धर ॥ ३७ ॥ रामरामेऽतिरामेऽति रमे रामे मनो  
रमे ॥ सहस्रनामतत्तुल्यं रामनाम वरानने ॥ ३८ ॥  
इति श्रीबुधकौशिकविरचितं श्रीरामरक्षास्तोत्रं  
संपूर्णम् ॥ ८६ ॥ श्रीसीतारामचन्द्रार्पणमस्तु ॥



(२५८) बृहत्स्तोत्ररत्नाकरे ।

अथ रामस्तवराजप्रारंभः ।

श्रीगणेशाय नमः ॥ अस्य श्रीरामचंद्रस्तवराजस्तो  
त्रमंत्रस्य ॥ सनत्कुमार ऋषिः ॥ श्रीरामो देवता ॥  
अनुष्टुप् छंदः ॥ सीता बीजम् ॥ हनुमान् शक्तिः ॥  
श्रीरामप्रीत्यर्थे जपेविनियोगः ॥ ॥ सूत उवाच ॥  
सर्वशास्त्रार्थतत्त्वज्ञं व्यासं सत्यवतीसुतम् ॥ धर्म  
पुत्रः प्रहृष्टात्मा प्रत्युवाच मुनीश्वरम् ॥ १ ॥ यु  
धिष्ठिर उवाच ॥ ॥ भगवन्योगिनां श्रेष्ठ सर्वशास्त्र  
विशारद ॥ किं तत्त्वं किं परं जाप्यं किं ध्यानं मु  
क्तिसाधनम् ॥ २ ॥ श्रोतुमिच्छामि तत्सर्वं ब्रूहि मे  
मुनिसत्तम ॥ ॥ वेदव्यास उवाच ॥ धर्मराज  
महाभाग शृणु वक्ष्यामि तत्त्वतः ॥ ३ ॥ यत्परं य  
द्गुणातीतं यज्ज्योतिरमलं शिवम् ॥ तदेव परमं त  
त्त्वं कैवल्यपदकारणम् ॥ ४ ॥ श्रीरामेति परं जाप्यं  
तारकं ब्रह्मसंज्ञकम् ॥ ब्रह्महत्यादिपापघ्नमिति वे  
दविदो विदुः ॥ ५ ॥ श्रीराम रामेति जना ये जपं  
ति च सर्वदा ॥ तेषां भुक्तिश्च मुक्तिश्च भविष्यति

## रामस्तोत्राणि । ( २५९ )

न संशयः ॥ ६ ॥ स्तवराजं पुरा प्रोक्तं नारदेन च  
धीमता ॥ तत्सर्वं संप्रवक्ष्यामि हरिध्यानपुरःसर  
म् ॥ ७ ॥ तापत्रयाग्निशमनं सर्वाधौघनिहंतनम् ॥  
दारिद्र्यदुःखशमनं सर्वसंपत्करं शिवम् ॥ ८ ॥ विज्ञा  
नफलदं दिव्यं भोक्षकफलसाधनम् ॥ नमस्कृत्य प्रव  
क्ष्यामि रामं कृष्णं जगन्मयम् ॥ ९ ॥ अयोध्यानगरे र  
म्ये रत्नमंडपमध्यगे ॥ स्मरेत्कल्पतरोर्मूलैरत्नासिंहा  
सनं शुभम् ॥ १० ॥ तन्मध्येष्टदलं पद्मं नानारत्नैश्च वे  
ष्टितम् ॥ स्मरेन्मध्ये दाशरथिं सहस्रादित्यतेजसम्  
॥ ११ ॥ पितुरंकगतं राममिंद्रनीलमणिप्रभम् ॥ कोम  
लांगं विशालाक्षं विद्युद्वर्णाविरावृतम् ॥ १२ ॥ भानुको  
टिप्रतीकाशं किरीटेन विराजितम् ॥ रत्नग्रैवेयकेयूर  
रत्नकुंडलमंडितम् ॥ १३ ॥ रत्नकंकणमंजीरं कटिसू  
त्रैरलंकृतम् ॥ श्रीवत्सकौस्तुभोरस्कं मुक्ताहारोपशो  
भितम् ॥ १४ ॥ दिव्यरत्नसमायुक्तमुद्रिकाभिरलंकृत  
म् ॥ राघवं द्रुमुज बालं राममीषत्स्मिताननम् १५ ॥  
तुलसीकुंदमंदारपुष्पमाल्यै रलंकृतम् ॥ कर्पूराणुरु

( २६० ) बृहत्स्तोत्ररत्नाकरे ।

कस्तूरीदिव्यगंधानुलेपनम् ॥ १६ ॥ योगशास्त्रेष्व  
भिरतं योगेशं योगदायकम् ॥ सदा भरतसौमित्रि  
शत्रुघ्नैरुपशोभितम् ॥ १७ ॥ विद्याधरसुरार्धाशसि  
द्धगंधर्वकिन्नरैः ॥ योगीन्द्रैर्नारदाद्यैश्च स्तूयमानमह  
र्निशम् ॥ १८ ॥ विश्वामित्रवसिष्ठादिमुनिभिः परि  
सेवितम् ॥ सनकादिमुनिश्रेष्ठैर्योगिवृन्दैश्च सेवित  
म् ॥ १९ ॥ रामं रघुवरं वीरं धनुर्वेदविशारदम् ॥  
मंगलायतनं देवं रामं राजीवलोचनम् ॥ २० ॥ सर्व  
शास्त्रार्थतत्त्वज्ञमानंदकरसुंदरम् ॥ कौसल्यानंदनं  
रामं धनुर्बाणधरं हरिम् ॥ २१ ॥ एवं संचितयन्त्रि  
ष्णुं यज्ज्योतिरमलं विभुम् ॥ प्रहृष्टमानसो भूत्वा  
मुनिवर्यः स नारदः ॥ २२ ॥ सर्वलोकहितार्थाय तु  
ष्टाव रघुनंदनम् ॥ कृतांजलिपुटो भूत्वा चितयन्त्रि  
क्षुं हरिम् ॥ २३ ॥ यदेकं यत्परं नित्यं यदनंतं चिदा  
त्मकम् ॥ यदेकं व्यापकं लोके तद्रूपं चितयाम्यह  
म् ॥ २४ ॥ विज्ञानहेतुं विमलायताक्षं प्रज्ञानरूपं  
स्वसुखैकहेतुम् ॥ श्रीरामचन्द्रं हरिमादिदेवं परात्प

## रामस्तोत्राणि । ( २६१ )

रं राममहं भजामि ॥२५॥ कविं पुराणं पुरुषं पु  
 रस्तात्सनातनं योगिनमीशितारम् ॥ अणोरणीयां  
 समनंतवीर्यं प्राणेश्वरं राममसौ ददर्श ॥२६॥ ना  
 रद उवाच ॥ नारायणं जगन्नाथमभिरामं जगत्प  
 तिम् ॥ कविं पुराणं वागीशं रामं दशरथात्मजम्  
 ॥२७॥ राजराजं रघुवरं कौसल्यानंदवर्धनम् ॥ भ  
 र्गं वरेण्यं विश्वेशं रघुनाथं जगद्गुरुम् ॥२८॥ सत्यं  
 सत्यप्रियं श्रेष्ठं जानकीवल्लभं विभुम् ॥ सौमित्रिपू  
 र्वजं शान्तं कामदं कमलेक्षणम् ॥ २९ ॥ आदित्यं  
 रविमीशानं घृणिं सूर्यमनामयम् ॥ आनंदरूपिणं  
 सौम्यं राघवं करुणामयम् ॥ ३० ॥ जामदग्न्यं तपो  
 मूर्तिं रामं परशुधारणम् ॥ वाक्पतिं वरदं वाच्यं  
 श्रीपतिं पक्षिवाहनम् ॥ ३१ ॥ श्रीशार्ङ्गधारिणं रा  
 मं चिन्मयानंदविग्रहम् ॥ हलधृग्विष्णुमीशानं ब  
 लरामं कृपानिधिम् ॥ ३२ ॥ श्रीवल्लभं कृपानाथं  
 जगन्मोहनमच्युतम् ॥ मत्स्यकूर्मवराहादिरूपधा  
 रीणमव्ययम् ॥ ३३ ॥ वासुदेवं जगद्योनिमनादि

(२६२) बृहत्स्तोत्ररत्नाकरे ।

निधनं हरिम् ॥ गोविंदं गोपतिं विष्णुं गोपीजनम्  
नोहरम् ॥ ३४ ॥ गोगोपालपरीवारं गोपकन्यास  
मावृतम् ॥ विद्युत्पुंजप्रतीकाशं रामं कृष्णं जगन्म  
यम् ॥ ३५ ॥ गोगोपिकासमाकीर्णं वेणुवादनतत्प  
रम् ॥ कामरूपं कलावंतं कामिनीकामदं विभुम् ॥  
॥ ३६ ॥ मन्मथं मथुरानाथं माधवं मकरध्वजम् ॥  
श्रीधरं श्रीकरं श्रीशं श्रीनिवासं परात्परम् ॥ ३७ ॥  
भूतेशं भूपतिं भद्रं विभूतिं भूतिभूषणम् ॥ सर्वदुः  
खहरं वीरं दुष्टदानववैरिणम् ॥ ३८ ॥ श्रीनृसिंहं  
महाबाहुं महांतं दीप्ततेजसम् ॥ चिदानंदमयं नि  
त्यं प्रणवं ज्योतिरूपिणम् ॥ ३९ ॥ आदित्यमंड  
लगतं निश्चितार्थस्वरूपिणम् ॥ भक्तप्रियं पद्मनेत्रं  
भक्तानामीप्सितप्रदम् ॥ ४० ॥ कौसल्येयं कला  
मूर्तिं काकुत्स्थं कमलाप्रियम् ॥ सिंहासने समासी  
नं नित्यव्रतमकल्मषम् ॥ ४१ ॥ विश्वामित्रप्रियं  
दांसं स्वदारनियतव्रतम् ॥ यज्ञेशं यज्ञपुरुषं यज्ञपा  
लनतत्परम् ॥ ४२ ॥ सत्यसंधं जितक्रोधं शरणा

रामस्तोत्राणि ।

( २६३ )

गतवत्सलम् ॥ सर्वक्लेशापहरणं विभीषणवरप्रदम्  
॥४३॥ दशग्रीवहरं रौद्रं केशवं केशिवर्धनम् ॥ वा  
लिप्रमथनं वीरं सुग्रीवेप्सितराज्यदम् ॥ ४४ ॥  
नरवानरदेवैश्च सेवितं हनुमात्प्रियम् ॥ शुद्धं सूक्ष्मं  
परं शांतं तारकब्रह्मरूपिणम् ॥४५॥ सर्वभूतात्म  
भूतस्थं सर्वाधारं सनातनम् ॥ सर्वकारणकर्तारं नि  
दानं प्रकृतेः परम् ॥४६॥ निरामयं निराभासं नि  
रवद्यं निरंजनम् ॥ नित्यानंदं निराकारमद्वैतं तम  
सः परम् ॥ ४७ ॥ परात्परतरं तत्त्वं सत्यानंदं चि  
दात्मकम् ॥ मनसा शिरसा नित्यं प्रणमामि रघू  
त्तमम् ॥ ४८ ॥ सूर्यमंडलमध्यस्थं रामं सीतासम  
न्वितम् ॥ नमामि पुंडरीकाक्षममेयं गुरुतत्परम्  
॥४९॥ नमोऽस्तु वासुदेवाय ज्योतिषांपतये नमः ॥  
नमोऽस्तु रामदेवाय जगदानंदरूपिणे ॥ ५० ॥  
नमो वेदांतनिष्ठाय योगिने ब्रह्मवादिने ॥ माया  
मयनिरस्ताय प्रपन्नजनसेविने ॥ ५१ ॥ वंदामहे  
महेशानचंडकोदंडखंडनम् ॥ जानकीहृदयानंदव

( २६४ ) बृहत्स्तोत्ररत्नाकरे ।

धनं रघुनन्दनम् ॥५२॥ उत्फुल्लामलकोमलोत्पलद  
लश्यामाय रामायते कामाय प्रमदमनोहरगुणग्रा  
माय रामात्मने ॥ योगारूढमुनीन्द्रमानससरोहं  
साय संसारविध्वंसाय स्फुरदोजसे रघुकुलोत्तंसा  
य पुंसे नमः ॥ ५३ ॥ भवोद्भवं वेदविदां वरिष्ठमा  
दित्यचंद्रानलसुप्रभावम् ॥ सर्वात्मकं सर्वगतस्व  
रूपं नमामि रामं तमसः परस्तात् ॥५४॥ निरंज  
नं निष्प्रतिमं निरीहं निराश्रयं निष्कलमप्रपंचम् ।  
नित्यध्रुवं निर्विषयस्वरूपं निरंतरं राममहं भजा  
मि ॥ ५५ ॥ मवाब्धिपोतं भरताग्रजं तं भक्तं  
प्रियं भानुकुलप्रदीपम् ॥ भूतत्रिनाथं भुवनाधिपं तं  
भजामि रामं भवरोगवैद्यम् ॥ ५६ ॥ सर्वाधिप  
त्यं समरांगधीरं सत्यं चिदानन्दमयस्वरूपम् ॥ स  
त्यं शिवं शांतिमयं शरण्यं सनातनं राममहं भजा  
मि ॥५७॥ कार्यक्रियाकारणमप्रमेयं कविं पुरा  
णं कमलायताक्षम् ॥ कुमारवेद्यं करुणामयं तं  
कल्पद्रुमं राममहं भजामि ॥५८॥ त्रैलोक्यनाथं

## रामस्तोत्राणि ॥ ( २६५ )

सरसीरुहाक्षं दयानिधिं द्रुविनाशहेतुम् ॥ महा  
 बलं वेदनिधिं सुरेशं सनातनं राममहं भजामि ॥  
 ॥ ५९ ॥ वेदांतवेद्यं कविमीशितारमनादिमध्यां  
 तमर्चित्यमाद्यम् ॥ अगोचरं निर्मलमेकरूपं नमा  
 मि रामं तमसः परस्तात् ॥ ६० ॥ अशेषवेदात्मक  
 मादिसंज्ञमजं हरिं विष्णुमनंतमाद्यम् ॥ अपारसं  
 वित्सुखमेकरूपं परात्परं राममहं भजामि ॥ ६१ ॥  
 तत्त्वस्वरूपं पुरुषं पुराणं स्वतेजसा पूरितविश्वमे  
 कम् ॥ राजाधिराजं रविमंडलस्थं विश्वेश्वरं रामम  
 हं भजामि ॥ ६२ ॥ लोकाभिरामं रघुवंशनाथं ह  
 रिंचिदानंदमयं मुकुंदम् ॥ अशेषविद्याधिपतिं क  
 वींद्रं नमामि रामं तमसः परस्तात् ॥ ६३ ॥ योगी  
 द्रसंवैश्व सुसेव्यमानं नारायणं निर्मलमादिदेवम् ॥  
 नतोऽस्मि नित्यं जगदेकनाथमादित्यवर्णं तम  
 सः परस्तात् ॥ ६४ ॥ विभूतिदं विश्वसृजं विरामं  
 राजेंद्रमीशं रघुवंशनाथम् ॥ अर्चित्यमव्यक्तमनंत  
 मूर्तिं ज्योतिर्मयं राममहं भजामि ॥ ६५ ॥ अशेष



(२६६) बृहत्स्तोत्ररत्नाकरे ।

संसारविहारहीनमादित्यगं पूर्णसुखाभिरामम् ॥  
समस्तसाक्षिं तमसः परस्तान्नारायणं विष्णुमहं  
भजामि ॥ ६६ ॥ मुनीन्द्रगुह्यं परिपूर्णकामं कला  
निधिं कल्मषनाशहेतुम् ॥ परात्परं यत्परमे पवित्रं  
नमामि रामं महतो महांतम् ॥ ६७ ॥ ब्रह्मा विष्णु  
श्च रुद्रश्च देवेन्द्रो देवतास्तथा ॥ आदित्यादिग्रहाश्चै  
व त्वमेव रघुनंदन ॥ ६८ ॥ तापसा ऋषयः सि  
द्धाः साध्याश्च मरुतस्तथा ॥ विप्रा वेदास्तथा य  
ज्ञाः पुराणं धर्मसंहिताः ॥ ६९ ॥ वर्णाश्रमास्तथा  
धर्मा वर्णधर्मास्तथैव च ॥ यक्षराक्षसगंधर्वा दिक्पा  
ला दिग्गजादिभिः ॥ ७० ॥ सनकादिमुनिश्रेष्ठा  
स्त्वमेव रघुपुंगव ॥ वसवोऽष्टौ त्रयः काला रुद्रा  
एकादश स्मृताः ॥ ७१ ॥ तारका दश दिक् चैव त्व  
मेव रघुनंदन ॥ सप्त द्वीपाः समुद्राश्च नगा नद्यस्त  
था द्रुमाः ॥ ७२ ॥ स्थावरा जंगमाश्चैव त्वमेव रघु  
नायक ॥ देवतिर्यङ्मनुष्याणां दानवानांतथैव च  
॥ ७३ ॥ माता पिता श्वशुरा भ्राता त्वमेव रघुवल्लभ ॥

सर्वेषां त्वं परं ब्रह्म त्वन्मयं सर्वमेवहि ॥ ७४ ॥  
 त्वमक्षरं परं ज्योतिस्त्वमेव पुरुषोत्तम ॥ त्वमेव  
 तारकं ब्रह्म त्वत्तोऽन्यन्नैव किंचन ॥ ७५ ॥ शांतं  
 सर्वगतं सूक्ष्मं परं ब्रह्म सनातनम् ॥ राजीवलोचनं  
 रामं प्रणमामि जगत्पतिम् ॥ ७६ ॥ व्यास उवाच ॥  
 ततः प्रसन्नः श्रीरामः प्रोवाच मुनिपुङ्गवम् ॥  
 तुष्टोऽस्मि मुनिशार्दूलवृणीष्व वरमुत्तमम् ॥ ७७ ॥  
 नारद उवाच ॥ यदि तुष्टोऽसि सर्वज्ञ श्रीरामकरुणा  
 निधे ॥ त्वन्मूर्तिदर्शनेनैव कृतार्थोऽहं च सर्वदा  
 ॥ ७८ ॥ धन्योऽहंकृतकृत्योऽहंपुण्योऽहं पुरुषोत्तम  
 अद्य मे सफलं जन्म जीवितं सफलं च मे ॥ ७९ ॥  
 अद्य मे सफलं ज्ञानमद्य मे सफलं तपः ॥ अद्य  
 मे सफलं कर्म त्वत्पादांभोजदर्शनात् ॥ अद्य मे  
 सफलं सर्वं त्वन्नामस्मरणं तथा ॥ ८० ॥ त्वत्पादां  
 भोरुहद्वंद्वसद्भक्तिं देहिराधव ॥ ततः परमसंप्री  
 तः स रामः प्राह नारदम् ॥ ८१ ॥ श्रीराम उ  
 वाच ॥ ॥ मुनिवर्य महाभाग मुने त्विष्टं ददामि

(२६८) बृहत्स्तोत्ररत्नाकरे ।

ते ॥ यत्त्वया चैप्सितं सर्वं मनसा तद्भविष्यति  
॥ ८२ ॥ नारद उवाच ॥ वरं न याचे रघुनाथ  
युष्मत्पादाब्जभक्तिः सततं ममास्तु ॥ इदं प्रियं  
नाथ वरं प्रयाचे पुनः पुनस्त्वामिदमेव याचे ॥  
॥ ८३ ॥ व्यास उवाच ॥ ॥ इत्येवमीडितो रा  
मः प्रादात्तस्मै वरान्तरम् ॥ वीरो रामो महातेजाः  
सच्चिदानन्दविग्रहः ॥ ८४ ॥ अद्वैतममलं ज्ञानं स्व  
नामस्मरणं तथा ॥ अंतर्दधौ जगन्नाथः पुरतस्तस्य  
राघवः ॥ ८५ ॥ इति श्रीरघुनाथस्य स्तवराजमनु  
त्तमम् ॥ सर्वसौभाग्यसंपत्तिदायकं मुक्तिदं शुभ  
म् ॥ ८६ ॥ कथितं ब्रह्मपुत्रेण वेदानां सारमुत्त  
मम् ॥ गुह्याद्गुह्यतमं दिव्यं तव स्नेहात्प्रकीर्तितम्  
॥ ८७ ॥ यः पठेच्छृणुयाद्वापि त्रिसंध्यं श्रद्धयान्वि  
तः ॥ ब्रह्महत्यादिपापानि तत्समानि बहूनि च  
॥ ८८ ॥ स्वर्णस्तेयं सुरापानं गुरुतल्पगतिस्त  
था ॥ गोवधाद्युपपापानि अनृतात्संभवानि च ॥ ८९ ॥  
सर्वैः प्रमुच्यते पापैः कल्पायुतशतोद्भवैः ॥ मानसं

## रामस्तोत्राणि । ( २६९ )

वाचिकं पापं कर्मणा समुपार्जितम् ॥ ९० ॥ श्री  
 रामस्मरणेनैव तत्क्षणान्नश्यति ध्रुवम् ॥ इदं सत्यं  
 मिदं सत्यं सत्यमेतदिहोच्यते ॥ ९१ ॥ रामः सत्यं  
 परं ब्रह्म रामात्किंचित्त्र विद्यते ॥ तस्माद्रामस्वरू-  
 पं हि सत्यं सत्यमिदं जगत् ॥ ९२ ॥ श्रीरामचन्द्र  
 रघुपुङ्गव राजवर्य राजेंद्र राम रघुनायक राघवेश ॥  
 राजाधिराज रघुनन्दन रामचन्द्र दासोऽहमद्य भवतः  
 शरणागतोऽस्मि ॥ ९३ ॥ वैदेहीसहितं सुरद्रुमत-  
 ले हैमे महामण्डपे मध्येपुष्पकमासने मणिमये वा-  
 रासने संस्थितम् ॥ अग्रे वाचयति प्रभञ्जनसुते त-  
 त्वंमुनीन्द्रैः परं व्याख्यातं भरतादिभिः परिवृतं  
 रामं भजे श्यामलम् ॥ ९४ ॥ रामं रत्नकिरीटकुण्ड-  
 लयुतं केयूरहारान्वितं सीतालंकृतवामभागममलं  
 सिंहासनस्थं विभुम् ॥ सुग्रीवादिहरीश्वरैः सुर-  
 गणैः संसेव्यमानं सदा विश्वामित्रपराशरादिमु-  
 निभिः संस्तूयमानं प्रभुम् ॥ ९५ ॥ सकलगुणनिधानं  
 योगिभिः स्तूयमानं भुजविजितसमानं राक्षसेन्द्रा

( २७० ) बृहत्स्तोत्ररत्नाकरे ।

दिमानम् ॥ महितनृपभयानं सीतया शोभमानं  
स्मरहृदयविमानं ब्रह्म रामाभिधानम् ॥ ९६ ॥ र  
घुवर तव मूर्तिर्मामके मानसाब्जे नरकगतिहरं ते  
नामधेयं मुखे मे ॥ अनिशमतुलभक्त्या मस्तकं त्व  
त्पदाब्जे भवजलनिधिमग्नं रक्ष मामार्तबंधो ॥ ९७ ॥  
रामरत्नमहं वंदे चित्रकूटपतिं हरिम् ॥ कौसल्याभ  
क्तिसंभूतं जानकीकंठभूषणम् ॥ ९८ ॥

इति श्रीसनत्कुमारसंहितायां नारदोक्त

श्रीरामचंद्रस्तवः सम्पूर्णः ॥ ८७ ॥

अथ संक्षिप्तमूलरामायणप्रारंभः ।

श्रीगणेशाय नमः ॥ तपःस्वाध्यायनिरतं तपस्वी वा  
ग्विदांवरम् ॥ नारदं परिपप्रच्छ वाल्मीकिर्मुनिपुंगव  
म् ॥ १ ॥ कोन्वस्मिन्सांप्रतं लोके गुणवान्कश्च वीर्य  
वान् ॥ धर्मज्ञश्च कृतज्ञश्च सत्यवाक्यो दृढव्रतः  
॥ २ ॥ चारित्र्येण च को युक्तः सर्वभूतेषु को हितः ॥  
विद्वान्कः कः समर्थश्च कश्चैकः प्रियदर्शनः ॥ ३ ॥

## रामस्तोत्राणि । ( २७१ )

आत्मवान्को जितक्रोधो द्युतिमान्कोऽनसूयकः ॥  
 कस्य बिभ्यति देवाश्च जातरोषस्य संयुगे ॥ ४ ॥  
 एतदिच्छाम्यहं श्रोतुं परं कौतूहलं हि मे ॥ महर्षे  
 त्वंसमर्थोऽसि ज्ञातुमेवंविधं नरम् ॥ ५ ॥ श्रुत्वा चैत  
 त्रिलोकज्ञो वाल्मीकिर्नारदो वचः ॥ श्रूयतामिति  
 चामंत्र्य प्रहृष्टो वाक्यमब्रवीत् ॥ ६ ॥ बहवो दुर्ल  
 भाश्चैव ये त्वया कीर्तिता गुणाः ॥ मुने वक्ष्याम्यहं  
 बुद्ध्वा तैर्युक्तः श्रूयतां नरः ॥ ७ ॥ इक्ष्वाकुवंशप्रभ  
 षो रामो नाम जनैः श्रुतः ॥ नियतात्मा महावी  
 र्यो द्युतिमान्धृतिमान्वशी ॥ ८ ॥ बुद्धिमात्रीतिमा  
 न्वाग्मी श्रीमाञ्छत्रुनिबर्हणः ॥ विपुलांसो महा  
 बाहुः कंबुग्रीवो महाहनुः ॥ ९ ॥ महोरस्को महे  
 ष्वासो गूढजत्रुररिंदमः ॥ आजानुबाहुः सुशिराः  
 सुललाटः सुविक्रमः ॥ १० ॥ समः समविभक्ताङ्गः  
 स्निग्धवर्णः प्रतापवान् ॥ पीनवक्षा विशालाक्षो ल  
 क्ष्मीवाञ्छुभलक्षणः ॥ ११ ॥ धर्मज्ञः सत्यसंधश्च  
 प्रजानां च हिते रतः ॥ यशस्वीज्ञानसंपन्नः शुचि

(२७२) बृहत्स्तोत्ररत्नाकरे ।

र्वश्यः समाधिमान् ॥ १२ ॥ प्रजापतिसमः श्रीमा  
न्धाता रिपुनिषूदनः ॥ रक्षिता जीवलोकस्य धर्म  
स्य परिरक्षिता ॥ १३ ॥ रक्षिता स्वस्य धर्मस्य स्व  
जनस्य च रक्षिता ॥ वेदवेदाङ्गतत्त्वज्ञो धनुर्वेदे च  
निष्ठितः ॥ १४ ॥ सर्वशास्त्रार्थतत्त्वज्ञः स्मृतिमान्प्र  
तिभानवान् ॥ सर्वलोकप्रियः साधुरदीनात्मा वि  
चक्षणः ॥ १५ ॥ सर्वदाऽभिगतः सद्भिः समुद्र इव  
सिंधुभिः ॥ आर्यः सर्वसमश्चैव सदैव प्रियदर्शनः ॥  
॥ १६ ॥ स च सर्वगुणोपेतः कौसल्यानंदवर्धनः ॥  
समुद्र इव गांभीर्ये धैर्येण हिमवानिव ॥ १७ ॥ वि  
ष्णुना सदृशो वीर्ये सोमवत्प्रियदर्शनः ॥ काला  
ग्निसदृशः क्रोधे क्षमया पृथिवीसमः ॥ १८ ॥ धन  
देन समस्त्यागे सत्ये धर्मे इवापरः ॥ तमेवं गुण  
संपन्नं रामं सत्यपराक्रमम् ॥ १९ ॥ ज्येष्ठं श्रेष्ठगुणै  
र्युक्तं प्रियं दशरथात्मजम् ॥ प्रकृतीनां हितैर्युक्तं  
प्रकृतिप्रियकाम्यया ॥ २० ॥ यौवराज्येन संयो  
क्तुमैच्छत्प्रीत्या महीपतिः ॥ तस्याभिषेकसंभारा

## रामस्तोत्राणि । ( २७३ )

नृष्ट्वा भार्याऽथ कैकयी ॥ २१ ॥ पूर्वं दत्तवरा  
 देवी वरमेनमयाचत ॥ विवासनं च रामस्य भरत  
 स्याभिषेचनम् ॥ २२ ॥ स सत्यवचनाद्राजा  
 धर्मपाशेन संयुतः ॥ विवासयामास सुतं रामं दश  
 रथः प्रियम् ॥ २३ ॥ स जगाम वनं वीरः प्रतिज्ञा  
 मनुपालयन् ॥ पितुर्वचननिर्देशात्कैकेय्याः प्रिय  
 कारणात् ॥ २४ ॥ तं व्रजंतं प्रियो भ्राता लक्ष्मणोऽ  
 नुजगाम ह ॥ स्नेहाद्विनयसंपन्नः सुमित्रानंदवर्ध  
 नः ॥ २५ ॥ भ्रातरं दयितो भ्रातुः सौभ्रात्रमनु  
 दर्शयन् ॥ रामस्य दयितो भ्रातुः सुमित्रानंदवर्ध  
 नः ॥ २६ ॥ जनकस्य कुले जाता देवमायैव नि  
 मिता ॥ सर्वलक्षणसंपन्ना नारीणामुत्तमा वधूः ॥  
 ॥ २७ ॥ सीताप्यनुगता रामं शशिनं रोहिणी य  
 था ॥ पौरैरनुगतो दूरं पित्रा दशरथेन च ॥ २८ ॥  
 शृंगवेरपुरे सूतं गङ्गाकूले व्यसर्जयत् ॥ गुहमासाद्य  
 धर्मात्मा निषादाधिपतिं प्रियम् ॥ २९ ॥ गुहेन स  
 हितो रामो लक्ष्मणेन च सीतया ॥ ते वनेन वनं



( २७४ ) बृहत्स्तोत्ररत्नाकरे ।

गत्वा नदीस्तीर्त्वा बहूदकाः ॥ ३० ॥ चित्रकूटमनु  
प्राप्य भरद्वाजस्य शासनात् ॥ रम्यमावसथं कृत्वा  
रममाणा वने त्रयः ॥ ३१ ॥ देवगंधर्वसंकाशा  
स्तत्र ये न्यवसन्तसुखम् ॥ चित्रकूटं गते रामे पुत्रशो  
कातुरस्तदा ॥ ३२ ॥ राजा दशरथःस्वर्गं जगाम  
विलपन्सुतम् ॥ मृते तु तस्मिन् भरतो वसिष्ठप्रमु  
खैर्द्विजैः ॥ ३३ ॥ नियुज्यमाने राज्याय नैच्छद्वा  
ज्यं महाबलः ॥ स जगाम वनं वीरो रामपादप्रसा  
दकः ॥ ३४ ॥ गत्वा तु सुमहात्मानं रामं सत्यप  
राक्रमम् ॥ अयाचद्भ्रातरं राममार्यनामपुरस्कृतम्  
॥ ३५ ॥ त्वमेव राजा धर्मज्ञ इति श्रुत्वा वक्तुं श्रवी  
त् ॥ रामोऽपि परमोदारः सुमुखः सुमहायशाः ॥  
॥ ३६ ॥ नचैच्छत्पितुरादेशाद्वाज्यं रामो महाबलः ॥  
पादुके चास्य राज्याय न्यासं दत्त्वा पुनःपुनः ॥ ३७ ॥  
निवर्तयामास ततो भरतं भरताग्रजः ॥ स तु का  
ममवाप्यैव रामपादाबुपस्पृशन् ॥ ३८ ॥ नन्दिग्रामे  
ऽकरोद्वाज्यं रामागमनकांक्षया ॥ गते तु भरते श्री

## रामस्तोत्राणि । ( २७५ )

मान्तसत्यसंधो जितेंद्रियः ॥३९॥ रामस्तु पुनराल  
क्ष्य नागरस्य जनस्य च॥तत्रागमनमेकाग्रो दंडका  
न्प्रविवेशह॥४०॥प्रविश्यतु महाऽरण्यं रामो राजीव  
लोचनः॥विराधं राक्षसं हत्वा शरभङ्गं ददर्शह४१  
सुतीक्ष्णं चाप्यगस्त्यं च अगस्त्यभ्रातरं तथा॥ अग  
स्त्यवचनाच्चैव जग्राहेंद्रं शरासनम्॥४२॥खड्गं च प  
रमं प्रीतस्तूणी चाक्षयसायकौ ॥ वसतस्तस्य राम  
स्य वने वनचरैः सह॥ ४३ ॥ ऋषयोऽभ्यागमन्त्सर्वे  
वधायासुररक्षसाम्॥स तेषां प्रतिशुश्राव राक्षसानां  
तथा वने ॥ ४४ ॥ प्रतिज्ञातश्च रामेण वधः संय  
ति रक्षसाम्॥ऋषीणामग्निकल्पानां दंडकारण्यवा  
सिनाम् ॥ ४५ ॥ तेन तत्रैव वसता जनस्थाननिवा  
सिनी ॥ विरूपिता शूर्पणखा राक्षसी कामरूपिणी  
॥ ४६ ॥ ततःशूर्पणखावाक्यादुद्युक्तान्सर्वराक्षसा  
न्॥खरं त्रिशिरसंचैव दूषणं चैवराक्षसम् ॥ ४७ ॥  
निजधान रणे रामस्तेषां चैव पदानुगान् ॥ वने त  
स्मिन्निवसता जनस्थाननिवासिनाम् ॥ ४८ ॥ रक्ष

(२७६) बृहत्स्तोत्ररत्नाकरे ।

सां निहतान्यासन्सहस्राणि चतुर्दश ॥ ततो ज्ञाते  
वधं श्रुत्वा रावणः क्रोमूर्च्छितः ॥ ४९ ॥ सहायं वर  
यामास मारीचं नाम राक्षसम् ॥ वार्यमाणः सुबहु  
शो मारीचेन स रावणः ॥ ५० ॥ न विरोधो बलव  
ताक्षमो रावण तेन ते ॥ अनादृत्य तु तद्वाक्यं  
रावणः कालचोदितः ॥ ५१ ॥ जगाम सहमारीच  
स्तस्याश्रमपदं तदा ॥ तेन मायाविना दूरमपवा  
ह्य नृपात्मजौ ॥ ५२ ॥ जहार भार्या रामस्य गृध्रं  
हत्वा जटायुषम् ॥ गृध्रं च निहतं दृष्ट्वा हतां श्रु  
त्वा च मैथिलीम् ॥ ५३ ॥ राघवः शोकसंतप्तो धि  
ल्लापाकुलेंद्रियः ॥ ततस्तेनैव शोकेन गृध्रं दग्ध्वा  
जटायुषम् ॥ ५४ ॥ मार्गमाणो वने सीतां राक्षसं  
संददर्श ह ॥ कबंधं नाम रूपेण विकृतं घोरदर्शन  
म् ॥ ५५ ॥ तं निहत्य महाबाहुर्ददाह स्वर्गतश्चसः ॥  
स चास्य कथयामास शबरीं धर्मचारिणीम् ॥ ५६ ॥  
श्रमणां धर्मनिपुणामभिगच्छेति राघवम् ॥ सोऽ  
भिगच्छन्महातेजाः शबरीं शत्रुसूदनः ॥ ५७ ॥ श

वर्यो पूजितः सम्यग्रामो दशरथात्मजः ॥ पंपातीरे  
 हनुमता संगतो वानरेण ह ॥ ५८ ॥ हनुमद्वचना  
 श्वेव सुग्रीवेण समागमः ॥ सुग्रीवाय च तत्सर्वं शं  
 खद्रामो महाबलः ॥ ५९ ॥ आदितस्तद्यथा वृत्तं सी  
 तायाश्च विशेषतः ॥ सुग्रीवश्चापि तत्सर्वं श्रुत्वा रा  
 मस्य वानरः ॥ ६० ॥ चकार सख्यं रामेण प्रीतश्चै  
 वाग्निसाक्षिकम् ॥ ततो वानरराजेन वैरानुकथनं  
 प्रति ॥ ६१ ॥ रामायावेदितं सर्वं प्रणयाद्दुःखितेन  
 च ॥ प्रतिज्ञातं च रामेण तदा वालिवधं प्रति ॥ ६२ ॥  
 वालिनश्च बलं तत्र कथयामास वानरः ॥ सुग्रीवः  
 शूंकितश्चासीन्नित्यं वीर्येण राघवे ॥ ६३ ॥ राघव  
 प्रत्ययार्थं तु दुंदुभेः कायमुत्तमम् ॥ दर्शयामास  
 सुग्रीवो महापर्वतसन्निभम् ॥ ६४ ॥ उत्स्मयित्वा  
 महाबाहुः प्रेक्ष्य चास्थि महाबलः ॥ पादांगुष्ठेन चिक्षे  
 प संपूर्णं दशयोजनम् ॥ ६५ ॥ विभेदं च पुनस्ता  
 ण्सप्तैकेन महेषुणा ॥ गिरिं रसातलं चैव जनयन्प्र  
 त्ययं तदा ॥ ६६ ॥ ततः प्रीतमनास्तेन विश्वस्तः

(२७८) बृहत्स्तोत्ररत्नाकरे ।

स महाकपिः ॥ किष्किधां रामसहितो जगाम च  
गुहांतदा ॥ ६७ ॥ ततोऽगर्जद्धरिवरः सुग्रीवो हेम  
पिंगलः ॥ तेन नादेन महता निर्जगाम हरीश्वरः ॥  
॥ ६८ ॥ अवमन्य तदा तारां सुग्रीवेण समागतः ॥  
निजघान च तत्रैवं शरेणैकेन राघवः ॥ ६९ ॥ ततः  
सुग्रीववचनाद्धत्वा वालिनमाहवे ॥ सुग्रीवमेव त  
द्राज्ये राघवः प्रत्यपादयत् ॥ ७० ॥ स च सर्वान्स  
मानीय वानरान्वानरर्षभः ॥ दिशः प्रस्थापयामा  
स दिदृक्षुर्जनकात्मजाम् ॥ ७१ ॥ ततो गृध्रस्य व  
चनात्संपातेर्हनुमान्वली ॥ शतयोजनविस्तीर्णं पु  
प्लुवे लवणार्णवम् ॥ ७२ ॥ तत्र लंकां समासाद्य पु  
रीं रावणपालिताम् ॥ ददर्श सीतां ध्यायंतीमशो  
कवनिकागताम् ॥ ७३ ॥ निवेदयित्वाऽभिज्ञानं प्र  
वृत्तिं विनिवेद्य च ॥ समाश्वास्य च वैदेहीं मर्दया  
मास तोरणम् ॥ ७४ ॥ पंच सेनाग्रगान्हत्वा सप्तमं  
त्रिसुतानपि ॥ शूरमक्षं च निष्पिष्य ग्रहणे समुपा  
गमत ॥ ७५ ॥ अस्त्रेणोन्मुक्तमात्मानं ज्ञात्वा पैता

महाद्वरात् ॥ मर्षयन्नाक्षसान्वीरो मंत्रिणस्तान्यदृ  
च्छया ॥७६॥ ततो दग्ध्वा पुरीं लंकामृते सीतां च  
मथिलीम् ॥ रामाय प्रियमाख्यतुं पुनरायान्महा  
कपिः ॥ ७७॥ सोऽभिगम्य महात्मानं कृत्वा रामं  
प्रदक्षिणम् ॥ न्यवेदयदमेयात्मा दृष्ट्वा सीतेति तत्त्व  
तः ॥ ७८ ॥ ततः सुग्रीवसहितो गत्वा तीरं महोद  
धेः ॥ समुद्रं क्षोभयामास शरैरादित्यसन्निभैः ॥ ७९॥  
दर्शयामास चात्मानं समुद्रः सरितां पतिः ॥ समुद्र  
वचनाच्चैव नलः सेतुमकारयत् ॥ ८० ॥ तेन गत्वा  
पुरीं लंकां हत्वा रावणमाहवे ॥ रामः सीतामनुप्रा  
प्य परां ब्रीडासुपागतम् ॥ ८१॥ तामुवाच ततो रा  
मः परुषं जनसंसदि ॥ अमृष्यमाणा सा सीता वि  
वेश ज्वलनं सती ॥ ८२ ॥ ततोऽग्निवचनात्सीतां  
ह्नात्वा विगतकल्मषाम् ॥ कर्मणा तेन महता त्रैलो  
क्यं संचराचरम् ॥ ८३॥ सदेवर्षिगणं तुष्टं राघवस्य  
महात्मनः बभौ रामः सुसंहृष्टः पूजितः सर्वदैव  
तैः ॥ ८४॥ अभिषिच्य च लंकायां राक्षसेन्द्रं विभी

( २८० ) बृहत्स्तोत्ररत्नाकरे ।

षणम् ॥ कृतकृत्यस्तदा रामो विज्वरः प्रमुमोद  
ह ॥ ८५ ॥ देवताभ्यो वरं प्राप्य समुत्थाप्य च वान  
रान् ॥ अयोध्यां प्रस्थितो रामः पुष्पकेण सुहृद्धृतः  
॥ ८६ ॥ भारद्वाजाश्रमं गत्वा रामः सत्यपराक्रमः ॥  
भरतस्यांतिकं रामो हनुमंतं व्यसर्जयत् ॥ ८७ ॥  
पुनराख्यायिकां जल्पन्सुग्रीवसहितस्तदा ॥ पुष्प  
कं तत्समारुह्य नंदिग्रामं ययौ तदा ॥ ८८ ॥ नंदि  
ग्रामे जटां हित्वा भ्रातृभिः सहितोऽनघः ॥ रामः  
सीतामनुप्राप्यराज्यं पुनरवाप्तवान् ॥ ८९ ॥ ग्रहष्टोमु  
दितो लोकस्तुष्टः पुष्टः सुधार्मिकः ॥ निरामयो ह्य  
रोगश्च दुर्भिक्षभयवर्जितः ॥ ९० ॥ न पुत्रमरणं के  
चिद्द्रक्ष्यंति पुरुषाः क्वचित् ॥ नार्यश्चाविधवा नित्यं  
भविष्यंति पतिव्रताः ॥ ९१ ॥ न चाग्निजं भयं किं  
चिन्नाप्सु मज्जंति जंतवः ॥ न वातजं भयं किंचि  
न्नापि ज्वरकृतं तथा ॥ ९२ ॥ न चापि क्षुद्रयं तत्र  
न तस्करभयं तथा ॥ नगराणि च राष्ट्राणि धनधान्य  
युतानि च ॥ ९३ ॥ नित्यं प्रमुदिताः सर्वे यथा कृ

## रामस्तोत्राणि । ( २८१ )

तयुगे तथा ॥ अश्वमेधशतैरिष्ट्वा बहुवस्त्रसुवर्णकैः  
॥९४॥ गवांकोट्ययुतं दत्त्वा ब्रह्मलोकं गमिष्यति ॥  
असंख्येयं धनं दत्त्वा ब्राह्मणेभ्यो महायशाः ॥९५॥  
राजवंशाञ्छतगुणन्स्थापयिष्यति राघवः ॥ चातुर्व  
र्ण्यं च लोकेऽस्मिन् स्वे स्वे धर्मे नियोक्ष्यति ॥९६॥  
दशवर्षसहस्राणि दशवर्षशतानि च ॥ रामो राज्य  
मुपासित्वा ब्रह्मलोकं गमिष्यति ॥९७॥ इदं पवि  
त्रं पापघ्नं पुण्यं वेदैश्च संमितम् ॥ यः पठेद्रामचरि  
तं सर्वपापैः प्रमुच्यते ॥९८॥ एतदाख्यानमायुष्यं  
पठत्रामायणं नरः ॥ सपुत्रपौत्रः सगणः प्रेत्य स्व  
र्गे महीयते ॥९९॥ पठन्द्भिजो वागृषभत्वमीया  
त्क्षत्रस्तथा भूमिपतित्वमीयात् ॥ वणिग्जनः सत्य  
फलत्वमीयाज्जनश्च शूद्रोऽपि महत्वमीयात् ॥१००॥  
इत्यार्षे श्रीमद्रामायणे वाल्मीकीये आदिकाव्ये  
नारदवाक्ये संक्षिप्तः प्रथमः सर्गः ॥ ८८ ॥ श्रीसीता  
रामचन्द्रार्पणमस्तु ॥



( २८२ ) बृहत्स्तोत्ररत्नाकरे ।

अथ ब्रह्मदेवकृतरामस्तुतिप्रारंभः ।

श्रीगणेशाय नमः ॥ ॥ ब्रह्मोवाच ॥ वंदे देवं वि  
ष्णुमशेषस्थितिहेतुं त्वामध्यात्मज्ञानिभिरंतर्हृदि  
भाव्यम् ॥ हेयाहेयद्वंद्वविहीनं परमेकं सत्तामात्रं स  
र्वहृदिस्थं दृशिरूपम् ॥ १ ॥ प्राणापानौ निश्चय  
बुद्ध्या हृदि रुद्धा छित्त्वा सर्वं संशयबंधं विषयौ  
धान् ॥ पश्यंतीशं यं गतमोहा यतयस्तं वंदे रामं रत्न  
किरीटं रविभासम् ॥ २ ॥ मायातीतं माधवमाद्यं ज  
गदादिं मानातीतं मोहविनाशं मुनिबन्धम् ॥ योगि  
ध्येयं योगविधानं परिपूर्णं वंदे रामं रंजितलोकं र  
मणीयम् ॥ ३ ॥ भावाभावप्रत्ययहीनं भवमुख्यै  
र्भोगासक्तैरर्चितपादांबुजयुग्मम् ॥ नित्यं शुद्धं बुद्ध  
मनंतं प्रणवाख्यं वंदे रामं वीरमशेषासुरदावम् ॥  
॥ ४ ॥ त्वं मे नाथो नाथितकार्याखिलकारी माना  
तीतो माधवरूपोऽखिलधारी ॥ भक्त्या गम्यो भा  
वितरूपो भवहारी योगाभ्यासैर्भावितचेतःसहचा  
री ॥ ५ ॥ त्वामाद्यंतं लोकततीनां परमीशं लो

## रामस्तोत्राणि । ( २८३ )

कानां नो लौकिकमानैरधिगम्यम् ॥ भक्तिश्रद्धा  
भावसमेतैर्भजनीयं वंदे रामं सुंदरमिंदीवरनील  
म् ॥ ६ ॥ को वा ज्ञातुं त्वामतिमानं गतमानं मा  
नासक्तो माधव शक्तो मुनिमान्यम् ॥ वृंदारण्ये वं  
दितवृंदारकवृंदं वंदे रामं भवमुखवंद्यं सुखकंदम्  
॥ ७ ॥ नानाशास्त्रैर्वेदकंदैः प्रतिपाद्यं नित्यानंदं  
निर्विषयज्ञानमनादिम् ॥ मत्सेवार्थं मानुषभावं प्र  
तिपन्नं वंदे रामं मरकतवर्णं मथुरेशम् ॥ ८ ॥ श्र  
द्धायुक्तो यः पठतीमं स्तवमाद्यं ब्राह्मं ब्रह्मज्ञानवि  
धानं भुवि मर्त्यः ॥ रामं श्यामं कामितकामप्रदमी  
शं ध्यात्वा ध्याता पातकजालैर्विगतः स्यात् ॥ ९ ॥  
इति श्रीमदध्यात्मरामायणे युद्धकांडे ब्रह्मदेवकृत  
रामस्तोत्रं संपूर्णम् ॥ ८९ ॥

## अथ रामहृदयप्रारंभः ।

श्रीगणेशाय नमः ॥ श्रीमहादेव उवाच ॥ ततो रामः  
स्वयं प्राह हनूमंतमुपस्थितम् ॥ शृणु तत्त्वं प्रवक्ष्या

(२८४) बृहत्स्तोत्ररत्नाकरे ।

मि ह्यात्मानात्मपरात्मनाम् ॥ १ ॥ आकाशस्य य  
था भेदस्त्रिविधो दृश्यते महान् ॥ जलाशये महा  
काशस्तदवच्छिन्न एव हि ॥ प्रतिबिम्बाख्यमपरं दृश्य  
ते त्रिविधं नभः ॥ २ ॥ बुद्ध्यवच्छिन्नचैतन्यमेकं पू  
र्णमथापरम् ॥ आभासस्त्वपरं बिम्बभूतमेवं त्रि  
धाचितिः ॥ ३ ॥ साभासबुद्धेः कर्तृत्वमविच्छिन्नेऽवि  
कारिणि ॥ साक्षिण्यारोप्यते भ्रान्त्या जीवित्वं च त  
थाऽबुधैः ॥ ४ ॥ आभासस्तु मृषा बुद्धिरविद्याकार्य  
मुच्यते ॥ अविच्छिन्नं तु तद्ब्रह्म विच्छेदस्तु विकल्पि  
तः ॥ ५ ॥ अविच्छिन्नस्य पूर्णेन एकत्वं प्रतिपाद्यते ॥  
तत्त्वमस्यादिवाक्यैश्च साभासस्याहमस्तथा ॥ ६ ॥  
ऐक्यज्ञानं यदोत्पन्नं महावाक्येन चात्मनोः ॥ तदा  
विद्या स्वकार्यैश्च नश्यत्येव न संशयः ॥ ७ ॥ एतद्वि  
ज्ञाय मद्भक्तो मद्भावायोपपद्यते ॥ मद्भक्तिविमुखा  
नां हि शास्त्रगतेषु मुह्यताम् ॥ न ज्ञानं न च मोक्षः  
स्यात्तेषां जन्ममृतैरपि ॥ ८ ॥ इदं रहस्यं हृदयं  
ममात्मनो मयैव साक्षात्कथितं तवानघ ॥ मद्भक्ति

रामस्तोत्राणि । ( २८५ )

हीनाय शठाय न त्वया दातव्यमैद्रादपि राज्यतो  
ऽधिकम् ॥ ९ ॥ ॥ इति श्रीमदध्यात्मरामायणे वा  
ल्मीके श्रीरामहृदयं संपूर्णम् ॥ ९० ॥ ॥

अथ जटायुकृतरामस्तोत्रप्रारंभः ।

श्रीगणेशाय नमः ॥ ॥ जटायुरुवाच ॥ ॥ अगणि  
तगुणमप्रेमयमाद्यं सकलजगत्स्थितिसंयमादिहेतु  
म् ॥ उपरमपरमं परात्मभूतं सततमहं प्रणतोऽ  
स्मि रामचंद्रम् ॥ १ ॥ निरवधिसुखमिन्दिराकटाक्षं  
क्षपितसुरेन्द्रचतुर्मुखादिदुःखम् ॥ नरवरमनिशं न  
तोऽस्मि रामं वरदमहं वरचापबाणहस्तम् ॥ २ ॥  
त्रिभुवनकमनीयरूपगीड्यं रविशतभासुरमीहित  
प्रदानम् ॥ शरणदमनिशं सुरागमूले कृतनिलयं र  
घुनन्दनं प्रपद्ये ॥ ३ ॥ भवविपिनदवाग्निनामधेयं  
भवमुखदैवतदैवतं दयालुम् ॥ दनुजपातिसहस्रको  
टिनाशं रवितनयासदृशंहरिं प्रपद्ये ॥ ४ ॥ अवि  
रतभवभावनातिदूरं भवविमुखैर्मुनिभिः सदैव दृ  
श्यम् ॥ भवजलपिसुतारणाग्निपातं शरणमहं रघु

( २८६ )

बृहत्स्तोत्ररत्नाकरे ।

नन्दनं प्रपद्ये ॥ ५ ॥ गिरिशगिरिसुतामनोनिवासं  
गिरिवरधारिणमीहिताभिराम् ॥ सुरवरदनुजेंद्र  
सेवितांघ्रिं सुरवरदं रघुनायकं प्रपद्ये ॥ ६ ॥ परधन  
परदारस्वर्जितानां परगुणभूतिषु तुष्टमानसानाम् ॥  
परहितनिरतात्मनां मुसेव्यं रघुवरमंबुजलोचनं प्र  
पद्ये ॥ ७ ॥ स्मितरुचिरविकासिताननाब्जमतिसु  
लभं सुरराजनीलनीलम् ॥ सितजलरुहचारुनेत्र  
शोभं रघुपतिमिशिगुरोर्गुरुं प्रपद्ये ॥ ८ ॥ हरिकमल  
जशंभुरूपभेदात्त्वमिह विभासि गुणत्रयानुवृत्तः ॥  
रविरिव मलपूरितोदपात्रेष्वमरपतिस्तुतिपात्रम  
शमीडे ॥ ९ ॥ रतिपतिशतकोटिसुंदरांगं शतपथगो  
चरभावनाविदूरम् ॥ यतिपतिहृदये सदा विभातं  
रघुपतिमार्तिहरं प्रभुं प्रपद्ये ॥ १० ॥ इत्येवं स्तुवत  
स्तस्य प्रसन्नोऽभूद्रघूत्तमः ॥ उवाच गच्छ भद्रं ते  
मम विष्णोः परं पदम् ॥ ११ ॥ शृणोति य इदं  
स्तोत्रं लिखेद्वा नियतः पठेत् ॥ स याति मम सा  
रूप्यं मरणे मत्स्मृतिं लभेत् ॥ १२ ॥ इति सप्तव

रामस्तोत्राणि । ( २८७ )

भाषितं तदा श्रुतवान्हर्षसमाकुलो द्विजः ॥ रघु  
नंदनसाम्यमास्थितः प्रययौ ब्रह्मसुपूजितं पदम् ॥  
॥ १३ ॥ इति श्रीमदध्यात्मरामायणे आरण्यकांडे  
जटायुकृतरामस्तोत्रसंपूर्णम् ॥९१॥ श्रीरामार्प०

अथ श्रीसीतारामाष्टकप्रारंभः ।

ब्रह्ममहेंद्रसुरेंद्रमरुद्गणरुद्रमुनींद्रगणैरतिरम्यं क्षीरस  
रित्पतितीरमुपेत्य नुतं हि सतामवितारमुदारम् ॥  
भूमिभरप्रशमार्थमथप्रथितप्रकटीकृतचिह्ननमूर्तिं  
त्वां भजतोरघुनंदन देहि दयाघन मेस्वपदांबुज  
दास्यम् ॥१॥ पद्मदलायतलोचन हे रघुवंशविभूषण  
देव दयालो निर्मलनीरदनीलतनोऽखिललोकहृ  
दंबुजभासकभानो ॥ कोमलगात्र पवित्रपदाब्जर  
जः कणपावितगौतमकांतं त्वां भजतो० ॥ २ ॥  
पूर्णपरात्पर पालय मामतिदीनमनाथमनंतसुखा  
ब्धे प्रावृडदभ्रतडित्सुमनोहरपीतवरांबर राम नम  
स्ते ॥ कामविभंजन कांततरानन कांचनभूषण रत्न  
किरीटं त्वां भजतो० ॥ ३ ॥ दिव्यशरच्छशिकांति

( २८८ )      बृहत्स्तोत्ररत्नाकरे ।

हरोज्ज्वलमौक्तिकमालविशालसुमौले कोटिरविप्र  
भ चारुचरित्र पवित्र विचित्रधनुःशरपाणे ॥ चंड  
महाभुजदंडविखंडितराक्षसराजमहागजदंडं त्वांभ  
जतो० ॥ ४ ॥ दोषविहिंस्रभुजंगसहस्रसुरोषदहा  
नलकीलकलापे जन्मजरामरणोर्मिमनोमदमन्म  
थनक्रविचक्रभवाब्धौ ॥ दुःखनिधौ च चिरं पतिते  
कृपयाऽथ समुद्धर राम ततो मांत्वां भजतो० ॥  
॥ ५ ॥ संसृतिघोरमदोत्कटकुंजरतृदक्षुन्नरीरदपिंडि  
ततुंडं दंडकरोन्मथितं च रजस्तमउन्मदमोहपदो  
ज्झितमार्तम् ॥ दीनमनन्यगतिं कृपणं शरणागत  
माशु विमोचय मूढं त्वां भजतो० ॥ ६ ॥ जन्मश  
तार्जितपापसमन्वितहृत्कमले पतिते पशुकल्पे हे  
रघुवीर महारणधीर दयां कुरु मय्यतिमंदमनीषे ॥  
त्वं जननी भगिनी च पिता प्रम तावदसि त्ववि  
ताऽपि कृपालो त्वां भजतो० ॥ ७ ॥ त्वं तु दयालु  
मर्किचनवत्सलमुत्पलहारमपारमुदारं राम विहा  
य कमन्यमनामयमीश जनं शरणं ननु यायाम् ॥

## रामस्तोत्राणि । (२८९)

त्वत्पदपद्ममतःश्रितमेव मुदा खलु देव सदाऽव स  
सीतं त्वां भजतो० ॥ ८ ॥ यः करुणामृतसिंधुरना  
थजनोत्तमबंधुरजोत्तमकारी भक्तभयोर्मिभवाब्धि  
तरीसरयूतटिनीतटचारुविहारी ॥ तस्य रघुप्रवर  
स्य निरन्तरमष्टकमेतदनिष्टहरं वै यस्तु पठेदमरः  
स नरो लभतेऽच्युतरामपदांबुजदास्यम् ॥ ९ ॥

इति श्रीमन्मधुसूदनाश्रमशिष्याऽच्युतयतिविर  
चितं श्रीमत्सीतारामाष्टकं संपूर्णम् ॥ ९२ ॥

अथ रामाष्टकप्रारंभः ।

श्रीगणेशाय नमः ॥ भजे विशेषसुंदरं समस्तपापखं  
डनम् ॥ स्वभक्तचित्तरंजनं सदैव राममद्वयम् ॥ १ ॥  
जटाकलापशोभितं समस्तपापनाशकम् ॥ स्वभ  
क्तभीतिभंजनं भजे ह राममद्वयम् ॥ २ ॥ निजस्व  
रूपबोधकं कृपाकरं भवापहम् ॥ समं शिवं निरंजनं  
भजे ह राममद्वयम् ॥ ३ ॥ सदाप्रपंचकल्पितं ह्यनाम  
रूपवास्तवम् ॥ निराकृतिं निरामयं भजे ह रामम्



( २९० ) बृहत्स्तोत्ररत्नाकरे ।

द्वयम् ॥ ४ ॥ निष्प्रपञ्चनिर्विकल्पनिर्मलं निरामय  
म् ॥ चिदेकरूपसंततं भजे हराममद्वयम् ॥ ५ ॥  
भवाब्धिपोतरूपकं ह्यशेषदेहकल्पितम् ॥ गुणाकरं  
कृपाकरं भजे हराममद्वयम् ॥ ६ ॥ महावाक्यबो  
धकैर्विराजमानवाक्पदैः ॥ परब्रह्मव्यापकं भजे ह  
राममद्वयम् ॥ ७ ॥ शिवप्रदं सुखप्रदं भवच्छिदं  
भ्रमापहम् ॥ विराजमानदैशिकं भजे हराममद्वय  
म् ॥ ८ ॥ रामाष्टकं पठति यः सुकरं सुपुण्यं व्यासे  
न भाषितमिदं शृणुते मनुष्यः ॥ विद्यां श्रियं विपु  
लसौख्यमनंतकीर्तिं संप्राप्य देहविलये लभते च  
मोक्षम् ॥ ९ ॥ इति श्रीव्यासविरचितं रामाष्टकं  
संपूर्णम् ॥ ९३ ॥

अथ श्रीमहादेवकृतरामस्तुतिप्रारंभः ।  
श्रीगणेशाय नमः ॥ श्रीमहादेव उवाच ॥ नमोस्तु  
रामाय सशक्तिकाय नीलोत्पलश्यामलकोमलाय ।  
किरीटहारांगदभूषणाय सिंहासनस्थाय महाप्रभा  
य ॥ १ ॥ त्वमादिमध्यांतविहीन एकः सृजस्यवस्य

रामस्तोत्राणि । ( २९९ )

त्सि च लोकजातम् ॥ स्वमायया तेन न लिप्यसे  
 त्वं यत्स्वे सुखेऽजस्ररतो न वयः ॥ २ ॥ लीलां विध  
 त्से गुणसंवृतस्त्वं प्रपन्नभक्ताद्भुविधानहेतोः ॥ ना  
 नाऽवतारैः सुरमानुषाद्यैः प्रतीयसे ज्ञानिभिरेव नि  
 त्यम् ॥ ३ ॥ स्वांशेन लोकं सकलं विधाय तं वि  
 भार्षि च त्वं तदधः फर्णाश्वरः ॥ उपर्यधो भान्वनि  
 लोडुपौषधीप्रवर्षरूपोऽवसि नैकधा जगत् ॥ ४ ॥ त्व  
 मिह देहभृतां शिखिरूपः पचसि भक्तमशेषभजस्र  
 म् ॥ पवनपंचकरूपसहायो जगदखंडमनेन विभार्षि  
 ॥ ५ ॥ चंद्रसूर्यशिखिमध्यगतं यत्तेज ईश चिदशे  
 षतनूनाम् ॥ प्राभवत्तनुभृतामिह धैर्यशौर्यमायुर  
 खिलं तव सत्त्वम् ॥ ६ ॥ त्वं विरिंचिशिवविष्णुदि  
 भेदात्कालकर्मशशिसूर्यविभागात् ॥ वादिनां पृथ  
 गिवेश विभासि ब्रह्मनिश्चितमनन्यदिहैकम् ॥ ७ ॥ म  
 त्स्यादिरूपेण यथा त्वमेकः श्रुतौ पुराणेषु च लो  
 कसिद्धः ॥ तथैव सर्वं सदसद्विभागस्त्वमेव नान्यद्भ  
 वतो विभाति ॥ ८ ॥ यद्यत्समुत्पन्नमनंतसृष्टावु

(२९२) बृहत्स्तोत्ररत्नाकरे ।

त्पत्स्यते यच्च भवच्च यच्च ॥ न दृश्यते स्थावरज  
गमादौ त्वया विनातः परतः परस्त्वम् ॥ ९ ॥  
तत्त्वं न जानंति परात्मनस्ते जनाः समस्तास्तव  
माययाऽतः ॥ त्वद्भक्तसेवामलमानसानां विभाति  
तत्त्वं परमेकमैशम् ॥ १० ॥ ब्रह्मादयस्ते न विदुः  
स्वरूपं चिदात्मतत्त्वं वहिरर्थभावाः ॥ ततो बुध  
स्त्वामिदमेव रूपं भक्त्या भजन्मुक्तिमुपैत्यदुःखः ॥  
॥ ११ ॥ अहं भवन्नामगुणैः कृतार्थो वसामि काश्या  
मनिशं भवान्या ॥ मुमूर्षमाणस्य विमुक्तयेऽहं दिशा  
मि मंत्रं तव रामनाम ॥ १२ ॥ इमंस्तवं नित्यमनन्य  
भक्त्या शृण्वन्ति गायन्ति लिखन्ति ये वै ॥ ते सर्वसौ  
ख्यं परमं च लब्ध्वा भवत्पदं यांतु भवत्प्रसादात् ॥  
॥ १३ ॥ इति श्रीमहादेवकृतं रामस्तोत्रं संपूर्णम् ॥  
॥ १४ ॥ श्रीसीतारामचंद्रार्पणमस्तु ॥

अथ अहल्याकृतरामस्तोत्रप्रारंभः ।  
श्रीगणेशाय नमः ॥ अहल्योवाच ॥ अहो कृतार्थाऽ  
स्मि जगन्निवास्त ते पादाब्जसंलग्नरजःकणादहम् ॥

रामस्तोत्राणि । ( २९३ )

स्पृशामि यत्पद्मजशंकरादिभिर्विमृग्यते रंधितमा  
नसैः सदा ॥ १ ॥ अहो विचित्रं तव राम चेष्टितं म  
नुष्यभावेन विमोहितं जगत् ॥ चलस्यजस्रं चरणा  
दिवर्जितः संपूर्ण आनंदमयोऽतिमायिकः ॥ २ ॥  
यत्पादपंकजपरागपवित्रगात्रा भागीरथी भवविरि  
चिमुखान्पुनाति ॥ साक्षात्स एव मम दृग्विषयो य  
दास्ते किं वर्ण्यते मम पुराकृतभागधेयम् ॥ ३ ॥ म  
र्त्यावतारे मनुजाकृतिं हरिं रामाभिधेयं रमणीयदे  
हिनम् ॥ धनुर्धरं पद्मविशाललोचनं भजामि नित्यं  
न परान्भजिष्ये ॥ ४ ॥ यत्पादपंकजरजः श्रुतिभि  
र्विमृग्यं यन्नाभिपंकजभवः कमलासनश्च ॥ यन्नाम  
साररसिको भगवान्पुरारिस्तं रामचंद्रमनिशं हृदि  
भावयामि ॥ ५ ॥ यास्यावतारचरितानि विरंचि  
लोके गायन्ति नारदमुखा भवपद्मजाद्याः ॥ आनंद  
जाश्रुपरिषिक्तकुचाग्रसीमा वागीश्वरी च तमहं श  
रणं प्रपद्ये ॥ ६ ॥ सोयं परात्मा पुरुषः पुराण एष  
स्वयंज्योतिरनंत आद्यः ॥ मायातनुं लोकाविमाहे

( २९४ )      बृहत्स्तोत्ररत्नाकरे ।

नीथां धत्ते परानुग्रह एष रामः ॥ ७ ॥ अयं हि वि  
श्वोद्भवसंयमानामेकः स्वमायागुणविवितो यः ॥  
विरंचिविष्ण्वीश्वरनामभेदान्धत्ते स्वतंत्रः परिपूर्ण  
आत्मा ॥ ८ ॥ नमोऽस्तुते राम तवांग्रिपंकजं श्रि  
या धृतं वक्षसि लालितं प्रियात् ॥ आक्रान्तमेकेन  
जगत्रयं पुरा ध्येयं मुनींद्रैरभिमानवर्जितैः ॥ ९ ॥ ज  
गतामादिभूतस्त्वं जगत्त्वं जगदाश्रयः ॥ सर्वभूतेष्व  
संयुक्त एको भाति भवान्परः ॥ १० ॥ ॐकारवा  
च्यस्त्वं राम वाचामविषयः पुमान् ॥ वाच्यवाचक  
भेदेन भवानेव जगन्मयः ॥ ११ ॥ कार्यकारणक  
र्तृत्वफलसाधनभेदतः ॥ एको विभासि रामस्त्वं मा  
यया बहुरूपया ॥ १२ ॥ त्वन्मायामोहितधियस्त्वां  
न जानंति तत्त्वतः ॥ मानुषं त्वाऽभिमन्यंते मायि  
नं परमेश्वरम् ॥ १३ ॥ आकाशवत्त्वं सर्वत्र बहिरं  
तर्गतोऽमलः ॥ असंगो ह्यचलो नित्यः शुद्धोऽशुद्धः  
सदव्ययः ॥ १४ ॥ योषिन्मूढाहमज्ञा ते तत्त्वं जाने  
कथं विभो ॥ तस्मात्ते ज्ञातशो राम नमस्कुर्यामन

## रामस्तोत्राणि ।

( २९५ )

न्यधीः ॥१५॥ देव मे यत्रकुत्रापि स्थितया चापि  
 सर्वदा ॥ त्वत्पादकमले सक्ता भक्तिरेव सदाऽस्तु मे  
 ॥१६॥ नमस्ते पुरुषाध्यक्ष नमस्ते भक्तवत्सल ॥ न  
 मस्तेऽस्तु हृषीकेश नारायण नमोस्तु ते ॥ १७॥  
 भवभयहरमेकं भानुकोटिप्रकाशं करधृतशरचापं  
 कालमेघावभासम् ॥ कनकरुचिरवस्त्रं रत्नवत्कुण्डला  
 न्यं कमलविशदनेत्रं सानुजं राममोडे ॥ १८ ॥  
 स्तुत्वैवं पुरुषं साक्षाद्राधवं पुरतः स्थितम् ॥ परि  
 क्रम्य प्रणम्याशु सानुज्ञाता ययौ पतिम् ॥ १९ ॥  
 अहल्यया कृतं स्तोत्रं यः पठेद्भक्तिसंयुतः ॥ स मुच्य  
 तेऽखिलैः पापैः परब्रह्माधिगच्छति ॥ २० ॥ पुत्राद्य  
 र्थं पठेद्भक्त्या रामं हृदि निधाय च ॥ संवत्सरेणल  
 भते वंध्या चापि सुपुत्रकम् ॥ सर्वान्कामानवाप्नो  
 ति रामचन्द्रप्रसादतः ॥ २१ ॥ ब्रह्मघ्नो गुरुतल्पगोपि  
 पुरुषः स्तेयी सुरापोऽपिवा मातृभ्रातृविहिंसकोऽपि  
 सततं भोगैकबद्धातुरः ॥ नित्यं स्तोत्रमिदं जपन्  
 रघुपतिं भक्त्या हृदिस्थं स्मरन् व्यायन्मुक्तिमुपै

( २९६ ) बृहत्स्तोत्ररत्नाकरे ।

ति किं पुनरसौ स्वाचारयुक्तो नरः ॥ २२ ॥ इति  
श्रीमदध्यात्मरामायणे उमामहेश्वरसंवादे बालकं  
ढांतर्गतमहल्याकृतं रामचन्द्रस्तोत्रं समाप्तम् ९५ ॥  
श्रीरामचन्द्रार्पणमस्तु ॥

अथ इन्द्रकृतरामस्तोत्रप्रारंभः ।

श्रीगणेशाय नमः ॥ इन्द्र उवाच ॥ भजेऽहं सदा रा  
ममिंदीवराभं भवारण्यदावानलाभाभिधानम् ॥ भ  
वानीहृदा भावितानंदरूपं भवाभावहेतुं भवादिप्र  
पन्नम् ॥ १ ॥ सुरानीकदुःखौघनाशकहेतुं नराकार  
देहं निराकारमीड्यम् ॥ परेशं परानंदरूपं धरेण्यं  
हरिं राममीशं भजे भारनाशम् ॥ २ ॥ प्रपन्नाखिला  
नंदहोहं प्रपन्नं प्रपन्नार्तिनिःशेषनाशाभिधानम् ॥  
तपोयोगयोगीशभावाभिभाव्यं कपीशादिमित्रं भ  
जे राममित्रम् ॥ ३ ॥ सदा भोगभाजां सुदूरे विभां  
तं सदा योगभजामदूरे विभांतम् ॥ चिदानंदकंदं  
सदा राघवेशं विदेहात्मजानंदरूपं प्रपद्ये ॥ ४ ॥  
महायोगमायाविशेषानुयुक्तो विभासीश लीलानरा

## रामस्तोत्राणि । ( २९७ )

कारवृत्तिः ॥ त्वदानंदलीलाकथापूर्णकर्णाः सदानं  
दरूपा भवन्तीह लोके ॥ ५ ॥ अहंमानपानाभिम  
त्तप्रमत्तो न वेदाखिलेशाभिमानाभिमानः ॥ इदा  
नीं भवत्पादपद्मप्रसादात्रिलोकाधिपत्याभिमानो  
विनष्टः ॥ ६ ॥ स्फुरद्रत्नकेयूरहाराभिरामं धराभार  
भूतासुरानीकदावम् ॥ शरच्चंद्रवक्त्रं लसत्पद्मनेत्रं दु  
रावारपारं भजे राघवेशम् ॥ ७ ॥ सुराधीश नीला  
भ्रनीलांगकांतिं विराधादिरक्षोवधाह्लोकशांतिम् ॥  
किरीटादिशोभं पुरारातिलाभं भजे रामचंद्रं रघूणा  
मधीशम् ॥ ८ ॥ लसच्चंद्रकोटिप्रकाशादिपीठे समा  
सीनमेकं समाधाय सीताम् ॥ स्फुरद्धेमवर्णं तडि  
त्पुंजभासं भजे रामचंद्रं निवृत्तार्तिंतंद्रम् ॥ ९ ॥  
इति श्रीमदध्यात्मरामायणे युद्धकांडे इन्द्रकृतं  
रामस्तोत्रं संपूर्णम् ॥ ९६ ॥

अथ धन्याष्टकप्रारंभः ।

श्रीगणेशाय नमः ॥ ॥ तज्ज्ञानं प्रशमकरं यदींद्रि  
याणां तज्ज्ञेयं यदुपनिषत्सु निश्चितार्थम् ॥ ते ध



(२९८) बृहत्स्तोत्ररत्नाकरे ।

न्या भुवि परमार्थनिश्चितेहाःशेषास्तु भ्रमनिलये  
परिभ्रमंति ॥१॥ आदौ विजित्य विषयान्मदमोह  
रागद्वेषादिशत्रुगणमाहृतयोगराज्याः ॥ ज्ञात्वाऽमृ  
तं समनुभूय परात्मविद्याकांतासुखा बत गृहे वि  
चरंति धन्याः ॥ २ ॥ त्यक्त्वा गृहे रतिमनोगतिहेतु  
भूतामात्मेच्छयोपनिषदार्थरसं पिबंतः ॥ वीतरूप  
हा विषयभोगपदे विरक्ता धन्याश्चरंति विजनेषु वि  
रक्तसंगाः ॥ ३ ॥ त्यक्त्वा ममाहमिति बंधकरे पदे  
द्वे मानावमानसदृशाः समदर्शिनश्च ॥ कर्तारमन्य  
मवगम्य तदर्पितानि कुर्वति कर्मपरिपाकफलानि  
धन्याः ॥ ४ ॥ त्यक्त्वेषणात्रयमवेक्षितभोक्षमार्गा  
भैक्ष्यामृतेन परिकल्पितदेहयात्राः ॥ ज्योतिः परा  
त्परतरं परमात्मसंज्ञं धन्या द्विजा रहसि हृद्यवलो  
कयंति ॥ ५ ॥ नासन्न सन्न सदसन्न महन्न चाणु  
न स्त्री पुमान्न च नपुंसकमेकबीजम् ॥ यैर्ब्रह्म तं  
समनुपासितमेकचित्ता धन्या विरेजुरितरे भवपा  
शबद्धाः ॥ ६ ॥ अज्ञानपंकपरिमग्नमपेतसारंदुःखा

## वेदान्तस्तोत्राणि । ( २९९ )

लये मरणजन्मजरावसक्तम् ॥ संसारबंधनमनित्य  
मवेक्ष्य धन्या ज्ञानासिना तदवशीर्य विनिश्चयंति  
॥७॥ शान्तिरनन्यमतिभिर्मधुरस्वभावैरेकत्वनिधि  
तमनोभिरपेतमोहैः ॥ साकं वनेषु विजितात्मपद  
स्वरूपं शास्त्रेषु सम्यगनिशं विमृशंति धन्याः ॥८॥  
अहिमिव जनयोगं सर्वदा वर्जयेद्यः कुणपमिव सु  
नारीं त्यक्तुकामो विरागी ॥ विषमिव विषयान्यो  
मन्यमानो दुरंताञ्जयति परमहंसो मुक्तिभावं स  
मेति ॥ ९ ॥ संपूर्णं जगदेकनंदनवनं सर्वेऽपि क  
ल्पद्रुमा गांगं वारि समस्तवारिनिवहः पुण्याः सम  
स्ताः क्रियाः ॥ वाचः प्राकृतसंस्कृताः श्रुतिशिरो  
वाराणसी मेदिनी सर्वावस्थितिरस्य वस्तुविषया  
दृष्टे परब्रह्मणि ॥ १० ॥ इति श्रीमत्परमहंसप  
रिव्राजकाचार्यश्रीमच्छंकराचार्यविरचितं धन्याष्ट  
कस्तोत्रं संपूर्णम् ॥ १७ ॥

अथ विज्ञाननौकाप्रारंभः ।

श्रीगणेशाय नमः ॥ तपोयज्ञदानादिभिः शुद्धबुद्धि

( ३०० ) बृहत्स्तोत्ररत्नाकरे ।

वैरक्तो नृपादौ पदे तुच्छबुद्ध्या ॥ परित्यज्य सर्वं य  
दाप्नोति तत्त्वं परं ब्रह्म नित्यं तदेवाहमस्मि ॥ १ ॥  
दयालुं गुरुं ब्रह्मनिष्ठं प्रशांतं समाराध्य मत्स्या वि  
चार्य स्वरूपम् ॥ यदाप्नोति तत्त्वं निदिध्यास्यवि  
द्वान्परं ब्रह्म ॥ २ ॥ यदानंदरूपं प्रकाशस्वरूपं नि  
रस्तप्रपंचं परिच्छेदशून्यम् ॥ अहंब्रह्मवृत्तैकगम्यं  
तुरीयं परं ब्रह्म ॥ ३ ॥ यदज्ञानतो भाति विश्वं सम  
स्तं विनष्टं च सद्यो यदात्मप्रबोधे ॥ मनोवागतीतं  
विशुद्धं विमुक्तं परंब्रह्म ॥ ४ ॥ निषेधे कृते नेति  
नेतीति वाक्यैः समाधिस्थितानां यदाभाति पूर्ण  
म् ॥ अवस्थात्रयातीतमेकं तुरीयं परं ब्रह्म ॥ ५ ॥  
यदानंदलेशैः समानंदि विश्वं यदाभाति सत्त्वे त  
द्भाति सर्वम् ॥ अदालोचने रूपमन्यत्समस्तं परं  
ब्रह्म ॥ ६ ॥ अनंतं विभुं सर्वयोनिं निरीहं शिवं सं  
गहीनं यदोङ्कारगम्यम् ॥ निराकारमत्युज्ज्वलं मृ  
त्युहीनं परं ब्रह्म ॥ ७ ॥ यदानंदसिंधौ निमग्नः पुमा  
न्स्यादविद्याविलासः समस्तप्रपंचः ॥ यदा न स्फु

वेदान्तस्तोत्राणि । ( ३०१ )

रत्यद्भुतं यन्निमित्तं परं ब्रह्म ० ॥ ८ ॥ स्वरूपानुसं-  
धानरूपां स्तुतिं यः पठेदादराद्रक्तिभावो मनुष्यः ॥  
शृणोतीह वा नित्यमुद्युक्तचित्तो भवेद्विष्णुरत्रैव वेद-  
प्रमाणात् ॥ ९ ॥ विज्ञाननावं परिगृह्य कश्चित्तरेद्यद-  
ज्ञानमयं भवाब्धिम् ॥ ज्ञानासिना यो हि विच्छिद्य-  
तृष्णां विष्णोः पदं याति स एव धन्यः ॥ १० ॥ इति  
श्रीमत्पर० शंकर० वि० विज्ञाननौका संपूर्णा ॥ १८ ॥

अथ द्वादशपञ्जरिकास्तोत्रप्रारंभः ।

श्रीगणेशाय नमः ॥ मूढ जहीहि धनागमतृष्णां कुरु  
सद्बुद्धिं मनसि वितृष्णाम् ॥ यल्लभसे निजकर्मोपा-  
त्तं वित्तं तेन विनोदय चित्तम् ॥ १ ॥ अर्थमनर्थ भाव-  
य नित्यं नास्ति ततः सुखलेशः सत्यम् ॥ पुत्राद-  
पि धनभाजां भीतिः सर्वत्रैषा विहिता नीतिः ॥ २ ॥  
का ते कांता कस्ते पुत्रः संसारो यमतीव विचित्रः ॥  
कस्य त्वंकः कुत आयातस्तत्त्वं चिंतय यदिदं भ्रा-  
तः ॥ ३ ॥ मा कुरु जनधनयौवनगर्वं हरति निमेषा-  
त्कालः सर्वम् ॥ मायामयमिदमखिलं हित्वा ब्र-

( ३०२ ) बृहत्स्तोत्ररत्नाकरे ।

हृत्पदं त्वं प्रविश विदित्वा ॥ ४ ॥ कामक्रोधं मोहं  
लोभं त्यक्त्वा त्मानं भावय कोऽहम् ॥ आत्मज्ञानवि  
हीना मूढास्ते पच्यन्ते नरकनिगूढाः ॥ ५ ॥ सुरमंदि  
रतरुमूलनिवासः शय्या भूतलमजिनं वासः ॥ स  
र्वपरिग्रहभोगत्यागः कस्य सुखं न करोति विरागः  
॥ ६ ॥ शत्रौ मित्रे पुत्रे बंधौ मा कुरु यत्नं विग्रह  
संधौ ॥ भव समचित्तः सर्वत्र त्वं वाञ्छस्य चिराद्य  
दि विष्णुत्वम् ॥ ७ ॥ त्वयि मयि चान्यत्रैको विष्णु  
र्व्यर्थं कुप्यसि सर्वसहिष्णुः ॥ सर्वस्मिन्नपि पश्या  
त्मानं सर्वत्रोत्सृज भेदज्ञानम् ॥ ८ ॥ प्राणायामं  
प्रत्याहारं नित्यानित्यविवेकविचारम् ॥ जाप्यसमे  
तसमाधिविधानं कुर्ववधानं महदवधानम् ॥ ९ ॥  
नलिनीदलगतसलिलं तरलं तद्वज्जीवितमतिशय  
चपलम् ॥ विद्धि व्याध्यभिमानग्रस्तं लोकं शोक  
हतं च समस्तम् ॥ १० ॥ का तेऽष्टादशदेशे चिता  
वातुल तव किं नास्ति नियन्ता ॥ यस्त्वां हस्ते सु  
दृढनिबद्धं बोधयति प्रभवादिविरुद्धम् ॥ ११ ॥ गु

## वेदान्तस्तोत्राणि । ( ३०३ )

रुचरणांबुजनिर्भरभक्तः संसारादचिराद्भव मुक्तः ॥  
सैद्रियमानसनियमादेवं द्रक्ष्यसि निजहृदयस्थं दे  
वम् ॥ १२ ॥ द्वादशपंजरिकामय एषःशिष्याणां क  
थितो ह्युपदेशः॥ येषां चित्ते नैव विवेकस्तेपच्यन्ते  
नरकमनेकम् ॥ १३ ॥ इति श्रीमच्छंकराचार्यविर  
चितं द्वादशपंजरिकास्तोत्रं संपूर्णम् ॥ ९९ ॥

अथ चर्पटपञ्जरिकास्तोत्रप्रारंभः ।

श्रीगणेशाय नमः ॥ दिनमपि रजनी सायं प्रातः  
शिशिरक्संतौ पुनरायातः ॥ कालः क्रीडति गच्छ  
त्यायुस्तदापि न मुंचत्याशावायुः ॥ १ ॥ भज गोविं  
दं भज गोविंदं भज गोविंदं मूढमते॥प्राप्ते सन्निहि  
ते मरणे नहि नहि रक्षति डुकृभ्रकरणे॥ध्रुवपदम्॥  
अग्रे वह्निः पृष्ठे भानू रात्रौ चुबुकसमर्पितजानुः॥क  
रतलभिक्षातरुतलवासस्तदापि न मुंचत्याशापाशः  
॥ भज गो० ॥२॥ यावद्वित्तोपार्जनसक्तस्तावन्निज  
परिवारो रक्तः॥ पश्चाद्धावति जर्जरदेहे वार्ता पृच्छ  
ति कोऽपि न गेहे॥ भज गोविंदं भज० ॥३॥ जटि

( ३०४ ) बृहत्स्तोत्ररत्नाकरे ।

ली मुंडी लुंचितकेशः काषायांबरबहुकृतवेषः ॥ प  
श्यन्नपि च न पश्यति मूढ उदरनिमित्तं बहुकृतवेषः  
॥ भज गोविंदं भज० ॥४॥ भगवद्गीता किंचिदधी  
ता गंगाजललवकणिका पीता ॥ सकृदपि येन  
मुरारिसमर्चा तस्य यमः किं कुरुते चर्चाम् ॥ भज गो  
विंदं भज० ॥५॥ अंगं गलितं पलितं मुंडं दशनविही  
नं जातं तुंडम् ॥ वृद्धो याति गृहीत्वा दंडं तदपि न  
मुंचत्याशापिंडम् ॥ भज गोविंदं भ० ॥६॥ बालस्ता  
वत्क्रीडासक्तस्तरुणस्तावत्तरुणीरक्तः ॥ वृद्धस्ता  
वच्चितामग्नः परे ब्रह्मणि कोऽपि न लग्नः ॥ भज गोविं  
दं भज० ॥७॥ पुनरपि जननं पुनरपि मरणं पुनरपि  
जननीजठरे शयनम् ॥ इह संसारे खलु दुस्तारे कृप  
याऽपारे पाहि मुरारे ॥ भज गोविंदं भज० ॥ ८ ॥ पु  
नरपि रजनी पुनरपि दिवसः पुनरपि पक्षः पुनरपि  
मासः ॥ पुनरप्ययनं पुनरपि वर्षं तदपि न मुंचत्या  
शार्धम् ॥ भज गोविंदं भज गोविं० ॥९॥ वयसि  
मृते कः कामविकारः शृण्वे नीरे कः कासारः ॥ नष्टे

वेदान्तस्तोत्राणि । ( ३०५ )

द्रव्ये कः परिवारो ज्ञाते तत्त्वे कः संसारः॥भज गो  
विंदं भज० ॥ १० ॥ नारीस्तनभरनाभिनिवेशं मि  
थ्यामायामोहावेशम् ॥ एतन्मांसवसादिविकारं म  
नसि विचारय वारंवारम् ॥ भज गोविंदं भज गो०  
॥ ११ ॥ कस्त्वं कोऽहं कुत आयातः का मे जननी  
को मे तातः ॥ इति परिभावय सर्वमसारं विश्वं त्य  
क्त्वा स्वप्नविचारम् ॥ भज गोविंदं भज० ॥ १२ ॥  
गेयं गीतानामसहस्रं ध्येयं श्रीपतिरूपमजस्रम् ॥  
नेयं सज्जनसंगे चित्तं देयं दीनजनाय च वित्तम् ॥  
भज गोविंदं० ॥ १३ ॥ यावज्जीवो निवसति देहे कु  
शलं तावत्पृच्छति गेहे ॥ गतवति वायौ देहापाये  
भार्या विभ्यति तस्मिन्काये ॥ भजगोविंदं भज०  
॥ १४ ॥ सुखतः क्रियते रामायोगः पश्चाद्धंत शरीरे  
रोगः ॥ यद्यपि लोके मरणं शरणं तदपि न मुंचति  
पापाचरणम् ॥ भज गोविंदं भज० ॥ १५ ॥ रथ्याच  
र्षटविरचितकंथः पुण्यापुण्यविवर्जितपंथाः ॥ नाहं  
न त्वं नाग्रं लोकस्तदपि किमर्थं क्रियते शोकः ॥



(३०६) बृहत्स्तोत्ररत्नाकरे ।

भज गोविंदं भज० ॥१६॥ कुरुते गंगासागरगमनं  
व्रतपरिपालनमथवा दानम् ॥ ज्ञानविहीनः सर्वमते  
न मुक्तिं न भजति जन्मशतेन ॥ भज गोविंदं भज०  
॥ १७ ॥ इति श्रीमच्छंकराचार्यविरचितं चर्पटपंज  
रिकास्तोत्रं संपूर्णम् ॥ १०० ॥ श्रीब्रह्मार्पणमस्तु ॥

अथ हस्तामलकस्तोत्रप्रारंभः ।

श्रीगणेशाय नमः ॥ कस्त्वं शिशो कस्य कुतोऽसि  
गंता किं नाम ते त्वं कुत आगतोऽसि ॥ एतन्मयो  
क्तं वद चाभक्तत्वं मत्प्रीतये प्रीतिविवर्धनोऽसि ॥ १ ॥  
हस्तामलक उवाच ॥ नाहं मनुष्यो न च देवयक्षो  
न ब्राह्मणक्षत्रियवैश्यशूद्राः ॥ न ब्रह्मचारी न गृही  
वनस्थो भिक्षुर्न चाहं निजबोधरूपः ॥ २ ॥ निमि  
त्तं मनश्चक्षुरादिप्रवृत्तौ निरस्ताखिलोपाधिराकाश  
कल्पः ॥ रविलोकचेष्टानिमित्तं यथा यः स नित्यो  
पलब्धिस्वरूपोऽहमात्मा ॥ ३ ॥ यमश्रुण्वन्नित्य  
बोधस्वरूपं मनश्चक्षुरादीन्यबोधात्मकानि ॥ प्रवर्त  
त आश्रित्य निष्कंपमेकं स नित्योपलब्धिस्वरूपो

वेदान्तस्तोत्राणि । ( ३०७ )

ऽह० ॥ ४ ॥ मुखाभासको दर्पणे दृश्यमानो मुख  
त्वात्पृथक्त्वेन नैवास्ति वस्तु॥चिदाभासको धीषु  
जीवोऽपि तद्वत्स नित्योपलब्धिस्वरूपोऽह० ॥५॥  
यदादर्पणाभाव आभासहानौ मुखं विद्युते कल्प  
नाहीनमेकम् ॥ तथा धीवियोगे निराभासको यः  
स नित्योप० ॥ ६ ॥ मनश्चक्षुरादेर्वियुक्तः स्वयं  
यो मनश्चक्षुरादेर्मनश्चक्षुरादिः ॥ मनश्चक्षुरादेरगम्य  
स्वरूपः स नित्योपल० ॥ ७ ॥ य एको विभाति  
स्वतः शुद्धचेताः प्रकाशस्वरूपोऽपि नानेव धीषु॥  
शरावोदकस्थो यथा भानुरेकः स नित्योपल० ॥८॥  
यथाऽनेकचक्षुः प्रकाशो रविर्न क्रमेण प्रकाशीकरो  
ति प्रकाश्यम् ॥ अनेका धियोयस्तथैकः प्रबोधः  
स नित्योपल० ॥ ९ ॥ विवस्वत्प्रभातं यथारूपम  
क्षं प्रगृह्णाति नाभातमेवं विवस्वान् ॥ यदाभात  
आभासयत्यक्षमेकः स नित्योपल० ॥१०॥ यथासूर्य  
एकोऽप्स्वनेकश्चलासु स्थिरास्वप्यनन्यद्विभाव्य  
स्वरूपः ॥ चलासु प्रभिन्नासु धीष्वेक एव स नित्यो

(३०८) बृहत्स्तोत्ररत्नाकरे ।

पल० ॥ ११ ॥ घनच्छन्नदृष्टिर्घनच्छन्नमर्कं यथा  
निष्प्रभं मन्यते चातिमूढः ॥ तथा बद्धवद्भाति यो  
मूढदृष्टेः स नित्योपल० ॥ १२ ॥ समस्तेषु वस्तु  
ष्वनुस्यूतमेकं समस्तानि वस्तूनि यन्न स्पृशन्ति॥  
वियद्वत्सदाशुद्धमच्छस्वरूपं स नित्योपल० १३॥  
उपाधौ यथा भेदता सन्मणीनां तथा भेदता बुद्धि  
भेदेषु तेऽपि ॥ यथाचंद्रिकाणां जले चंचलत्वं तथा  
चंचलत्वं तवापीह विष्णो ॥१४॥ इति श्रीमच्छंकर  
राचार्यकृतहस्तामलकसंवादस्तोत्रं संपूर्णम् १०१॥

अथ पञ्चरत्नमालिकास्तोत्रप्रारंभः ।

श्रीगणेशाय नमः ॥ वेदो नित्यमधीयतांतदुदितंक  
र्म स्वनुष्ठीयतां तेनेशस्य विधीयतामपचितिःका  
म्ये मतिस्त्यज्यताम् ॥ पापौघः परिधूयतां भवमुखे  
दोषोऽनुसंधीयतामात्मेच्छा व्यवसीयतां निजगृ  
हात्तूर्णं विनिर्गम्यताम् ॥ १ ॥ संगः सत्सु विधी  
यतां भगवतो भक्तिर्दृढा धीयतां शांत्यादिः परिची  
यतां दृढतरं कर्मांशु संन्यस्यताम् ॥ सद्विद्वानुपस

वेदान्तस्तोत्राणि । ( ३०९ )

पतामनुदिनं तत्पादुके सेव्यतां ब्रह्मैकाक्षरमर्थ्यतां  
श्रुतिशिरोवाक्यं समाकर्ण्यताम् ॥ २ ॥ वाक्यार्थश्च विचार्यतां श्रुतिशिरःपक्षःसमाश्रीयतां दुस्तर्कात्सुविरम्यतां श्रुतिमतस्तर्काऽनुसंधीयताम् ॥ ब्रह्मास्मीति विभाव्यतामहरहो गर्वः परित्यज्यतां देहेऽहंमतिरुज्झ्यतां बुधजनैर्वादः समुत्सृज्यताम् ३  
क्षुद्राधिश्व चिकित्स्यतांप्रतिदिनं भिक्षौषधं भुज्यतां स्वाद्वन्नं न च याच्यतां विधिवशात्प्राप्तेन संतुष्यताम् ॥ औदासीन्यमभीप्स्यतां जनकृपानैष्ठुर्यमुत्सृज्यतां शीतोष्णादि विषह्यतां न तु वृथा वाक्यं समुच्चार्यताम् ॥ ४ ॥ एकांते सुखमास्यतां परतरे चेतः समाधीयतां पूर्णात्मा सुसमीक्ष्यतां जगदिदं तद्वाधितं दृश्यताम् ॥ प्राक्कर्म प्रविलाप्यतां चित्तिबलान्नाप्युत्तरैः श्लिष्यतां प्रारब्धं त्विह भुज्यतामथ परब्रह्मात्मना स्थीयताम् ॥ ५ ॥ इति श्रीमच्छंकराचार्य० पंचरत्नमालिकास्तोत्रं संपूर्णम् ॥ १०२ ॥

( ३१० ) बृहत्स्तोत्ररत्नाकरे ।

अथ वैराग्यपंचकप्रारंभः ।

श्रीगणेशाय नमः ॥ शिलं किमनलं भवेदनलमोदरं  
बाधितुं पयः प्रसृतिपूरकं किमु न धारकं सारकम् ॥  
अयत्नमलमल्पकं पथि षट्चरं कच्चरं भजन्ति विबु  
धा मुधा अहह कुक्षितः कुक्षितः ॥ १ ॥ दुरीश्वरद्वा  
रबहिर्वितर्दिकादुरासिकायै रचितोयमंजलिः ॥ यदं  
जनाभं निरपायमस्ति नो धनं जयस्यंदनभूषणं ध  
नम् ॥ २ ॥ काचाय नीचं कमनीयवाचा मोचाफल  
स्वादुमुचा न याचे ॥ दया कुचेले धनदत्तकुचेले स्थि  
तेऽकुचेले श्रितमाकुचेले ॥ ३ ॥ क्षोणीकोणशतांश  
पालनखलदुर्वारगर्वानलक्षुभ्यत्क्षुद्रनरेन्द्रचाटुरच  
नांधन्यां न मन्यामहे ॥ देवं सेवितुमेव निश्चिनुम  
हे योसौ दयालुः पुरा धानामुष्टिमुचे कुचेलमुनये  
धत्ते स्म वित्ते शताम् ॥ ४ ॥ शरीरपतनावधि प्रभुनि  
षेवणापादनादविधनधनं जयप्रशमदं धनं दंधनम् ॥  
धनं जयविवर्धनं धनमुद्वहगोवर्धनं सुसाधनमबाध

## वेदान्तस्तोत्राणि । ( ३११ )

नं सुमनसां समाराधनम् ॥ ५ ॥ इति श्रीसर्वतंत्र  
स्वतंत्रवेदां० र्यकृतं वैराग्यपंचकं संपूर्णम् ॥१०३॥

अथ गुरुवरप्रार्थनापंचरत्नस्तोत्रम् ।

श्रीं वंदे ॥ यं विज्ञातुं भृगुः स्वं पितरमुपगतः पंच  
वारं बथावज्ज्ञानादेवामृताप्तेः सततमनुपमं चिद्धि  
वेकादि लब्ध्वा ॥ तस्मै तुभ्यं नमः श्रीहरिहरगुरवे  
सच्चिदानंदमुक्तानंताद्रैतप्रतीते न कुरु कितवतां पा  
हि मां दीनबंधो ॥ १ ॥ यस्माद्दृश्यस्यजन्मस्थिति  
विलयमिमे तैत्तिरीयाः पठन्ति स्वाविद्याभात्रयोगा  
त्सुखशयनतले मुख्यतः स्वप्रवच ॥ तस्मै० ॥२॥  
यो वेदांतैकलभ्यः श्रुतिषु नियमितस्तैत्तिरीयैश्च  
कर्णैरन्यैरप्यानिषेकादुदयपरिमितं चारुसंस्कार  
भाजाम् ॥ तस्मै० ॥ ३ ॥ यस्मिन्नेवावसन्नाः सकल  
निगमवाङ्मौलयः सुतपुंसि प्रोक्तं तन्नाम यद्वन्नि  
जमहिमगतध्वांततत्कार्यरूपे ॥ तस्मै० ॥४॥ चित्त्वा  
त्संकल्पपूर्वं सृजति जगदिदं योगिवन्मायया यः

( ३१२ ) बृहत्स्तोत्ररत्नाकरे ।

स्वात्मन्येवामितीये परमसुखदृशि स्वप्रवद्भूमि नि  
त्ये ॥ तस्मै० ॥ ५ ॥ इत्यच्युतविरचितं गुरुवरप्रा  
थनापञ्चरत्नस्तोत्रं संपूर्णम् ॥ १०४ ॥

अथात्मबोधप्रारंभः ।

श्रीगणेशाय नमः ॥ तपोभिः क्षीणपापानां शांता  
नां वीतरागिणाम् ॥ मुमुक्षूणामपेक्ष्योऽयमात्मबो  
धो विधीयते ॥ १ ॥ बोधोऽन्यसाधनेभ्यो हिसाक्षान्यो  
क्षैकसाधनम् ॥ पाकस्य वह्निवज्ज्ञानं विना मोक्षो न  
सिध्यति ॥ २ ॥ अविरोधितया कर्म नाविद्यां विनि  
वर्तयेत् ॥ विद्याऽविद्यां निहंत्येव तेजस्तिमिरसंघ  
वत् ॥ ३ ॥ परिच्छिन्न इवाज्ञानाद्यन्नाशे सति केव  
लः ॥ स्वयं प्रकाशते ह्यात्मा मेघापायेऽशुमानिव  
॥ ४ ॥ अज्ञानकलुषं जीवं ज्ञानाभ्यासाद्धि निर्मलम् ॥  
कृत्वाऽज्ञानं स्वयं नश्येज्जलं कतकरेणुवत् ॥ ५ ॥  
संसारः स्वप्नतुल्यो हि रागद्वेषादिसंकुलः ॥ स्वका  
ले सत्यवद्भाति प्रबोधे सत्यवद्भवेत् ॥ ६ ॥ ताव  
त्सत्यं जगद्भाति शुक्तिका रजतं यथा ॥ यावन्न ज्ञा

वेदान्तस्तोत्राणि । ( ३१३ )

यते ब्रह्म सर्वाधिष्ठानमद्वयम् ॥ ७ ॥ सच्चिदात्मन्य  
नुस्यूते नित्ये विष्णौ प्रकल्पिताः ॥ व्यक्तयो विवि  
धाः सर्वा हाटके कटकादिवत् ॥ ८ ॥ यथाकाशो  
हृषीकेशो नानोपाधिगतो विभुः ॥ तद्भेदाद्भिन्नव  
द्भाति तन्नाशे सति केवलः ॥ ९ ॥ नानोपाधिव  
शादेव जातिवर्णाश्रमादयः ॥ आत्मन्यारोपिता  
स्तोये रसवर्णादिभेदवत् ॥ १० ॥ पंचीकृतमहाभू  
तसंभवं कर्म संचितम् ॥ शरीरं सुखदुःखानां भोगा  
यतनमुच्यते ॥ ११ ॥ पंचप्राणमनोबुद्धिदशेन्द्रिय  
समन्वितम् ॥ अपंचीकृतभूतोत्थं सूक्ष्मांगं भोगसा  
धनम् ॥ १२ ॥ अनाद्यविद्याऽनिर्वाच्या कारणोपाधि  
रुच्यते ॥ उपाधित्रितयादन्यमात्मानमवधारयेत्  
॥ १३ ॥ पंचकोशावियोगेन तत्तन्मय इव स्थितः ॥ शु  
द्धात्मानीलवस्त्रादियोगेन स्फटिको यथा ॥ १४ ॥ वपु  
स्तुषादिभिः कोशैर्युक्तं युक्त्यावघाततः ॥ आत्मानमं  
तरं शुद्धं विविच्यात्तंदुलं यथा ॥ १५ ॥ सदा सर्वगतो  
प्यात्मा न सर्वत्रावभासते ॥ बुद्धावेवावभासेत स्व



(३१४) बृहत्स्तोत्ररत्नाकरे ।

च्छेषु प्रतिबिंबवत् ॥१६॥ देहेन्द्रियमनोबुद्धिं प्रकृतिं  
भ्यो विलक्षणम् ॥ तद्भूतिसाक्षिणं विद्यादात्मानं राज  
वत्सदा ॥१७॥ व्यापृतेष्विन्द्रियेष्व्वात्मा व्यापारेवा  
विवेकिनाम् ॥ दृश्यतेऽश्रेषु धावत्सु धावन्निव य  
थाशशी ॥१८॥ आत्मचैतन्यमाश्रित्य देहेन्द्रियमनो  
धियः ॥ स्वकीयार्थेषु वर्तते सूर्यालोकं यथा जनाः ॥  
॥१९॥ देहेन्द्रियगुणान्कर्माण्यमले सच्चिदात्मनि ॥  
अध्यस्यन्त्यविवेकेन गगने नीलतादिवत् ॥२०॥ अ  
ज्ञानान्मानसोपाधेः कर्तृत्वादीनिचात्मनि ॥ कल्प्यं  
तैऽबुगते चंद्रे चलनादियथाभसः ॥२१॥ रागेच्छासु  
खदुःखादिबुद्धौ सत्यां प्रवर्तते ॥ सुषुप्तौ नास्ति तन्ना  
शेतस्माद्बुद्धेस्तुनात्मनः ॥२२॥ प्रकाशोऽर्कस्यतो  
यस्यशैत्यमग्रेर्यथोष्णता ॥ स्वभावः सच्चिदानंदनि  
त्यनिर्मलतात्मनः ॥२३॥ आत्मनः सच्चिदंशश्च बु  
द्धेर्वृत्तिरिति द्वयम् ॥ संयोज्यच्याविवेकेन जानामीति  
प्रवर्तते ॥२४॥ आत्मनो विक्रिया नास्ति बुद्धेर्बो  
धोन जातिवति ॥ जीवः सर्वमलं ज्ञात्वा कतं द्रष्ट

वेदान्तस्तोत्राणि । ( ३१६ )

ति मुह्यति ॥२५॥ रज्जुसर्पवदात्मानं जीवं ज्ञात्वा  
भयं वहेत् ॥ नाहं जीवः परात्मेति ज्ञातं चेन्निर्भयो  
भवेत् ॥ २६ ॥ आत्मावभासयत्येको बुद्ध्यादीर्ना  
द्रियाणिहि ॥ दीपो घटादिवत्स्वात्मा जडैस्तैर्नाव  
भास्यते ॥२७॥ स्वबोधेनान्यबोधेच्छा बोधरूपत  
यात्मनः॥न दीपस्यान्यदीपेच्छा यथा स्वात्मा प्र  
काशते ॥२८॥ निषिद्धं निषिलोपाधीनेति नेती  
तिवाक्यतः ॥ विद्यादैक्यं महावाक्यैर्जीवात्मपर  
मात्मनोः ॥ २९ ॥ आविद्यकं शरीरादिदृश्यं बुद्बुद  
वत्क्षरम् ॥ एतद्विलक्षणं विद्यादहं ब्रह्मेति निर्मलम् ॥  
॥३०॥ देहान्यत्वान्नमे जन्मजराकाश्यलयादयः ॥  
शब्दादिविषयैः संगो निरिन्द्रियतया न च ॥ ३१ ॥  
अमनस्त्वान्न मे दुःखरागद्वेषभयादयः॥अप्राणो ह्य  
मनाः शुभ्र इत्यादिश्रुतिशासनात् ॥३२॥ निर्गुणो  
निष्क्रियो नित्यो निर्विकल्पो निरंजनः॥निर्विकारो  
निराकारो नित्यमुक्तोऽस्मि निर्मलः ॥ ३३ ॥ अह  
माकाशवत्सर्वबहिरंतर्गतोऽच्युतः ॥ सदा सर्वसमः

( ३१६ ) बृहत्स्तोत्ररत्नाकरे ।

शुद्धो निः संगो निर्मलोऽचलः ॥३४॥ नित्यशुद्धवि  
मुक्तैकमुखं डानंदमद्वयम् ॥ सत्यं ज्ञानमनंतं यत्परं  
ब्रह्माहमेव तत् ॥ ३५ ॥ एवं निरंतराभ्यस्ता ब्रह्मै  
वास्मीति वासना ॥ हरत्यविद्याविक्षेपात्रोगानिव  
रसायनम् ॥३६॥ विविक्तदेश आसीनो विरागो वि  
जितेंद्रियः ॥ भावयेदेकमात्मानं तमनंतमनन्यधीः  
॥ ३७ ॥ आत्मन्येवाखिलं दृश्यं प्रविलाप्य धिया  
सुधीः ॥ भावयेदेकमात्मानं निर्मलाकाशवत्सदा ॥  
॥ ३८ ॥ रूपवर्णादिकं सर्वं विहाय परमार्थवित् ॥  
परिपूर्णचिदानंदस्वरूपेणावतिष्ठते ॥ ३९ ॥ ज्ञातृ  
ज्ञानज्ञेयभेदः परात्मनि न विद्यते ॥ चिदानंदैकरू  
पत्वादीप्यते स्वयमेव हि ॥ ४० ॥ एवमात्मारणौ  
ध्यानमंथने सततं कृते ॥ उदितावगतिर्ज्वालासर्वा  
ज्ञानंधनं दहेत् ॥ ४१ ॥ अरुणेनेव बोधेन पूर्वसंतम  
से हृते ॥ तत आविर्भवेदात्मा स्वयमेवांशुमानिव ॥  
॥ ४२ ॥ आत्मा तु सततं प्राप्तोऽप्यप्राप्तवदविद्यया ॥  
तन्नाशे प्राप्तवद्भाति स्वकंठाभरणं यथा ॥ ४३ ॥

वेदान्तस्तोत्राणि । ( ३१७ )

स्थानौ पुरुषवद्भ्रान्त्याकृता ब्रह्मणि जीवता ॥ जीव  
स्य तात्त्विकेरूपे तस्मिन्दृष्टे निवर्तते ॥४४॥ तत्त्व  
स्यरूपानुभवादुत्पन्नं ज्ञानमञ्जसा ॥ अहंममेतिचा  
ज्ञानं बाधते दिग्भ्रमादिवत् ॥४५॥ सम्यग्विज्ञान  
वान्योगी स्वात्मन्येवाखिलं स्थितम् ॥ एवं च सर्व  
मात्मानमीक्षते ज्ञानचक्षुषा ॥४६॥ आत्मैवेदं जग  
त्सर्वमात्मनोऽन्यन्नविद्यते ॥ मृदोयद्वद्वटादीनिस्वा  
त्मानं सर्वमीक्षते ॥४७॥ जीवन्मुक्तस्तु तद्विद्वान्पू  
र्वोपाधिगुणांस्त्यजेत् ॥ सच्चिदानंदरूपत्वाद्भवेद्भ  
मरकीटवत् ॥ ४८ ॥ तीर्त्वा मोहार्णवं हत्वा राग  
द्वेषादिराक्षसान् ॥ योगी शान्तिसमायुक्तो ह्यात्मारामो  
विराजते ॥ ४९ ॥ उपाधिस्थोपि तद्धर्मैर्नलि  
प्तो व्योमवन्मुनिः ॥ सर्वविन्मूढवत्तिष्ठेदसक्तो वायु  
वच्चरेत् ॥ ५० ॥ बाह्यां नित्यसुखासक्तिं हित्वात्म  
सुखनिर्वृतः ॥ घटस्थदीपवत्स्वच्छः स्वांतरेव प्रका  
शते ॥५१॥ उपाधिविलयाद्विष्णौ निर्विशेषं विशे

(३१८) बृहत्स्तोत्ररत्नाकरे ।

न्मुनिः ॥ जले जलं वियद्वयोमि तेजस्तेजसि वा य  
था ॥५२॥ यल्लाभान्नापरोलाभोयत्सुखान्नापरं सुख  
म् ॥ यज्ज्ञानान्नपरं ज्ञानं तद्वल्लेत्यवधारयेत् ॥५३॥  
यदृष्ट्वा न परं दृश्यं यद्वृत्त्वा न पुनर्भवः ॥ यज्ज्ञात्वा  
न परं ज्ञेयं तद्वल्लेत्यवधारयेत् ॥५४॥ तिर्यगूर्ध्वमधः  
पूर्णं सच्चिदानंदमव्ययम् ॥ अनंतं नित्यमेकं यत्तद्व  
ल्लेत्यवधारयेत् ॥५५॥ अतद्व्यावृत्तिरूपेण वेदां  
तैर्लक्ष्यतेऽव्ययम् ॥ अखंडानंदमेकं यत्तद्वल्लेत्यव  
धारयेत् ॥५६॥ अखंडानंदरूपस्य तस्यानंदलवा  
श्रिताः ॥ ब्रह्माद्यास्तारतम्येन भवंत्यानंदिनोऽखि  
लाः ॥५७॥ तद्युक्तमखिलं वस्तु व्यवहार  
स्तदन्वितः ॥ तस्मात्सर्वगतं ब्रह्म क्षीरे सर्पिरिवा  
खिले ॥५८॥ अनण्वस्थूलमह्रस्वमदीर्घमजमव्य  
यम् ॥ अरूपगुणवर्णारव्यं तद्वल्लेत्यवधारयेत् ॥५९॥  
यद्भासा भासतेऽर्कादिर्भास्यैर्यत्तु न भास्यते ॥ येन  
सर्वमिदं भाति तद्वल्लेत्यवधारयेत् ॥६०॥ स्वयमं

## वेदान्तस्तोत्राणि । ( ३१९ )

तर्वाहिव्याप्य भासयन्नाखिलं जगत् ॥ ब्रह्म प्रकाश  
ते वह्निप्रतप्तायसपिण्डवत् ॥ ६१ ॥ जगद्विलक्षणं  
ब्रह्म ब्रह्मणोऽन्यन्न किञ्चन ॥ ब्रह्मान्यद्भाति चेन्मि  
थ्या यथा मरुमरीचिका ॥ ६२ ॥ दृश्यते श्रूयते य  
द्यद्ब्रह्मणोऽन्यन्न तद्भवेत् ॥ तत्त्वज्ञानाच्च तद्ब्रह्म स  
च्चिदानन्दमद्वयम् ॥ ६३ ॥ सर्वगं सच्चिदात्मानं ज्ञान  
चक्षुर्निरीक्षते ॥ अज्ञानचक्षुर्नेक्षेत भास्वंतं भानुमं  
धवत् ॥ ६४ ॥ श्रवणादिभिरुदीतो ज्ञानाग्निपरिता  
पितः ॥ जीवःसर्वमलान्मुक्तःस्वर्णवद् द्योतते स्व  
यम् ॥ ६५ ॥ हृदाकाशोदितो ह्यात्मा बोधभानुस्त  
मोपहृत् ॥ सर्वव्यापी सर्वधारी भाति सर्वं प्रकाश  
ते ॥ ६६ ॥ दिग्देशकालाद्यनपेक्ष्य सर्वगं शीतादि  
हृन्नित्यसुखं निरञ्जनम् ॥ यःस्वात्मतीर्थं भजते वि  
निष्क्रियः स सर्ववित्सर्वगतोऽमृतो भवेत् ॥ ६७ ॥  
इति श्रीमत्परमहंसपरिव्राजकाचार्यश्रीमच्छङ्करा  
चार्यकृत आत्मबोधः समाप्तः ॥ १०६ ॥

( ३२० ) बृहत्स्तोत्ररत्नाकरे ।

## अथात्मषट्प्रारंभः ।

श्रीगणेशाय नमः ॥ मनोबुद्ध्यहंकारचित्तानि नाहं  
न च श्रोत्रजिह्वे न च घ्राणनेत्रे ॥ न च व्योमभूमी न  
तेजो न वायुश्चिदानंदरूपः शिवोऽहं शिवोऽहम् ॥ १ ॥  
अहं प्राणवर्गो न पंचानिला मे न तोयं न मे धातु  
वो नैव कोशाः ॥ न वाक् पाणिपादौ न चोपस्थपायू  
चिदानंदरूपः शिवोऽहं शिवोऽहम् ॥ २ ॥ न मे द्वेषरा  
गौ न मे लोभमोहौ मदो नैव मे नैव मात्सर्यभा  
नम् ॥ न धर्मो न चार्थो न कामो न मोक्षश्चिदानं  
दरूपः शिवोऽहं शिवोऽहम् ॥ ३ ॥ न पुण्यं न पापं न सौ  
ख्यं न दुःखं न मंत्रो न तीर्थं न वेदान यज्ञाः ॥  
अहं भोजनं नैव भोज्यं न भोक्ता चिदानंदरूपः  
शिवोऽहं शिवोऽहम् ॥ ४ ॥ न मे मृत्युशंका न मे  
जातिभेदः पिता नैव मे नैव माता न जन्म ॥  
न बंधुर्न मित्रं गुरुर्नैव शिष्यश्चिदानंदरूपः शिवो  
ऽहं शिवोऽहम् ॥ ५ ॥ अहं निर्विकल्पो निराकाररू

## वेदान्तस्तोत्राणि । ( ३२१ )

पो विभुर्व्याप्य सर्वत्र सर्वेन्द्रियाणि ॥ सदा मे समत्वं  
न मुक्तिर्न बन्धश्चिदानंदरूपः शिवोऽहं शिवो हम् ॥  
॥ ६ ॥ इति श्रीमच्छङ्कराचार्यविरचितमात्मषट्  
स्तोत्रं समाप्तम् ॥ १०६ ॥ श्रीशङ्करार्पणमस्तु ॥

### अथ सिद्धांतविंदुप्रारंभः ।

श्रीगणेशाय नमः ॥ न भूमिर्न तोयं न तेजो न वा  
युर्न खं नेंद्रियं वा न तेषां समूहः ॥ अनैकांतिक  
त्वात्सुषुप्तैकसिद्धस्तदेको वशिष्टः शिवः केवलोऽहं  
म् ॥ १ ॥ न वर्णा न वर्णाश्रमाचारधर्मा न मे धार  
णाध्यानयोगादयोऽपि ॥ अनात्माश्रयोऽहं ममाध्या  
सहानात्तदेको ॥ २ ॥ न माता पिता वा न देवा  
न लोका न वेदा न यज्ञा न तीर्थं ब्रुवंति ॥ सुषु  
प्तौ निरस्तातिशून्यात्मकत्वात्तदेको ॥ ३ ॥ न सां  
ख्यं न शैवं न तत्पांचरात्रं न जैनं न मीमांसकादे  
र्मतं वा ॥ विशिष्टानुभूत्या विशुद्धात्मकत्वात्तदेको ॥



( ३२२ ) बृहत्स्तोत्ररत्नाकरे ।

॥४॥ न चोर्ध्वं न चाधो न चांतर्न बाह्यं न मध्यं न  
तिर्यङ् न पूर्वापरा दिक् ॥ वियद्व्यापकत्वादखंडै  
करूपस्तदेको ॥ ५ ॥ न शुक्लं न कृष्णं न रक्तं न  
पीतं न कुब्जं न पीनं न ह्रस्वं न दीर्घम् ॥ अरूपं  
तथा ज्योतिराकारकत्वात्तदेको ॥ ६ ॥ न शास्ता  
न शास्त्रं न शिष्यो न शिक्षा न च त्वं न चाहं न  
चायं प्रपञ्चः ॥ स्वरूपावबोधो विकल्पासहिष्णुस्त  
देको ॥ ७ ॥ न जाग्रन्न मे स्वप्नको वा सुषुप्तिर्न  
विश्वो न वा तैजसः प्राज्ञको वा ॥ अविद्यात्मक  
त्वात्रयाणां तुरीयस्तदेको ॥ ८ ॥ अपि व्यापक  
त्वाद्धि तत्त्वप्रयोगात्स्वतःसिद्धभावादनन्याश्रय  
त्वात् ॥ जगत्तुच्छमेतत्समस्तं तदन्यत्तदेको ॥ ९ ॥ न  
चैकंतदन्यद्वितीयं कुतः स्यान्न वा केवलत्वं न वाऽ  
केवलत्वम् ॥ नशून्यं न चाशून्यमद्वैतकत्वात्कथं  
सर्ववेदांतसिद्धं ब्रवीमि ॥ १० ॥ इति श्रीमच्छङ्ख  
राचार्यविरचितः सिद्धांतविंदुः समाप्तः ॥ १०७ ॥

वेदान्तस्तोत्राणि । ( ३२३ )

अथ मनीषापञ्चकप्रारंभः ।

श्रीगणेशाय नमः ॥ सत्याचार्यस्य गमने कदाचिन्मु  
क्तिदायकम् ॥ काशीक्षेत्रं प्रति सह गौर्या मार्गे तु शं  
करम् ॥ १ ॥ अंत्यवेषधरं दृष्ट्वा गच्छ गच्छेति चाब्रवी  
त् ॥ शंकरः सोपि चांडालस्तं पुनः प्राह शंकरम् ॥ २ ॥  
अन्नमयादन्नमयमथवा चैतन्यभेद चैतन्यात् ॥  
द्विजवर दूरीकर्तुं वाञ्छसि किं ब्रूहि गच्छ गच्छेति  
॥ ३ ॥ किं गङ्गां बुनि विवितेऽवरमणौ चांडालवाटीप  
यः पूरे चांतरमस्ति कांचनचटीमृत्कुंभयोर्वीवरे ॥ प्र  
त्यग्वस्तुनि निरंतरंगसहजानंदावबोधांबुधौ विप्रो  
यं श्वपचोयमिदं यपि महान्कोऽयं विभेदभ्रमः ॥ ४ ॥  
जाग्रत्स्वप्नसुषुप्तिषु स्फुटतरा या संविदुज्जृम्भते या  
ब्रह्मादिपिपीलिकांततनुषु प्रोता जगत्साक्षिणी ॥  
सैवाहं न च दृश्यवस्त्विति दृढप्रज्ञापि यस्यास्ति चे  
च्चांडालोस्तु स तु द्विजोस्तु गुरुरित्येषा मनीषाम  
म ॥ ५ ॥ ब्रह्मैवाहमिदं जगच्च सकलं शिन्मात्रवि

( ३२४ ) बृहत्स्तोत्ररत्नाकरे ।

स्तारितं सर्वं चैतदविद्यया त्रिगुणया शेषं मया  
कल्पितम् ॥ इत्थं यस्य दृढा मतिः सुखतरे नित्ये  
परे निर्मले चांडालोस्तु स तु ० ॥ ६ ॥ शश्वन्नश्वरमेव  
विश्वमाखिलं निश्चित्य वाचा गुरोर्नित्यं ब्रह्म निरंतरं  
विमृशता निर्व्याजशांतात्मना ॥ भूतं भावि च  
दुष्कृतं प्रदहता संविन्मये पावके प्रारब्धाय समर्पि  
तं स्ववपुरित्येषा मनीषा मम ॥ ७ ॥ या तिर्यङ्न  
स्देवताभिरहमित्यन्तःस्फुटा गृह्यते यद्भासा हृदया  
क्षदेहविषया भांति स्वतोऽचेतनाः ॥ तां भास्यैः पि  
हितार्कमङ्गलनिभां स्फूर्तिं सदा भावयन्योगी नि  
र्वृतमानसो हि गुरुरित्येषा मनीषा मम ॥ ८ ॥ यत्सौ  
ख्यांबुधिलेश्लेशत इमे शक्रादयो निर्वृता यश्चित्ते  
नितरां प्रशांतकलने लब्ध्वा मुनिर्निर्वृतः ॥ यस्मि  
न्निस्थसुखांबुधौ गलितधीर्ब्रह्मैव न ब्रह्मविद्यः कश्चि  
त्स सुरेद्रवंदितपदो नूनं मनीषा मम ॥ ९ ॥ इति  
मनीषापञ्चकं संपूर्णम् ॥ १०८ ॥

वैदान्तस्तोत्राणि । ( ३२५ )

अथवाक्यवृत्तिप्रारंभः ।

श्रीगणेशाय नमः ॥ सर्गस्थितिप्रलयहेतुमर्चित्यशक्तिविश्वेश्वरं विदितविश्वमनंतमूर्तिम् ॥ निर्मुक्तबंधनमपारसुखांबुराशिं श्रीवल्लभं विमलबोधधनं नमामि ॥ १ ॥ यस्य प्रसादादहमेव विष्णुर्मय्येव सर्वपरिकल्पितं च ॥ इत्थं विजानामि सदात्मरूपं तस्यांघ्रिपद्मं प्रणतोस्मि नित्यम् ॥ २ ॥ तापत्रयार्कसंतप्तः कश्चिदुद्विग्नमानसः ॥ शमादिसाधनैर्युक्तः सद्गुरुं परिपृच्छति ॥ ३ ॥ अनायासेन येनास्मान्मुच्येयं भवबंधनात् ॥ तन्मे संक्षिप्य भगवन्कैवल्यं कृपया वद ॥ ४ ॥ साध्वी ते वचनव्यक्तिः प्रतिभाति वदामि ते ॥ इदं तदिति विरूपं सावधानमनाः शृणु ॥ ५ ॥ तत्त्वमस्यादिवाक्योत्थं यज्जीवपरमात्मनोः ॥ तादात्म्यविषयं ज्ञानं तदिदं मुक्तिसाधनम् ॥ ६ ॥ को जीवः कः परश्चात्मा तादात्म्यं वा कथञ्चयोः ॥ तत्त्वमस्यादिवाक्यं वा कथं तत्प्रातिपाद

( ३२६ ) बृहत्स्तोत्ररत्नाकरे ।

येत् ॥ ७ ॥ अत्र ब्रूमःसमाधानं कोन्यो जीवस्त्व  
मेव हि ॥ यस्त्वं पृच्छसि मां कोहं ब्रह्मैवासि न  
संशयः ॥ ८ ॥ पदार्थमेव जानामि नाद्यापि भगव  
न् स्फुटम् ॥ अहं ब्रह्मेति वाक्यार्थं प्रतिपद्ये कथं व  
द ॥ ९ ॥ सत्यमाह भवानत्र विगानं नैव विद्यते ॥  
हेतुःपदार्थबोधोहि वाक्यार्थावगतेरिह ॥ १० ॥ अंतः  
करणतद्भृतिसाक्षी चैतन्यविग्रहः ॥ आनंदरूपःस  
त्यःसन् किं नात्मानं प्रपद्यसे ॥ ११ ॥ सत्यानंद  
स्वरूपं धीसाक्षिणं बोधविग्रहम् ॥ चिंतयात्मतया  
नित्यं त्वक्त्वा देहादिगां धियम् ॥ १२ ॥ रूपादिमा  
न्यतःपिंडस्ततो नात्मा घटादिवत् ॥ वियदादिम  
हाभूतविकारत्वाच्च कुंभवत् ॥ १३ ॥ अनात्मा यदि  
पिण्डोयमुक्तहेतुबलान्मतः ॥ करामलकवत्साक्षा  
दात्मानं प्रतिपादय ॥ १४ ॥ घटद्रष्टा घटाद्भिन्नःस  
र्वथा न घटो यथा ॥ देहद्रष्टा तथा देहो नाहमित्य  
वधारय ॥ १५ ॥ एवमिन्द्रियदृङ्नाहमिन्द्रियाणीति

## वैदान्तस्तोत्राणि । ( ३२७ )

निश्चिनु ॥ मनो बुद्धिस्तथा प्राणो नाहमित्यवधारय ॥ १६ ॥ संघातोऽपि तथा नाहमिति दृश्यविलक्षणम् ॥ द्रष्टारमनुमानेन निपुणं संप्रधारय ॥ १७ ॥ देहेन्द्रियादयो भावा हानादिव्यापृतिक्षमाः ॥ यस्य सन्निधिसात्रेण सोहमित्यवधारय ॥ १८ ॥ अनापन्नविकारः सन्नयस्कांतवदेव यः ॥ बुद्ध्यादींश्चालयेत्प्रत्यक् सोहमित्यवधारय ॥ १९ ॥ अजडात्मवदाभांति यत्सांनिध्याज्जडा अपि ॥ देहेन्द्रियमनःप्राणाः सोहमित्यवधारय ॥ २० ॥ अगमन्मे मनोऽन्यत्र सांप्रतं च स्थिरीकृतम् ॥ एवं यो वेत्ति धीवृत्तिं सोहमित्यवधारय ॥ २१ ॥ स्वप्नजागरिते सुप्तिं भावाभावौ धियां तथा ॥ यो वेत्त्यविक्रियः साक्षात्सोहमित्यवधारय ॥ २२ ॥ घटावभासको दीपो घटादन्यो यथेष्यते ॥ देहावभासको देही तथाहंबोधविग्रहः ॥ २३ ॥ पुत्रवित्तादयो भावा यस्य शेषतया प्रियाः ॥ द्रष्टा सर्वप्रियतमः सो

( ३२८ ) बृहत्स्तोत्ररत्नाकरे ।

हमित्यवधारय ॥ २४ ॥ परमेमास्पदतया मानभू  
तमहं सदा ॥ भूयासमिति यो द्रष्टा सोहमित्यव  
धारय ॥ २५ ॥ यः साक्षिलक्षणो बोधस्त्वंपदा  
र्थः स उच्यते ॥ साक्षित्वमपि बोद्धृत्वमविका  
रितयाऽऽत्मनः ॥ २६ ॥ देहेन्द्रियमनः प्राणाहंकृति  
भ्यो विलक्षणः ॥ प्रोज्झिताशेषषड्भावविकारस्त्वं  
पदाभिधः ॥ २७ ॥ त्वमर्थमेवं निश्चित्यतदर्थं चि  
तयेत्पुनः ॥ अतद्व्यावृत्तिरूपेण साक्षाद्विधिमुखेन  
ष ॥ २८ ॥ निरस्ताशेषसंसारदोषोऽस्थूलादिलक्ष  
णः ॥ अदृश्यत्वादिगुणकः पराकृततमोमलः ॥ २९ ॥  
निरस्तातिशयानन्दः सत्यप्रज्ञानविग्रहः ॥ सत्तास्व  
लक्षणः पूर्णः परमात्मेति गीयते ॥ ३० ॥ सर्वज्ञत्वं  
परेशत्वं तथा संपूर्णशक्तिता ॥ वेदैः समर्थ्यते य  
स्य तद्वल्लेत्यवधारय ॥ ३१ ॥ यज्ज्ञानात्सर्वविज्ञा  
नं श्रुतिषु प्रतिपादितम् ॥ मृदाद्यनेकदृष्टांतैस्तद्वल्ले  
त्यवधारय ॥ ३२ ॥ यदानन्त्यं प्रतिज्ञाय श्रुतिस्त

## वेदान्तस्तोत्राणि । ( ३२९ )

त्सिद्धये जगौ ॥ तत्कार्यत्वं प्रपञ्चस्य तद्ब्रह्मेत्यवधारय ॥ ३३ ॥ विजिज्ञास्यतया यज्ञ वेदांतेषु मुमुक्षुभिः ॥ समर्थ्यतेतियत्नेन तद्ब्रह्मेत्यवधारय ॥ ३४ ॥ जीवात्मना प्रवेशश्च नियंतृत्वं च तान्प्रति ॥ श्रूयते यस्य वेदेषु तद्ब्रह्मेत्यवधारय ॥ ३५ ॥ कर्मणां फलदातृत्वं यस्यैव श्रूयते श्रुतौ ॥ जीवानां हेतुकर्तृत्वं तद्ब्रह्मेत्यवधारय ॥ ३६ ॥ तत्त्वं पदार्थौ निर्णीतवाक्यार्थश्चित्यतेऽधुना ॥ तादात्म्यमत्र वाक्यार्थस्तयोरेव पदार्थयोः ॥ ३७ ॥ संसर्गो वा विशिष्टो वा वाक्यार्थो नात्र संमतः ॥ अखण्डैकरसत्वेन वाक्यार्थो विदुषां मतः ॥ ३८ ॥ प्रत्यग्बोधोय आभाति सोद्वयानन्दलक्षणः ॥ अद्वयानन्दरूपश्च प्रत्यग्बोधैकलक्षणः ॥ ३९ ॥ इत्थमन्योन्यतादात्म्यप्रतिपत्तिर्यदा भवेत् ॥ अब्रह्मत्वं त्वमर्थस्य व्यावर्त्तत तदैव हि ॥ ४० ॥ तदर्थस्य च पारोक्ष्यं यद्येवंकिं ततः शृणु ॥ पूर्णानन्दैकरूपेण प्रत्यग्बोधोवतिष्ठते ॥ ४१ ॥ त



( ३३० ) बृहत्स्तोत्ररत्नाकरे ।

त्वमस्यादिवाक्यं च तादात्म्यप्रतिपादने ॥ लक्ष्यौ  
तत्त्वंपदार्थौ द्वावुपादाय प्रवर्तते ॥ ४२ ॥ हित्वा  
द्वौ शबलौ वाच्यौ वाक्यं वाक्यार्थबोधने ॥ यथा  
प्रवर्ततेऽस्माभिस्तथा व्याख्यातमादरात् ॥ ४३ ॥  
आलंबनतया भाति योस्मत्प्रत्ययशब्दयोः ॥ अं  
तःकरणसंभिन्नबोधः स त्वंपदाभिधः ॥ ४४ ॥ मा  
योपाधिर्जगद्योनिः सर्वज्ञत्वादिलक्षणः ॥ पक्षोक्ष्य  
शबलः सत्याद्यात्मकस्तत्पदाभिधः ॥ ४५ ॥ प्रत्य  
क्परोक्षतैकस्य सद्वितीयत्वपूर्णता ॥ विरुध्यते य  
तस्तस्माल्लक्षणा संप्रवर्तते ॥ ४६ ॥ मानांतरविरो  
धे तु मुख्यार्थस्य परिग्रहे ॥ मुख्यार्थेनाविनाभूते प्र  
तीतिर्लक्षणोच्यते ॥ ४७ ॥ तत्त्वमस्यादिवाक्येषु  
लक्षणा भागलक्षणा ॥ सोहमित्यादिवाक्यस्थपद  
योरिव नापरा ॥ ४८ ॥ अहंब्रह्मेति वाक्यार्थबोधो  
यावद्दृढीभवेत् ॥ शमादिसहितस्तावदभ्यसेच्छ्रव  
णादिकम् ॥ ४९ ॥ श्रुत्याचार्यप्रसादेन दृढो बोधो

## वेदान्तस्तोत्राणि । ( ३३१ )

यदा भवेत्॥निरस्ताशेषसंसारनिदानः पुरुषस्तदा  
॥ ५० ॥ विशीर्णकार्यकरणो भूतसूक्ष्मैरनावृतः ॥  
विमुक्तकर्मनिमग्नः सद्य एव विमुच्यते ॥ ५१ ॥ प्रा  
रब्धकर्मवेगेन जीवन्मुक्तो यदा भवेत् ॥ किञ्चित्का  
लमनारब्धकर्मबंधस्य संक्षये ॥ ५२ ॥ निरस्ताति  
शयानंदं वैष्णवं परमं पदम्॥पुनरावृत्तिरहितं कैव  
ल्यं प्रतिपद्यते ॥ ५३ ॥ इति श्रीमत्परमहंसपरिव्राज  
काचार्यश्रीमच्छङ्कराचार्यविरचिता वाक्यवृत्तिः स  
माप्ता ॥ १०९ ॥ ॥ श्रीकृष्णार्पणमस्तु ॥

### अथ परा पूजाप्रारभ्यते ।

श्रीगणेशाय नमः ॥ पूर्णस्यावाहनं कुत्र सर्वाधार  
स्य चासनम्॥स्वच्छस्य पाद्यमर्घ्यं च शुद्धस्याचम  
नं कुतः ॥ १ ॥ निर्मलस्य कुतः स्नानं वस्त्रं विश्वो  
दरस्य च ॥ निरालंबस्योपवीतं पुष्पं निर्वासनस्य  
च॥२॥निलैपस्य कुतो गंधो रम्यस्याभरणं कुतः॥  
नित्यैतृप्तस्य नैवेद्यं तांबूलं च कुतो विभोः ॥ ३ ॥

( ३३२ )      बृहत्स्तोत्ररत्नाकरे ।

प्रदक्षिणा ह्यनंतस्य ह्यद्वयस्य कुतो नतिः ॥ वेद  
वाक्यैरवेद्यस्य कुतः स्तोत्रं विधीयते ॥ ४ ॥ स्वयं  
प्रकाशमानस्य कुतो नीराजनं विभोः॥अंतर्बहिश्च  
पूर्णस्य कथमुद्भासनं भवेत्॥५॥एवमेव परा पूजा  
सर्वावस्थासु सर्वदा ॥एकबुद्ध्या तु देवेशे विधेया  
ब्रह्मचित्तमैः ॥ ६॥ इति परापूजा समाप्ता ॥११०॥

अथ हरिहरात्मकस्तोत्रप्रारंभः ।

श्रीगणेशाय नमः॥गोविंद माधव मुकुंद हरे मुरारे  
शंभो शिवेश शशिशेखर शूलपाणे॥ दामोदराच्यु  
त जनार्दन वासुदेवत्याज्या भटा य इति संततमा  
मनंति॥१॥गंगाधरांधकरिपो हर नीलकंठ वैकुण्ठकै  
टभरिपो कमठाब्जपाणे ॥भूतेश खंडपरशो मृडचं  
डिकेश त्याज्या भटा य इति संततमामनंति॥२॥  
विष्णो नृसिंह मधुसूदन चक्रपाणेगौरीपते गिरिश  
शंकर चंद्रचूड ॥ नारायणासुरनिबर्हण शार्ङ्गपाणे  
त्याज्या भटा य इति संततमा०॥३॥ मृत्युञ्जयो

## संकीर्णस्तोत्राणि १ ( ३३३ )

अ विषमेक्षण कामशत्रो श्रीकांत पीतवसनांबुदनी  
 ल शौरे ॥ ईशान कृत्तिवसन त्रिदशैकनाथ त्याज्या  
 भटा य० ॥ ४ ॥ लक्ष्मीपते मधुरिपो पुरुषोत्तमाद्य  
 श्रीकंठ दिग्वसन शांत पिनाकपाणे ॥ आनंदकंद  
 धरणीधर पद्मनाभ त्याज्या भटा य इति० ॥ ५ ॥  
 सर्वेश्वर त्रिपुरसूदन देवदेव ब्रह्मण्यदेव गरुडध्वज  
 शंखपाणे ॥ त्र्यक्षोरगाभरण बालमृगांकमौले त्या  
 ज्या भटा० ॥ ६ ॥ श्रीराम राघवरमेश्वर रावणा  
 रे भूतेश मन्मथरिपो प्रमथाधिनाथ ॥ चाणूरमर्दन  
 हृषीकपते मुरारे त्याज्या भटा० ॥ ७ ॥ शूलिन्  
 गिरीश रजनीशकलावतंस कंसप्रणाशन सनातन  
 केशिनाश ॥ भर्ग त्रिनेत्रभवभूतपते पुरारे त्याज्या  
 भटा० ॥ ८ ॥ गोपीपते यदुपते वसुदेवसूनो कर्पूर  
 गौर वृषभध्वज भालनेत्रा ॥ गोवर्द्धनोद्धरण धर्मधुरी  
 णगोप त्याज्या भ० ॥ ९ ॥ स्थाणो त्रिलोचन पिना  
 कधरस्मरारे कृष्णानिरुद्ध कमलाकर कल्मषारे ॥

( ३३४ ) बृहत्स्तोत्ररत्नाकरे ।

विश्वेश्वर त्रिपथगार्द्रजटाकलाप त्याज्या ० ॥ १० ॥  
अष्टोत्तराधिकशतेन सुचारुनाम्नांसंदर्भितांललित  
रत्नकदंबकेन ॥ सन्नायकांदृढगुणां निजकंठगां यः  
कुर्यादिमां स्रजमहो स यमं न पश्येत् ॥ ११ ॥ ग  
णावूचतुः ॥ इत्थं द्विजेन्द्र निजभृत्यगणान्सदैव सं  
शिक्षयेदवनिगान्स हि धर्मराजः ॥ अन्येऽपि ये हरि  
हरांकधरा धरायां ते दूरतः पुनरहो परिवर्जनीयाः  
॥ १२ ॥ अगस्त्य उवाच ॥ यो धर्मराजरचितां ल  
लितप्रबंधां नामावलिं सकलकल्मषबीजहंत्रीम् ॥  
धीरोऽत्र कौस्तुभभृतः शशिभूषणस्य नित्यं जपे  
त्स्तनरसं न पिबेत्स मातुः ॥ १३ ॥ इति शृण्वन्क  
थां रुम्यां शिवशर्मा प्रियेऽनघाम् ॥ प्रहर्षवक्रःपुरतो  
ददर्शाप्सरसांपुरीम् ॥ १४ ॥ इति श्रीस्कंदपुराणे  
काशीखंडे धर्मराजविरचिता हरिहराष्टोत्तरशतना  
मावलिः समाप्ता ॥ १११ ॥

संकीर्णस्तोत्राणि । ( ३३५ )

अथ दत्तात्रेयस्तोत्रप्रारंभः ।

श्रीगणेशाय नमः ॥ जटाधरं पांडुरंगं शूलहस्तंकृपा  
निधिम् ॥ सर्वरोगहरं देवं दत्तात्रेयमहं भजे ॥ १ ॥  
अस्य श्रीदत्तात्रेयस्तोत्रमंत्रस्य भगवान्नारदऋषिः  
॥ अनुष्टुप्छंदः ॥ श्रीदत्तः परमात्मा देवता ॥ श्री  
दत्तप्रीत्यर्थं जपे विनियोगः ॥ जगदुत्पत्तिकर्त्रे च  
स्थितिसंहारहेतवे ॥ भवपाशविमुक्ताय दत्तात्रेय  
नमोस्तु ते ॥ १ ॥ जराजन्मविनाशाय देहशुद्धि  
कराय च ॥ दिगंबर दयामूर्ते दत्तात्रेय नमोऽस्तु ते  
॥ २ ॥ कर्पूरकांतिदेहाय ब्रह्ममूर्तिधराय च ॥ वेद  
शास्त्रपरिज्ञाय दत्तात्रेय नमोऽस्तु ते ॥ ३ ॥ ह्रस्व  
दीर्घकृशस्थूलनामगोत्रविवर्जित ॥ पंचभूतकदीप्ता  
यं दत्तात्रेय नमोऽस्तु ते ॥ ४ ॥ यज्ञभोक्त्रे च यज्ञाय  
यज्ञरूपधराय च ॥ यज्ञप्रियाय सिद्धाय दत्तात्रेय  
नमोऽस्तुते ॥ ५ ॥ आदौ ब्रह्मा मध्ये विष्णुरंते  
देवः सदाशिवः ॥ मूर्तित्रयस्वरूपाय दत्तात्रेय नमो

(३३६) बृहत्स्तोत्ररत्नाकरे ।

स्तुते ॥ ६ ॥ भोगालयाय भोगाय योगयोग्याय  
धारिणे ॥ जितेंद्रियजितज्ञाय दत्तात्रेय० ॥ ७ ॥  
दिगंबराय दिव्याय दिव्यरूपधराय च ॥ सदोदि  
तपरब्रह्म दत्तात्रेय नमोऽस्तुते ॥ ८ ॥ जंबुद्वीपे म  
हाक्षेत्रे मातापुरनिवासिने ॥ जयमान सतां देव द  
त्तात्रेय नमोस्तुते ॥ ९ ॥ भिक्षाटनं गृहे ग्रामे पात्रं हेम  
मयंकरे ॥ नानास्वादमयी भिक्षा दत्तात्रेय नमोऽ  
स्तु ते ॥ १० ॥ ब्रह्मज्ञानमयी मुद्रा वस्त्रमाकाशभू  
तले ॥ प्रज्ञानघनबोधाय दत्तात्रेय नमोस्तुते ॥ ११ ॥  
अवधूत तदानंद परब्रह्मस्वरूपिणे ॥ विदेहदेहरू  
पाय दत्तात्रेय० ॥ १२ ॥ सत्यरूप सदाचारसत्यध  
र्मपरायण ॥ सत्याश्रय परोक्षाय दत्तात्रेय० ॥ १३ ॥  
शूलहस्त गदापाणे वनमालासुकंधर ॥ यज्ञसूत्रधर  
ब्रह्म दत्तात्रेय० ॥ १४ ॥ क्षराक्षरस्वरूपाय परात्पर  
तराय च ॥ दत्तमुक्तिपरस्तोत्र दत्तात्रेय० ॥ १५ ॥  
दत्तविद्याय लक्ष्मीशदत्तस्वात्मस्वरूपिणे ॥ गुणानि

संकीर्णस्तोत्राणि । ( ३३७ )

गुणरूपाय दत्तात्रेय० ॥१६॥ शत्रुनाशकरं स्तोत्रं  
ज्ञानविज्ञानदायकम् ॥ सर्वपापं शमं याति दत्तात्रेय  
न० ॥१७॥ इदं स्तोत्रं महद्दिव्यं दत्तप्रत्यक्षका  
रकम् ॥ दत्तात्रेयप्रसादाच्च नारदेन प्रकीर्तितम् ॥  
॥१८॥ इति श्रीनारदपुराणे नारदविरचितं दत्तात्रे  
यस्तोत्रं संपूर्णम् ॥११२॥

अथ शिवरामाष्टकप्रारंभः ।

श्रीगणेशाय नमः ॥ शिव हरे शिवरामसखे प्रभो  
त्रिविधतापनिवारण हे विभो ॥ अज जनेश्वर याद  
व पाहि मां शिव हरे विजयं कुरु मे वरम् ॥१॥ क  
मललोचन राम दयानिधे हरगुरो गजरक्षक गोपते  
॥ शिवतनो भव शंकर पाहि मां शिवहरे वि० ॥२॥  
स्वजनरंजनमंगलमंदिरं भजति ते पुरुषाः परमंप  
दम् ॥ भवति तस्य सुखं परमाद्भुतं शिव हरे वि० ॥  
॥३॥ जय युधिष्ठिरवल्हभ भूपते जय जयार्जित  
पुण्यपयोनिधे ॥ जय कृपामय कृष्ण नमोऽस्तुते



( ३३८ ) बृहत्स्तोत्ररत्नाकरे ।

शिव हरे विज० ॥ ४ ॥ भवविमोचन माधव माप  
ते सुकविमानसहंस शिवारते ॥ जनकजारत राघ  
व रक्ष मां शिव हरे वि० ॥ ५ ॥ अवनिमंडलमंग  
ल मापते जलद सुंदरराम रमापते ॥ निगमकीर्ति  
गुणार्णव गोपते शिव हरे वि० ॥ ६ ॥ पतितपा  
वन नाममयी लता तव यशो विमलं परिगीयते ॥  
तदपि माधव मां किमुपेक्षसे शिव हरे वि० ॥ ७ ॥  
अमरतापरदेव रमापते विजयतस्तव नाम घनो  
पमा ॥ मयि कथं करुणार्णव जायते शिव ह० ॥ ८ ॥  
हनुमतः प्रियतापकर प्रभो सुरसरिद्धृतशेखर हे गु  
रो॥मम विभो किमु विस्मरणं कृतं शिवह० ॥ ९ ॥  
नरहरेरतिरंजनसुंदरं पठति यः शिवरामकृतस्त  
वम् ॥ विशति रामरमाचरणांबुजे शिव ह० ॥ १० ॥  
प्रातरुत्थाय यो भक्त्या पठेदेकाग्रमानसः॥विजयो  
जायते तस्य विष्णुमाराध्यमाप्नुयात् ॥ ११ ॥ इति  
श्रीरामानंदविरचितंशिवरामस्तोत्रं संपूर्णम् ११३ ॥

संकीर्णस्तोत्राणि । ( ३३९ )

अथ शङ्कराचार्यकृतगुर्वष्टकप्रारंभः ।

श्रीगणेशाय नमः ॥ शरीरं सुरूपं तथा वा कलत्रं  
यशश्चारु चित्रं धनं मेरुतुल्यम् ॥ मनश्चेन्न लग्नं ह  
रेरंघ्रिपद्मे ततः किं ततः किं ततः किं ततः किम् ॥ १ ॥  
कलत्रं धनं पुत्रपौत्रादि सर्वं गृहं बांधवाः सर्वमेतादृ-  
जातम् ॥ गुरोरंघ्रिपद्मे मनश्चेन्न लग्नं ततः किं ततः  
किं ततः किं ततः किम् ॥ २ ॥ षडंगादिवेदो मुखे  
शास्त्रविद्या कवित्वादि गद्यं सुपद्यं करोति ॥ गुरो-  
रंघ्रिपद्मे ॥ ३ ॥ विदेशेषु मान्यः स्वदेशेषु धन्यः  
सदाचारवृत्तेषु सत्तो न चान्यः ॥ गुरोरंघ्रिपद्मे ॥  
॥ ४ ॥ क्षमामंडले भूपभूपालवृंदैः सदा सेवितं य-  
स्य पादारविदम् ॥ गुरोरंघ्रिपद्मे ॥ ५ ॥ यशो मे-  
गतं दिक्षु दानप्रतापाज्जगद्भस्तु सर्वं करे यत्प्रसादा-  
त् ॥ गुरोरंघ्रिपद्मे ॥ ६ ॥ न भोगे न योगे न वा  
वाजिराजौ न कांतामुखे नैव वित्तेषु चित्तम् ॥ गुरो-  
रंघ्रिपद्मे ॥ ७ ॥ अरण्यं न वा स्वस्य गेहेन कार्ये

( ३४० ) बृहत्स्तोत्ररत्नाकरे ।

न देहे मनो वर्तते मे त्वनर्घ्ये ॥ गुरोरंघ्रिपद्मे ॥ ८ ॥  
अनर्घ्याणि रत्नानि भुक्तानि सम्यक्समालिङ्गिता  
कामिनी याभिनीषु ॥ गुरोरंघ्रिपद्मे ॥ ९ ॥ गुरोरष्ट  
कं यः पठेत्पुण्यदेही यतिर्भूपतिर्वह्मचारी च गेही ॥  
लभेद्वाञ्छितार्थं पदं ब्रह्मसंज्ञं गुरोरुक्तवाक्ये मनो  
यस्य लग्नम् ॥ १० ॥ इति श्रीमत्परमहंसपरिव्रा  
जकाचार्यश्रीमच्छङ्कराचार्यवि० गुरोरष्टकं संपूर्णम् ॥

अथ प्रश्नोत्तररत्नमालिकाप्रारंभः ।

श्रीगणेशाय नमः ॥ कः खलु नालंक्रियते दृष्टदृष्टा  
र्थसाधनपटीयान् ॥ अनया कंठस्थितया प्रश्नोत्तर  
रत्नमालिकया ॥ १ ॥ भगवन्किमुपादेयं गुरुवच  
नं हेयमपि च किमकार्यम् ॥ को गुरुरधिगततत्त्वः  
शिष्यहितायोद्यतः सततम् ॥ २ ॥ त्वरितं किं कर्त  
व्यं सुधिया संसारसंततिच्छेदः ॥ किं मोक्षतरोर्भी  
जं सम्यग्ज्ञानं क्रियासहितम् ॥ ३ ॥ कः पथ्यतरो  
धर्मः कः शुचिरिह यस्य मानसं शुद्धम् ॥ कः पण्डितो

## संकीर्णस्तोत्राणि । ( ३४१ )

विवेकी किं विषमवधीरणा गुरुषु ॥ ४ ॥ किं सं  
 सारे सारं बहुशो विचिंत्यमानमिदमेव ॥ मनुजे  
 षु दृष्टतत्त्वं स्वपरहितायोद्यतं जन्म ॥ ५ ॥ मदिरे  
 व मोहजनकः कः स्नेहः के च दस्यवो विषयाः ॥  
 का भववल्ली तृष्णा को वैरीयस्त्वनुद्योगः ॥ ६ ॥ क  
 स्माद्भयमिह मरणादंवापि को विशिष्यते रोगी ॥  
 कः शूरो यो ललनालोचनबाणैर्न च व्यथितः ॥ ७ ॥  
 पातुं कर्णजलिभिः किममृतमिव युज्यते सदुपदे  
 शः ॥ किं गुरुताया मूलं यदेतदप्रार्थनं नाम ॥ ८ ॥  
 किं गहनं स्त्रीचरितं कश्चतुरो यो न खंडितस्तेन ॥  
 किं दारिद्र्यमतोषं किं लाववमन्यधनपरा या  
 च्छा ॥ ९ ॥ किं जीवितमनवद्यं किं जाड्यं पाटवे  
 प्यनभ्यासः ॥ को जागर्ति विवेकी का निद्रा मूढ  
 ता जंतोः ॥ १० ॥ नलिनीदलगतजलवत्तरलं किं  
 यौवनं धनं चायुः ॥ के शशधरकरनिकरानुकारि  
 णः सज्जना एव ॥ ११ ॥ को नरकः परवशता किं

( ३४२ ) बृहत्स्तोत्ररत्नाकरे ।

सौख्यं सर्वसङ्गविरतिर्या ॥ किं साध्यं भूतहितं किं  
मु प्रियं प्राणिनामसवः ॥ १२ ॥ किं दानमनाकां  
क्षं किं मित्रं यन्निवर्तयति पापात् ॥ १३ ॥ कोऽलं  
कारः शीलं किं वाचां मण्डनं सत्यम् ॥ किमनर्थफलं  
मानः सुसंगतिः का सुखावहा मैत्री ॥ १४ ॥ सर्व  
व्यसनविनाशे को दक्षः सर्वथा परित्यागी ॥ कोऽधो  
योऽकार्यरतः को बधिरो यः शृणोति न हितानि ॥  
॥ १५ ॥ को मूको यः काले प्रियाणि वक्तुं न जानाति  
किं मरणं मूर्खत्वं किमनर्घ्यं दत्तमवसरे यच्च १६ ॥  
आमरणार्त्तिकं शल्यं प्रच्छन्नं यत्कृतं पापम् ॥ कुत्र  
विधेयो यत्नो विद्याभ्यासे सदौषधे दाने ॥ १७ ॥  
अवधीरणा क्व कार्या खलपरयोषित्परधनेषु ॥ का  
ऽहर्निशमनुचिंत्या संसारासारता न तु प्रमदा १८ ॥  
का प्रेयसी विधेया करुणा दीनेषु सज्जने मैत्री ॥  
कंठगतैरप्यसुभिः कस्यात्मा न वशमुपयाति १९ ॥  
सूखस्य विषादवतो गर्ववतोऽपि च क्रतुमस्य ॥ कः

## संकीर्णस्तोत्राणि । ( ३४३ )

पूज्यः सद्वृत्तः कमधममाचक्षते चलितवृत्तम् ॥२०॥  
 केन जितं जगदेतत्सत्यतितिक्षावता पुंसा ॥ कुत्र  
 विधेयो वासः सज्जननिकटेऽथवा काश्याम् ॥२१॥  
 कस्मै नमस्क्रिया स्याद्देवानामपि दयाप्रधानस्य ॥  
 कस्मादुद्वेजितव्यं संसारारण्यतः सुधिया ॥२२॥  
 कस्य वशे प्राणिगणः सत्याप्रियभाषिणो विनीत  
 स्य ॥ क्क स्थातव्यं न्याय्ये पथि दृष्टार्थलाभाय  
 ॥ २३ ॥ विद्युद्विलसितचपलं किं दुर्जनसंगतिर्यु  
 वतयश्च ॥ कुलशीलनिष्प्रकंपाः के कलिकालेऽपि  
 सत्पुरुषाः ॥२४॥ किं शोच्यं कार्पण्यं सति विभ  
 वेकिंप्रशस्यमौदार्यम् ॥ तनुतरविभवस्य प्रभविष्णो  
 र्वा किं यत्सहिष्णुत्वम् ॥ २५ ॥ चिंतामणिरिव दु  
 र्लभमिह किं कथयामि चतुर्भद्रम् ॥ किं तद्वदेति  
 भूयो विधूततमसो विशेषेण ॥ २६ ॥ दानं प्रिय  
 वाक्सहितं ज्ञानमगर्वं क्षमान्वितं शौर्यम् ॥ वित्तं  
 त्यागसमेवं दुर्लभमेतच्चतुर्भद्रम् ॥ २७ ॥ इति कं

( ३४४ ) बृहत्स्तोत्ररत्नाकरे ।

ठगता विमलप्रश्रोत्तररत्नमालिका येषाम् ॥ ते  
ऽमुक्ताभरणा अपि विभांति विद्वत्समाजेषु ॥२८॥  
इति श्रीमत्परमहंसपरिव्राजकाचार्यश्रीमच्छङ्करा  
चार्यविरचिताप्रश्रोत्तररत्नमालिकासमाप्ता ॥११५

अथ कल्किस्तवप्रारंभः ।

श्रीगणेशाय नमः ॥ राजान ऊचुः ॥ गद्यानि ॥ ज  
यजय निजमाययाकल्पिताशेषविशेषकल्पनापरि  
णामजलापुतलोकत्रयोपकरणमाकलय्य मनुमनि  
शम्य पूरितमविजनाविजनाविर्भूतमहामौनशरीर  
त्वंनिजकृतधर्मसेतुसंरक्षणकृतावतारः ॥१॥ पुनरि  
ह जलधिमथनादृतदेवदानवगणानां मंदराचलान  
यनव्याकुलितानां साहाय्येनादृतचित्तः पर्वतोद्धर  
णामृतप्राशनरचनावतारः कूर्माकारः प्रसीदपरे  
श त्वं दीननृपाणाम् ॥ २ ॥ पुनरिह दितिजबल  
परिलंघितवासवसूदनादृत जितभुवनपराक्रमहिर  
व्याक्षुनिधनपूथिव्युद्धरणसंकल्पाभिनिवेशेन

सैंकीर्गस्तोत्राणि । (३४५)

कोंलावतार पाहि नः ॥ ३ ॥ पुनरिह त्रिभुवनजयि  
नो महाबलपराक्रमस्यहिरण्यकशिपोरदितानां दे  
ववराणां भयभीतानां कल्याणाय दितिसुतवधप्रे  
प्सुर्ब्रह्मणो वरदानादव्यस्य न शस्त्रास्त्रैरात्रिदि  
वास्वर्गमत्स्नतालतले देवगंधर्वकिन्नरनरनागैरि  
ति विचिंत्य नरहरिरूपेण नखाग्रभिन्नोरुः दष्टदं  
तच्छदं त्यक्तासुं कृतवानसि ॥ ४ ॥ पुनरिह त्रिज  
गज्जयिनो बलेः सत्रे शक्रानुजो बटुवामनो दैत्य  
संमोहनाय त्रिपदभूमिआञ्जालेन विश्वका  
यस्तदुत्सृष्टजलसंस्पर्शं विवृद्धमनोऽभिलाषस्त्वंभू  
तले बलेर्दौवारिकत्वमंगीकृतमुचितं दानफलम् ॥  
॥ ५ ॥ पुनरिह हैहयादिनृपाणाममितबलपराक्र  
माणां नानामदोळंघितमर्यादावर्त्मनां निधनाय  
भृगुवंशजो जामदग्न्यः पितृहोमधेनुहरणप्रवृद्ध  
मन्युवशात् त्रिःसतकृत्वो निःक्षत्रियां पृथिवीं कृत  
वानसि परशुरामावतारः ॥ ६ ॥ पुनरिह पुलस्त्य



(३४६) बृहत्स्तोत्ररत्नाकरे ।

वंशावतंसस्य विश्रवसःपुत्रस्य निशाचरस्य राव  
णस्य लोकत्रयतापनस्य निधनमुररीकृत्य रविकु  
लजातदशरथात्मजो विश्वामित्रादस्त्राण्युपलभ्य  
वने सीताहरणवशात्प्रवृद्धमन्युनाऽम्बुधिं वानरै  
र्निबध्य सगणं दशकंधरं हतवानसि रामावतारः  
॥७॥ पुनरिह यदुकुलजलधिकलानिधिः सकल  
सुरगणसेवितपादारविंदंद्रो विविधदानवदैत्यद  
लनलोकत्रयदुरिततापनो वसुदेवात्मजो रामाव  
तारो बलभद्रस्त्वमसि ॥८॥ पुनरिह विधिकृतवे  
दधर्मानुष्ठानविहितनानादर्शनसद्युगः संसारकर्म  
त्यागविधिना ब्रह्मभासविलासचातुरीं प्रकृतिवि  
माननामसंपादयन् बुद्धावतारस्त्वमसि ॥ ९ ॥ अ  
धुना कलिकुलनाशावतारो बौद्धपाषंडम्लेच्छादी  
नां च वेदधर्मसेतुपरिपालनाय कृतावतारः कल्कि  
रूपेणास्मान् स्त्रीत्वनिरयादुद्धृतवानसि तवानुक  
म्पां किमिह कथयामः ॥१०॥ क ते ब्रह्मादीना

## संकीर्णस्तोत्राणि । ( ३४७ )

मविदितविलासावतरणं क्व नः कामावामाकुलि  
तमृगतृष्णार्तमनसाम् ॥ सुदुष्प्राप्यं युष्मच्चरणज  
लजालोकनमिदं कृपापारावारः प्रमुदितदृशाश्वास  
य निजान् ॥ ११ ॥ इति श्रीकल्किपुराणेऽनुभागवते  
भविष्येद्वितीयांशे नृपकृतकल्किस्तवः सं० ॥ ११६

अथ प्रातःस्मरणस्तोत्रप्रारंभः ।

श्रीगणेशाय नमः ॥ प्रातःस्मरामि हृदि संस्फुरदा  
त्मतत्त्वं सच्चित्सुखं परमहंसगतिं तुरीयम् ॥ यत्स्व  
प्रजागरसुषुप्तमैवति नित्यं स ब्रह्म निष्कलमहं न  
च भूतसंघः ॥ १ ॥ प्रातर्भजामि मनसो वचसाम्  
गम्यं वाचो विभांति निखिला यदनुग्रहेण ॥ य  
न्नेति नेति वचनैर्निगमा अवोचस्तं देवदेवमजम  
च्युतमाहुरग्न्यम् ॥ २ ॥ प्रातर्नमामि तमसः परम  
र्कवर्णं पूर्णं सनातनपदं पुरुषोत्तमाख्यम् ॥ य  
स्मिन्निदं जगदशेषमशेषमूर्तौ रज्ज्वाभुजंगम इव  
प्रतिभासि त्वं वै ॥ ३ ॥ श्लोकत्रयमिदं पुण्यं लोकत्रय

( ३४८ ) बृहत्स्तोत्ररत्नाकरे ।

विभूषणम् ॥ प्रातःकाले पठेद्यस्तु स गच्छेत्परमं  
पदम् ॥ ४ ॥ इति श्रीभगवत्पादाचार्यविरचितं प्रातः  
स्मरणस्तोत्रं संपूर्णम् ॥ ११७ ॥ ॐ तत्सद्ब्रह्मार्पणं ०

अथ अश्वत्थस्तोत्रप्रारंभः ।

श्रीगणेशाय नमः ॥ श्रीनारद उवाच ॥ अनायासे  
न लोकोयं सर्वान्कामानवाप्नुयात् ॥ सर्वदेवात्मकं  
चैकं तन्मे ब्रूहि पितामह ॥ १ ॥ ब्रह्मोवाच ॥ शृणु देव  
मुनेऽश्वत्थं शुद्धं सर्वात्मकं तरुम् ॥ यत्प्रदक्षिणतो  
लोकः सर्वान्कामान्समश्नुते ॥ २ ॥ अश्वत्थादक्षिणे  
रुद्रः पश्चिमे विष्णुरास्थितः ॥ ब्रह्मा चोत्तरदेशस्थः  
पूर्वे त्विन्द्रादिदेवताः ॥ ३ ॥ स्कंधोपस्कंधपत्रेषु गो  
विप्रमुनयस्तथा ॥ मूलं वेदाः पयो यज्ञास्संस्तुता  
मुनिपुंगव ॥ ४ ॥ पूर्वादिदिक्षु संयाता नदीनदस  
रोब्धय ॥ तस्मात्सर्वप्रयत्नेन ह्यश्वत्थं संश्रयेद्बुधः  
॥ ५ ॥ त्वं क्षीर्यफलकश्चैव शीतलश्च वनस्पते ॥  
त्वामाराध्य नरो विद्यादैहिकामूर्ष्मिकं फलम् ॥ ६ ॥

संकीर्णस्तोत्राणि । ( ३४९ )

चलद्वलाय वृक्षाय सर्वदाश्रितविष्णवे ॥ बोधित  
त्वाय देवाय ह्यश्वत्थाय नमो नमः ॥७॥ अश्वत्थ  
यस्मात्त्वयि वृक्षराज नारायणस्तिष्ठति सर्वकाले ॥  
अतः श्रुतस्त्वं सततं तरूणां धन्योऽसि चारिष्टवि  
नाशकोसि ॥८॥ क्षीरदस्त्वं च येनेह येन श्रीस्त्वां  
निषेवते ॥ सत्येन तेन वृक्षेन्द्र मामपि श्रीनिषेवताम्  
॥९॥ एकादशात्मरुद्रोसि वसुनाथशिरोमणिः ॥  
नारायणोसि देवानां वृक्षराजोसि पिप्पल ॥१०॥  
अग्निगर्भः शमीगर्भो देवगर्भः प्रजापतिः ॥ हिरण्य  
गर्भो भूगर्भो यज्ञगर्भो नमोस्तुते ॥११॥ आयुर्व  
लं यशो वर्चः प्रजाः पशुवसूनि च ॥ ब्रह्मप्रज्ञां च मे  
धां चत्वं नो धेहि वनस्पते ॥१२॥ सततं वरुणोरक्षे  
त्वामाराद्धृष्टिराश्रयेत् ॥ परितस्त्वां निषेवंतां तृ  
णानि सुखमस्तु ते ॥१३॥ अक्षिरूपंदं भुजरूपंदं दुः  
स्वप्नं दुर्विचिंतनम् ॥ शत्रूणां च समुत्थानं ह्यश्वत्थ  
शमय प्रभो ॥१४॥ अश्वत्थाय वरेण्याय सर्वैश्व

( ३५० ) बृहत्स्तोत्ररत्नाकरे ।

र्यप्रदायिने ॥ नमो दुःस्वप्ननाशाय सुस्वप्नफलदा  
यिने ॥ १५ ॥ मूलतो ब्रह्मरूपाय मध्यतो विष्णु  
रूपिणे ॥ अग्रतः शिवरूपाय वृक्षराजाय ते नमः ॥  
॥ १६ ॥ यं दृष्ट्वा मुच्यते रोगैः स्पृष्ट्वा पापैः प्रमुच्यते  
॥ यदाश्रयाच्चिरं जीवी तमश्वत्थं नमाम्यहम् ॥ १७ ॥  
अश्वत्थ सुमहाभाग सुभगप्रियदर्शन ॥ इष्टान् कामां  
श्च मे देहि शत्रुभ्यस्तु पराभवम् ॥ १८ ॥ आयुः प्र  
जां धनं धान्यं सौभाग्यं सर्वसंपदम् ॥ देहि देव म  
हावृक्ष त्वामहं शरणं गतः ॥ १९ ॥ ऋग्यजुः साम  
मंत्रात्मा सर्वरूपी परात्परः ॥ अश्वत्थो वेदमूलो  
ऽसावृषिभिः प्रोच्यते सदा ॥ २० ॥ ब्रह्महा गुरुहा  
चैव दरिद्रो व्याधिपीडितः ॥ आवृत्य लक्षसंख्यं त  
त्स्तोत्रमेतत्सुखी भवेत् ॥ २१ ॥ ब्रह्मचारी हवि  
ष्याशी त्वधःशायी जितेन्द्रियः ॥ पापोपहतचित्तो  
पि व्रतमेतत्समाचरेत् ॥ २२ ॥ एकहस्तं द्विहस्तं  
वा कुर्याद्भोमयलेपनम् ॥ अर्भेत्पुरुषसूक्तेन प्रणवेन

संकीर्णस्तोत्राणि । ( ३५१ )

विशेषतः ॥ २३ ॥ मौनी प्रदक्षिणं कुर्यात्प्रागुक्तफ-  
लभागभवेत् ॥ विष्णोर्नामसहस्रेण ह्यच्युतस्यापि  
कीर्तनात् ॥ २४ ॥ पदे पदांतरं गत्वा करचेष्टाविव-  
र्जितः ॥ वाचा स्तोत्रं नमो ध्याने चतुरंगप्रदक्षिण-  
म् ॥ २५ ॥ अश्वत्थः स्थापितो येन तत्कुलं स्थापि-  
तं ततः॥धनायुषां समृद्धिस्तु नरकात्तारयेत्पितृन्  
॥२६॥अश्वत्थमूलमाश्रित्य शाकान्नोदकदानतः॥  
एकस्मिन्भोजिते विप्रे कोटिब्राह्मणभोजनम्॥२७॥  
अश्वत्थमूलमाश्रित्य जपहोमसुरार्चनात् ॥ अक्ष-  
य्यं फलमाप्नोति ब्रह्मणो वचनं तथा ॥ २८ ॥ एव-  
माश्वासितोऽश्वत्थः सदा श्वासाय कल्पते ॥ यज्ञार्थं  
छेदितेश्वत्थे ह्यक्षय्यं स्वर्गमाप्नुयात् ॥ २९ ॥ छिन्नो  
येन वृथाऽश्वत्थश्छेदिताः पितृदेवताः ॥ अश्वत्थः  
पूजितो यत्र पूजिताः सर्वदेवताः ॥ ३० ॥ इति  
श्रीब्रह्मनारदसंवादे अश्वत्थस्तोत्रं संपूर्णम्॥११८॥

( ३५२ ) बृहत्स्तोत्ररत्नाकरे ।

अथ नवग्रहस्तोत्रप्रारंभः ।

श्रीगणेशाय नमः ॥ जपाकुसुमसंकाशं काश्यपेयं  
महाद्युतिम् ॥ तमोरिं सर्वपापघ्नं प्रणतोस्मि दिवा  
करम् ॥ १ ॥ दधिशंखतुषाराभं क्षीरोर्णवसमुद्भवम् ॥  
नमामि शशिनं सोमं शंभोर्मुकुटभूषणम् ॥ २ ॥  
धरणीगर्भसंभूतं विद्युत्कांतिसमप्रभम् ॥ कुमारं  
शक्तिहस्तं तं मंगलं प्रणमाम्यहम् ॥ ३ ॥ प्रियंगुक  
लिकाश्यामं रूपेणाऽप्रतिमं बुधम् ॥ सौम्यं सौम्य  
गुणोपेतं तं बुधं प्रणमाम्यहम् ॥ ४ ॥ देवानां च  
ऋषीणां च गुरुं कांचनसन्निभम् ॥ बुद्धिभूतं त्रि  
लोकेशं तं नमामि बृहस्पतिम् ॥ ५ ॥ हिमकुंदमृ  
णालाभं देत्यानां परमं गुरुम् ॥ सर्वशास्त्रप्रवक्तारं  
भार्गवं प्रणमाम्यहम् ॥ ६ ॥ नीलांजनसमाभासं  
रविपुत्रं यमाग्रजम् ॥ छायाभातिडसंभूतं तं नमा  
मि शनैश्वरम् ॥ ७ ॥ अर्धकायं महावीर्यं चंद्रादि  
त्यविमर्दनम् ॥ सिंहकागर्भसंभूतं तं राहुं प्रणमाम्य

## संकीर्णस्तोत्राणि । ( ३५३ )

हम् ॥८॥ पलाशपुष्पसंकाशं तारकाग्रहमस्तकम् ॥  
 रौद्रं रौद्रात्मकं घोरं तं केतुं प्रणमाम्यहम् ॥  
 ॥९॥ इति व्यासमुखोद्गीतं यः पठेत्सुसमाहितः ॥  
 दिवा वा यदि वा रात्रौ विघ्नशांतिर्भविष्यति ॥  
 ॥ १० ॥ नरनारीनृपाणां च भवेद्दुःस्वप्ननाशनम् ॥  
 ऐश्वर्यमतुलं तेषामारोग्यं पुष्टिवर्धनम् ॥ ११ ॥ ग्र-  
 हनक्षत्रजाः पीडास्तस्कराग्निसमुद्भवाः ॥ ताः सर्वाः  
 प्रशमं यांति व्यासो ब्रूते न संशयः ॥ १२ ॥ इति श्री  
 व्यासविरचितं नवग्रहस्तोत्रं संपूर्णम् ॥ ११९ ॥

### अथ शनिस्तोत्रप्रारंभः ।

श्रीगणेशाय नमः ॥ अस्य श्रीशनैश्वरस्तोत्रमंत्र-  
 स्य ॥ दशरथऋषिः ॥ शनैश्वरो देवता ॥ त्रिष्टुप्छंदः  
 शनैश्वरप्रीत्यर्थं जपे विनियोगः ॥ दशरथ उवाच ॥  
 कोणोत्तको रौद्रयमोथ बभ्रुः कृष्णः शनिः पिंगल  
 मंदसौरिः ॥ नित्यं स्मृतो यो हरते च पीडां तस्मै



( ३५४ ) बृहत्स्तोत्ररत्नाकरे ।

नमः श्रीरविनंदनाय ॥ १ ॥ सुरासुराः किंपुरुषोर  
गेंद्रा गंधर्वविद्याधरपन्नगाश्च ॥ पीडयन्ति सर्वे विषम  
स्थितेन तस्मै नमः श्रीरविनंदनाय ॥ २ ॥ नरा  
नरेंद्राः पशवो मृगेंद्रा वन्याश्च ये कीटपतंगभृंगाः ॥  
॥ पीडयन्ति सर्वे विषमस्थितेन तस्मै नमः श्रीरवि  
नंदनाय ॥ ३ ॥ देशाश्च दुर्गाणि वनानि यत्र सेना  
निवेशः पुरपत्तनानि ॥ पीडयन्ति सर्वे विषमस्थि  
तेन तस्मै नमः श्रीरविनंदनाय ॥ ४ ॥ तिलैर्यवैर्मा  
षगुडान्नदानैर्लोहैर्नीलांबरदानतो वा ॥ प्रीणाति  
मंत्रैर्निजवासरे च तस्मै नमः श्रीरविनंदनाय ॥ ५ ॥  
प्रयागकूले यमुनातटे च सरस्वतीपुण्यजले गुहाया  
म् ॥ यो योगिनां ध्यानगतोऽपि सूक्ष्मस्तस्मै नमः श्री  
रविनंदनाय ॥ ६ ॥ अन्यप्रदेशात्स्वगृहं प्रविष्टस्तदी  
यवारे स नरः सुखी स्यात् ॥ गृहाद्गतो यो न पुनः प्रया  
ति तस्मै नमः श्रीरविनंदनाय ॥ ७ ॥ स्रष्टा स्वयं  
भर्भुवनत्रयस्य त्राता हरीशो हरते पिनाकी ॥ एक

## संकीर्णस्तोत्राणि । ( ३५५ )

स्त्रिधा ऋग्यजुःसाममूर्तिस्तस्मै नमः श्रीरविनंद  
नाय ॥ ८ ॥ शन्यष्टकं यः प्रयतः प्रभाते नित्यं स  
पुत्रैः पशुबांधवैश्च ॥ पठेच्च सौख्यं भुवि भोगयुक्तः  
प्राप्नोति निर्वाणपदं तदंते ॥ ९ ॥ कोणस्थः पिंगलो  
बभ्रुः कृष्णो रौद्रो तको यमः ॥ सौरिः शनैश्चरो  
मंदः पिप्पलादेन संस्तुतः ॥ १० ॥ एतानि दशना  
मानि प्रातरुत्थाय यः पठेत् ॥ शनैश्चरकृता पीडान  
कदाचिद्भविष्यति ॥ ११ ॥ इति दशरथप्रोक्तं श्रीशनै  
श्चरस्तोत्रं संपूर्णम् ॥ श्रीशनैश्चरार्पणमस्तु ॥ १२ ॥

अथ ऋणमोचकमंगलस्तोत्रप्रारंभः ।

श्रीगणेशाय नमः ॥ मंगलो भूमिपुत्रश्च ऋणहर्ता  
धनप्रदः ॥ स्थिरासनो महाकायः सर्वकामविरोध  
कः ॥ १ ॥ लोहितोलोहिताक्षश्च सामगानां कृपा  
करः ॥ धरात्मजः कुजो भौमो भूतिदो भूमिनंदनः  
॥ २ ॥ अंगारको यमश्चैव सर्वरोगापहारकः ॥ वृष्टि  
कर्त्ताऽपहर्ता च सर्वकामफलप्रदः ॥ ३ ॥ एतानि

(३५६) षुहत्स्तोत्ररत्नाकरे ।

कुजनामानि नित्यं यः श्रद्धया पठेत् ॥ ऋणं न जा  
यते तस्य धनं शीघ्रमवाप्नुयात् ॥ ४ ॥ धरणीगर्भसं  
भूतं विद्युत्कांतिसमप्रभम् ॥ कुमारं शक्तिहस्तं च  
भंगलं प्रणमाम्यहम् ॥ ५ ॥ स्तोत्रमंगारकस्यैतत्प  
ठनीयं सदा नृभिः ॥ न तेषां भौमजा पीडा स्वल्पा  
पि भवति क्वचित् ॥ ६ ॥ अंगारक महाभाग भग  
वन्भक्तवत्सल ॥ त्वां नमामि ममाशेषमृणमाशु  
विनाशय ॥ ७ ॥ ऋणरोगादिदारिद्र्यं ये चान्ये चा  
पमृत्यवः ॥ भयक्लेशमनस्तापा नश्यंतु मम सर्वदा  
॥ ८ ॥ अतिवक्र दुराराध्य भोगमुक्तजितात्मनः ॥  
तुष्टो ददासि साम्राज्यं रुष्टो हरसि तत्क्षणात् ॥ ९ ॥  
विरिंचिशक्रविष्णूनां मनुष्याणां तु का कथा ॥ ते  
न त्वं सर्वसत्त्वेन ग्रहराजो महाबलः ॥ १० ॥ पु  
त्रान्देहि धनं देहि त्वामस्मि शरणंगतः ॥ ऋणदा  
रिद्वदुःखेन शत्रूणां च भयात्ततः ॥ ११ ॥ एभि  
र्द्वादशभिः श्लोकैर्यः स्तौति च धरासुतम् ॥ महतीं

गंगाष्टकस्तोत्राणि । ( ३५७ )

श्रियमाप्नोति ह्यपरो धनदो युवा ॥ १२ ॥ ॥ इति  
श्रीस्कंदपुराणे भार्गवप्रोक्तमृणमोचकमंगलस्तोत्रं  
संपूर्णम् ॥ श्रीमन्मंगलार्पणमस्तु ॥ १२१ ॥ ॥

अथ श्रीमच्छंकरगंगाष्टकप्रा० ।

श्रीगणेशाय नमः ॥ भगवति भवलीलामौलिमाले  
तवांभःकणमणुपरिमाणं प्राणिनो ये स्पृशन्ति ॥  
अमरनगरनारीचामरग्राहिणीनां विगतकलिक  
लंकातंकमकै लुठन्ति ॥ १ ॥ ब्रह्मांडं खंडयन्ती हर  
शिरसि जटावल्लिमुल्लासयन्ती स्वर्लोकादापतन्ती  
कनकगिरिगुहागंडशैलात्स्खलन्ती ॥ क्षोणीपृष्ठे लु  
ठन्ती दुरितचयचमूनिर्भरं भर्त्सयन्तीपाथोधि पूर  
यन्ती सुरनगरसरित्पावनी नः पुनातु ॥ २ ॥ मञ्ज  
न्मातंगकुम्भच्युतमदमदिरामोदमत्तालिजालं स्नानैः  
सिद्धांगनानां कुचयुगविलसत्कुंकुमासंगपिङ्गं ॥  
सायंप्रातर्मुनीनां कुशकुसुमचयैश्छन्नतीरस्थनी  
रं पायात्रो गांगमंभः करिकरमकराक्रांतरंहस्तरं

( ३५८ ) बृहत्स्तोत्ररत्नाकरे ।

गम् ॥ ३ ॥ आदावादिपितामहस्य नियमव्यापा  
रपात्रे जलं पश्चात्पन्नगशायिनो भगवतः पादो  
दकं पावनम् ॥ भूयः शंभुजटाविभूषणमणिर्जह्मो  
र्महर्षेरियं कन्या कल्मषनाशिनो भगवती भागो  
रथी भूतले ॥ ४ ॥ शैलेंद्रादवतारिणो निजजले म  
ज्जज्जनोत्तारिणी पारावारविहारिणी भवभयश्रेणी  
समुत्सारिणी ॥ शेषांगैरनुकारिणी हरशिरोवल्ली  
दलाकारिणी काशीप्रांतविहारिणी विजयते गंगा  
मनोहारिणी ॥ ५ ॥ कुतो वीचिवीचिस्तव यदि ग  
ता लोचनपथं त्वमापीता पीतांबरपुरनिवासं वि  
तरसि ॥ त्वदुत्संगे गंगे पतति यदि कायस्तनुभृतां  
तदा मातः शातकृतवपदलाभोप्यतिलघुः ॥ ६ ॥  
भगवति तव तीरे नीरमात्राशनोऽहं विगतविषय  
तृष्णः कृष्णमाराधयामि ॥ सकलकलुषभंगे स्वर्गे  
सोपानसंगे तरलतरतरंगे देवि गंगे प्रसीद ॥ ७ ॥  
मातः शांभवि शंभुसंगमिलिते मौलौ निधायज

## गंगाष्टकस्तोत्राणि । ( ३६९ )

लिं त्वत्तीरे वपुषोऽवसानसमये नारायणांघ्रिद्वयम्  
॥ सानंदं स्मरतो भविष्यति मम प्राणप्रयाणोत्स  
वे भूयाद्भक्तिरविच्युता हरिहराद्वैतात्मिका शाश्व  
तो ॥८॥ गंगाष्टकमिदं पुण्यं यः पठेत्प्रयतो नरः॥  
सर्वपापविनिर्मुक्तो विष्णुलोकं स गच्छति ॥ ९ ॥  
इति श्रीमत्परमहंसपरिव्राजकाचार्य श्रीमच्छङ्करा  
चार्यविरचितं गंगाष्टकस्तोत्रं संपूर्णम् ॥ १२२ ॥

अथ वाल्मीकिकृतगंगाष्टकप्रारंभः ।

श्रीगणेशाय नमः ॥ मातः शैलसुतासपत्निवसुधा  
शृंगारहारावलि स्वर्गारोहणवैजयंति भवतीं भा  
गीरथीं प्रार्थये ॥ त्वत्तीरे वसतस्त्वदंबु पिबतस्त्व  
द्वीचिषु प्रेक्षतस्त्वन्नाम स्मरतस्त्वदर्पितदृशः स्या  
न्मे शरीरव्ययः ॥ १ ॥ त्वत्तीरे तरुकोटरांतरगतो  
गंगे विहंगो वरं त्वन्नीरे नरकांतकारिणि वरं मत्स्यो  
ऽथवा कच्छपः ॥ नैवान्यत्र मदांधसिंधुरघटासंघट्ट  
घंटारणत्कारत्रस्तसमस्तवैरिवनितालब्धस्तुतिर्भू

( ३६० ) बृहत्स्तोत्ररत्नाकरे ।

पतिः ॥ २ ॥ उक्षा पक्षी तुरग उरगः कोऽपि वा वार  
णो वा वाराणस्यां जननमरणक्लेशदुःखासहिष्णुः ॥  
न त्वन्यत्रप्रविरलरणत्कंकणक्वाणमिश्रं वारस्त्रीभि  
श्चमरमरुता वीजितो भूमिपालः ॥ ३ ॥ काकैर्नि  
ष्कुषितं श्वभिः कवलितं गोमायुभिर्लुठितं स्रोतो  
भिश्चलितं तटांबुलुलितं वीचीभिरांदोलितम् ॥ दि  
व्यस्त्रीकरचारुचामरमरुत्संवीज्यमानः कदा द्रक्ष्ये  
हं परमेश्वरि त्रिपथगे भागीरथि स्वं वपुः ॥ ४ ॥ अभि  
भवविसवल्ली पादपद्मस्य विष्णोर्मदनमथनमौले  
र्मालतीपुष्पमाला ॥ जयति जयपताका काप्य  
सौ मोक्षलक्ष्म्याः क्षपितकलिकलंका जाह्नवी नः  
पुनातु ॥ ५ ॥ एतत्तालतमालसालसरलव्यालोलव  
ल्लीलताच्छत्रं सूर्यकरप्रतापरहितं शंखेदुंकुदोज्ज्व  
लम् ॥ गंधर्वामरसिद्धकिन्नरवधूतुंगस्तनास्फालि  
तं स्नानाय प्रतिवासरं भवतु मे गांगं जलं निर्मल  
म् ॥ ६ ॥ गांगं वारि मनोहारि मुरारिचरणच्युतम् ॥

त्रिपुरारिशिरश्चारि पापहारि पुनातु माम् ॥ ७ ॥  
 पापापहारि दुरितारि तरंगधारि शैलप्रचारि गिरि  
 राजगुहाविदारि ॥ झंकारकारि हरिपादरजोपहारि  
 गांगं पुनातु सततं शुभकारि वारि ॥ ८ ॥ गंगाष्टकं  
 पठति यः प्रयतः प्रभाते वाल्मीकिनाविरचितं शु  
 भदं मनुष्यः ॥ प्रशाल्य गात्रकलिकल्मषपंकमाशु  
 मोक्षं लभेत्पतति नैव नरो भवाब्धौ ॥ ९ ॥ इति  
 श्रीवाल्मीकिनाविरचितं गंगाष्टकं संपूर्णम् ॥ १२३ ॥

अथ कालिदासकृतगंगाष्टकप्रारंभः ।

श्रीगणेशाय नमः ॥ कत्यक्षीणि करोट्यः कति क  
 ति द्वीपिद्विपानां त्वचः काकोलाः कति पन्नगाः क  
 ति सुधाधाम्नश्च खंडाः कति ॥ किं च त्वं च कति  
 त्रिलोकजननि त्वद्धारिपूरोदरे मज्जज्जंतुकदंबकं स  
 मुदयत्यैकैकमादाय यत् ॥ १ ॥ देवि त्वत्पुलिनां  
 गणे स्थितिजुषां निर्मानिनां ज्ञानिनां स्वल्पाहार  
 निबद्धशुद्धवपुषां तार्णं गृहं श्रेयसे ॥ नान्यत्र क्षि



(३६२) बृहत्स्तोत्ररत्नाकरे ।

तिमंडलेश्वरशतैः संरक्षितो भूपतेः प्रासादोलल  
नागणैरधिगतो भोगीन्द्रभोगान्नतः ॥ २ ॥ तत्तत्ती  
र्थगतैः कदर्थनशतैः कितेरनर्थाश्रितैर्ज्योतिष्टोममु  
खैः किमीशविमुखैर्यज्ञैरवज्ञादृतैः ॥ सूते केशववा  
सवादिविबुधा गाराभिरामां श्रियं गंगे देवि भवत्त  
टे यदि कुटीवासः प्रयासं विना ॥ ३ ॥ गंगातीर  
मुपेत्य शीतलशिलामालंब्य हैमाचलीं यैराकीर्ण  
कुतूहलाकुलतया कल्लोलकोलाहलः ॥ ते शृण्वन्ति  
सुपर्व पर्वतशिलासिंहासनाध्यासनाः संगीतागम  
शुद्धसिद्धरमणीपंजीरधीरध्वनिम् ॥ ४ ॥ दूरं गच्छ  
सकच्छगं च भवतो नालोकयामो मुखं रे पाराक  
वराक साकमितरैर्नाकप्रदैर्गम्यताम् ॥ सद्यःप्रोद्यत  
मंदमारुतरजः प्राप्ता कपोलस्थले गंगांभः कणिका  
विमुक्तगणिका संगाय संभाव्यते ॥ ५ ॥ विष्णोः  
संगतिकारिणी हरजटाजूटाटवीचारिणी प्रायश्चिः  
क्षनिवारिणी जलकणैः पुण्यौघविस्तारिणी ॥ भूभृ

## गंगाष्टकस्तोत्राणि । ( ३६३ )

त्कंदरदारिणी निजजले मज्जजनोद्धारिणी श्रेयः  
स्वर्गविहारिणी विजयते गंगा मनोहारिणी ॥ ६ ॥  
वाचालं विकलं खलं श्रियमलं कामाकुलं व्याकुलं  
चांडालं तरलं निपीतगरलं दोषाविलं चाखिलम् ॥  
कुंभीपाकगतंतमंतककरादाकृष्य कस्तारयेन्मात  
र्जन्धुनरेंद्रनंदिनितव स्वल्पोदविंदुं विना ॥ ७ ॥ श्ले  
ष्मश्लेषणयानलेऽमृतविले काशाकुले व्याकुले कं  
ठे घर्घरघोषनादमलिने काये च संमीलति ॥ यां  
ध्यायन्नपि भारभंगुरतरां प्राप्नोति मुक्तिं नरः स्ना  
तुश्चेतसि जाह्नवी निवसतांसंसारसंतापहृत् ॥ ८ ॥  
इति श्रीमत्कालिदासविरचितं गंगाष्टकस्तोत्रं सं  
पूर्णम् ॥ १२४ ॥ ॥ श्रीमद्गङ्गार्पणमस्तु ॥ ॥

### अथ गङ्गाष्टकप्रारंभः ।

श्रीगणेशाय नमः ॥ नमस्तेऽस्तु गंगे त्वदंगप्रसंगा  
द्भुजंगास्तुरंगाः कुरंगाः पुवंगाः ॥ अनंगारिरंगाः स  
गंगाः शिवांगा भुजंगाधिपांगीकृतांगा भवन्ति ॥ १ ॥

( ३६४ ) बृहत्स्तोत्ररत्नाकरे ।

नमो जह्नुकन्ये नमन्ये त्वदन्यैर्निसर्गैर्दुचिह्नादिभि  
लोकभर्तुः ॥ अतोऽहं नतोहं सतो गौरतोये वसि  
ष्ठादिभिर्गीयमानाभिधेये ॥ २ ॥ त्वदामज्जनात्स  
ज्जनो दुर्जनो वा विमानैः समानैः समानैर्हिमा  
नः ॥ समायाति तस्मिन्पुरारातिलोके पुरद्वारसंरु  
द्धदिक्पाललोके ॥ ३ ॥ स्वरावासदंभोलिदंभो  
ऽपिरंभापरीरंभसंभावनाधीरचेतः ॥ समाकांक्षते  
त्वत्तटे वृक्षवाटीकुटीरे वसन्नेतुमायुर्दिनानि ॥ ४ ॥  
त्रिलोकस्य भर्तुर्जटाजूटबंधात्स्वसीमांतभागेमना  
क्प्रस्खलंतः ॥ भवान्या रुषा प्रौढसापत्नभावात्क  
रेणाहतास्त्वत्तरंगा जयंति ॥ ५ ॥ जलोन्मज्जदैरा  
वतोद्दानकुंभस्फुरत्प्रस्खलत्सांद्रासिंदूररागे ॥ क्वचि  
त्पद्मिनीरेणुभंगे प्रसंगे मनः खेलतां जह्नुकन्यात  
रंगे ॥ ६ ॥ भवत्तीरवानीरवातोत्थधूलीलवरुपर्शत  
स्तत्क्षणं क्षीणपापः ॥ जनोऽयं जगत्पावने त्वत्प्र  
सादात्पदे पौरुहूतेऽपि धत्तेऽवहलाम् ॥ ७ ॥ त्रिसं

## गंगाष्टकस्तोत्राणि । (३६५)

ध्यानमल्लेखकोटीरनाना विधानेकरत्नांशुविषप्रभा  
भिः ॥ स्फुरत्पादपीठे हठेनाष्टमूर्तेर्जटाजूटवासे न  
ताःस्मः पदं ते ॥८॥ इदं यः पठेदष्टकं जन्हुपुत्र्या  
स्त्रिकालं कृतं कालिदासेन रम्यम् ॥ समायास्यतीं  
द्रादिभिर्गीयमानं पदं कैशवं शैशवं नो लभेत्सः ॥  
॥ ९॥ इति श्रीकालिदासकृतं गंगाष्टकस्तोत्रं संपू  
र्णम् ॥ १२५ ॥ ॥ श्रीमद्गङ्गार्पणमस्तु ॥

### अथ गंगास्तवप्रारंभः ।

श्रीगणेशाय नमः ॥ ॥ सूत उवाच ॥ शृणुर्ध्व  
मुनयः सर्वेगंगास्तवमनुत्तमम् ॥ शोकमोहहरं पुं  
सामृषिभिः परिकीर्तितम् ॥ १॥ ऋषय ऊचुः ॥ इ  
यं सुरतरंगिणी भवनवारिधेस्तारिणी स्तुता हरिं  
पदांबुजादुपगता जगत्संसदः ॥ सुमेरुशिखरामर  
प्रियजलामलक्षालिनी प्रसन्नवदना शुभा भवभ  
यस्य विद्राविणी ॥ २ ॥ भगीरथरथानुगा सुरकरीं  
द्रदर्पापदा मदेशमुकुटप्रभा गिरिशिरःपताका सि

(३६६) बृहत्स्तोत्ररत्नाकरे ।

ता ॥ सुरासुरनरोरंगैरजभवाच्युतैः संस्तुता विमु  
क्तिफलशालिनी कलुषनाशिनी राजते ॥ ३ ॥ पि  
तामहकमंडलुप्रभवमुक्तिबीजा लता श्रुतिस्मृति  
गणस्तुतद्विजकुलालवालावृता ॥ सुमेरुशिखराद्रि  
दा निपतिता त्रिलोकावृता सुधर्मफलशालिनीसु  
खपलाशिनी राजते ॥ ४ ॥ चरद्विहगमालिनी  
सगरवंशमुक्तिप्रदा मुनीन्द्रवरनंदिनी दिवि मता  
च मंदाकिनी ॥ सदा दुरितनाशिनी विमलवारि  
संदर्शनप्रणामगुरुकीर्तनादिषु जगत्सु संराजते ॥  
॥ ५ ॥ महाभिषसुतांगना हिमगिरीशकूटस्तना स  
फेनजलहासिनी सितमरालसञ्चारिणी ॥ चलल्ल  
हरिसत्करा वरसरोजमालाधरा रसोल्लसितगामि  
नीजलधिकामिनी राजते ॥ ६ ॥ क्वचिन्मुनिगणैः स्तु  
ता क्वचिदनंतसंपूजिता क्वचित्कलकलस्वना क्व  
चिदधीरयादोगणा ॥ क्वचिद्रविकरोज्ज्वला क्वचिदु  
दग्रपाताकुला क्वचिज्जनविगाहिता जयति भीष्म

## गंगाष्टकस्तोत्राणि । ( ३६७ )

माता सती ॥ ७ ॥ स एव कुशली जनः प्रणमती  
 ह भागीरथीं स एव तपसां निधिर्जपतिजाह्नवीमा  
 दरात् ॥ स एव पुरुषोत्तमः स्मरति साधु मंदाकि  
 नीं स एव विजयी प्रभुः सुरतरंगिणीं सेवते ॥ ८ ॥  
 तवामलजलाचितं खगसृगालमीनक्षतं चलच्छहरि  
 लोलितं रुचिरतीरजंबालितम् ॥ कदा निजवपुर्मु  
 दा सुग्नरोगैः संस्तुतोऽप्यहं त्रिपथगामिनी प्रिय  
 मतीव पश्याम्यहो ॥ ९ ॥ त्वक्तीरे वसतिं तवामल  
 जलस्नानं तव प्रेक्षणं त्वन्नामस्मरणं तवोदयकथा  
 संलापनं पावनम् ॥ गंगे मे तव सेवनैकनिपुणोप्या  
 नंदितश्चादृतःस्तुत्वात्वोद्धतपातको भुवि कदा शां  
 तश्चरिष्याम्यहम् ॥ १० ॥ इत्येतदपिभिः प्रोक्तं गं  
 गास्तवनमुत्तमम् । स्वर्ग्यं यशस्यमायुष्यं पठनाच्छ्र  
 वणादपि ॥ ११ ॥ सर्वपापहरं पुंसां बलमायुर्विव  
 र्धनम् ॥ प्रातर्मध्याह्नसायाह्ने गंगासान्निध्यता भ  
 वेत् ॥ १२ ॥ इत्येतद्भार्गवाख्यानं शुकदेवान्मया

( ३६८ ) बृहत्स्तोत्ररत्नाकरे ।

श्रुतम् ॥ पठितं श्रावितं चात्र पुण्यं धन्यं यशस्करम्  
॥ १३ ॥ अवतारं महाविष्णोः कल्केः परममद्भुतम्  
॥ पठतां शृण्वतां भक्त्या सर्वाशुभविनाशनम् १४  
इति श्रीकल्किपुराणेऽनुभागवते भविष्ये तृतीयां  
शे ऋषिकृतो गंगास्तवः संपूर्णः ॥ १२६ ॥

सत्यज्ञानानन्दतीर्थकृतगंगाष्टकप्रा० ।

श्रीगणेशाय नमः ॥ यदवधि तव नीरं पातकी नै  
ति गंगे तदवधि मलजालेनैव मुक्तः कलौ स्यात् ॥  
तव जलकणिकाऽलं पापिनां पापशुद्ध्यै पतितप  
रमदीनांस्त्वं हि पासि प्रपन्नान् ॥ १ ॥ तव शिवजलले  
शं वायुनीतं समेत्य सपदि निरयजालं शून्यतामे  
ति गंगे ॥ शमलगिरिसमूहाः प्रस्फुटन्ति प्रचंडास्त्व  
यि सखि विशतां नः पापशंका कुतः स्यात् ॥ २ ॥  
तव शिवजलजालं निःसृतं यर्हि गंगे सकलभुवन  
जालं पूतपूतं तदाऽभूत् ॥ यमभटकलिवार्ता देवि  
लुप्ता यमोऽपि व्यधिकृतवरदेहाः पूर्णकामाः सका

गंगाष्टकस्तोत्राणि । (३६९)

माः ॥३॥ मधुमधुवनपूगैरत्नपूगैर्नृपूगैर्मधुमधुवन  
पूगेर्देवपूगैः सपूगैः ॥ पुरहरपरमांगे भासि मायेव  
गंगै शमयसि विषतापंदेवदेवस्य वंद्यम् ॥४॥ चलित  
शशिकुलाभैरुत्तरंगै स्तरंगैरमितनदनदीनामंगसंगै  
रसंगैः ॥ विहरसि जगदंडे खंडयंतीगिरींद्रान् रमय  
सि निजकांतं सागरं कांतकांते ॥५॥ तव परमाहि  
मानं चित्तवाचाममानं हरिहरविधिश्चक्रानादि गं  
गे विदंति ॥ श्रुतिकुलमभिधत्ते शंकितं तं गुणांतं  
गुणगणसुविलापैर्नेति नेतीति सत्यम् ॥ ६ ॥ तव  
नुतिनति नामान्यप्यधं पावयंति ददति परमशांतिं  
दिव्यभोगाञ्जनानाम् ॥ इति पतितशरण्ये त्वां प्रप  
न्नोऽस्मि मातर्ललिततरतरंगे चांग गंगे प्रसीद ॥७॥  
शुभतरकृतयोगाद्विश्वनाथप्रसादाद्भवहरवरविद्यां  
प्राप्य काश्यां हि गंगे ॥ भगवति तव तीरे नीरसा  
रं निपीय मुदितहृदयकंजे नंदसूनुं भजेऽहम् ॥८॥  
गंगाष्टकमिदंकृत्वा भुक्तिमुक्तिप्रदं नृणाम् ॥ सत्य



( ३७० ) बृहत्स्तोत्ररत्नाकरे ।

ज्ञानानंदतीर्थयतिना स्वर्पितं शिवे ॥ ९ ॥ तेन प्री  
णातु भगवाञ्शिवो गंगाधरो विभुः॥करोतु शंक  
रः काश्यां जनानां सततं शिवम्॥१०॥इति सत्य  
ज्ञानानंदतीर्थयतिना विरचितंगंगाष्टकं सं० १२७

अथ नर्मदाष्टकप्रारंभः ।

श्रीगणेशाय नमः ॥ सविंदुसिंधुसुखलत्तरंगभंगरं  
जितं द्विषत्सु पापजातजातकारिवारिसंयुतम् ॥ कृ  
तांतदूतकालभूतभीतिहारिवर्मदे त्वदीयपादपंक  
जं नमामि देवि नर्मदे ॥ १ ॥ त्वदंबुलीनदीनमी  
नदिव्यसंप्रदायकं कलौ मलौघभारहारिसर्वतीर्थ  
नायकम् ॥ सुमत्स्यकच्छनक्रचक्रचक्रवाकशर्मदे  
त्वदीयपादपंकजं नमामि देवि नर्मदे ॥ २ ॥ महा  
गभीरनीरपूरपापधूतभूतलं ध्वनत्समस्तपातका  
रिदारितापदाचलम्॥जगल्लये महाभये मृकंडुसूनु  
हर्म्यदे त्वदीयपादपं० ॥ ३ ॥ गतं तदैव मे भयं त्व  
दंबु वीक्षितं यदा मृकंडुसूनुशौनकासुरारिसेवि सर्व

## नर्मदाष्टकस्तोत्राणि । ( ३७१ )

दा ॥ पुनर्भवाब्धिजन्मजं भवाब्धिदुःखवर्मदे त्व  
 दीयपादपं० ॥ ४ ॥ अलक्षलक्षकिन्नरामरासुरादि  
 पूजितं सुलक्षनीरतीरधीरपक्षिलक्षकूजितम् ॥ व  
 सिष्ठशिष्टपिप्पलादिकर्दमादिशर्मदे त्वदीयपाद०  
 ॥ ५ ॥ सनत्कुमारनाचिकेतकश्यपात्रिषट्पदैर्धृतं  
 स्वकीयमानसेषु नारदादिषट्पदैः ॥ रवींदुरंतिदेव  
 देवराजकर्मशर्मदे त्वदीयपाद० ॥ ६ ॥ अलक्षलक्ष  
 लक्षपापलक्षसारसायुधं ततस्तुजीवजंतुतंतुभुक्ति  
 मुक्तिदायकम् ॥ विरिंचिविष्णुशंकरस्वकीयधामव  
 र्मदे त्वदीयपाद० ॥ ७ ॥ अहोमृतं स्वनं श्रुतं म  
 हेशकेशजातटे किरातसूतवाडवेषुपंडिते शठे नटे॥  
 दुरंतपापतापहारि सर्वजंतुशर्मदे त्वदीयपाद० ॥  
 ॥ ८ ॥ इदं तु नर्मदाष्टकं त्रिकालमेव ये सदा प  
 ठंति ते निरंतरं न यांति दुर्गतिं कदा ॥ सुलभ्यदे  
 हदुर्लभं महेशधामगौरवं पुनर्भवा नरा न वै विलो  
 कयंति रौरवम् ॥ ९ ॥ इति श्रीमच्छङ्कराचार्यविर

(३७२) बृहत्स्तोत्ररत्नाकरे ।

चितं नर्मदाष्टकस्तोत्रं संपूर्णम् ॥ १२८ ॥ ॥ ७ ॥

अथ यमुनाष्टकप्रारंभः ।

श्रीगणेशाय नमः ॥ मुरारिकायकालिमाललामवा  
रिधारिणी तृणीकृतत्रिविष्टपा त्रिलोकशोकहारि  
णी ॥ मनोऽनुकूलकूलकुंजपुंजधूतदुर्मदा धुनोतु  
मे मनोमलं कलिंदनंदिनी सदा ॥ १ ॥ मलापहा  
रिवारिपूरिभूरिमंडितामृता भृशं प्रपातकप्रपंचना  
तिपंडितानिशा ॥ सुनंदनंदिनांगसंगरागरंजिता  
हिता धुनो० ॥ २ ॥ लसत्तरंगसंगधूतभूतजातपा  
तका नवीनमाधुरोधुरीणभक्तिजातचातका ॥ तटां  
तवासदासहंससंसृताह्निकामदा धुनोतुं० ॥ ३ ॥  
विहाररासखेदभेदधीरतीरमारुता गता गिरामणो  
चरे यदीयनीरचारुता ॥ प्रवाहसाहचर्यपूतमेदिनी  
नदीनदा धुनोतु० ॥ ४ ॥ तरंगसंगसैकतांतरांतितं  
सदासिता शरत्रिशाकरांशुमंजुमंजरी सभाजिता ॥  
भवार्चनाप्रचारुणांबुनाधुनानिशारदा धुनोतु० ॥

यमुनाष्टकस्तोत्राणि । ( ३७३ )

॥५॥ जलांतकेलिकारिचारुराधिकांगरागिणी स्व  
भर्तुरन्यदुर्लभांगतांगतांशभागिनी ॥ स्वदत्तसुप्तस  
प्तसिंधुभेदिनातिकोविदाधुनो ० ॥६॥ जलच्युताच्यु  
तांगरागलंपटालिशालिनी विलोलराधिकाकचांत  
चंपकालिमालिनी ॥ सदावगाहनावतीर्णभर्तृभृत्य  
नारदा धुनोतु ० ॥७॥ सदैव नंदिनंदकेलिशालि  
कुंजमंजुला तटोत्थफुलमल्लिकाकदंबरेणुसूज्ज्व  
ला ॥ जलावगाहिनां नृणां भवाब्धिसिंधुपारदा  
धुनोतु ० ॥ ८ ॥ इति श्रीमच्छङ्कराचार्यविरचितं य  
मुनाष्टकं संपूर्णम् ॥ १२९ ॥ ॥ ॥

अथयमुनाष्टकप्रारंभः ।

श्रीगणेशाय नमः ॥ कृपापारावारां तपनतनयां ता  
पशमनीं मुरारिप्रेयस्यां भवभयदवां भक्तिवरदां ॥  
वियज्जालान्मुक्तां श्रियमपि सुखाप्तेः परिदिनं सदा  
धीरो नूनं भजति यमुनां नित्यफलदाम् ॥ १ ॥  
प्रधुवनचारिणि भास्करवाहिनि जाह्नविसंगिनि

( ३७४ ) बृहत्स्तोत्ररत्नाकरे ।

सिंधुसुते मधुरिपुभूषिणि माधवतोषिणि गोकुल  
भीतिविनाशकृते ॥ जगदधमोचनि मानसदायि  
नि केशवकेलिनिदानगते जय यमुने जय भीति  
निवारिणि संकटनाशिनि पावय माम् ॥ २ ॥ अ  
यि मधुरे मधुमोदविलासिनि शैलविदारिणि वेग  
भरे परिजनपालिनि दुष्टनिषादिनि वाञ्छितकामवि  
लासधरे ॥ ब्रजपुरवासिजनार्जितपातकहारिणि  
विश्वजनोद्धरिके जय यमुने जय भीति ॥ ३ ॥ अति  
विपदाम्बुधिमग्नजनं भवतापशताकुलमानसकं ग  
तिमतिहीनमशेषभयाकुलमागतपादसरोजयुगम् ॥  
ऋणभयभीतिमनिष्कृतिपातककोटिशतायुतपुंज  
तरं जय यमुने ॥ ४ ॥ तवजलदद्युतिको  
टिलसत्तनुहेममयाभरणांचितके तडिदवहेलिपदां  
चलचंचलशोभितपीतसुचैलधरे ॥ मणिमयभूष  
णचित्रपटासनरंजितगंजितभानुकरे ॥ जय यमुने ॥  
॥ ५ ॥ शुभपुलिने मधुमत्तयदूद्धवरासमहोत्सवके

## नवष्टकस्तोत्राणि । ( ३७५ )

लिभरे उच्चकुलाचलराजितमौक्तिकहारमयाभररो  
दसिके ॥ नवमणिकोटिकभास्करकंचुकिशोभित  
तारकहारयुते जय यमुने० ॥ ६ ॥ करिवरमौक्ति  
कनासिकभूषणवातचमत्कृतचंचलके ॥ मणिगण  
कुंडललोलपरिस्फुरदाकुलगण्डयुगामलके जय य  
मुने० ॥ ७ ॥ कलखनूपुरहेममयांचितपादसरो  
रुहसारुणिकेधिमिधिमिधिमिधिमितालविनोदित  
मानसमंजुलपादगते ॥ तव पदपंकजमाश्रितमा  
नवचित्तसदाखिलतापहरे जय यमुने० ॥ ८ ॥ भ  
वोत्तापांभोधौ निपतितजनो दुर्गतियुतो यदि स्तौ  
ति प्रातः प्रतिदिनमनन्याश्रयतया ॥ हयाह्वेषैः का  
मं करकुसुमपुंजै रविसुतां सदा भोक्ता भोगान्मरण  
समये याति हरिताम् ॥ ९ ॥ इति श्रीमत्पर० श्रीम  
च्छंकराचार्यविरचितं यमुनाष्टकं संपूर्णम् ॥ १३० ॥

अथ सरस्वत्यष्टकप्रारंभः ।

श्रीगणेशाय नमः ॥ ॥ शतानीक उवाच ॥

( ३७६ ) बृहत्स्तोत्ररत्नाकरे ।

महामते महाप्राज्ञ सर्वशास्त्रविशारद ॥ अक्षीणक  
र्षबंधस्तु पुरुषो द्विजसत्तम ॥ १ ॥ मरणे यज्जपे  
जाप्यं यं च भावमनुस्मरन् ॥ परं पदमवाप्नो  
ति तन्मे ब्रूहि महामुने ॥ २ ॥ शौनक उवाच ॥  
इदमेव महाराज पृष्टवांस्ते पितामहः ॥ भोष्मं धर्मं  
विदां श्रेष्ठं धर्मपुत्रोयुधिष्ठिरः ॥ ३ ॥ युधिष्ठिर उ-  
वाच ॥ पितामह महाप्राज्ञ सर्वशास्त्रविशारद ॥ बृह  
स्पतिस्तुता देवी वागीशाय महात्मने ॥ आत्मा  
नं दर्शयामास सूर्यकोटिसमप्रभम् ॥ ४ ॥ सरस्वत्यु  
वाच ॥ वरं वृणीष्व भद्रं ते यत्ते मनसि वर्तते ॥ बृह  
स्पतिरुवाच ॥ यदि मे वरदा देवि दिव्यज्ञानं प्रयच्छ  
मः ॥ ५ ॥ देव्युवाच ॥ हंत ते निर्मलं ज्ञानं कुमति  
ध्वंसकारकम् ॥ स्तोत्रेणानेन ये भक्त्या मां स्तुवंति  
मनीषिणः ॥ ६ ॥ बृहस्पतिरुवाच ॥ लभते परमं  
ज्ञानं यत्सुरैरपि दुर्लभम् ॥ प्राप्नोति पुरुषो नित्यं  
महामायाप्रसादतः ॥ ७ ॥ सरस्वत्युवाच ॥ त्रिसं

नद्यष्टकस्तोत्राणि । ( ३७७ )

ध्यं प्रयतो नित्यंपठेदष्टकमुत्तमम्॥तस्य कंठे सदा  
वासं करिष्यामि न संशयः॥८॥ इति श्रीपद्मपुराणे  
दिव्यज्ञानप्रदायकं सरस्वत्यष्टकस्तोत्रं सं० १३१॥

अथ पुष्कराष्टकप्रारंभः ।

श्रीगणेशाय नमः ॥ ॥ श्रियायुतं त्रिदेहतापपा  
पराशिनाशकं मुनीन्द्रसिद्धसाध्यदेवदानवैरभिष्टुत  
म् ॥ तटेऽस्ति यज्ञपर्वतस्य मुक्तिदं सुखाकरं नमा  
मि ब्रह्मपुष्करं सवैष्णवं सशंकरम् ॥ १ ॥ सदार्यमा  
सशुष्कपंचवासरे वरागतं तदन्यथांतरिक्षगं सुतंत्र  
भावनानुगम्॥सदंबुपानमज्जनं दृशां सदामृताकरं  
नमामि० ॥ २ ॥ त्रिपुष्कर त्रिपुष्कर त्रिपुष्करेति  
संस्मरेत्स दूरदेशगोऽपियस्तदंगपापनाशनम्॥प्रप  
न्नदुःखभंजनं सुरंजनं सुधाकरं नमामि० ॥ ३ ॥  
मृकंदुमंकणौपुलस्त्यकण्वपर्वतासिता अगस्त्य  
भार्गवौ दधीचिनारदौ शुकादयः॥सपद्मतीर्थपावनै  
कदृष्टयो दयाकर नमामि०॥ ४ ॥ सदा पितामहे



( ३७८ ) बृहत्स्तोत्ररत्नाकरे ।

क्षितं वराहविष्णुनेक्षितं तथाऽमरेश्वरेक्षितं सुरासु  
रैः समीक्षितम् ॥ इहैव भुक्तिमुक्तिदं प्रजाकरं घना  
करं नमामि० ॥५॥ त्रिदंडिदंडिब्रह्मचारितापसैःसु  
सेवितं पुरार्द्धचंद्रप्राप्तदेवनंदिकेश्वराभिधैः ॥ सवैद्य  
नाथनीलकंठसेवितं सुधाकरंनमामि० ॥६॥ सुपंच  
धा सरस्वती विराजते यदंतरे तथैकयोजनायतं वि  
भाति तीर्थनायकम् ॥ अनेकदैवपैत्रतीर्थसागरं रसा  
करं नमामि० ॥७॥ यमादिसंयुतो नरस्त्रिपुष्करंनि  
मज्जति पितामहश्च माधवोप्युमाधवः प्रसन्नताम् ॥  
प्रयाति तत्पदं ददात्ययत्नतो गुणाकरं नमामि०  
॥८॥ इदं हि पुष्कराष्टकं सुनीतिनीरजाश्रितं स्थि  
तं मदीयमानसे कदापि माऽपगच्छतु ॥ त्रिसंध्यमा  
पठन्ति ये त्रिपुष्कराष्टकं नराः प्रदीप्तदेहभूषणाभ  
वंति मेशर्किकराः ॥९॥ इति० श्रीपुष्क० ॥ १३२ ॥

अथ श्रीमणिकर्णिकाष्टकप्रारंभः ।

श्रीगणेशाय नमः ॥ त्वत्तीरे मणिकर्णिके हारेदरौ

## नद्यष्टकस्तोत्राणि । ( ३७९ )

सायुज्यमुक्तिप्रदौ वादं तौ कुरुतः परस्परभुजौ जं  
तोः प्रयाणोत्सवे ॥ मद्रूपो मनुजोऽयमस्तु हरिणा  
प्रोक्तः शिवस्तत्क्षणात्तन्मध्याद्गुलाच्छनो गरुडगः  
पीतांबरो निर्गतः ॥ १ ॥ इंद्राद्यास्त्रिदशाः पतंलि  
त्रियतं भोगक्षये ये पुनर्जायंते मनुजास्ततोपि प  
शवः कीटाः पतंगादयः ॥ ये मातर्मणिकर्णिके तव  
जले मज्जंति निष्कलमषाः सायुज्येऽपि किरीटकौ  
स्तुभधरा नारायणाः स्युर्नराः ॥ २ ॥ काशी धन्य  
तमा विमुक्तनगरी सालंकृता गंगया तत्रेयं मणि  
कर्णिका सुखकरी मुक्तिर्हि तत्किंकरी ॥ स्वर्लोक  
स्तुलितः सहैव विबुधैः काश्या समं ब्रह्मणा काशी  
क्षोणितले स्थिता गुरुतरा स्वर्गो लघुः स्वे गतः ॥  
॥ ३ ॥ गंगातीरमनुत्तमं हि सकलं तत्रापि काश्यु  
त्तमा तस्यां सा मणिकर्णिकोत्तमतमा यत्रेश्वरो मु  
क्तिदः ॥ देवानामपि दुर्लभं स्थलमिदं पापौघना  
शक्षमं पूर्वोपार्जितपुण्यप्रेजगमकं पुण्यैर्जनैः प्राप्य

ते ॥ ४ ॥ दुःखांभोनिधिमग्रजंतुनिवहास्तेषां कथं  
 निष्कृतिर्ज्ञात्वा तद्धि विरंचिना विरचिता वाराण  
 सी शर्मदा ॥ लोकाः स्वर्गसुखास्ततोपि लघवो भो  
 गांतपातप्रदाः काशी मुक्तिपुरी सदा शिवकरी  
 धर्मार्थकामोत्तरा ॥ ५ ॥ एको वेणुधरो धराधरधरः  
 श्रीवत्सभूषाधरो योष्येकः किल शंकरो विषधरो  
 गंगाधरो माधवः ॥ ये मातर्मणिकर्णिके तव जले  
 मज्जन्ति ते मानवा रुद्रा वा हरयो भवंति बहवस्ते  
 षां बहुत्वं कथम् ॥ ६ ॥ त्वत्तीरे मरणं तु मंगलक  
 रं देवैरपि श्लाघ्यते शक्रस्तं मनुजं सहस्रनयनैर्द्रष्टुं  
 सदा तत्परः ॥ आयातं सविता सहस्रकिरणैः प्रत्यु  
 द्गतोऽभूत्सदा पुण्योऽसौ वृषभोऽथ वा गरुडगः किं  
 मंदिरं यास्यति ॥ ७ ॥ मध्याह्ने मणिकर्णिकास्रपन  
 जं पुण्यं न वक्तुं क्षमः स्वीयैरब्दशतैश्चतुर्मुखसुरा  
 वेदार्थदीक्षागुरुः ॥ योगाभ्यासबलेन चंद्रशिखरस्त  
 त्पुण्यपारं गतस्त्वत्तीरे प्रकरोति सुप्तपुरुषं नार

णं वा शिवम् ॥८॥ कृच्छ्रैः कोटिशतैः स्वपापनि  
धनं यच्चाश्वमेधैः फलं तत्सर्वं मणिकर्णिकास्नपन  
जे पुण्ये प्रविष्टं भवेत् ॥ स्नात्वा स्तोत्रमिदं नरः  
पठति चेत्संसारपाथोनिधिं तीर्त्वा पल्वलवत्प्रया  
ति सदनं तेजोमयं ब्रह्मणः ॥९॥ इति श्रीमच्छङ्करा  
चार्यविरचितं मणिकर्णिकाष्टकस्तोत्रं संपूर्णं १३३

अथ प्रयागाष्टकप्रारंभः ।

श्रीगणेशाय नमः ॥ मुनयञ्जुः ॥ सुरमुनिदिति  
जेन्द्रः सेव्यते योऽस्ततद्रैर्गुरुतरदुरितानां काकथा  
मानवानाम् ॥ स भुवि सुकृतकर्तुर्वाञ्छितावाप्तिहेतु  
र्जयति विजितयागस्तीर्थराजः प्रयागः ॥ १ ॥ श्रु  
तिः प्रमाणं स्मृतयः प्रमाणं पुराणमप्यत्र परं प्र  
माणम् ॥ यत्रास्ति गंगा यमुना प्रमाणं स तीर्थरा  
जो जयति प्रयागः ॥ २ ॥ न यत्र योगाचरणप्रती  
क्षा न यत्र यज्ञोष्टिविशिष्टदीक्षा ॥ न तारकज्ञानगु  
रोरपेक्षा स तीर्थराजो जयति प्रयागः ॥ ३ ॥ चिरं

( ३८२ ) बृहत्स्तोत्ररत्नाकरे ।

निवासं न समीक्षते यो ह्युदारचित्तः प्रददाति च  
क्रमात् ॥ यः कल्पितार्थीश्च ददाति पुंसः स तीर्थ  
रा० ॥४॥ यत्राप्नुतानां न यमो नियंता यत्रास्थि  
तानां सुगतिप्रदाता ॥ यत्राश्रितानाममृतप्रदातः  
स तीर्थराजो० ॥५॥ पुर्यः सप्त प्रसिद्धाः प्रतिवच  
नकरीस्तीर्थराजस्य नार्यो नैकट्यान्मुक्तिदानेप्रभ  
वति सुगुणा काश्यते ब्रह्म यस्याम् ॥ सेयं राज्ञी प्र  
धाना प्रियवचनकरीमुक्तिदानेन युक्ता येन ब्रह्मां  
डमध्ये स जयति सुतरां तीर्थराजः प्रयागः ॥ ६ ॥  
तीर्थावली यस्य तु कंठभागे दानावली वल्गाति  
पापमूले ॥ व्रतावली दक्षिणपादमूले स तीर्थराजो  
जयति प्रयागः ॥ ७ ॥ आज्ञापि यज्ञा प्रभवोपि  
यज्ञाः सप्तर्षिसिद्धाः सुकृतानभिज्ञाः ॥ विज्ञापयं  
तः सततं हि काले सतीर्थरा० ॥८॥ सितासिते यत्र  
तरंगचामरे नद्यौ विभाते मुनिभानुकन्यके ॥ लीला  
क्षपत्रं वट एव साक्षात्सतीर्थराजो ज० ॥९॥ तीर्थरा

## प्रयागाष्टकम् । ( ३८३ )

जप्रयागस्य माहात्म्यं कथयिष्यतः॥शृण्वतः सत  
तं भक्त्या वाञ्छितं फलमाप्नुयात् ॥१०॥ इति श्री  
मत्स्यपुराणेप्रयागराजमाहात्म्याष्टकंसं० ॥१३४॥

### अथ काशीपञ्चकप्रारंभः ।

श्रीगणेशाय नमः ॥ मनोनिवृत्तिः परमोपशान्तिः  
सा तीर्थवर्या मणिकर्णिका च ॥ ज्ञानप्रवाहाविम  
लादिगंगा सा काशिकाहं निजबोधरूपा ॥ १ ॥  
यस्यामिदं कल्पितमिन्द्रजालं चराचरं भाति मनो  
विलासम् ॥ सच्चित्सुखैका परमात्मरूपा सा का०  
॥ २ ॥ कोशेषु पञ्चस्वधिराजमानबुद्धिर्भवानी  
प्रतिदेहगेहम् ॥ साक्षी शिवः सर्वगतोतरात्मा सा  
का० ॥ ३ ॥ काश्यां हि काशते काशी काशीसर्व  
प्रकाशिका ॥ सा काशी विदिता येन तेन प्राप्ता  
हि काशिका ॥ ४ ॥ काशीक्षेत्रं शरीरं त्रिभुवनजन  
नी व्यापिनी ज्ञानगंगा भक्तिः श्रद्धा गयेयं निजगु  
रुचरणध्यानयोगः प्रयागः ॥ विश्वेशोयं तुरीयः स

( ३८४ ) बृहत्स्तोत्ररत्नाकरे ।

कलजनमनःसाक्षिभूतोऽतरात्मा देहे सर्वे मदीये  
यदि वसति पुनस्तीर्थमन्यत्किमस्ति॥५॥इति श्री  
मच्छङ्कराचार्यविरचितं काशीपंचकं संपूर्णम् १३५

सङ्कटानामाष्टकम् ।

श्रीगणेशाय नमः ॥ नारद उवाच ॥ ॐ ॥ जैगी  
षव्य मुनिश्रेष्ठं सर्वज्ञ सुखदायक॥ आख्यातानि सु  
पुण्यानि श्रुतानि त्वत्प्रसादतः ॥१॥न तृप्तिमधिग  
च्छामि तव वागमृतेन च ॥ वदस्वैकं महाभाग सं  
कटाख्यानमुत्तमम् ॥२॥इति तस्य वचः श्रुत्वा जै  
गीषव्योऽब्रवीत्ततः ॥ संकष्टनाशनं स्तोत्रं शृणु देव  
र्षिसत्तम॥ ३ ॥ द्वापरे तु पुरावृत्ते भ्रष्टराज्यो युधि  
ष्ठिरः ॥ भ्रातृभिः सहितो राज्यनिर्वेदं परमं गतः ॥  
॥४॥तदानीं तु ततः काशीं पुरीं यातो महामुनिः॥  
मार्कण्डेय इति ख्यातः सह शिष्यैर्महायशाः ॥५॥  
तं दृष्ट्वा स समुत्थाय प्रणिपत्य सुपूजितः॥ किमर्थं  
म्लानवदन एतत्त्वं मां निवेदय ॥ ६ ॥ युधिष्ठिर

## संकटानामाष्टकम् । ( ३८५ )

उवाच॥संकटं मे महत्प्राप्तमेतादृग्वदनं ततः॥ एत  
 त्रिवारणोपायं किञ्चिद्ब्रूहि मुने मम ॥ ७ ॥ मार्कण्डे  
 य उवाच ॥ आनन्दकानने देवी संकटा नाम वि  
 श्रुता ॥ वीरेश्वरोत्तरे भागे पूर्व चन्द्रेश्वरस्य च॥८॥  
 शृणु नामाष्टकं तस्याः सर्वसिद्धिकरं नृणाम्॥संक  
 टा प्रथमं नाम द्वितीयं विजया तथा ॥९॥ तृतीयं  
 कामदा प्रोक्तं चतुर्थं दुःखहारिणी ॥ शर्वाणी पंचमं  
 नाम षष्ठं कात्यायनी तथा ॥ १०॥ सप्तमं भीमन  
 यना सर्वरोगहराऽष्टमम्॥ नामाष्टकमिदं पुण्यं त्रि  
 संध्यं श्रद्धयान्वितः ॥ ११ ॥ यः पठेत्पाठयेद्वा  
 पि नरो मुच्येत संकटात्॥ इत्युक्त्वा तु नरश्रेष्ठमृ  
 षिवारणसीं ययौ॥१२॥ इति तस्य वचःश्रुत्वा नार  
 दोहर्षनिर्भरः॥ततः संपूज्य तां देवीं वीरेश्वरसमन्वि  
 ताम् ॥१३॥ भुजैस्तु दशभिर्युक्तां लोचनत्रयभूषि  
 ताम्॥मालाकमंडलुयुतां पद्मशंखगदायुताम्१४॥  
 त्रिशूलडमरुधरां खड्गचर्मविभूषिताम् ॥ वरदाभय



( ३८५ ) बृहत्स्तोत्ररत्नाकरे ।

हस्तां तां प्रणम्य विधिनंदनः॥१५॥ वारत्रयं गृही  
त्वा तु ततो विष्णुपुरं ययौ॥ एतत्स्तोत्रस्य पठनं पु  
त्रपौत्रविवर्धनम्॥१६॥ संकष्टनाशनं चैव त्रिषु लोकेषु  
विश्रुतं॥ गोपनीयं प्रयत्नेन महाबन्ध्या प्रसूतिकृत् १७॥  
इति श्रीपद्मपुराणे संकटानामाष्टकं संपूर्णम्॥१३६॥

अथ सत्यव्रतोक्तदामोदरस्तोत्रम् ।

श्रीगणेशाय नमः ॥ सिंधुदेशोद्भवो विप्रो नाम्ना  
सत्यव्रतः सुधीः॥ विरक्तइन्द्रियार्थेभ्यस्त्यक्त्वा पुत्र  
गृहादिकम् ॥ १ ॥ वृंदावने स्थितः कृष्णमारराध  
दिवानिशं॥ निःस्वः सत्यव्रतो विप्रो निर्जने व्यग्रमा  
नसः ॥ २ ॥ कार्तिके पूजयामास प्रीत्या दामोदरं  
नृप ॥ तृतीयेऽह्नि सकृद्रुंक्ते पत्रं मूलं फलं तथा ॥  
॥ ३ ॥ पूजयित्वा हरिं स्तौति प्रीत्या दामोदरा  
भिधम् ॥ ४ ॥ सत्यव्रत उवाच ॥ नमामीश्वरं स  
च्चिदानंदरूपं लसत्कुंडलं गोकुले भ्राजमानं ॥ यशो  
दाभिर्यौलुखले धावमानं परामृष्टमत्यंततो दूतगोः

दामोदरस्तोत्रम् । ( ३८७ )

प्या ॥ ६ ॥ रुदंतं मुहुर्नैत्रयुग्मं मृजंतं कराम्भो  
जयुग्मेन सातंकनेत्रं ॥ मुहुःश्वासकंपत्रिरेखांककंठं  
स्थितं नौमि दामोदरं भक्तवन्द्यम् ॥ ६ ॥ वरं देव देही  
श मोक्षावधिं वा न चान्यं वृणेऽहं वरेशादपीह ॥ इ  
दं ते वपुर्नाथ गोपालबालं सदा मे मनस्याविरा  
स्तां किमन्यैः ॥ ७ ॥ इदं ते मुखांभोजमत्यंत  
नीलैर्वृतं कुंतलैः स्निग्धवक्त्रैश्च गोप्या ॥ मुहुश्चुंबितं  
बिम्बरक्ताधरं मे मनस्याविरास्तामलं लक्षलाभैः ॥  
॥ ८ ॥ नमो देवदामोदरानन्त विष्णो प्रसीद प्र  
भो दुःखजालाब्धिमग्नम् ॥ कृपादृष्टिवृष्ट्याऽतिदीनं  
च रक्ष गृहाणेश मामज्ञमेवाक्षिदृश्यम् ॥ ९ ॥ कुबे  
रात्मजौ वृक्षमूर्तीं च यद्वत्त्वया मोचितौ भक्तिभा  
जौ कृतौ च ॥ तथा प्रेमभक्तिस्वकां मे प्रयच्छ न मो  
क्षेग्रहो मेऽस्ति दामोदरेह ॥ १० ॥ नमस्ते सुदाम्ने  
स्फुरद्दीप्तधाम्ने तथोदरस्थविश्वस्य धाम्ने नमस्ते ॥  
नमो राधिकायै त्वदीयप्रियायै नमोनंतलीलाय दे

( ३८८ ) बृहत्स्तोत्ररत्नाकरे ।

वाय तुभ्यम् ॥ ११ ॥ नारद उवाच ॥ सत्यव्रत  
द्विजस्तोत्रं श्रुत्वा दामोदरो हरिः ॥ विद्युल्लीलाच  
मत्कारो हृदयेशनकैरभूत् ॥ १२ ॥ इति श्रीसत्यव्र  
तकृतदामोदरस्तोत्रं संपूर्णम् ॥ १३७ ॥

श्रीविष्णोःषोडशनामस्तोत्रम् ।

श्रीगणेशाय नमः ॥ औषधे चिन्तयेद्विष्णुं भोज  
ने च जनार्दनम् ॥ शयने पद्मनाभं च विवाहे च  
प्रजापतिम् ॥ १ ॥ युद्धे चक्रधरं देवं प्रवासे च त्रिवि  
क्रमं ॥ नारायणं तनुत्यागे श्रीधरं प्रियसंगमे ॥ २ ॥  
दुःस्वप्ने स्मर गोविन्दं संकटे मधुसूदनं ॥ कानने  
नरसिंहं च पावके जलशायिनम् ॥ ३ ॥ जलमध्ये  
वराहं च पर्वते रघुनन्दनम् ॥ गमने वामनं चैव सर्व  
कार्येषु माधवम् ॥ ४ ॥ षोडशैतानि नामानि  
प्रातरुत्थाय यः पठेत् ॥ सर्वपापविनिर्मुक्तो विष्णु  
लोके महीयते ॥ ५ ॥ इति विष्णुस्तोत्रं समाप्तं ॥ १३८ ॥

श्रीः ।

## अथ दशावतारस्तोत्रम् ।

चलल्लोलकल्लोलकल्लोलिनीशस्फुरन्नक्रचक्रातिव  
क्रांबुलीनः ॥ हतो येन मीनावतारेण शंखः स पा  
यादपायाज्जगद्वासुदेवः ॥ १ ॥ धरानिर्जरारातिभारा  
दपारादकूपारनीरातुराधः पतंती ॥ धृताकूर्मरूपेण  
पृष्ठोपरिष्ठे स देवो मुदे वोऽस्तु शेषांगशायी ॥ २ ॥  
उदग्रे रदाग्रे सगोत्रापि गोत्रा स्थिता तस्थुषः के  
तकाग्रे षडंग्रेः ॥ तनोति श्रियं सश्रियं नस्तनो  
तु प्रभुः श्रीवराहावतारो मुरारिः ॥ ३ ॥ उरोदार  
आरंभसंरंभिणोसौरमासंभ्रमाभंगुराग्रैर्नखाग्रैः ॥ स्व  
भक्तातिभक्त्याभिव्यक्तेन दारुण्यचौघं सदा वः स  
हिंस्यानृसिंहः ॥ ४ ॥ छलादाकलय्य त्रिलोकीं ब  
लीयान् बलिं संबबन्ध त्रिलोकीबलीयः ॥ तनुत्वं द  
धानां तनुं संदधानो विमोहं मनो वामनो वः स कु  
र्यात् ॥ ५ ॥ हतक्षत्रियासृक्प्रपानप्रमत्तप्रनृत्यत्पि  
शाचप्रगीतप्रतापः ॥ धराकारि येनाग्रजन्माग्रहार

( ३९० ) बृहत्स्तोत्ररत्नाकरे ।

विहारं क्रियान्मानसे वः स रामः ॥ ६ ॥ नतग्री  
वसुग्रीवसाम्राज्यहेतुर्दशग्रीवसंतानसंहारकेतुः ॥  
धनुर्येन भग्नं महत्कामहंतुः स मे जानकीजानिरे  
नांसि हंतु ॥ ७ ॥ घनाद्गोधनं येन गोवर्धनेन  
ध्यरक्षि प्रतापेन गोवर्धनेन ॥ हतारातिचक्री रण  
ध्वस्तचक्री पदध्वस्तचक्री स नः पातु चक्री ॥ ८ ॥  
धरावद्धपद्मासनस्थांघ्रियष्टिर्नियम्यानिलंन्यस्तना  
साग्रदृष्टिः ॥ य आस्ते कलौ योगिनां चक्रवर्ती स  
बुद्धः प्रबुद्धोऽस्तु निश्चितवर्ती ॥ ९ ॥ दुरापारसं  
सारसंहारकारी भवत्यश्वचारः कृपाणप्रहारी ॥ मु  
रारिर्दशाकारधारीह कल्की करोतु द्विषां ध्वंसनं  
वः स कल्की ॥ १० ॥ इति श्रीमच्छङ्कराचार्यवि  
रचितं दशावतारस्तोत्रं संपूर्णम् ॥ १३९ ॥

अथ आर्तत्राणनारायणाष्टादशकम् ।  
प्रह्लाद प्रभुरस्ति चेत्तव हरिः सर्वत्र मे दर्शय  
स्तंभेचैनमिति श्रुवंतमसुरं तत्राविरासीद्धरिः ॥ व

## आर्तत्राणनारा० । ( १९१ )

क्षस्तस्य विदारयन्निजनखैर्वात्सल्यमविदयन्नार्तत्रा  
 णपरायणः स भगवान्नारायणो मे गतिः ॥ १ ॥ श्री  
 रामावबिभीषणोयमधुना त्वार्तो भयादागतःसुग्री  
 वानय पालयेहमधुना पौलस्त्यमेवागतम् ॥ एवं यो  
 ऽभयमस्य सर्वविदितं लंकाधिपत्यं ददावार्तत्रा  
 णपरायणः० ॥ २ ॥ नक्रग्रस्तपदं समुद्यतकरं ब्रह्मे  
 श देवेश मां पाहीति प्रचुरार्तरावकरिणं देवेश  
 शक्तीश च ॥ मा शोचेति ररक्ष नक्रवदनाञ्चक्रश्चि  
 या तत्क्षणादार्तत्रा० ॥ ३ ॥ हा कृष्णाच्युत हा कृपा  
 चलनिधे हा पांडवानां गते क्वासि क्वासि सुयोध  
 नादवगतां हा रक्ष मां द्रौपदीम् ॥ इत्युक्तौऽक्षयव  
 स्त्ररक्षिततनुं योरक्षदापद्गणादार्त० ॥ ४ ॥ यत्पादा  
 ब्जनखोदकं त्रिजगतां पापौघविध्वंसनं यन्नामामृ  
 तपूरणं च पिवतां संतापसंहारकम् ॥ पाषाणश्च  
 यदंघ्रितो निजवधूरूपं मुनेराप्तवानार्त० ॥ ५ ॥  
 यन्नामश्रुतिमात्रतोऽपरिमितं संसारव्यग्रनिधिं त्य

( ३९२ ) बृहत्स्तोत्ररत्नाकरे ।

क्त्वागच्छति दुर्जनोपि परमं विष्णोः पदं शाश्वतं॥  
तन्नैवाद्भुतकारणं त्रिजगतां नाथस्य दासोऽस्म्यहमा  
र्त० ॥ ६ ॥ पित्रा भ्रातरमुत्तमांकगमितं भक्तोत्तमं  
यो ध्रुवं दृष्ट्वा तत्सममारुरुक्षुमुदितं मात्रावमानं  
गतम् ॥ योदात्तं शरणागतं तु तपसा हेमाद्रि  
सिंहासनं ह्यार्त० ॥ ७ ॥ नाथेति श्रुतयो न तत्त्वमत  
यो घोषस्थिता गोपिकां जारिण्यः कुलजातिधर्मवि  
मुखा अध्यात्मभावं ययुः ॥ भक्तिर्यस्य ददाति मु  
क्तिमतुलां जारस्य यः सद्गतिर्ह्यार्त० ॥ ८ ॥ ॥ क्षुत्त  
ष्णार्तसहस्रशिष्यसहितं दुर्वाससं क्षोभितं द्रौपद्या  
भयभक्तियुक्तमनसा शाकं स्वहस्तार्पितं ॥ भुक्त्वा  
तर्पयदात्मवृत्तिमखिलामावेदयन् यः पुमानार्त०  
॥ ९ ॥ येनारक्षि रघूत्तमेन जलधेस्तीरे दशास्या  
नुजस्त्वायातं शरणं रघूत्तम विभो रक्षातुरं मामि  
ति ॥ पौलस्त्येन निराकृतोऽथ सदसि भ्रात्रा च  
लंकापुरे ह्यार्त० ॥ १ ॥ येनावाहि० महादेवे

## भार्तत्राणनारा० । ( ३९३ )

वसुमतीसंवर्तकाले महालीलाक्रोडवपुर्धरेण हरि  
णा नारायणेन स्वयम् ॥ यः पापिद्रुमसंप्रवर्तम  
चिराद्धत्वा चऽयोगात् प्रियामार्त० ॥ ११ ॥ योद्धा  
सौ भुवनत्रये मधुपतिर्भर्ता नराणां बले राधा  
या अकरोद्रते रतिमनःपूर्तिं सुरेंद्रानुजः ॥ यो वा  
रक्षति दीनपांडुतनयान्नाथेति भीतिं गतानार्त० ॥  
॥ १२ ॥ यः सांदीप्तिनिदेशतश्च तनयं लोकां  
तरात्सन्नतं चानीय प्रतिपाद्य पुत्रमरणादुज्जृम्भ  
माणार्तये ॥ संतोषं जनयन्नमेयमहिमा पुत्रार्थसंपाद  
नादार्तत्राणपराय० ॥ १३ ॥ यन्नामस्मरणादघौघस  
हितो विप्रः पुराजामिलः प्राणान्मुक्तिमशेषितामनु  
च यः पापौघदावार्तियुक् ॥ सद्यो भागवतोत्तमात्म  
नि मर्तिप्रापांबरीषाभिदश्चार्तत्रा० ॥ १४ ॥ योरक्षद्व  
सनादिनित्यरहितं विप्रं कुचैलाभिधं दीनादीनच  
कोरपालनपरः श्रीशंखचक्रोज्ज्वलः ॥ तज्जीर्णांबर  
मुष्टिमात्रपृथुकानादाय भुक्त्वा क्षणादार्त० ॥ १५ ॥



( ३९४ ) बृहत्स्तोत्ररत्नाकरे ।

यत्कल्याणगुणाभिरामममलं मंत्राणि संशिक्षते  
यत्संशेतिपतिप्रतिष्ठितमिदं विश्वं वदत्यागमः ॥  
योयोगीन्द्रमनःसरोरुहृतमः प्रध्वंसविद्भानुमानार्त०  
॥१६॥ कालिंदीहृदयाभिरामपुलिनेपुण्ये जगन्मंग  
ले चंद्रांभोजवटे पुटे परिसरे धात्रा समाराधिते ॥  
श्रीरङ्गे भुजगेंद्रभोगशयने शेते सदा यः पुमानार्त  
त्राणपरायणः स भगवान्नारायणो मे गतिः॥१७॥ वा  
त्सल्यादभयाप्रदानसमया दातार्तिनिर्वापणादौदा  
र्यादवशोषणादगणितश्रेयः पदप्रापणात् ॥ सेव्यः  
श्रीपतिरेव सर्वजगतामेते हि तत्साक्षिणः प्रह्ला  
दश्च विभीषणश्च करिराट् पांचाल्यहल्याध्रुवः ॥  
॥१८॥ इति श्रीमच्छङ्कराचार्यविरचितमार्तत्राणप  
रायणनारायणाष्टादशकं संपूर्णम् ॥ १४० ॥

अथ पञ्चमहायुधस्तोत्रम् ।

विष्णोर्मुखोत्थानिलपूरितस्य यस्य ध्वनिर्दानवद  
पेहंता॥तं पांचजन्यं शशिकोटिशुभ्रं शंखं सदाहं श

नृसिंहस्तोत्रम् । ( ३९५ )

रणं प्रपद्ये ॥ १ ॥ स्फुरत्सहस्रारशिखातितीव्रं सु  
दर्शनं भास्करकोटितुल्यम् ॥ स्फुरद्विषां प्राणवि  
नाशदक्षं चक्रं सदाहं शरणं प्रपद्ये ॥ २ ॥ हिरण्म  
यीं मेरुसमानसारां कौमोदकींदैत्यकुलस्यहंत्रीम् ॥  
वैकुण्ठवामाग्रकराभिमृष्टां गदांसदाहं शरणं प्रपद्ये  
॥ ३ ॥ रक्षोऽसुराणांकठिनोग्रकंठच्छेदोच्छलच्छो  
णितदिग्धधारम् ॥ तं नन्दकं नाम हरेः प्रदीप्तं खड्गं  
सदाहं शरणं प्रपद्ये ॥ ४ ॥ यस्यातिनादश्रवणा  
त्सुराणां चेतांसि निर्मुक्तभयानि सद्यः ॥ भवंति दै  
त्याशनिबाणवर्षं शार्ङ्गं सदाहं शरणं प्रपद्ये ॥ ५ ॥  
प्रातर्हरेः पञ्चमहायुधानां स्तवं पठेद्यः कृतसर्वरक्षः ॥  
जीवेच्छतं सर्वजनैः स पूज्यो निर्वाणकाले विशती  
ह विष्णुम् ॥ ६ ॥ इति श्रीमच्छङ्कराचार्य विरचितं  
पञ्चमहायुधस्तोत्रं संपूर्णम् ॥ १४१ ॥

मार्कण्डेयकृत श्रीनृसिंहगद्यस्तोत्रम् ।  
श्रीः ॥ ॥ मार्कण्डेय उवाच ॥ ॥ नमोऽस्तु ते दे-

( ३९६ ) बृहत्स्तोत्ररत्नाकरे ।

व देव महाचित्त महाकाय महाप्राज्ञ महोद्धव महा  
कीर्ते ब्रह्मेन्द्रचन्द्रसूर्यार्चितपादयुगल श्रीपद्महस्त  
समर्दितदैत्यदेह अनन्तभोगशयनार्पितसर्वाङ्ग  
सनकसनन्दनसनातनसनत्कुमाराद्यैर्योगिभिर्नासा  
ग्रन्यस्तलोचनैरनवरतमभिचिन्तितः प्रोक्षतत्त्वग  
न्धर्वविद्याधरयक्षकिंनरकिंपुरुषैरहरहर्गीयमानदि  
व्ययशः नृसिंह नारायण पद्मनाभ गोविन्द गोवर्द्धन  
गुहानिवास योगीश्वर देवेश्वर जलेश्वर महेश्वर  
योगधर महामायाधर विद्याधर यशोधर कीर्तिधर  
त्रिगुणनिवास त्रितत्त्वधर त्रेताग्रिधर त्रिवेदभाक्  
त्रिनिकेत त्रिसुपर्ण त्रिदण्डधर स्निग्धमेघाभाचिति  
द्युतिविराजित पीताम्बरधर किरीटकटकके  
यूरहारमणिरत्नांशुदीप्तिविद्योतितसर्वादिश कनक  
मणिकुण्डलमाण्डितगण्डस्थल मधुसूदन विश्वमू  
र्ते लोकनाथ यज्ञेश्वर यज्ञप्रिय तेजोमय भक्ति  
प्रिय वासुदेव दुरितापहाऽराध्य पुरुषोत्तमनमो

## नृसिंहस्तोत्रम् । ( ३९७ )

स्तुते नमोऽस्तुते ॥ एतन्नृसिंहगद्यं तु त्रिकालं  
यः पठेन्नरः ॥ मार्कण्डेयइवासौ स्याच्चिरंजीवी न  
संशयः ॥ इति श्रीनृ०श्रीनृसिंहगद्यस्तोत्रं ॥ १४२ ॥

अथ नारकिकृतश्रीनृसिंहस्तोत्रम् ।

ॐ नमो भगवते तस्मै केशवाय महात्मने ॥ यन्ना  
मकीर्तनात्सद्योनरकाग्निः प्रशाम्यति ॥ १ ॥ भ  
क्तप्रियाय देवाय रक्षाय हरये नमः ॥ लोकनाथाय  
शान्ताय यज्ञेशायादिमूर्तये ॥ २ ॥ अनन्ताया प्रमे  
याय नरसिंहाय ते नमः ॥ नारायणाय गुरवे शंखचक्र  
गदाभूते ॥ ३ ॥ वेदप्रियाय महते विक्रमाय नमो  
नमः ॥ वराहाया प्रतर्क्याय वेदाङ्गाय महीभूते ॥  
॥ ४ ॥ नमोद्युतिमते नित्यं ब्राह्मणाय नमो नमः ॥  
वामनाय बहुज्ञाय वेदवेदाङ्गधारिणे ॥ ५ ॥ बलि  
बन्धनदत्ताय वेदपालाय ते नमः ॥ विष्णवे सुरना  
थाय व्यापिने परमात्मने ॥ ६ ॥ चतुर्भुजाय शुद्धा  
य शुद्धद्रव्याय ते नमः ॥ जामदग्न्याय रामाय दुष्ट

( ३९८ ) बृहत्स्तोत्ररत्नाकरे ।

क्षत्रान्तकारिणे ॥ ७ ॥ रामाय रावणान्तकाय न  
मस्तुभ्यं महात्मने ॥ अस्मानुद्धर गोविंद पूतिग  
न्धात्रमोस्तुते ॥ ८ ॥ स्तोत्रमेतत्पठेद्यस्तुनिरया  
न्मुच्यते च सः ॥ नास्त्यत्र संशयः स्वल्पः प्रत्यहं  
पाठमाचरेत् ॥ ९ ॥ इति श्रीनृसिंहपुराणे नारकि  
कृत श्रीनृसिंहस्तोत्रं संपूर्णम् ॥ १४३ ॥

अथ श्रीबलरामस्तोत्रम् ।

श्रीः ॥ ॥ जय राम सदाराम सच्चिदानन्दविग्रह ॥  
अविद्यापङ्क गलितनिर्मलाकार ते नमः ॥ १ ॥ ज  
याखिलजगद्भारधारण श्रमवर्जित ॥ तापत्रयविक  
र्षाय हलं कलयते सदा ॥ २ ॥ प्रपन्नदीनत्राणाय  
बलरामाय ते नमः ॥ त्वमेवेशपराशेषकलुषक्षाल  
नप्रभुः ॥ ३ ॥ प्रपन्नकरुणासिन्धोभक्तप्रियनमोऽस्तु  
ते ॥ चराचरा फणाग्रेण धृता येन वसुन्धरा ॥ ४ ॥ मा  
मुद्धरास्माद्दुष्पाराद्भवान्भोधेरपारतः ॥ परापराणां  
परम परमेश नमोऽस्तु ते ॥ ५ ॥ इमं स्तवं यः पठ

श्रीवेङ्कटेशमङ्गलम् । ( ३९९ )

ति बलरामाधिदैवतम् ॥ बलिष्ठः सर्वकार्येषु गरिष्ठः  
सोऽभिजायते ॥ ६ ॥ इति बलरामस्तोत्रम् ॥ १४६ ॥

श्रीवेङ्कटेश्वरमङ्गलस्तोत्रम् ।

श्रीवेङ्कटेश्वराय नमः ॥ श्रियःकांताय देवाय  
कल्याणनिधयेऽर्थिनाम् ॥ श्रीवेङ्कटनिवासाय श्री  
निवासाय मङ्गलम् ॥ १ ॥ लक्ष्मीसविभ्रमालोक  
सम्भूविभ्रमचक्षुषे ॥ चक्षुषे सर्वलोकानां वेङ्कटेशा  
य मङ्गलम् ॥ २ ॥ श्रीवेङ्कटाद्रिशृंगाय मङ्गलाभर  
णांघ्रये ॥ मङ्गलानां निवासाय श्रीनिवासाय मङ्ग  
लम् ॥ ३ ॥ सर्वावयवसौन्दर्यसंपदा सर्वचेतसाम् ॥  
सदा संमोहनायास्तु वेङ्कटेशाय मङ्गलम् ॥ ४ ॥ नि  
त्याय निरवधाय सत्यानन्दचिदात्मने ॥ सर्वातरा  
त्मने श्रीमद्वेङ्कटेशाय मङ्गलम् ॥ ५ ॥ स्वतःस्ववि  
दै सर्वशक्तये सर्वशेषिणे ॥ सुलभाय सुशीलाय वे  
ङ्कटेशाय मङ्गलम् ॥ ६ ॥ परस्मै ब्रह्मणे पूर्णकामा  
य परमात्मने ॥ प्रपन्नपरतत्त्वाय वेङ्कटेशाय मङ्ग  
लम् ॥ ७ ॥ अकालतत्त्वविश्रांतावात्मानमनुपश्य

४००) बृहत्स्तोत्ररत्नाकरे ।

ताम् ॥ अतृप्तामृतरूपाय वेङ्कटेशाय मङ्गलम् ॥ ८ ॥  
प्रायस्स्वचरणौ पुंसां शरणत्वेन पाणिना ॥ कृपया  
दृश्यते श्रीमद्वेङ्कटेशाय मङ्गलम् ॥ ९ ॥ दयामृतत  
रङ्गिण्यास्तरङ्गैरपि शीतलैः ॥ अपाङ्गैस्सिचते विश्वं  
वेङ्कटेशाय मङ्गलम् ॥ १० ॥ स्रग्भूषांबरहेतीनां सु  
षमावहमूर्तये ॥ सर्वातिशमनायास्तु वेङ्कटेशाय  
मङ्गलम् ॥ ११ ॥ श्रीवैकुण्ठविरक्ताय स्वामिपुष्करि  
णीतटे ॥ रमया रममाणाय वेङ्कटेशाय मङ्गलम् ॥  
॥ १२ ॥ श्रीमत्सुन्दरजामातृमुनिमानसवासिने ॥  
सर्वलोकनिवासाय श्रीनिवासाय मङ्गलम् ॥ १३ ॥  
नमः श्रीवेङ्कटेशाय शुद्धज्ञानस्वरूपिणे । वासुदेवाय  
शांताय श्रीनिवासाय मं० ॥ १४ ॥ मङ्गलाशासनपरै  
र्मदाचार्यपुरोगमैः । सर्वैश्च पूर्वैराचार्यैः सत्कृतायास्तु  
मं० १५ इति श्रीवेङ्कटेशमङ्गलस्तोत्रं संपूर्णम् १४७  
मङ्गलेन सह स्तोत्राणि १४७.

समराज श्रीकृष्णदास “श्रीवेङ्कटेश्वर” छापाखाना—मुम्बई.





## DATE OF ISSUE

This book must be returned  
within 3, 7, 14 days of its issue. A  
fine of ONE ANNA per day will  
be charged if the book is overdue.

---

--	--

Class No. S-294155

Book No. K 52 B

Author

Title

वृहत्संहिता

Acc. No. 27026